

# عشق معصوم ہے

عاشے راجپوت

"ریاست ہاؤس"

"عشق، معصوم ہے" کی کہانی کی شروعات ہوتی ہے ریاست داداجی کے چھوٹے مگر پاگل قسم کے خاندان کے تعارف کے ساتھ۔

لاہور میں رہنے والے ریاست داداجی اپنے زمانے کے نمبر دار رہنے کے ساتھ ساتھ ایک اعلیٰ قسم کے شکاری بھی رہ چکے تھے۔ مگر افسوس کچھ ہی برس پہلے اس دنیا فانی سے کوچ کر گئے تھے۔ پیچھے اُنکا جو قیمتی سرمایہ رہ گیا تھا وہ تھی ایک شکار والی بندوق اور اُس میں سے گولی کی سی نکلتی فیملی مطلب چار اولاد اور آگے اُنکی بھی اولاد جو اب گولی سے تیز اور میزائل سے تھوڑی ہی کم تھیں۔۔۔!

سب سے بڑی اُنکی بیٹی جو بہت کم عمری میں ہی پیادیس سدھار گئیں تھیں۔ کراچی میں مقیم تھیں۔ اُنکی بھی آگے تین اولاد ہیں۔ سب سے بڑا بیٹا "معاذ" اور چھوٹی دو بیٹیاں ہیں۔

ریاست داداجی کی چھوٹی سی فیملی ابھی ختم نہیں ہوئی۔۔۔۔۔ سب سے چھوٹی اور لاڈلی بیٹی "انوشے" جو کہ اب آرمی میں میڈیکل کی فیلڈ میں اپنی خدمات سرانجام دے رہی ہے۔ "حال ہی میں امان سے شادی کے بندھن میں بندھی تھی۔

ان سب کے علاوہ ریاست ہاؤس میں انکی بڑی بہو کے بھائی (صبیح رحمانی) دس سال کے تھے جب انکے والد بارڈر پے ہونے والی بمباری سے شہید ہو گئے تھے تب ہی ریاست دادا جی اُسے اپنے گھر لائے اور گھر بھر کا فرد بنا ڈالا تھا۔

کراچی۔۔۔۔۔؛

"آہ۔۔۔۔۔ میرے لفنگے دوست، میرا دل میرے گردے اور گردے میں پھنسی پتھری کے مانند " معاذ جو نہی ساحل سمندر پر آیا سامنے عامر، منیب، علی اور عفان بیٹھے نظر آئے فوراً اپنے "ابا" کا اپنے دوستوں کو دیئے جانے والا "خطاب" یاد آتے ہی ہنسی دبا کے اُنکی طرف آیا مگر آگے ماحول کچھ کچھ گرم محسوس ہوا

"جدا ہو کے بھی۔۔۔۔۔ تو مجھ میں کہیں باقی ہے۔۔۔۔۔ پلکوں میں۔۔۔۔۔" منیب، عفان کو ترچھی نگاہوں سے دیکھتا ہو لے ہو لے گٹار کی دھنوں پر پُر سوز آواز میں گنگنا رہا تھا۔

"شرم کریا بیچارے کو فی میل تو نہ بنا" عامر نے کینو کے چھلکے ہو امیں اُڑا کے منیب کو شرم دلائی جب کہ عفان انکو گھور کے کھڑا ہو گیا تھا۔ تب ہی معاذ نے بنا کچھ بولے اسکو بھی اپنے ساتھ کھینچ کے نیچے بٹھایا۔

"تو بہ یہ نخرے بھی تو بالکل لڑکیوں کی طرح کر رہا ہے" علی نے کینو کی پھاڑی پے نمک لگا کے کھاتے ہوئے عفان کو گھر کا وہ بھی تو زبردستی کا سنجیدہ نظر آنے کی کوشش میں بیوقوف لگ رہا تھا۔

"یار عفان سدھر جاسدھر جا۔۔۔ ہم تیرے دوست ہیں تیرے بوائے فرینڈ نہیں جو تیرے ناز نخرے اٹھائیں، چل چپ کر کے غصہ تھوک دے، ناراضگی کی دیوار گرا دے اور۔۔۔۔۔"

اور کیا؟؟؟ سد اکا بے صبر اعامر جلدی سے بولا۔ منیب کے اس جذباتی ڈائیلاگ کے درمیان یہ وقفہ اُس سے ہضم نہیں ہو رہا تھا۔

"اور اپنی بدگمانی کے پردے ہٹا کے دیکھ تو ہم غلط نہیں ہیں، تیری ناراضگی جائز ہے لیکن ہم سے نہیں" منیب نے کینو عفان کی طرف اچھالتے ہوئے آخر اپنا جذباتی ڈائیلاگ پورا کر ہی لیا تھا۔ عامر تو ایک دفعہ پھر اُس کا قائل ہوا۔

دراصل یونیورسٹی کی ایک سیاسی پارٹی کالیڈر عفان مصطفیٰ تھا اور پچھلے دنوں ہونے والی جھڑپ کی لپیٹ میں اُسکے دوستوں کا مستقبل بھی خطرے میں پڑ رہا تھا اسی لیے اُس نے مخالف پارٹی سے چپکے سے اُنکی شرائط مانتے ہوئے اور معافی مانگ کے اپنے حق سے دستبردار ہونے کا فیصلہ کر لیا تھا۔ مخالف پارٹی بہت خوش تھی مگر یہ چاروں عفان کی دھمکی، غصہ اور دھونس بھری تنبیہ کے باوجود میدان میں کود پڑے اور یوں ایک سے پانچ ہو گئے تھے۔ اپنے کریئر کی پروا نہ کرتے ہوئے ان چاروں نے عفان کا کریئر بھی بچا لیا تھا۔ اب ایچ اوڈی کی طرف سے انکو فائنل ایگزیمینز میں اپیئر ہونے کی پرمیشن مل گئی تھی۔ مگر عفان نے کل سے ان لوگوں پر چڑھائی کی ہوئی تھی۔ اگر کچھ الٹ ہو جاتا تو؟ پانچوں کا فیوچر تو داؤ پر لگ جاتا نا۔

"اگر ان لوگوں کی وجہ سے پروفیسر نے تم لوگوں کو بھی فیل کر دیا تو؟ عفان نے غصے سے کینو واپس منیب کی طرف پھینکتے کہا

"تو خیر ہے، نیکسٹ ٹائم سہی" معاذ نے اتنے ہی آرام سے بتایا۔

"ہنہ سب سے پہلے تیرا باہی ہمیں لائن میں کھڑا کر کے شوٹ کریں گے" عفان جی جان سے سلگ گیا تھا۔  
"ہاں ہاں تو تو بس تو ہی ہے نا آخر سمجھتا کیا ہے خود کو؟ کیا چاہتا تھا کیا پلاننگ تھی تیری؟ یہی ناکہ ہم پاگلوں کی  
طرح پڑھ پڑھ کے پیپر دیں اور تو مزے سے گانے سنے، فلمیں دیکھے۔۔ گھومے پھرے موج اراے؟  
--- تف ہے تیری سوچ پر تو اپنی انجوائمنٹ کے لیے ہم چاروں کو پیپر جیسی دلدل میں دھنسا نا چاہتا تھا ہے  
نا؟ منیب نے ایک دفعہ پھر جذباتی تقریر جھاڑی، اس دفعہ عفان بھی منہ پھاڑے اسکی فراٹے مارتی زبان دیکھتا  
حیرت کا شکار تھا۔

لاہور۔۔۔۔۔؛

دسمبر کی صبح کے ساڑھے پانچ کا وقت تھا۔ موسم میں خنکی دن بادل بڑھتی جا رہی تھی میٹھا، عشاء اور شفاء شرافت  
کے سارے ریکاڈ توڑتی ہوئی آج الصبح اپنے ٹیسٹ کی تیاری کے لیے جاگنے میں کامیاب ہو ہی گئی تھیں۔  
تینوں بی ایس سی فائنل ایر میں تھیں۔

"ارے ماموں یہ آپکا پاک آرمی والا میس نہیں ہے جہاں ایگزیکٹ ٹائم پر پہنچنا لازم ہو" تینوں ڈائمنگ ٹیبل پر  
اپنی کتابیں پھیلانے پڑھنے میں مصروف تھیں جب صبح تروتازہ اپنی مردانا وجاہت کا پیکر لیے تیزی سے  
سیڑھیاں اترتا ہوا نیچے آیا۔ آرمی میں ہونے کی وجہ سے باڈی مناسب ہونے کے ساتھ ساتھ فٹ بھی

تھی۔ بالوں کی فوجی کٹنگ اور ہلکی ہلکی بڑھی داڑھی میں دراز قد مزید دراز لگتا تھا۔ گہرے سبز رنگ کی ٹی شرٹ اور خاکی رنگ کی شارٹس پہنے جاگنگ پے جانے کو تیار تھا۔ تب ہی شفاء نے دل ہی دل میں نظر اتارتے ساتھ چھیرا بھی۔

"فلحال تو جاگنگ پے جا رہا ہوں۔۔۔ میری چمگا دڑو" بھرپور سائل دیتا تیزی سے گیٹ کی طرف بڑھا "آج آپکی پارٹنر نہیں جا رہیں؟ انو سے لڑائی ہو گئی کیا؟" میشا کی زبان میں بھی کھلی ہوئی "بہت سرکھاتی ہے تمہاری انو۔۔۔۔ اور ویسے بھی اُسے کہنا اپنے پارٹنر کو نہ بھول آئے" ہاتھ ہلاتا نظروں سے اوجھل ہو گیا تھا مگر انوشے جو ابھی ابھی نیچے آئی تھی حیرت سے منہ کھولے کھڑی دیکھ ہنستے ہوئے امان نے ٹھوڑی پر ہاتھ مار کے اُسکا کھلا ہوا منہ بند کر دیا تھا۔

آؤچ۔۔۔۔۔ "کندھے پر دھپ سے تھپڑ لگنے پر صبیح بنا دیکھے بھی جانتا تھا کون ہے۔" "مسٹر صبیح رحمانی میں تمہارا سر کھا جاتی ہوں؟" انوشے ناک چڑھا کے بولتے ہوئے اُسکے ساتھ قدم سے قدم ملا کے بھاگنے لگی۔

"شکر اس دنیا میں صرف میں ہی مظلوم نہیں رہا" امان نے بھی بھاگتے ہوئے ان دونوں کو جوائن کیا ساتھ ہی انوشے کے کندھے سے کندھا مارا

"اور یہ تم ہمیں چھوڑ کے کیوں آگئے تھے" امان کو جو اباً کندھامار کے مگر سوال صبح سے کیا

"پارٹنرز۔۔۔۔۔" صبح اُن سے دو قدم آگے نکل گیا تھا تب ہی اُلٹے قدموں گھوم کے اُنکی طرف منہ کیا چند سیکنڈ دیکھا اور الٹا بھاگتا ہوا اشارہ کرتے ہوئے بول کے رخ موڑنے کے ساتھ ہی بھاگنے میں سپیڈ پکڑ لی۔

"یہ عجیب نہیں ہو گیا؟" انوشے لال پیلی ہوتی امان سے مخاطب ہوئی جو جو اباً کندھے اچکا کے ٹریک پے اُسی کے پیچھے تیزی میں بھاگا۔

دونوں آگے پیچھے سپیڈ سے بھاگتے ہوئے انوشے سے دور نکل گئے تھے۔

آسمان پر سورج طلوع ہونے کی سرخی سی پھیلی تھی۔ اکادکا پر ندے اڑتے اور چپچپاتے نظر آرہے تھے۔ انوشے چند سیکنڈ کھڑی اُن دونوں کو سوچ کے لب بھینے۔۔۔ دونوں ہاتھوں سے پونی ٹیل کو مزید کسا، براؤن اپر کی زپ ٹھوڑی تک کھینچتی بھاگنا شروع کر چکی تھی۔ امان اور صبح کی طرح وہ بھی آرمی میں تھی۔ سو بھاگنے کا ایکسپیرینس اسے بھی انکے جیسا ہی تھا۔

پہلے امان اور اُسکے بعد صبح کو کراس کرتی طنزیہ نظروں سے دونوں کو دیکھ کے ٹریک کے دس راؤنڈز پورے ہونے پر وہیں رکھے بیچ پے بیٹھ گئی تھی۔

"وہی ہوانا جسکا ڈر تھا" عفان نے گھور کے چاروں کو دیکھا جنکی شکل پے بارہ بجتے صاف دکھائی دے رہے تھے

"ہاؤ کڈو دس ٹو اس----سر" معاذ پھٹی پھٹی آواز میں بولتا سر ایا احتجاج نظر آیا

"آہاہ اب آیا نامزا۔۔۔ پورا سمسٹر میرے ناک میں دم کر کے رکھا تھا تم لوگوں نے، اب ایڑھیاں رگڑتے رہنا مگر میرے سبجیکٹ میں پاس ہو کے دکھاؤ" پروفیسر صاحب نے اپنی عینک کے اوپر سے جھانکتے ہوئے طنز کیا

پوری کلاس ہکا بکا تھی۔

"اوائے منیب تھوڑی جذباتی تقریر جھاڑ کے آجا۔۔۔ جانا بھائی نہیں ہے؟ عامر، سر کے باہر جانے کا ارادہ بھانپ کے منیب کے کان میں گھسا منمنایا تھا۔

"سر۔۔۔ سر، سر۔۔۔۔۔ سر آپ ایسے ہمیں بے سروسائبان چھوڑ کے کیسے جاسکتے ہیں سر؟" منیب پروفیسر اور کلاس کے دروازے کے درمیان دیوار بن کے تن کے کھڑا ہو کے بولا

"منیب۔۔۔۔۔ لیو" سر نے غصے سے کہا

"منیب نہیں۔۔۔۔۔ منی کہیے سر" منیب کے بولتے ہی پوری کلاس کا قبضہ نکلا تھا

"خاموش۔۔۔۔۔" بوکھلا تو ایک دم سر بھی گئے تھے مگر فوراً پیچھے مڑ کے کلاس کو غصے سے بول کے منیب کو گھورا

"صحیح کہہ رہا ہوں سر۔۔۔۔۔ اگر آپ نے یو نہی بیچ راستے میں ہمارا ساتھ چھوڑ دیا اور فیل کر دیا تو گھر والوں نے ہمیں چوڑیاں پہنا کے گھر ہی بٹھا دینا ہے۔۔۔" مزید مظلومیت طاری کرتے بولا

"سر پلیز آپ تو سمجھیں نا۔۔۔ ہم چھوٹے چھوٹے بچے تو بس آپ کے ساتھ ہنستے کھیلتے تھے کبھی تنگ تو نہیں کیا نا"

عامر نے بھی اپنا حصہ ڈالا جو اب پروفیسر نے ایسے گھورا جیسے ابھی بھی کسر رہ گئی تھی کوئی،

"سر۔۔۔ ہمارے فیوچر کا سوال ہے پلیز سر" علی نے بھی التجا یہ کہا  
"ناوڈس مس" ان سب کے جواب میں پروفیسر نے ہاتھ سے اشارہ کیا اور درمیان سے نکل کے چلتے بنے  
"اوہ شٹ۔۔۔۔" پوری کلاس کے منہ سے یک زبان آہ نکلی

"اب کیا ہو گا یار۔۔۔؟" معاذ نے عفان کو دیکھا جو ہے نیاز بنا کر سی کو گھماتا جھولے کھانے میں مصروف تھا  
"یہ تم لوگوں کو پہلے سوچنا چاہیے تھا۔۔۔ میں نے وارن بھی کیا تھا مگر تم لوگوں نے سنی ہی نہیں" کندھے اچکا  
کے طنزیہ بولا تو منیب منہ بسورے دھپ کر کے اپنی گرسی پے بیٹھا  
"چلو سب سٹرائیک کرتے ہیں۔۔۔ یہ کیا بات ہوئی پوری کلاس کو پاس کر دیا بس تم پانچوں کو فیل کر دیا ہے؟  
۔۔۔ انکے باپ کی یونیورسٹی ہے کیا؟" کلاس کا سی آر بھی انکے حق میں بولا لڑکیاں بھی انکی طرف تھیں۔  
پانچوں اپنی چلبلی نیچر اور "سیا پاکینگ" کے نام سے مشہور تھے۔ سب کو پسند بھی بہت تھے۔

"ہاں یہ آئیڈیا ٹھیک ہے۔۔۔ ہو سکتا ہے ہماری فریاد کوئی تو سن لے" منیب نے چھت کی طرف نگاہ اٹھائے کہا  
ایک دفعہ تو سی آر نے بھی اُسکی تقلید میں بے ساختہ اوپر کی طرف دیکھا اور فوراً جھنجھلا کے واپس اُسکی طرف  
دیکھا۔

اور یوں پوری کلاس کوریڈور میں پہنچ کے سوچ میں پڑ گئی تھی اب کیا کریں۔ تب ہی وہی پروفیسر کال سن کے پیچھے سر، سر۔۔۔ پلیز سر کی آوازیں اگنور کر کے اُنکے درمیان سے راستہ بنا کے آفس میں چلے گئے تھے

"عفان لب بھیچے وہاں سے نکلنے لگا تھا جب معاذ نے کندھے پے ہاتھ رکھ کے اسکو کول کیا۔"

"ہم جارہے ہیں۔۔۔ کوئی ہمارے پیچھے نہ آئے" عامر اور علی نے ایک ساتھ اعلان کیا اور اپنے جوتوں کے تسمے ایسے کسے جیسے جنگ کرنے جارہے ہوں

"جاؤ میرے کرن، ار جن جاؤ۔۔۔۔۔ ہماری زندگی کا پروانہ اب تمہارے ہاتھ میں ہے۔" منیب نے دونوں کے سروں پے ہاتھ رکھ کے ایک سٹائل میں کہا سب ایک دفعہ پھر ہنسنے پر مجبور ہو گئے تھے

"گڈ آفٹر نوں سر" عامر نے علی کو جو نہی دروازے سے اندر دھکا دیا لڑکھڑا کے جلدی سے سر کے سامنے مؤدب ہوا

"تم دونوں پھر آگئے۔۔۔۔۔ گیٹ آؤٹ فرام ہیئر رائٹ ناؤ" سر ایک دم بوکھلا کے گرسی سے کھڑے ہوئے

کیونکہ عامر نے روم کو خالی دیکھ کے دروازہ لاک کر دیا تھا۔ اُس نے تو اسلیے لاک کیا کہ کوئی انکے پیچھے نہ آجائے اور پروفیسر صاحب کا خون یہ سوچ کے خشک ہو رہا تھا دونوں اُنکا قتل ہی نا کر دیں۔

"سر۔۔۔ ہماری بات۔۔۔۔۔ عامر جو نہیں بولتا قریب آیا  
پروفیسر صاحب اپنی بڑی سی توند سمجھالے جھپٹ کے اُنکی پہنچ سے دور ہو گئے تھے  
"جو بات کرنی ہے دور کھڑے ہو کے کرو" ماتھے پہ پینے کی بوندیں چمکی  
عامر اور علی نے ایک نظر ایک دوسری طرف دیکھ کر پلان پے عمل کرنے کا اشارہ دیتے ہی پورے قد سے  
پروفیسر کے قدموں سے لپٹ چکے تھے  
"سر پلیز۔۔۔۔۔ آپکو آپکے بچوں کے بچوں کا واسطہ پلیز ہمیں یہاں سے پاس کروا کے دفع کر دیں  
۔۔۔۔۔ تاکہ دوبارہ کبھی ہم آپکو اپنی شکل نہ دکھائیں" دونوں پاؤں پکڑے یک زبان بولے  
پروفیسر کی جان ابھی بھی سولی پر لٹکتی محسوس ہوئی تب ہی اپنے پاؤں چھڑانے چاہے مگر وہ تو بلی کے بچوں کی  
طرح لیٹے رہے  
"نہیں سر پہلے آپ کہیں۔۔۔ کہ جاؤ بچو جی لو اپنی زندگی" عامر نے منیب کے جذباتی ڈائیلاگ کا اثر لیتے ہوئے  
ڈرامائی انداز میں کہا  
"اوکے۔۔۔ اوکے جاؤ" سر اب ہانپ رہے تھے۔  
"پکا پرومس سر؟ لمحے میں تار کی طرح سیدھے کھڑے ہوتے دونوں جوش سے بولے تو سر کے چہرے پہ اڑتی  
ہوائیاں دیکھ کے ہنسی دبائی  
"ہاں ہاں گو آوے" ایک ہاتھ سے اشارہ کرتے ناصحانہ انداز لیئے بولے تو دونوں خوش ہوتے باہر نکل آئے  
تھے

"کیا بنا؟؟؟؟؟ معاذ فوراً آگے بڑھا

"Be a Rebel "yahooooooooooooooooo

"بی آر بیبل " یا ہوووو " عامر نے ایک دم وکٹری کا نشان بناتے ہوئے اپنا بیگ ہوا میں اچھالتے ہوئے کہا تو سب نے ہوٹنگ سٹارٹ کر دی تھی۔

عفان، معاذ، منیب، علی اور عامر اچھلتے ہوئے گنگنارہے تھے۔ آس پاس مختلف ڈیپارٹمنٹ کے سٹوڈنٹس اشتیاق سے انکو دیکھنے جمع تھے۔

اور یوں انکا ہنستے کھیلتے پڑھائی کے زمانے کا آخری دن اپنی آب و تاب کے ساتھ غروب ہو چکا تھا۔

آگے انکی پریکٹیکل لائف نئے سرے سے منہ کھولے کھڑی تھی۔

"صبح اب تم بھی شادی کرلو" سورج غروب ہونے کو تھا۔ انکو پورا گھنٹہ گزر گیا تھا بیڈ منٹن کھیلتے ہوئے۔ ماتھے پر آئے پینے کی بوندوں کو تالیے سے صاف کرتی انوشے نے صبح کو چھیڑا

"تمہیں ہی جلدی تھی شادی کی۔۔۔ انتظار ہی نہیں کیا میرا" ریکٹ گھما کے شوٹ مار کر امان کو اپنی طرف سے گیم ختم کرنے کا اشارہ دیتا ساتھ پڑی گرسی پے بیٹھ گیا تھا۔

"کبھی تو سیریس ہو جایا کر۔۔۔ چھچھندر" امان نے بھی ریکٹ نشتل انوشے کو دیتے اُسکے ساتھ بیٹھ کے کندھے پے مکا مارا جس پے وہ تہقہ لگاتا نیم دراز ہو کے اپنی آنکھوں پے بازو رکھ گیا تھا۔ صبح جتنا شادی سے چڑتا تھا سب لوگوں کو اتنا ہی اُسکی دلہن لانے کا شوق تھا۔

"چائے۔۔۔ چائے۔۔۔ چائے" میٹادور سے ہی چائے کی ٹرائی گھسیٹ کے لاتے ہوئے سب کو بلانے کے لیے صدائیں بھی لگا رہی تھی۔

دونوں بھائیوں کا گھر ایک مگر پورشن الگ الگ تھے۔ دونوں کے پورشنز کے دروازے درمیان میں بنے ڈائننگ ہال میں کھلتے تھے۔ اور ہال کا دروازہ لان میں۔ یوں سب لوگ ایک ساتھ مل جل کے بیٹھنے کے بہانوں میں ہی رہتے تھے۔

سب لوگ اپنے اپنے کھدروں سے نکل کے بڑی سی ٹیبل کے گرد براجمان چائے سے لطف اندوز ہو رہے تھے۔ جب نعیمہ (ولایت کی بیگم) نے بھی انوشے والی بات کر دی۔ سب کی ہنسی نکل گئی تھی صبح کے تاثرات دیکھ کے

"آپ آپ لوگوں کو میری شادی کا اتنا شوق کیوں ہے" چڑ کے کہتا اپنا کپ اٹھایا  
"ماموں کر لیں یا ر شادی۔۔۔ ہم نے بہت سارا انجوائے کرنا ہے" شفاء خوش ہو کے بولی  
"بس بس۔۔۔ رہنے دو چھپکلیو تم لوگ تو۔۔۔ ایویں کیوں کسی کو بیوہ بنانا چاہتی ہو" سر جھٹک کے شرارت سے  
بولا

"ہائے اللہ۔۔۔ صبیح ایسا نہیں کہتے" صائمہ (وجاہت کی بیگم) نے فوراً دہل کے کہا

"صحیح کہہ رہا ہوں صائمہ آپ۔۔۔ فوجی کی زندگی کا کیا بھروسہ؟ ہم تو ہر روز صبح اپنے سر پہ کفن لپیٹ کے نکلتے  
ہیں۔۔۔۔ فوجی کی ایک ہی تو خواہش ہوتی ہے "شہادت" صبیح نے ایسے کہا جیسے بہت آسان بات ہو مگر وہاں  
بیٹھے جیتنے لوگ تھے سب کا دل ایک لمحے کو بند ہوتا محسوس ہوا تھا سوائے انوشے اور امان کے کیونکہ آرمی میں  
ہونے کی وجہ سے انکو بھی موت کا ڈر نہیں تھا

"تم نے نہیں کرنی شادی تو نہ کرو۔۔۔۔ مگر یوں میری سانسیں تو نہ روکا کرو" نعیمہ کا تو ایک ہی بھائی تھا چھوٹا  
اور لاڈلا۔ فوراً گلو گیر لہجے میں بولتی کپ ٹیبل پر پٹختا تھا

"بڑی بھابی اسکو عادت ہے تنگ کرنے کی آپ سیریس نہ لیا کریں" انوشے نے فوراً انکا ہاتھ پکڑ کے کندھے  
کے گرد بازو پھیلایا

"اسکی شادی تب ہوگی ناجب کوئی اپنی لڑکی دے گا۔۔۔ اسلئے بیچارہ خود ہی انکار کر دیتا ہے" امان نے مذاق کارنگ دیتے چھیڑا تو سب کی دبی دبی ہنسی نکل گئی تھی۔

"انکے لیے لڑکی ہم ڈھونڈیں گے" عشاء، میشا اور شفاء فوراً پُر جوش ہوتی اچھلی تھیں  
"نوجی۔۔۔۔ اسکے بچپن کے دوست ہم ہیں تو ہم اسکی نیچر کی لڑکی ڈھونڈ سکیں گے" انوشے نے فوراً میدان میں کود کے اپنا اور امان کا پتہ صاف کیا

"تم اپنی جیسی کوئی ڈاکٹر نی ہی ڈھونڈو گی تم تو رہنے ہی دو۔۔۔۔ اور تم لوگ اپنی جیسی پھوہڑ ڈھونڈو گی اسلیے تم بھی رہنے دو۔۔۔۔ ہماری بھابی ہوگی وہ تو ڈھونڈیں گے بھی میں اور نعیمہ بھابی ہی" صائمہ نے صاف ہری جھنڈی دکھا کے انوشے اور لڑکیوں کو سائنڈ پے کر دیا تھا وہ اپنی اپنی جگہ حیرت کی مورت بنی بیٹھی رہ گئیں۔

"صبح کی دلہن تو میرے دوست کی بیٹی ہی بنے گی" ولایت، وجاہت اور رمیز ابھی گھر میں داخل ہوئے تھے اور ساتھ ہی ولایت صاحب نے اپنا حصہ بھی ڈالا۔ اُنکے انداز پے سب کا قہقہہ نکلا تھا جب کہ صبح ٹیڑھے میڑھے منہ بناتا بھاگنے کو پر تول رہا تھا۔

"چار شادیاں کر لو یا ر۔۔ گھر والے اپنی اپنی پسند کی دلہن لا کے راضی ہو جائیں گے بیچارے" وجاہت نے بھی شرارت سے اُسکے کندھے پر بازو پھیلاتے کہا تو وہ بھی ہنس کے کمرے میں آتے ہی بیڈ پر اوندھا گرا۔

"کر لوں گا شادی جس دن۔۔۔۔۔ انو میرے دماغ سے نکل جائے گی" منہ بسور کے کہتا اوندھے منہ ہی لیٹے لیٹے زمین پہ اُنکلی سے "A" لکھے جا رہا تھا۔

دسمبر کی رات کی تاریکی ہر سو پھیلی ہوئی تھی۔ چودھویں کا چاند پوری آب و تاب کے ساتھ چمکتا ایک الگ ہی منظر پیش کر رہا تھا۔ ایسے میں وہ کھڑکی میں کھڑی دھند میں دھندلا سا نظر آتا چاند یک ٹک دیکھتی مسکرا رہی تھی۔

آج پھر "وہ" اسکو اپنی پوری شان و شوکت کے ساتھ روڈ پر چلتا چند لمحوں کے لیے نظر آیا تھا صرف مگر تب سے ہی اُسکے ہونٹ مسکرائے جا رہے تھے

"آپی سو جاؤ۔۔۔۔۔ آج کونسا جو کر دیکھ لیا آپ نے جو دن سے مسکرائے ہی جا رہی ہیں" چھوٹی نے کمبل سے ذرا سامنے نکال کے اُسکی محویت کو توڑا تو وہ بھی اپنے کمر تک آتے کالے گھنے بالوں کو جوڑے کی شکل میں لپیٹتی اپنے سنگل بیڈ کی طرف آئی۔

"ونٹرو کیشنز ہو گئی ہیں۔۔۔ کیا کرنا ہے جلدی سو کے؟" ایک لب دبائے شرارت سے بول کر اپنی رضائی گردن تک اوڑھ لی تھی۔

"اس گھر میں آج تک سنڈے تو آیا نہیں ہے جو گنتی کی دس چھٹیوں پے آپ خوش ہو رہی ہیں" منہ بسور کے کہتی کروٹ بدل کے سو گئی تھی۔

"دونوں چھوٹیاں کچھ زیادہ ہی نیگیٹیو سوچنے لگی ہیں آج کل"

پُر سوچ نظروں سے اُسکی پشت تکتی آنکھیں موند گئی تھیں۔ چند لمحوں میں ہی اُسکے ہونٹ واپس مسکراہٹ میں ڈھلے بند آنکھوں میں بھی کسی کا عکس رونما ہوتے ہی دماغ پُر سکون ہو جاتا تھا۔

"ہائے اللہ جی۔۔۔ انکو تو پتہ بھی نہیں ہو گا کسی کے لیے وہ آئیڈیل ہیں۔۔۔ صرف آئیڈیل اوکے نا" مسکراتے لبوں سے رضائی ہی ہاتھوں میں دبائے ابھی خوابوں کی دنیا میں قدم رکھنے ہی لگی تھی جب بھائی کی چنگھاڑ نے جھنجھوڑ کے رکھ دیا تھا

"جمائلہ..." جمائل اور اُسکی چھوٹی بہن ایک جھٹکے میں اٹھ کے بیٹھی تھیں۔ گہری سانس لیتی چہرے پے خوف رقم تھا

تب ہی اُسکی امی آئیں۔ " امی کیا ہوا۔۔۔ بھائی غصے میں کیوں؟ چھوٹی ڈر کے مارے سرخ ہو رہی تھی جب کہ حائل ابھی تک ساکت تھی۔ ناجانے آج کون سی قیامت ٹوٹنے والی تھی۔ کچھ تو اُسکا اپنا بھائی ہی شکی مزاج تھا، باقی کسر اُسکی بھابی پوری کر دیتی تھیں۔

"یہ کس کا نمبر ہے؟ بتا کس کس سے باتیں کرتی ہے تو؟ تب ہی اُسکا بھائی کمرے میں ہاتھ میں موبائل لیے داخل ہوا پیچھے پیچھے بھابی بھی آئیں

"ہاں ہاں پوچھیں اس سے"

حائل نے درزیدہ نظروں سے بھابی کی طرف دیکھا گھنٹہ پہلے وہ خود اُس سے انکا بہنوں اور امی کا مشترکہ موبائل مانگ کے لے کر گئی تھی۔

"بھائی میں نہیں جانتی" حائل نے ہمت کر کے اپنے بھائی کو کہا حالانکہ وہ جانتی تھی اسکا فائدہ نہیں بھائی صرف وہ دیکھے گا جو انکی بیوی دکھائے گی۔

"یہ نمبر تمہارے موبائل میں سیو تھا۔۔۔ آج میں جب امی سے بات کرنے کے لیے تمہارا موبائل لے کے گئی تو بار بار اسی نمبر سے کال آرہی تھی میں نے تنگ آکر اٹینڈ کی تو اُس نے یہی کہا حائل سے بات کرنی ہے، آج کہاں ہے وہ صبح سے۔۔۔ اور تو اور پتہ نہیں کیا کچھ پوچھ رہا تھا، بھئی میری تو ہمت نہیں ہوئی اور کچھ سننے کی تب

بھابھی نے زبردستی کی ہمدردی جتاتے اپنی ساس کو طنزیہ دیکھا

جمال کا جسم سفید پڑ رہا تھا۔ پتھرائی نظروں سے بھابھی کو دیکھتی انکی چال سمجھنے کی کوشش میں تھی جب اُسکے بھائی نے اُسکے سامنے موبائل پھینکتے ساتھ اُسکی گردن پکڑ کے جھٹکا دیا۔ چھوٹی کی چیخ نکل گئی تھی

"ار باز۔۔۔ پاگل ہو گیا ہے تو؟ آج تک تو نے بہانے نکال نکال کے اپنی ماں بہن کو بے عزت کیا ہے مگر ایسا الزام۔۔۔ اپنی ہی بہن پر؟ کیا تو نہیں جانتا یہ کیسی ہیں؟" اُسکی امی نے فوراً دھکا دیتے اسکو پیچھے کیا مگر وہ شعلہ بار آنکھوں سے ابھی ابھی اسے ہی گھور رہا تھا۔ ایک پل کو تو لیلیٰ کی سانس بھی اٹکی تھی۔

"شکر وقت پر ہی سارا ملبہ اسکی بہن پے ڈال دیا ورنہ اس وقت اسکی جگہ میں ہوتی " بال کانوں کے پیچھے اڑستی  
دل ہی دل میں شکر کی سانس لی تھی

”امی جس دن یہ اپنے یار کے ساتھ بھاگ۔۔۔۔۔ لیلیٰ نے طنزیہ کہنا شروع ہی کیا تھا جب اُسکی ساس نے اسکو چپ کروادیا

"بس۔۔۔۔ یہ تمہارا سر درد نہیں ہے، میں ابھی زندہ ہوں" جمائل کے گرد بازو پھیلاتی نم آنکھوں سے چیختی تھیں

جمائل اپنی ہی نظروں میں گڑتی جا رہی تھی۔

"اسکا کالج جانا بند ہے۔۔۔۔۔ یہ گھر سے باہر قدم نہیں نکالے گی آج کے بعد، سن لیں امی آپ بھی اور ہاں اسکی شادی کی تیاریاں شروع کر دیں۔۔۔ ملک ریاض سے اسکی شادی کنفرم ہی سمجھیں اب " ارباز ہتک آمیز لہجے میں بولتا اپنی ماں کو تنبیہ نظروں سے دیکھنا نہیں بھولا تھا

"میرے جیتے جی میری بیٹی کی شادی کبھی اُس پاگل بڈھے سے نہیں ہوگی۔۔۔ سنا تو نے " پیچھے سے اُسکی ماں لرز کے رہ گئیں تھیں

"ہنہ انکے لیے شہزادے آئیں گے ناب " لیلیٰ با آواز بلند بولتی ارباز کے پیچھے ہی اپنے کمرے میں چلی گئی تھی لیلیٰ کافی شوخ مزاج تھی کچھ ارباز کے سارا دن گھر سے باہر رہنے کی وجہ سے وہ اور زیادہ برائی کی طرف مائل ہو گئی تھی۔ جتنی دیر ارباز گھر سے باہر رہتا تھا لیلیٰ دروازہ بند کئے نا جانے کس کس سے باتیں کرتی انکو اپنے جال میں پھنسا کے رکھتی تھی، تاکہ اُن سے پیسے بٹور کے عیاشی کر سکے۔ آج بھی یہی ہوا تھا۔ اپنے موبائل میں بیلنس ختم تھا تو اُس نے جمائل کے موبائل سے کال کر لی تھی۔ اتنے میں ارباز خلاف معمول جلدی گھر آ گیا تھا۔ اور لیلیٰ کو ہلکی آواز میں بات کرتا دیکھ بھی چکا تھا تب ہی پیچھے سے ہی موبائل اُسکے ہاتھ سے لے کے اپنے کان کے لگا یا مگر مقابل مردانا آواز سن کے اُسکی آنکھوں میں اترتی سرخی سے لیلیٰ ڈر گئی تھی۔

"کون ہے تُو؟ بتا؟؟ ارباز کے چلانے پر مقابل نے فوراً کال کاٹ دی تھی مگر وہ پھر اشیر بنا اس سے پہلے لیلیٰ کو کچھ کہتا اُس نے سارا ملبہ جمائل پے ڈال کے ساتھ تھوڑا مریچ مسالا بھی لگا دیا تھا۔ اور یہ سب جو ہوا لیلیٰ کے لگائے بہتان کا نتیجہ تھا۔ جمائل اپنی ماں کی آغوش میں پھوٹ پھوٹ کے رو رہی تھی۔ کم عمر میں اُسکے باپ کے

جانے کے بعد ارباز نے ان بہنوں پر بہت سختیاں اور پابندیاں رکھی ہوئی تھیں۔ شاید وہ زمانے سے ڈرتا تھا یا جیسا خود تھا ویسا سب کو سمجھتا تھا "دوغلہ"

"امی قسم سے میں کسی سے نہیں" حائل ہچکیوں کے درمیان بمشکل اپنی ذات کی صفائی دے رہی تھی اور اُسکی ماں خون کے آنسو رو رہی تھی۔

"بھائی تو بہنوں کا مان ہوتے ہیں۔۔۔ کیسی بد قسمتی ہے اپنے بھائی کے ہوتے ہوئے بھی سکون سے محروم تھیں"

شل ہوتے دماغ سے اپنی بیٹیوں کو محفوظ کرنے کی جگہ سوچتی رہتی تھیں جہاں اُنکی بیٹیوں کو کم از کم بے عزت کرنے والا کوئی نہ ہو۔

"انو آپ نے ابھی ہی جانا تھا فورٹ منرو۔۔۔۔ ابھی تو ہماری کالج سے چھٹیاں ہوئی ہیں" میثاء، شفاء اور عشاء انوشے کی پیکنگ میں مدد کرواتی افسردہ بھی تھیں۔ کیونکہ انوشے اور امان ایک ہفتے کے لیے گھومنے پھرنے فورٹ منرو جا رہے تھے۔

"اتنی ٹھنڈ ہے آپ لوگ مری جاتے۔۔۔ فورٹ منرو میں کیا ہے بھلا" شفاء نے منہ پھلائے ایک اور شکوہ کیا

"پورا پاکستان دیکھا ہوا ہے... بس کچھ علاقے ایسے ہیں جن کو دیکھنے کا بہت شوق ہے مجھے" انوشے مسکرا کے انکو دیکھتی بولی

"آرمی میں ہونے کے باجود ابھی کچھ علاقے رہ گئے ہیں آپکے" میثا نے شرارت سے پوچھا تو وہ بھی ہنس دی تھی۔

"اوائے تم لوگ بھی چلو نالاہور" معاذ نے منہ بسور کے اپنے چاروں دوستوں کو دیکھا جنہوں نے صاف ہری جھنڈی دکھائی ہوئی تھی۔

"عفان تُو تو کزن ہے میرا۔۔۔ تُو تو چل ہی سکتا ہے۔۔۔ ان لفنگوں کو یہیں سڑنے دے" تینوں کو گھور کے عفان کو مکھن لگایا

"بس رہنے دے تُو تایا کی اجازت سے صرف دو دن کے لیے تو جا رہا ہے اُس میں بھی ہمیں لٹکا کے جائے گا؟ لمبا سٹے ہوتا تو ہم چلتے بھی" عفان نے چڑ کے جواب دیا تو معاذ ٹیڑھے میڑھے منہ بنا کے ہی رہ گیا تھا۔ معاذ نے غلطی سے لاہور کی ایک کمپنی میں آن لائن اپلائے کر دیا تھا۔ اب وہیں انٹرویو تھا جس پے اُسکے دوست پہلے ہی کہہ چکے تھے نہ جا۔۔۔ خوار ہو جائے گا نوکری پھر بھی نہیں ملنی سمجھے۔۔۔" اور اگر مل گئی تو؟ معاذ نے ترچھی نظروں سے گھورا

"جمعہ جمعہ آٹھ دن نہیں ہوئے تجھے ڈگری ہاتھ میں لیئے اور کہہ رہا ہے مل گئی تو" عامر نے مذاق اڑایا جس پے وہ گھور کے رہ گیا۔

"پتہ نہیں وہ کون خوش نصیب ہوتے ہیں جنکے دوست اُنکی کامیابی پے خوش ہوتے ہیں۔۔۔ میرے آوارہ دوستوں کو تو میرے انٹرویو پہ بلانے پر بھی شک ہے" معاذ نے ہاتھ اٹھا کے دہائی دی تو باقی چاروں کا قہقہہ نکلا تھا

"اماں دے بھی دو موبائل، گاڑی نکل جائے گی" معاذ نک سبک سا تیار براؤن کرتا شلواری پہنے بار بار گھڑی پہ بھاگتی سویوں کو دیکھتا چوتھی دفعہ اپنی اماں کے سامنے آیا تھا جنہوں نے انوشے کو معاذ کے لاہور جانے کا بتانے کے لیے موبائل لیا تھا مگر اللہ جانے ایک گھنٹہ گزرنے کے بعد بھی انکی بات ختم ہونے میں نہیں آرہی تھی۔

"اوہ ہاں نوشی میں نے جو بتانے کے لیے فون کیا تھا وہ تو بھول ہی گئی۔۔۔ اپنا معاذ نکل رہا ہے بس اللہ خیر رکھے کل اس وقت وہاں ہو گا۔ تُو سنبھال لئے وہاں کے معاملات، یہ ہچکچا رہا تھا کہتا اکیلے یوں مامو کے گھر جاتے ہوئے شرم آرہی ہے" معاذ جو اپنی گھڑی پہن کے اب جوتے پہن رہا تھا کرنٹ کھا کے سیدھا ہوا مطلب اماں نے کام کی بات ابھی تک کی ہی نہیں اوپر سے اپنی طرف سے پتہ نہیں کیا کہے جارہی تھیں۔

"خالہ باقی اماں کی باتیں میں وہاں پہنچ کر آپکو من و عن سنا دوں گا ابھی کے لیے اللہ حافظ " اماں کے ہاتھ سے موبائل لے کے خود انوشے کو کہتا۔ موبائل اپنی جیب میں ٹھونس کے چھوٹا سا سفری بیگ الٹ پلٹ کے دیکھتا تسلی کر رہا تھا

"آگ لگے تیرے موبائل کو۔۔۔ دو منٹ تسلی سے بات نہیں کرنے دی" تیکھی نظروں سے گھور کے اُسکے لیے تیار کی ہوئی میٹھی ٹکیاں، آلو کے پراٹھے اور شامی کباب ٹفن میں رکھتے ہوئے جل کے بولی "اماں آپ بھی حد کرتی ہیں پورا گھنٹہ بات کر لی اور وہ بات نہیں کی جسکے لیے فون کیا تھا۔۔۔ اور ہاں میں نے کب کہا مجھے شرم آرہی ہے" بیگ کندھے پے لٹکائے کچن کے دروازے میں کھڑا منہ بسور کے بولا

"تجھ میں تو شرم ہے نہیں۔۔۔ اب یوں منہ اٹھا کے اپنے سسرال جا ہی رہا ہے تو تھوڑی شرم لحاظ کرنا تو بنتا ہے نا" ٹفن اُسکے ہاتھ میں دے کے ساتھ نصیحتوں کی ایک لمبی پٹاری اُسکے ہاتھ میں دی

"معاف کر دیں امی۔۔۔ میں جو ان جہاں لڑکی نہیں، لڑکا ہوں اور نوکری کے لیے جا رہا ہوں" اُنکی نصیحتوں کو سننا لال پیلا ہو کے دونوں چھوٹی بہنوں کو پیار سے تنگ کر کے باہر قدم رکھے

"اچھا سن اپنے ابا سے ملتا ہوا جانیے۔۔۔ ورنہ غصہ کریں گے، اور ہاں سونا بھی نہیں ہے راستے میں اور کسی سے کوئی چیز لے کے بھی نہیں کھانی....." اماں کی ایک دفعہ پھر نصیحتیں شروع ہو چکی تھیں

"اماں اماں۔۔۔۔ آپ بالکل فکر نہیں کریں، اپنا اور اپنے اُنکا ڈھیر سارا خیال رکھیے گا۔" سر جھکا کے شرارت سے بولا اُسکی اماں نے پیار دینے کی جگہ بال خراب کر دیے تھے۔ "چل بد معاش"

"آہ۔۔۔۔ دو گھنٹے لگا کے بال جمائے تھے" فوراً بال سیدھے کرتا عفان کی طرف متوجہ ہوا جو بایک لیئے ابھی ابھی پہنچا تھا

"سلام تائی۔۔۔ امی سلام دے رہی تھیں آپکو" جھٹ سلام جھاڑا

"وعلیکم سلام خوش رہ۔۔۔ دھیان سے جانا اور عفان بیٹا اسکو گاڑی میں بٹھا کے ہی آئیے پتہ ہے ناکتالا پرواہ ہے"

"اماں دروازے میں کھڑی ہونے کی وجہ سے دوپٹہ ناک پے رکھے ساتھ ایک دفعہ پھر شروع ہو چکی تھیں

"اچھا اماں تم اندر جاؤ کنڈی لگا لو۔۔۔ ایویں لوگ دیکھ رہے" معاذ نے اکا دکا لوگوں کو رکتے دیکھ کر کہا تو وہ مزید دروازے کی اوٹ میں ہو گئیں تھیں مگر دروازہ بند تب ہی کیا جب تک وہ نظروں سے اوجھل نہیں ہو گیا۔

مسلسل آیتوں کا ورد کرتی اُسکے سفر کی خیریت کے لیے دعا کرتی رہی تھیں

"آپی تم نے کہا کیوں نہیں۔۔۔ اس نمبر سے اتنی دیر بات بھابی کر رہی تھیں" مناہل صبح سے حائل کے سر ہو رہی تھی

"مناہل بس کرو بیٹا۔۔۔ جو ہونا تھا ہو گیا" اُسکی امی نے نرمی سے کہتے بات سمیٹی

"کیوں رہنے دو امی؟ بھابی کا جب دل چاہے گا بہتان لگائیں گی؟ اور بھائی اُنکی باتوں میں آکر بے عزت کریں گے؟ مجھے تو سمجھ نہیں آتی بھابی کو آپی سے مسئلہ کیا ہے" جلتی آنکھوں سے حائل کی پیلی پڑتی شکل دیکھ کے مدھم ہوئی تھی

"ہم سچائی نہیں جانتے۔۔۔ اسلئے بیٹا اللہ پہ چھوڑ دو۔۔۔ اُسکے پاس سب حساب کتاب ہو رہا ہے۔ تو تم پریشان نہیں ہو" اُسکی امی نہیں چاہتی تھی ایک دفعہ پھر اُنکی بیٹیاں ہی بے عزت ہوں۔ کیونکہ اُنکی بھابی چاہتی یہی تھیں کہ یہ لوگ بولیں اور انکے بھائی کے دل سے اُنکی عزت کم ہو جائے۔ جبکہ اُنکی امی چاہتی تھیں بہن بھائیوں میں لحاظ تو باقی رہے اور کچھ رہے یا نہ رہے بیشک۔

"یار کوئی تو چل لیتے ساتھ" معاذ ریلوے اسٹیشن پر بیٹھا ابھی سے غمگین ہو رہا تھا

"بھائی تیرا تو سسرال ہے وہاں۔۔۔۔۔ ہم کیا کرتے دو دن کے لیئے جا کے؟ علی نے لیز کھاتے ہوئے اپنی طرف سے دلیل دی تھی

"اتنی دور اکیلے جاتے ہوئے گھبراہٹ سی ہو رہی ہے" منہ بسورے بولتے ہوئے پانی کی بوتل منہ کے لگائی

"یہ لے تیرا ٹکٹ۔۔۔ آدھا گھنٹہ رہ گیا ہے گاڑی کے آنے میں" عفان نے ٹکٹ اور ساتھ لیز، بسکٹس کا شاپر بھی دیا

"قسم سے اُسکی دوسری اماں لگ رہا ہے" عامر نے اُسکے ہاتھ میں بسکٹ وغیرہ دیکھتے ہی جھپٹ کے ساتھ تنگ بھی کیا

"صدقے۔۔۔۔" معاذ کا موڈ عفان کی اپنے لیے ذرا سی پرواہ دیکھتے ہی بحال ہو گیا تھا۔ کہنے کو دونوں کزنز تھے مگر وقت پڑنے پر بھائی بن جانا کوئی ان سے سیکھے

"غور سے اور آخری دفعہ دیکھ لو اسکی شکل۔۔۔ واپس پتہ نہیں آتا ہے یا نہیں۔۔۔۔۔" منیب کی بات ابھی پوری بھی نہیں ہوئی تھی معاذ آنکھیں پھاڑے جب کہ باقی تینوں کی طرف سے ایک ساتھ لات اور مکے آئے تھے

"سن تو لو جذباتی بندرو" اپنا کندھا سہلاتا صدمے سے بولا

"میں کہہ رہا تھا۔۔۔ اگر اسکی وہاں نوکری لگ گئی تو اس نے وہیں اپنے ساس سسر کے قدموں میں ہی اپنی باقی زندگی گزار دینی ہے" باقی تینوں کا قہقہہ نکلا تھا معاذ ہنوز شکوہ تھا

"میں انٹرویو دینے ہی نہیں جاتا" منہ لٹکایا

"ایسے کیسے نہیں جاتا۔۔۔ اب تو گھر واپس جازرا تیرا ابا تجھے چوک میں لٹکا کے گولی ماریں گے، آگے۔ کنواں پیچھے کھائی ہے بیٹا جی" عامر اُسکے لیز کا پیکٹ چٹ کر چکا تھا تب ہی معاذ نے بدلے کے طور پر اُسکے ہاتھ سے شاپر جھپٹا اور بیگ میں رکھ دیا تھا۔

اسٹیشن پر میز لینے آیا تھا۔ کمر ٹوٹتی ہوئی محسوس ہو رہی تھی اٹھارہ سے بیس گھنٹے ٹرین میں اکیلے سفر کرنا آسان نہیں تھا۔

گھر آتے ہی سب سے مل کے جو سویا تو صبح صرف ناشتہ کرنے کے لیے جاگا تھا اُسکے بعد پھر دوبارہ سونے کے بعد دوپہر میں کسی وقت ہی اُسکی آنکھ پوری طرح کھلی تھی۔ مگر سر ہنوز بھاری بھاری تھا۔ چائے کی شدید طلب اسکو گیسٹ روم سے باہر نکلنے پر مجبور کر گئی تھی۔

جو نہی پکن میں قدم رکھا عشاء ٹھٹک کے رکی تھی۔ سامنے ہی معاذ براؤن رنگ کی ٹی شرٹ اور بلیک ٹراؤزر میں نہایا دھویا فریش سا کھڑا دیکھ ڈھیر سارا رونا آیا کیونکہ وہ اس وقت تیل لگے بکھرے بالوں کے رف سے جوڑے اور تین الگ رنگ کے کپڑوں میں تھی۔ اُس نے نہانا تھا بس سستی آڑے آگئی تھی۔ صبح سے سردی زیادہ تھی تو منہ دھونے کی زحمت بھی نہیں کی



"یہ کیا۔۔۔ مجھے صرف چائے " معاذ جو صبح ناشتہ کرتے ہی سو گیا تھا اب پیٹ میں جلن بھی تھی تب ہی سمو سے دیکھ کے پیٹ پھٹتا محسوس ہوا مگر عشاء کا چہرہ فوراً مر جھایا ہوا لگا تو بات چھوڑ دی

"میرا مطلب میں ہاتھ دھولیتا ہوں تب تک " مسکرا کے کہتا سنک کی طرف مڑ گیا عشاء خوش ہوتی سمو سے فرمائے کرنے لگی

"لگتا ہے بہت اکیٹو ہیں آپ " اسکو پھرتی سے سمو سے اور چائے سامنے رکھتے دیکھ فوراً کہا تو وہ خواہ مخواہ شرما گئی "میرے ہاتھ میں ذائقہ بھی بہت ہے، کھا کے تو دیکھئے اب مہمانوں کے لیئے اتنا تو کر ہی سکتی ہوں " عاجزی دکھائی

"میں مہمان ہوں؟" بھنواٹھا کے یک دم پوچھا عشاء بوکھلا گئی تھی

"ہاں تو ابھی داماد بھی تو نہیں بنے ہیں نا" بوکھلاہٹ میں کیا نکلا اسکا اندازہ بعد میں ہوا فوراً سر پے ہاتھ مار کے شرمندہ سی تھی اسی اثناء میں وہ مزید بولا

"بہت ذائقہ ہے آپکے ہاتھ میں " سمو سے واقعی لذیذ تھے

"امی نے بنائے ہیں نائسلے" ایک دفعہ پھر سچ منہ سے نکلا دامنٹ پہلے اپنے اسی منہ سے کریڈٹ اپنے نام کیا تھا  
"بھاگ لے عشاء اس سے پہلے انکو بلکل ہی بوئگی لگے" دانت پیس کے جانے لگی جب ایک دفعہ پھر معاذ کی  
مسکراتی آواز نے قدم روکے

"آپ کے یہاں داماد۔۔۔۔۔ میرا مطلب مہمان کو یوں اکیلا چھوڑ دیا جاتا ہے؟ چائے کا کپ لبوں سے لگاتے  
شرارت سے اسکو دیکھا  
"میں امی کو بھیج دیتی ہوں" کم بخت کے ہاتھ ابھی سے اپنی بوئگیوں کی لمبی فہرست تھما دی"۔ کن انکھیوں سے  
دیکھتی دل ہی دل میں خود کو کوسا۔

"سموسوں سے زیادہ چائے مزے کی تھی۔ سر درد غائب ہی ہو گیا" چائے کا کپ رکھ کے کھڑا ہوتے اُسکا اعتماد  
بحال کرنا چاہا اور وہ خوش ہو بھی گئی تھی۔

"دیکھا میں نے کہا تھا نامیرے ہاتھ میں بہت ذائقہ ہے بس کوئی یقین نہیں کرتا" معاذ کا قہقہہ نکلا تو وہ ایک دفعہ  
پھر اسکو دیکھتے اپنی تازہ چھوڑے گئے شگونے پر غور کرتی سرخ ہوئی تھی

"نمبر دیں گی اپنا؟ معاذ نے ہلکی سی مسکراہٹ پاس کی بدلے میں وہ کشمکش میں کھڑی رہی

"ہم کزنز بھی ہیں، عشاء" اُسکا گریز دیکھ کے خود ہی اپنا کپ اور پلیٹ سمیٹ کے سنک پر رکھ کے واپس اسکو دیکھا

"امی سے پوچھ لیجئے گا" لب دبائے بولتی سیدھی کمرے میں جا کے اگلی سانس لی تھی

"ویٹ۔۔۔ واٹ؟؟؟ ممانی سے نمبر کا پوچھوں؟ معاذ کا دل کیا اپنا سر پیٹ لے مگر اُسکی معصومیت اور بے ساختہ انداز دل کو چھو گیا تھا۔

"پھر اُس کے بعد کسی شے میں دلکشی نہ رہی۔۔۔۔"

میشا، عشاء کے تعاقب میں کھڑکی سے باہر جھانکتے ہوئے بڑے دل سوز انداز میں گنگنائی

"ہمم۔۔۔۔" عشاء اپنے ہی خیالوں میں سر کھڑکی کے پٹ کے ساتھ ٹکا کے اُسکی حمایت میں بولی لیکن فوراً ہی دنیا میں واپس آتی سٹیٹا کے اسکو گھورا

"ک کس کے بعد؟ بال کانوں کے پیچھے کرتی شال مزید کندھوں پے پھیلائی

"وہی جسکے سامنے تم اپنی بونگیاں جھاڑنے سے باز نہیں آئیں" شفاء سیب کھاتی ہوئی مزے سے پاؤں جھلا کے

بولی

"یار کہا تو ہے۔۔۔۔ پتہ نہیں کیوں منہ سے پھسلتا جا رہا تھا سب کچھ " معصومیت سے کہہ کے منہ بسورے  
رضائی میں گھسی

"ویسے۔۔۔۔۔ معاذ بھائی تمہاری بارات تو لے آئیں گے نا؟ اوئے بھنگن سن، پکا پکا بھاگ تو نہیں گئے وہ... "  
میشا نے شرارت سے خدشہ ظاہر کر کے قہقہہ لگایا

"مجھے نہیں لگتا وہ واپس مڑ کے دیکھیں گے بھی۔۔۔ بلکہ روزرات کو ڈر کے آنکھ کھلتی ہوگی۔۔۔۔ ممی  
بچاؤ۔۔۔۔۔ عشاء نظر آئی خواب میں " شفاء نے بھی شرارت سے پوری منظر کشی کی  
"مر جاؤ تم دونوں۔۔۔۔ وہ کون سی منہوس گھڑی تھی جب تمہیں اپنے اوپر بیتی قیامت کا احوال سنا دیا تھا "  
عشاء سرخ ہوتی تکیوں سے وار کرنے کے بعد کمرے سے ہی باہر نکل گئی تھی

"واؤ انو آپکی پکس تو زبردست آئی ہیں " انوشے اور امان ٹور سے واپس آچکے تھے  
"پھوپھو کہا کرو۔۔۔ منہ پھاڑ کے انو تو ایسے کہتی ہو، جیسے چھوٹی بہن ہو تمہاری " صائمہ بیگم نے فوراً میشا کو لتاڑا

"ہائے امی سچ بتاؤں وہاں کالج میں پھوپھو اور ماموں کی بہت فین فالونگ ہے۔۔۔ آدھا کالج تو دونوں کو کپل ہی سمجھتا تھا دونوں ہی آرمی یونیفارم پہنے ہزاروں لڑکیوں کے آئیڈیل ہیں " میثا نے خوش ہو کے بتایا کپل والی بات پے انوشے نے سٹیٹا کے صبح کی طرف دیکھا جو ایک ہاتھ کی مٹھی ہونٹوں پے جمائے صوفے پے لیٹا اُسی کو مسکراتے ہوئے دیکھ رہا تھا۔

تھوک نکل کے نامحسوس انداز میں مزید امان کے قریب ہو کے بیٹھ گئی تھی۔ ڈرتے ڈرتے دوبارہ سامنے دیکھا صبح اُسی انداز میں لیٹا مگر نظریں اب اس سے ہٹ کر سائڈ پے رکھے واز پر جمی ہوئی تھیں

"کیا پتہ وہم ہی ہو میرا" دل ہی دل میں شرمندہ ہو کے رہ گئی تھی۔ ناجانے کیوں کبھی کبھی صبح کے انداز بہت کچھ کہتے نظر آتے تھے مگر اگلے ہی لمحے وہ کسی خول میں بند ہو کے رہ جاتا تھا۔

"انو پلیریا راتنی جلدی واپس نہیں جائیں۔۔۔ شادی ہو گئی تو کیا ہوا آپ یہیں رہیں بس " انو اور امان نے دو دن بعد واپس پنڈی جانا تھا اسلیے سب ہی اُداس تھے

"ڈیوٹی جو اُن کرنی ہے سوئی۔۔۔ مام ڈیڈ بھی کب سے انتظار کر رہے ہیں ہمارا، کچھ عرصے تک یہیں تو آنا ہے ہم نے " انوشے نے پیار سے سمجھا کے اپنے ساس سسر کا بھی ذکر کیا

"انکل پھوپھو کو کچھ دن کے لیے چھوڑ جائیں نا۔۔۔ جنوری میں ہم صبح ماموں کے ساتھ پنڈی خود چھوڑنے آئیں گے انو کو واپس " شفاء تو انوشے سے کچھ زیادہ ہی اٹیچ تھی

"تم لوگ مجھے ہی گود لے لو۔۔۔ انوش بھی پھر کہیں نہیں جایا کرے گی" امان نے شرارت سے کہا تو سب ہنسے تھے سوائے صبیح کے وہ سابقہ انداز میں لیٹا دوسرا بازو آنکھوں پر رکھ کے سوتا بن گیا تھا۔

"جناب کے انداز ہیں بدلے بدلے سے" معاذ واپس آچکا تھا۔ پانچوں اپنی پسندیدہ جگہ ساحل سمندر پر آئے ہوئے تھے۔ جب کہ معاذ کا دل بھٹک بھٹک کے غروب ہوتے سورج کو یک ٹک دیکھنے کے لیے ہمک رہا تھا۔ تب ہی خاموشی سے ان چاروں کے درمیان سے اٹھ کر ایک بڑے سے ٹیلے پر بیٹھا ان لمحوں کو محسوس کر رہا تھا جب پیچھے سے منیب گنگنایا

"بکواس نہ کر" جھینپ کے چھلانگ لگا کر نیچے اترا  
"یار ویسے کتنا لکی ہے تُو۔۔۔ کوئی ظالم سماج نہیں بیچ میں جو تیرے اور ہماری بھابی کے درمیان آئے"  
عامر امپریس ہوتا گول گول منہ بنا کے اشتیاق سے بولا

"اے اوہ گھامڑا سکی منگنی تو بچپن سے تہہ ہے" علی نے افسوس سے اسکو دیکھ کے کہا

"ہاں تو بچو ہم نے کیا سیکھا؟؟؟؟؟ شادی ہمیشہ پھوپو اور ماموں کے بچوں سے ہی کرو اماں بھی خوش اور ابا بھی خوش" منیب نے اپنی عقل جھاڑی

"ویسے پوائنٹ ہے یا۔۔۔۔۔ اگر بیوی، بیوی کی جگہ ایف سکسٹین جنگی طیارہ نکلے اور گھر میں روز جنگ کا سا سماں بنے تب بھی الزام آپ پر نہیں آئے گا۔۔۔۔۔ جانتے ہو کیوں؟؟؟ عفان نے سنسنی پھیلاتے ہوئے بات چھوڑی

"کیونکہ وہ جنگی طیارہ اماں ابا خود ملی بھگت سے لے کے آئے ہوتے ہیں" منیب نے ہنستے ہوئے بات پوری کی تو باقی سب کا بھی قہقہہ نکلا مگر معاذ چاروں کو گھور تادھمکیاں دینے پے اتر چکا تھا مگر یہ چاروں بھی چکنے گھڑے تھے، مل کے معاذ کو تنگ کرنا اپنا فرض سمجھ کے بخوبی نبھانا جانتے تھے۔

"ہائے قسم اب لگ رہا ہے ہم دنیا میں واپس آئے ہیں" میشا کالج میں داخل ہوتے ہی گول گول گھومتے ہوئے خوش ہو رہی تھی۔

"واقعی یار میں تو بور ہی ہو گئی تھی" امبر نے بھی بیگ گود میں رکھتے ہوئے زمین پر ہی بیٹھ کر منہ بنا کے کہا  
"ہم تو بور نہیں ہوئیں" شفاء، میشا کا دوپٹہ کھینچ کے بیٹھنے کے لیے کہتی ساتھ اسکو بھی جواب دیا  
"بد تمیز۔۔۔۔۔ میرا گلا کٹ جاتا، امی نے کتنی دفعہ روکا ہے ایسے دوپٹہ نہیں کھینچتے" میشانے فوراً گھور کے کہا تو  
امبر ہنس پڑی تھی۔ تم لوگ گھر میں بھی ایسے ہی لڑتی ہو؟  
نہیں۔۔۔۔۔ امی سے جوتے کھانے ہیں کیا" ہنستے ہوئے دونوں یک زبان ہو کے شرارت سے بولی

"یار حائل کیوں نہیں آئی اتنے دنوں سے نہ کانٹیکٹ کیا کوئی" عشاء اُداسی سے بولتی ارد گرد دیکھ رہی تھی  
"ہاں میں نے اتنے میسجز کئے، کالز کی مگر نو آنسر" امبر نے بھی اُداس ہوتے کہا  
"اُسکے گھر چلیں؟ شفاء نے چٹکی بجا کے آئیڈیا دیا  
"نہیں یار۔۔۔ اُسکی بھابھی سے بڑا ہی ڈر لگتا ہے مجھے" میشانے فوراً پہلو بچایا  
"اوہو تو ہم بس آنٹی سے بات کریں گے نا، وہ تو کتنی سویٹ سی ہیں" امبر نے فوراً کہا  
"نہیں جاسکتے۔۔۔ اُسکی بھابھی جب طنز مارتی ہیں یا کچھ بھی کہتی ہیں، حائل شر مندہ سی ہو جاتی ہے، بہتر یہی ہے  
ایک دو دن تک اُسکے آنے کا انتظار کر لیتے ہیں" عشاء نے شاید پہلی دفعہ کوئی عقل مندی کی بات کی تھی ورنہ  
انکے گروپ میں حائل کو "سمجھدار گرو" جب کہ عشاء کو "بیوقوف گرو" کہا جاتا تھا۔

"جماں بچے کالج نہیں گئی تم؟ اُسکی امی ابھی گھر لوٹی تھیں چادر اُتار کے رکھتے اُنکی نظر جماں پے پڑی تو حیران ہوتی اُسکے ماتھے پے ہاتھ رکھ کے بخار چیک کیا۔ جواب مکمل اُتر چکا تھا وہ خاموشی سے اٹھ کے پانی کا گلاس بھر کر لائی اور امی کے سامنے کر دیا۔

"کس سے خفا ہو جماں" گلاس پکڑتے دوسرے ہاتھ سے اُسکا ہاتھ تھام کے ساتھ بٹھایا

"امی۔۔۔ میرا خواب ہے آپ کو اور اپنی چھوٹی بہنوں کو ایک پرسکون اور آرام دہ زندگی دوں۔۔۔ مگر ہمیشہ کچھ ناکچھ ایسا ہو جاتا ہے میں بالکل ٹوٹ جاتی ہوں، میرے حوصلے پست ہو جاتے ہیں، دل کرتا ہے جادو کی چھڑی ہو اور گھمانے سے سب ٹھیک ہو جائے" خفا خفا سی اپنا دل کھول رہی تھی

\_\_\_\_\_

"چلو اٹھو کالج جاؤ" اگلے دن اُسکی امی نے خود اسکو جگایا کالج جانے کے لئے

"امی۔۔۔ رہنے دیں بھائی پھر سے کچھ نہ کہیں" لب کاٹتی بول کے دوبارہ لیٹ گئی تھی

"اسکو میں خود دیکھ لوں گی، تم اٹھو ٹائم نہیں ہے" اُسکی امی ساتھ ساتھ کمرہ سمیٹ رہی تھیں

"امی۔۔۔"

چپ جماں، ایسے ذرا اسی باتوں پے ہار مان کے نہیں بیٹھ جاتے۔۔۔ تمہارا بھائی اُس وقت غصے میں تھا اسکا مطلب یہ نہیں تم اپنی زندگی جینا چھوڑ دو" چادر اوڑھ کے قطعیت سے جواب دیتیں باہر نکل گئیں تھیں

"میں فساد سے بچنا چاہتی ہوں اور بچانا چاہتی ہوں امی" گہری سانس لیتی الماری سے مڑی توڑی یونیفارم ہی نکال کے پہننے بھاگ گئی تھی

"چلیں؟ اُسکے بیگ میں باکس ڈال کے پوچھا

"امی یہ کیا؟ بچوں کی طرح لٹچ لے کے جاؤں گی؟" اپنے لمبے بالوں کو سلجھانے کا وقت نہیں تھا ایسے ہی لپیٹ کے الماری سے نیوی بلیو شال نکال کے اوڑھی

"ناشتے کا وقت نہیں ہے، تمہیں اپنے ساتھ ہی لے کے نکلوں گی میرے پیچھے پتہ نہیں پھر تم جاؤ یا نہ جا سکو" اسکی امی کسی کے گھر کھانا بنانے کا کام کرتی تھیں۔

"یہ۔۔۔۔۔ حائل کہاں جا رہی ہے؟ اتنے میں اُسکی بھابھی اونچی آواز میں بولی تاکہ اُسکا بھائی کو بھی پتہ لگے

"یہ کالج جائے گی" سختی سے جواب دے کے اُسکا ہاتھ پکڑے باہر نکلنے لگی

"سچ میں کوئی گل کھلا دیا تو سر پکڑے نا آنا ہمارے پاس" لیلیٰ تو اپنی ساس کی جرات پے حیران ہو کے چلائی تھی

"میری بیٹی ہے، تو بہتر ہو گا اسکی فکر بھی مجھے ہی کرنے دو" اُسکے پیچھے کھڑے ارباز کو ایک سرد سی نظر سے دیکھ کے باہر نکل گئیں تھیں۔ اور پیچھے لیلیٰ نے تماشا لگانا شروع کر دیا تھا۔ جس سے بیزار ہوتا ارباز واپس منہ سر پیٹے سو گیا تھا

"پتہ نہیں آج بھی حائل آتی ہے یا۔۔۔۔۔۔۔۔" شفاء کے باقی کے الفاظ حائل کو گیٹ سے اندر داخل ہوتے دیکھ منہ میں ہی رہ گئے تھے اور بھاگ کے اُسکے گلے لگی تھیں۔ چاروں نے اُسکی کلاس لینی تو تھی مگر پہلے اپنے لیکچرر اٹینڈ کرنے بھاگی تھیں، ورنہ پھر انکی اپنی کلاس لگ جاتی

"ہاں اب بتا، کیوں غائب ہو جاتی ہے" عشاء نے اُسکے بالوں کی لٹ کھینچ کے کہا  
"موبائل خراب ہو گیا تھا" لٹ کھینچنے کی وجہ سے بال ڈھیلے ہو گئے تھے تب ہی انکو کھول کے دوبارہ جوڑے میں لپیٹ

"تمہارے بال تو اور بھی زیادہ پیارے ہو گئے۔۔۔۔۔۔ حسین لمبی آبشار جیسے ان میں سے دو دو بال ہمارے بھی لگا دو یار اللہ بھلا کرے گا" میثا نے نندیوں کی طرح اُسکے خوبصورت بالوں کو دیکھ کے جس انداز میں کہا سب کی ہنسی نکل گئی تھی

"یار تمہارے تو اتنے بال ہیں دو دو دے بھی دو گی تو فرق نہیں پڑے گا مگر میثا بیچاری کے ٹوٹل دو بال ہیں جن میں سے ایک گرنے والا ہے" امبر نے اُسکی پتلی پونی ٹیل کو سامنے کرتے ہنس کے کہا  
"ہاں یار انوکی شادی میں اُس منہوس پارلروالی کے ہاتھوں میں پتہ نہیں کیا تھا کٹنگ کے بعد بڑھے ہی نہیں"  
اپنی پونی کے سروں کو مونچھوں کی طرح ہونٹوں پر رکھ کے دکھ سے بولی

"چھوڑ میری بہن اس دنیا میں آدھی لڑکیاں اس غم میں مبتلا ہیں اُنکے بال بہت گرتے ہیں اور آدھی اس غم میں اُن سے اُنکے بال سنبھلتے نہیں" شفاء نے ہنستے ہوئے میٹھا کو اپنے ساتھ لگایا تو وہ بھی ڈرامے کرتی جھوٹ موٹ کے آنسو بہانے لگی

"یار تم کیوں چپ چپ ہو؟ عشاء نے جمائل کی طرف دیکھا جو بس مسکرائے جارہی تھی

"بہت مس کرتی ہوں تم لوگوں کو، یہاں آتے ہی زندگی پیاری لگنے لگتی ہے" شال کو کندھوں کے گرد لپیٹتی

مسکرا کے اپنی شرارتی دوستوں کو دیکھ کے پیار سے بولی جب امبر نے فرضی کالر لہرائے اور باقی سب بھی مسکرا دی تھیں

"کیا بنا جاب کا؟ معاذ چھت پے چار پائی پر لیٹا عشاء کی حرکتوں کو یاد کرتا مسکرا رہا تھا جب اُسکے ابا بھی چھت پے آکے اُسکے پاس بیٹھے

"ابا آپ کو بتایا تو تھا، بس فار میلٹی ہی لگ رہی تھی اتنی دور بلا کے خوار کیا" فوراً بیٹھ کے جگہ بنائی

"کہیں اور کوشش کر لے مگر کرنی سرکاری ہی ہے" مایوس ہوتے کھڑے ہو گئے تھے۔

"ابا سرکاری نوکری میں کیا رکھا ہے۔۔۔"

"بس میں نے کہہ دیا سرکاری نوکری ہی کرنی ہے اور جلدی تلاش کر لے سارا دن ویلا چھت پے پڑا رہتا ہے یا پھر اپنے لفنگے دوستوں کے ساتھ گھومتا رہے گا" اُسکے ابا سنا تے ہوئے واپس نیچے چلے گئے تھے معاذ ٹھنڈی آہ بھر کے واپس لیٹ گیا تھا۔ دونوں ہاتھ سر کے نیچے رکھ کے آنکھیں بند کر لی

"آج ابا کی آواز میں کتنی تھکن تھی، ورنہ تو ابا نے پہلے کبھی میرا لحاظ نہیں کیا تو آج کیسے کر لیا" اپنے ابا کی آواز میں ہمیشہ سے تنٹا سننے کی عادت تھی۔ مگر آج مایوسی سی محسوس کر کے دل سکڑا تھا

ایک ہاتھ جیب میں ڈال کے موبائل نکال کر وقت دیکھا ساڑھے دس ہو رہے تھے۔

عشا کو کال ملائی۔ دو دن پہلے ہی اُس نے انوشے سے کہلوا کے عشاء کی امی کی اجازت سے اسکا نمبر لیا تھا۔ لیکن نمبر صرف عشاء کا نہیں تھا بلکہ عشاء، میشا اور شفاء تینوں کا مشترکہ تھا تو کم کم ہی بات ہوتی تھی

سلام دعا کے بعد معاذ خاموشی سے آنکھیں موند گیا تھا، مگر عشاء خاموش ہوتی نہیں تھی دو دن میں ہی اُسکی جھجک ختم ہو چکی تھی۔

"کیا کر رہے تھے آپ" اُسکی خاموشی پے جھنجھلائی

"کچھ نہیں بس لیٹا ہوا تھا چاند ستاروں کو دیکھ رہا تھا۔ مگر تم نظر ہی نہیں آئی چاند میں" شرارت سے جواب

دیا

"اتنی ٹھنڈ میں باہر؟ عشاء کو کپکپی سی چڑھی

"کراچی میں ابھی اتنی ٹھنڈ نہیں"

"اچھا"

"عشاء تم کنگلے سے شادی کر لو گی؟ اچانک سوال کیا

"یہ کیسا سوال ہے"

یار ابا سے روز ہی بے عزتی ہوتی ہے میری وہ بھی بلاناغہ، مگر سمجھ نہیں آ رہا کہاں سے گور نمٹ جا ب

ڈھونڈوں"

"تو نہ کریں، جو مل رہی ہے وہی کر لیں" عشاء نے ناک سے مکھی ارائی

"نہیں۔۔۔ ویسے میرا سنڈ تو بزنس کا ہے مگر ابا۔۔۔ نہیں مانتے"

"آپکے ابا کو یقین ہو گا کہ آپ نے پیسے ڈبورینے ہیں" ہنستے ہوئے مذاق کیا

"ویسے سچ یہی ہے، ابا کہتے ہیں مجھے سرمایہ دینے کا مطلب پیسوں کو خیر آباد کہنا ہے" دونوں ہنس دیئے تھے

"آپ میرے بابا سے اُدھار۔۔۔"

افو۔۔۔ اب یہ بھی نہیں کہا کہ تم ننھے سے دماغ سے اتنا پریشان ہو جاؤ" معاذ نے فوراً بات کاٹی

"اچھا پھر میری پاکٹ منی لے لیں" اپنی خدمات پیش کی جس پے معاذ دیر تک ہنستا رہا

"نادیدہ پاکٹ منی؟" عشاء نے خود ہی رونا رویا تھا ہمیں پاکٹ منی بھی نہیں ملتی۔ دونوں ایک دفعہ پھر ہنس

دیئے۔

"اور فوت ہو جاؤں" عشاء نے اُسکی اور ایکٹنگ دیکھتے ہوئے جل کے فقرہ مکمل کیا

"یار سچی کہہ رہی ہوں، کیا کمی ہے مجھ میں تمہارے ماموں کے ساتھ کتنی اچھی لگوں گی، ہائے شرم آرہی ہے"

دونوں ہاتھ منہ پے رکھ کے ڈرامائی انداز میں بولی

"ہماری ماؤں کو پہلے ہی ہم سے بہت شکوے ہیں، ایک تمہیں اور لے گئے تو اماں نے بالکل ہی ناامید ہو جانا ہے  
ہم سے۔۔۔ ہم سے بڑا ڈراما ہو تم" شفاء نے فوراً زور و شور سے سر نہ میں ہلا کے فوری انکار کیا  
"جھائل۔۔۔۔۔ کے بارے میں سوچا جاسکتا ہے ویسے بھی بڑا ایڈیلائز کرتی ہے اُنکو " میثا نے رازدارانہ  
انداز میں جھک کے آہستگی سے کہا وہیں جھائل کی آنکھیں پھٹی کی پھٹی رہ گئی تھیں۔

"نہیں، میرے لیے صرف آئیڈیل ہیں وہ اور خبردار میرے گھر آئے تو تم لوگ " حائل کی جان نکل گئی تھی یہی سوچ کے اگر یہ لوگ واقعی رشتہ لے کے آگئے اسکی بھابی اور بھائی اسکو ہی غلط سمجھیں گے پھر پتہ نہیں کونسا فساد کھڑا ہو جائے گا

"کیا ہے یار اب اتنی پیاری آپرچونیٹی مل رہی ہے تمہیں " امبر کو ایک آنکھ نہیں بھایا تھا اُسکایوں انکار کرنا

"ہمارے ہاں آؤٹ اوف فیملی شادی نہیں کرتے " حائل نے سختی سے کہنے کی ناکام کوشش کی

"اف لڑکی آج کل کون ذات پات دیکھتا ہے؟ امی اور آنٹی مل کے خود معاملات دیکھ لیں گی تم چپ کرو " میشا نے اُسکے انکار کو ہوا میں اڑایا

"ہم دیکھتے ہیں، میرا مطلب ہمارے خاندان میں نہیں چلتا یہ سب، میں نے کہہ دیا ہے نہیں آنا تم لوگوں نے اور ویسے بھی بھائی نے کسی اور کا سوچا ہوا ہے " بے دردی سے ہونٹ کاٹتی کینٹین سے ہی نکل گئی تھی آنکھیں بھیگتی محسوس ہوئی تو گہری سانس بھر کے درخت کے نیچے رکھے بیچ پے بیٹھ گئی پیچھے وہ چاروں اُسکا اتنا ہارش ریکشن دیکھ کر ہکا بکا بیٹھی رہ گئی تھیں۔

"پتہ نہیں زندگی چاہتی کیا ہے" حائل بھیگی آنکھوں سے دھند میں لپٹا کالا آسمان تکتی سوچ میں گم تھی۔

"ہاں وہ آج تک بھی میرے لئے ٹھنڈی ہوا کے جھونکے کی مانند ہیں مگر اب حالات بھی پہلے جیسے نہیں۔ میں صرف اپنا نہیں سوچ سکتی۔۔۔۔۔ ابھی چھوٹی بہنیں بھی ہیں بھابھی کو میرے بارے میں بھنک بھی پڑ گئی تو انہوں نے انکا جینا حرام کر دینا ہے" لب کاٹتی دل میں اٹھتے بغاوت کے بادلوں کو جھٹک کے سنگل بیڈ پے سوئی منابل کو ایک نظر دیکھا

"کل آرام سے سمجھا کے منع کروں گی اُنکو۔۔۔ دیکھا جائے گا، بھائی اگر اُس انکل سے شادی کروانا چاہتے ہیں تو کروادیں" بے حس ہو کے فیصلہ لیتی اپنے بیڈ پر آ کے لیٹ گئی تھی۔ آنکھیں بند کرتے ہی آنسو نکلتے اپنا آپ منوار ہے تھے

"امی کو بتادوں؟ امی تو غلط نہیں سمجھیں گی مجھے" اچانک آنکھیں کھول کے بیٹھ کر اپنے گال رگڑتی دماغ پھر بغاوت پے اُتر اُتھا

"نہیں امی کا مان ٹوٹ جائے گا، بھابھی اور بھائی کے سامنے کیسے میری ڈھال بن جاتی ہیں اور میں ہی اُنکو ایسے بتا کے اُنکا دل توڑ دوں؟ نفی میں سر ہلا کے گھٹنوں میں سر دیا

"اللہ تو جانتا ہے نا، میں نے اُنکا ساتھ پانے کی صرف خواہش کی تھی ضد نہیں۔۔۔۔۔ اب تو ہی کوئی راستہ دکھا  
"کافی دنوں کا غبار تھا جو آج آنسو کے ذریعے نکل کے اُسکی گود بھگور رہے تھے۔ ذہنی طور پہ تھک چکی تھی تب  
ہی جسمانی طور بھی پہ ٹوٹا محسوس کرتی تکیے پہ سر پٹخ کے دل ہی دل میں دعا گو تھی

یہ پانچوں دوستیں آٹھویں کلاس سے ساتھ پڑھتی آرہی تھیں۔ پانچوں بلا کی شرارتی، باتونی تھی لا بابلی پن انکے مزاج کا حصہ تھا۔

یہ لوگ میٹرک میں تھیں جب امبر کی امی کا سی ایم ایچ میں آپریشن تھا۔  
اسکول سے واپسی پر چاروں امبر کو روتا دیکھ کر اُسکا حوصلہ بن کے اُسکے پاپا کے ساتھ ہی ہسپتال آئی تھیں۔

کینیٹین سے نکلتے ہوئے رش کی وجہ سے جمائل اکیلی رہ گئی تھی۔ تب ہی ڈرتے ڈرتے ایلویوٹر تک آئی آگے فوجی  
کو دیکھ کے ڈر ختم ہوا، مہبوت سی اندر داخل ہو کے اسکو دیکھتی خوش ہو رہی تھی۔

وہ فوجی یونیفارم میں اتنا دلکش لگ رہا تھا کہ حیران رہ گئی۔ کوئی اتنا پیارا بھی کیسے لگ سکتا ہے بھلا۔

"بیوٹیفل۔۔۔۔۔ دنیا کے حسین لوگ آرمی میں ہی کیوں جاتے ہیں؟" بے ساختہ منہ سے نکلا

صبح نے مڑ کے اس چھوٹی سی لڑکی کو دیکھا نہیں بلکہ گھورا تھا۔ جو وہاٹ یونیفارم پہ گرے دوپٹہ شولڈرز میں ڈالے، بلیک سکارف سر پر اوڑھا ہوا تھا، گندمی رنگت اور بڑی بڑی کالی آنکھیں۔ پہلی نظر میں معصوم اور پُر کشش لگی تھی۔

اُسکی عمر کا اندازہ لگاتے صبح مسکرا دیا۔ اس عمر کی لڑکیاں اکثر ہی اسکو دیکھ کے یو نہی خوش ہو جاتی تھیں۔ تب ہی نفی میں سر ہلا کے ایلویٹر سے نکلنے لگا تھا جب وہ فوراً بھاگتی ہوئی پیچھے آئی

"آٹو گراف پلیز سر" کوریڈور میں اُسکا راستہ روکے بیگ میں سے پین ڈھونڈتی ساتھ التجاہ انداز لیئے بار بار اسکو دیکھ رہی تھی کہیں چلا نہ جائے

"آئی ایم گیٹنگ لیٹ، مس" اُسکا پین مل ہی نہیں رہا تھا تب ہی صبح نے نرمی سے کہا

"سو سوری مل گیا" دل ہی دل میں اُس کے یوں نرمی سے بولنے پر صدقے واری جاتی ریڈ بورڈ مار کر نکال کے اسکو تھمایا اور اپنا بلیک سکارف کا سر اپنے ہاتھ پے پھیلا کے اُسکے سامنے کیا صبح حیران ہوتا سر جھٹک کے اُسکے بلیک سکارف پے سرخ مار کر سے سائین کرنے لگا

"تھینک یو سو مچ سر" حائل اپنی فیلنگز بیان نہیں کر پار ہی تھی شدت جذبات سے آواز کا پی

"سٹے بلیسڈ" کندھے اچکا کے آگے بڑھا جب پیچھے سے آتی آواز نے پاؤں جکڑے

"آئی ایم ان لو۔۔۔ کیپٹن صبح رحمانی" حائل اپنے بلیک سکارف پے سرخ رنگ سے نظر آتے ہوئے حروف پر ہاتھ پھیرتے آنکھیں بند کر کے بولی۔ صبح لب بھیجنے کے رہ گیا۔ اُس نے چھوٹی لڑکی سمجھ کے اُسکا دل رکھ لیا تھا مگر وہ ایک فوجی کو دیکھ کر کچھ زیادہ پاگل ہو گئی تھی شاید

"مس اپنی پڑھائی پر دھیان دیں، ہم بیشک آپ لوگوں کی حفاظت کے لیے ڈیوٹی کرتے ہیں۔ مگر ایک لڑکی کو اپنی حفاظت خود کرنی آنی چاہئے" سختی سے اسکو کہہ کر جانے لگا "پھر شادی کر لیں مجھ سے" نہ جانے اتنی ہمت کہاں سے آگئی تھی

"میرے پاس فضولیات کے لیے ٹائم نہیں ہے" اب اس لڑکی کو دیکھ کے کوفت ہو رہی تھی جو گلے ہی پر گئی تھی

"ہاں تو ابھی کب کہہ رہی ہوں۔۔۔۔۔ اب دو چار سالوں تک آپکا انتظار کر ہی سکتی ہوں" احسان جتانے والے انداز میں اُسکے قدموں کا ساتھ دینے کے چکر میں تقریباً بھاگ رہی تھی

"لسن آپ اپنا راستہ ناپیں اور میری جان بخش دیں" صبیح کو صحیح معنوں میں غصہ آ گیا تھا۔ ایک چھٹانک کی لڑکیاں اظہارِ محبت کرنے کھڑی ہو جاتی تھیں

"بٹ اب میرا دل۔۔۔۔۔"

"یہ آپکا ذاتی معاملہ ہے، میرے دل و دماغ میں کوئی اور ہیں۔ شادی بھی اُن سے ہی کروں گا سو آپ اپنا ذاتی مسئلہ سنبھالیں اور میں اپنا مسئلہ سنبھالتا ہوں، ڈن؟" صبیح کو اُس سے پیچھا چھڑانا آسان نہیں لگتا تھا، ہی کھڑے ہو کے اُسکی اُمیدوں پر پانی پھیرا وہ منہ بسور کے رہ گئی تھی۔

"ہیو آناس ڈے، لٹل گرل" اُسکے معصومیت سے منہ بسورنے پر مسکرا کے اپنی جیبوں میں ہاتھ ڈال کے میس کی طرف نکل گیا تھا۔ جہاں انوشے اور امان اُسکے انتظار میں بیٹھے تھے۔ پیچھے حائل اُسکے گال پہ پڑنے والا مدھم سا ڈمپل دیکھ کے مبہوت رہ گئی تھی۔

"چلو وکینسی خالی نہیں ہے کوئی بات نہیں۔۔۔۔۔ مگر آپ پے کرش آگیا ہے" دونوں ہاتھوں سے دوپٹہ شولڈر سے نکال کے سر پہ لیا اور سکارف کھینچ کے احتیاط سے تہہ لگا کر اپنے بیگ میں رکھتے ہوئے ہنس کے بولی اور اپنے دوستوں کی تلاش میں نظریں گھمائی جنکو ناپا کے چھکے چھوٹے۔

ساری جگہ تلاش کرتی آخر میں پریشان ہوتی رونے کے قریب تھی جب دور سے اپنا ٹولہ نظر آتا دیکھ سکھ کا سانس لیا

"کہاں رہ گئے تھے؟" انوشے نے ٹیڑھی نظروں سے گھورا

"یار آرمی میں آنے کے بعد خود کو سلبرٹی والی فیلنگ آتی ہے" چڑ کے بوتل منہ کے لگائی

"آج پھر کوئی چڑیل عاشق ہوگئی تم پر؟ امان نے قہقہہ لگایا

"ہاں نہیں تو کیا گزبھر کی لڑکیاں کھڑی ہو کے پروپوز کر رہی ہوتی ہیں" سر جھٹک کے اپنی پلیٹ سامنے کی

"کس نے کہا تھا آرمی جوائن کرو۔۔۔۔۔ پہلا جرم تو یہی ہے اور دوسرا جرم بھی لاگو ہوتا ہے" انوشے نے بھی ہنستے ہوئے اُسکے گال پے اُنکلی رکھ کے گھمائی

"اب اور کونسا جرم ہے میرا" خفاسی نظر اُس پے ڈال کے اپنے دونوں ہاتھ گالوں پے رکھے کلین شیو کی وجہ سے انوشے اور امان اسکو گال کھینچ کے تنگ بہت کرتے تھے

"خوبصورت ہونا بھی تو جرم ہے نا" امان نے ٹیبل پے جھکتے آنکھ مار کے کہا تو صبیح نے اپنی بے ساختہ اڈتی ہنسی کو لبوں میں دبائے دونوں کو گھورا جس سے اُسکے گال میں پڑنے والا ڈمپل گہرا ہوا تو امان اُنکلی سے اشارہ کرتا اپنا دل تھام گیا اُسکی حرکت پے صبیح اور انوشے کے قبہ نکلاتا تھا

"اے سن۔۔۔۔۔ میں سوچ رہی تھی امی سے حماں کے لیے بات کریں؟ میثا نے پا پڑ کھاتے ہوئے گُرسی پے اُنکے پاس بیٹھتے ہوئے آہستہ سے کہا

"یار اُس نے سختی سے منع کیا ہے، اُسکے گھر کا ماحول بھی عجیب سا تو ہے شاید اسلئے" عشاء نے ناک چڑھا کے کہا

"اوہو تو ہم کونسا اسکو بھگانے کی بات کر رہے ہیں۔۔۔۔ امی لوگ جائیں گے رشتہ لے کر اور ویسے بھی اُسکا ریکشن نارمل ہی تھا۔" شفاء نے اپنا پیکٹ چھوڑ کے میشا کے پیکٹ سے پا پڑ لینے چاہے جسکو وہ گھور کے اپنے پیچھے کر گئی تھی

"ویسے یار جمائل کو لے آئے تو اماں ساری عمر کے لیے ہم سے خوش ہو جائیں گی۔۔۔۔ امی جو خوبی ہم میں دیکھنا چاہتی ہیں وہ ساری جمائل میں موجود ہیں" عشاء پُر سوچ انداز میں بولی

"اوئے ویسے بھی اُسکے بال کتنے پیارے ہیں، تمہیں یاد ہے ناجب ہم نے کٹنگ کروائی تھی ماموں کتنا غصہ ہوئے تھے اُنکو لمبے بال ہی پسند ہیں" شفاء نے بھی خوش ہو کے دلیل دی

"اوہاں یار اوپر سے اپنی جمائل کا قد بھی کتنا لمبا ہے۔۔۔۔۔ ہینڈ سم ماموں کے ساتھ ٹال اور اسمارٹ لڑکی ہی بچے گی" میشا نے انگلیاں چاٹتے ہوئے سی سی کرتی بھی اپنی بات پوری کی

"ہائے اپنی سب سے پیاری دوست ممانی بن کے آجائے گی شکر ہے ماموں سے دور بھی نہیں کرے گی پھر وہ ہمیں" عشاء نے اسکو کراہت سے دیکھ کے تھپڑ مارا اور شفاء کی طرف رخ موڑ کے اپنا پوائنٹ رکھا جس پے دونوں زور و شور سے سر ہلا کے پوری طرح جمائل کے حق میں ہو چکی تھیں

"انوانو۔۔۔۔۔ ہمیں ماموں کی دلہن مل گئی" تب ہی انوشے کولان میں آتے دیکھ میٹھا اچھل کے کھڑی ہوتی بولی

"اچھا کون؟ شفاء کے چاکلیٹ بڑھانے پر اُسکے ساتھ بیٹھ کے تینوں کو دیکھا

"ہماری دوست ہے پھوپھو اُسکے بال رپانزل جیسے یہ لمبے لمبے اور قدماموں کی طرح آسمان کو چھوتا ہوا  
، شہزادیوں کے سی بڑی بڑی کالی آنکھیں بالکل فروزن جیسی ، ہونٹوں کی کیا کہنے پنکھڑی اک گلاب کی سی ہے"  
تینوں نے اشتیاق سے اُسکی تعریفوں میں زمین آسمان ایک کر دیئے تھے اور انوشے ہنس ہنس کے پیٹ پکڑے  
بیٹھی تھی

"بھابھی دیکھنے میں کیا حرج ہے" ہمیشہ کی طرح انوشے اپنی شرارتی بھتیجیوں کی نمائندگی کرنے میں پیش پیش  
تھیں

"انوشے ہم نے دیکھا ہوا ہے انکی دوستوں کو ساری ایک جیسی ہیں۔ مجھ سے تو یہی نہیں سنبھلنے میں آتی انکے  
جیسی ہی ایک اور چھوٹی بچی لا کے گنجی نہیں ہونا میں نے" بڑی بھابھی سرے سے انکاری ہوئیں

"امی کتنا عرصہ پہلے آئی تھی وہ ہمارے گھر تب تو وہ ایسے ہی تھی اب تو بڑی ہو گئی ہے۔۔۔۔"

"تم تینوں بھی لوٹھا کی لوٹھا ہو گئی ہو مگر عقل گٹوں میں ہی ہے " اُسکی امی سخت نالاں تھیں ان سے وہ تینوں منہ بنا کے چلی گئی تھیں

"بھابھی جانے میں کیا ہے، ایک دفعہ ہو آتے ہیں آج ہی مل کے آجائیں گے صرف " چھوٹی بھابھی نے کہا تو وہ انوشے کو دیکھنے لگی

"ویسے بھی صبیح جس طرح شادی سے بھاگتا ہے، اسکو کوئی شرارتی لڑکی ہی بینڈل کر سکتی ہے۔۔۔ کھڑوس تو یہ خود بھی ہے " انوشے نے شرارت سے کہا تو وہ دونوں بھی ہنس دی تھیں

"او کے ان آفت کی پڑیوں کو نہ بتانا تینوں نے شور مچا دینا ہے۔۔۔ ولایت سے کہوں گی چھوڑ دیں ہمیں اُنکے گھر " آخر راضی ہوتی مسکرا کے بولی

"لے بھی صاحبزادے، تیرا فیوچر"

"کیا ہے یہ، ابا جان؟" تعجب سے لفافہ کھولتے ہوئے پوچھا

"تیرے باپ کا ڈیٹہ سر ٹیفکیٹ"

"کیا؟؟؟" لفافہ ہاتھ سے چھوٹ کے گر گیا "آپ مطلب آپ میرے ابا نہیں ہیں؟ اسکا مطلب آپ لوگوں

نے مجھے اڈاپٹ کیا ہوا ہے؟ معاذ کو اپنا دل حقیقتاً ڈوبتا ہوا محسوس ہوا

"ابے سن تو بے غیر تا" ابا اُسکے جذباتی پن پر چلا کے بولے

"جی کہیں کہیں بے غیرت ہی کہیں مجھے آپ، آپ کے ٹکڑوں پر جو پلا ہوں۔۔۔ ابا آپ نے مجھے پہلے بتایا

کیوں نہیں؟ بچپن سے لے کر آج تک اپنے آپکو، آپکا بیٹا سمجھتا رہا۔۔۔ آپکے پیسوں پر اپنا حق سمجھا، اباکاش آپ مجھے پہلے بتا دیتے تو میں بھیک مانگ لیا، ہوٹل کے برتن دھولیتا لیکن یوں۔۔۔۔ نہیں ابامیں کچھ بھی کر لوں

گامگریوں۔۔۔" ابانے پانی پی کے گلاس دے کے مارا جسکو بروقت کیچ کر تاباٹ بیچ میں ہی چھوڑ گیا

امی خود ایک طرف کھڑی آنسو بہا رہی تھیں۔

"تو ارے اب تو کیوں ٹسوے بہار ہی ہے استغفار۔۔۔ میرا پورا خاندان ہی پاگل ہے" ابا کے توپوں کا رخ اماں کی طرف ہو گیا تھا مگر اماں پر بھی اُنکے جلال کا کہاں اثر تھا۔ فوراً منہ پہ دوپٹے کا گولہ رکھ کے فل والیوم کے ساتھ رونے لگیں

"آپ۔۔۔" ابھی وہ کچھ کہنے ہی لگی تھیں کہ ابا چلائے "بس، اس گھر میں کوئی ہے جو میری سن لے؟" ابا دونوں ہاتھوں میں اپنے تھوڑے سے بال پکڑے جھنجھلاہٹ کا شکار ہوئے جھٹ معاذ کے دل کو ٹھک کر کے چوٹ لگی اور بڑھ گیا ابا کی طرف۔

"آپ بیشک میرے سکے ابا نہیں مگر آپ نے مجھے پالا پوسا بڑا کیا پڑھایا لکھایا کھلایا پلایا۔۔۔۔۔" چٹاخ "باقی کے الفاظ منہ میں ہی رہ گئے تھے

"نانہجار، جذباتی ماں کی جذباتی اولاد " جس پر اُسکی اماں ایک زور سے سسکی بھر کے رہ گئی تھیں۔

"ابے اوہ اُلو کے پٹھے۔۔۔ میں ہی تیرا سگا باپ ہوں، شکر تو کیا مناؤں دل تو کرتا ہے اسی جوتے سے تیری اتنی چھترول کروں نانی یاد آجائے" ابا ایک ساتھ دونوں محاذوں پر گولے برسا چکے تھے تب ہی اماں بھی طیش میں آئی

"اوہ معاذ کے ابا میری ماں تک کیوں جا رہے ہو، ذرا کچھ ہوتا نہیں میرے میکے کو برا بھلا کہنا شروع" ناک پونجھتی کچن میں چلی گئیں۔

اس سے پہلے ابا، اماں کے میکے کی شان میں مزید قصیدے پڑھتے معاذ بیچ میں آگیا "ابا۔۔۔

چپ رہ دل تو کرتا ہے پٹرول چھڑک کے آگ لگا دوں" ابا کا جلال ختم ہونے میں نہیں آ رہا تھا۔

"ہاں ہاں مجھے پاگل کتے نے کاٹا تھا جو اپنے بیٹے کی سرکاری نوکری کی خاطر خود کو مار دیا۔۔ تاکہ مل والے تجھے میری جگہ نوکری پر رکھ لیں مگر آج تک اس گھر میں بغیر فلم چلے کوئی بات پوری ہوئی ہے جواب ہو جاتی " لفافہ گُرسی پے پٹخ کے چلتے بنے پیچھے معاذ منہ کھولے شدید حیرت کا شکار کھڑا کا کھڑا رہ گیا۔

"کیا ہوا امی۔۔۔ جمانل رات کو سونے سے پہلے بال سلجھانے کی کوشش میں ہلکان ہو رہی تھی جب اُسکی امی کمرے میں آئیں

"کتنی دفعہ کہا ہے گرہیں نہ نکل پارہی ہوں تو تیل لگا کے نکالا کرو" نرمی سے کہتی تیل کی شیشی اٹھا کے بیڈ پر بیٹھی جمائل مسکرا کے اُنکے قدموں میں بیٹھ گئی تھی۔

"آج تو مزے کی نیند آئے گی، اتنی مزے کی مالش کرتی ہیں امی آپ" بند آنکھوں سے ہنستی ہوئی بولی ہممم۔۔۔ اُسکی امی ہنکارا بھر کے رہ گئی تھیں

"کیا بات ہے امی جی؟ سر پے رکھے اُنکے ہاتھوں پر ہاتھ رکھ کے سر موڑ کے پوچھا

"مگر اچانک امی؟؟؟؟ حمل پوری گھومے اُنکی طرف دیکھ کے بولی

"امی کون ہیں؟ کہاں.... جمائل رونے کے قریب تھی مگر اُسکی امی کے دیکھنے پر باقی الفاظ منہ میں رہ گئے

[illegible]

"اللہ جانے ایک مہینے بعد میری زندگی میں کیا ہوا ہو گا؟ اُس انکل کے ساتھ۔۔۔۔۔ صبح سر کے ساتھ یا پھر اب یہ پتہ نہیں کون سی مسز کے بھائی آ گئے" ہونٹ لٹکا کے روہانسی ہوتی بیڈ پے چڑھ کے بیٹھ گئی تھی۔ رضائی اچھی طرح لپیٹ کے اپنی کتاب کے پہلے ورق پے آج کی تاریخ لکھی

"ہر مہنے کی اسی تاریخ کو دیکھا کروں گی۔۔۔۔۔ کہاں سے کہاں پہنچ گئی" منہ بنا کے سوچتی لیٹ گئی تھی۔ آنسو سے بچنے کے لیے ادھر ادھر کی ہانک رہی تھی مگر لیٹتے ہی وہ بیتاب آنسو آنکھوں کی بار پھلانگ گئے جلدی سے آنکھوں پر بازو رکھا

معاذ دونوں جیبوں میں ہاتھ ڈالے ساحل سمندر کی طرف جا رہا تھا جہاں اُسکے دوست اُسکا انتظار کر رہے تھے۔ چلتے چلتے چھوٹے پتھروں کو ٹھوکروں سے اڑاتے ہوئے اُداسی سے نیچے دیکھتا چل رہا تھا "کیسا ملک ہے یار، جہاں اگر بیٹے کو اپنے پیروں پر کھڑا ہونا ہے تو باپ کو اس دنیا سے ہی بھیجنا ہو گا۔۔۔ ہنہ" گہری سانس بھر کے سامنے دیکھا اور ٹھٹھک کے رک گیا سامنے ہی علی ایک بڑے سے ٹیلے کے ساتھ ٹیک لگائے نیچے بیٹھا ہوا تھا، عفان اسی ٹیلے کے اوپر بیٹھا چھوٹی چھوٹی کنکریاں پانی میں اچھال رہا تھا۔۔۔ منیب دونوں ہاتھوں پر تھوڑی رکھے ڈوبتے سورج کو دیکھتا اُداس شام کا حصہ لگ رہا تھا وہیں عامر ہونک بنا ان سب کی شکلوں کو دیکھتا کسی بہت بڑے افلاطون ٹائپ بمباری کے انتظار میں گیلی مٹی پر پتھر سے نقش و نگار بنا رہا تھا۔

"ہیں یہ ان سب کو کیا ہو گیا؟ اوہ اللہ مجھے معاف کر دے کس کس چیز کا شکر ادا کروں۔۔۔ والدین جو اپنا آپ قربان کرنے کو تیار ہیں اور ادھر میرے چاروں لٹو دوست میرے انتظار میں کس طرح اُداس بیٹھے ہیں اس اُداس شام کی طرح" معاذ دل ہی دل میں خوش ہوتا اپنی طرف سے سوچے جا رہا تھا۔ اسکے دوست اکثر کہتے تھے معاذ کی خوش فہمیوں کا کوئی علاج نہیں۔

چاروں کی فوٹو بنانے کے لیے جلدی سے جیب سے موبائل نکالا ابھی فوکس ہی کیا تھا جب علی اُسی انداز میں بیٹھا بولا

"ڈفر۔۔۔ فوٹو کھینچنی ہے تو اچھی کوالٹی کی تو کھینچ

"ہاں نہیں تو کیا پھٹپھر موبائل کا پھٹپھر کیمرہ ہے" منیب نے کھڑے ہو کے کہتے ہوئے عفان کی جیب سے موبائل نکال کے احسان جتانے والے انداز میں دے کے دوبارہ اپنی پوزیشن سنبھالی

"ہنہ دے ایسے رہا ہے جیسے تیری دلہن جہیز میں لائی ہو" معاذ نے جل کے منیب کی کمرپے کنکر دے کے مارا

"او کے ریڈی۔۔۔۔؟ کیمرہ سیٹ کر کے پوچھا عامر کی یس سنائی دیتے ہی فوٹو کلک کی

"واہ واہ کیا فوٹو آئی ہے، ڈھلتا سورج، ساحل سمندر۔۔۔ گیلی چکنی مٹی۔۔۔ لہروں میں ڈولتا ہوا سورج کا عکس

کیا بیک گراؤنڈ ہے، اُداس بیٹھے سمندری گھوڑوں نے تصویر مکمل کر دی" معاذ نے تاک کے حملہ کیا جس پے

چاروں ہی سب بھول بھال کے معاذ پے جھپٹے تھے مٹی اور لہروں میں لوٹ پوٹ ہوتے پانچوں اپنی اپنی پریشانیاں بھول چکے تھے۔

"صبح آ بھی جاؤ، لیٹ ہو رہے ہیں" انوشے لاؤنج میں کھڑی ہو کے چلائی تھی تب ہی وہ رف سے حلیے میں دروازے میں کھڑا نظر آیا

"یہ کیا؟ تم نے جانا نہیں ہے؟ انوشے حیران ہوتی ہینڈ بیگ سمجھالتی اُسکی طرف آئی

"نہیں۔۔۔ میری دو گھنٹے بعد کی فلائیٹ ہے۔۔۔ تم لوگ جاؤ میں پنڈی میں ملتا ہوں تم سے" کندھے اچکا کے کہتا واپس روم میں چلا گیا تھا

"کیا مسئلہ ہے، صبح؟ انوشے غصے میں اُسکے پیچھے کمرے میں آئی

"کیا ہوا؟ تم اتنا اور رریکٹ کیوں کر رہی ہو یار؟ غصے سے اُسکا سرخ ہوتا چہرہ دیکھ کے نرمی سے کہتا شیشے میں دیکھ کے بال بنانے لگا

"تم بدل سے گئے ہو" افسوس سے کہتی اُسکے کندھے پے مکامارا

"اف۔۔۔ اوکے مگر ابھی آپ جائیں محترمہ آپکے شوہر نیچے انتظار کر رہے ہونگے" ہیر برش واپس رکھ کے بنا اسکو دیکھے کہہ کر جانے لگا تھا جب وہ بے اختیاری میں اُسکی کلائی پکڑنے کو بڑھی صبح نے فوراً ہاتھ اٹھا کے اپنے آپکو پیچھے کر کے بچاتے ہوئے بھنوا اٹھائے اسکو دیکھا

انوشے کی آنکھیں سبکی کا احساس لیے بھیک گئیں تھیں۔ امان، صبح اور انوشے ہمیشہ ساتھ رہے تھے، ٹریننگ، جو اننگ، ڈیوٹی ہر چیز ان تینوں نے ساتھ کی تھی۔ اور اب صبح جیسے اُسکے سائے سے بھی بچنا چاہ رہا تھا۔ "میرا شوہر، پہلے دوست ہے تمہارا شاید" بھگی آواز میں طنزیہ بول کے تیزی سے باہر نکلنے لگی تھی

"انو۔۔۔" صبح جی بھر کے شر مندہ ہوتا اسکو روکنے کے لئے اُسکا ہاتھ پکڑ کے روکنے کے لئے بڑھا جب اُسی کے انداز میں انوشے اپنا ہاتھ بچا کے دور ہو گئی تھی۔

"سٹے آوے۔۔۔ مسٹر" بھرائی آواز میں بولتی بھاگ گئی تھی۔ ناجانے کس بات سے زیادہ تکلیف ہوئی تھی صبح کا اپنا ہاتھ پیچھے کرنے سے یا اُسکا انکے ساتھ نہ جانے سے۔

شٹ یار "صبح لب بھیجے یو نہی کھڑا تھا جب موبائل پر میسج آیا

"میری بیوی کو رولانے کا خمیازہ بھگتنے کے لیے تیار رہنا

کیسٹن ایس۔ آر " میسج پڑھتے فوراً کھڑکی سے دیکھا جہاں امان سر دنگا ہوں سے اسکو دیکھتا انوشے کو بازو کے حلقے میں لیے گاڑی میں بٹھا رہا تھا۔

"بات نہ کرنا تم سب کی سب مجھ سے " جمائل نے بک اٹھا کے چاروں کو باری باری ماری

"تو نے ہی منع کیا تھا ورنہ ہم تو امی کو منا کے ہی دم لیتے " شفاء نے اپنا بچاؤ کرتے ہوئے کہا

"یار مجھے کیا پتہ تھا راتوں رات ہی کسی مسز نعیمہ کے بھائی کا رشتہ ڈن کر دیں گی امی " جمائل روہانسی ہوتی ہونٹ لٹکا کے بولی

"یار کون ہیں یہ خاتون؟ نام جانا پہچانا لگ رہا ہے " شفاء نے سر کھجاتے ہوئے سوچتے ہوئے کہا

"اوئے تمہاری امی کا نام کیا ہے؟ میثا نے جھٹ اُسکا ہاتھ کھینچ کے کہا

"امی۔۔۔" عشاء نے کندھے اچکا کے جواب دے کے انکے علم میں اضافہ کیا جس پے ایک ساتھ دونوں طرف سے تھپڑ لگے تھے



ادھر جمائل کی امی نے رشتے کا بتایا تھا اور اُسکی بھابی نے جو شور مچایا "ایسا کیسے ہو سکتا ہے؟ ارباز کوئی بھی نہیں آیا رشتہ لے کے یہ جمائل نے خود ہی کوئی بتایا ہے۔۔ میں لکھ کے دینے کے لیے تیار ہوں" جب انوشے وغیرہ انکے گھر آئے تھے تو یہ جمائل کی خوش قسمتی تھی جو بھائی اور بھابی دونوں ہی گھر پے نہیں تھے اسلئے اسکو انکی آمد کا پتہ نہیں تھا

جواب میں ارباز کی چپ سے اُسکی امی کو حد سے زیادہ غصہ آیا "اب تم دونوں نے جو بولنا ہے بولو۔۔۔ جمائل کا رشتہ میں پکا کر چکی ہوں اگلے مہینے کی پندرہ تاریخ کو اُسکی شادی ہے۔۔۔ تم دونوں کا دل کرے تو آجانا ورنہ میری طرف سے اجازت ہے۔ نہ آنے کی" اُسکی امی لیلیٰ اور ارباز پے ایک نظر ڈال کے اندر چلی گئیں تھی پیچھے پیچھے انکی تینوں بیٹیاں بھی۔ جب کہ لیلیٰ کو یہ صرف اور صرف اپنی مات لگ رہی تھی۔ بیوقوف یہ نہیں جانتی تھی جو آپکے نصیب میں ہے وہ آپ سے کوئی نہیں چھین سکتا، تو یہ بھی جمائل کا نصیب ہی تھا

"یہ کیا؟ میرا گھر پیچھے رہ گیا" معاذ بانک پے عفان کے پیچھے بیٹھا حیران ہو کے بولا "آج تو نہ جا گھر، عزت اسی میں ہے" اپنے گھر کے دروازے کے سامنے بانک روک کے ہارن بجایا "ویسے کہہ تو صحیح رہا ہے" دروازہ کھولنے پر سلام کرتا اندر داخل ہوا

"پھر لڑائی ہو گئی تایا ابو سے؟ عفان کی بہن نے شرارت سے کہا تو وہ بھی ہنس کے بیسن پر کھڑا ہو کے ہاتھ منہ دھونے لگا

"اسکی عزت ہے ہی کہاں" عفان بانگ اندر لا کے کھڑی کرتا دروازہ بند کر کے بولا  
"ویری فنی" ترچھی نظروں سے گھور کے بیسن چھوڑ کے نیچے لگے نلکے سے پاؤں دھونے لگا  
"معاذ آیا ہے۔۔۔" کچن کی کھڑکی سے عفان کی امی نے آواز سنتے ہی پوچھا  
"سلام چچی" نکا بند کرنے کی ناکام کوشش کرتا فوراً سلام بھی جھاڑا

"یہ بند کیوں نہیں ہو رہا؟" منہ اٹھا کے عفان کو دیکھا  
"یار چھوڑ اسے۔۔۔ تو چل اندر آجا" تار سے تولیہ اُتار کے اُسکی طرف بڑھایا  
"مہینہ ہو گیا ان باپ بیٹے کو کہتے ہوئے مگر یہ سنیں تب نا، نکا لیک ہوتا رہتا ہے" اُسکی امی کو تو موقع مل گیا تھا  
ہاتھ پے روٹی ڈالے کچن کے دروازے میں کھڑی ہو کے عفان کو سنایا

"چچی مجھے سامان دے دیں۔۔۔ میں ابھی فٹ کر دیتا ہوں" معاذ شلوار کے پائینچے چڑھا کے نلکے کا معائنہ کرتا  
بولا جس پے وہ خوش ہو کے عفان کو سامان دینے کا کہنے لگی

"میرا سوہنا بیٹا تو آتا ہے تو گھر کے سارے کام سیدھے کر جاتا ہے، جیتا رہ" معاذ نکافٹ کر کے ہاتھ منہ دھوئے  
برآمدے میں بیٹھا تھا جب اُسکی چچی نہال ہوتی گرما گرم روٹی، مونگ کی دال اور دیسی گھی ساتھ لائی تھیں

"آخر وہ وقت کب آئے گا جب اپنی اپنی اولاد کی عزت اپنے گھر ہوگی" عفان نے جھک کے معاذ سے کہا تو وہ  
ہونٹ دبا کے ہنسا

"امی اگلی دفعہ کچھ خراب ہو تو پہلے ہی معاذ کو بلا لینا"

"اسے ہی بلاؤں گی کیسے جھٹ پٹ ٹھیک کر دیتا ہے، اتنی تیزی سے تو تم باپ بیٹے کے کان پے جوں بھی نہ  
ریگے" چائے کی ڈش ٹیبل پے رکھ کے خود گرسی پے بیٹھیں

"ایک تو تیری ماں کی عادت نہیں گئی پیٹھ پیچھے برائی کرنے کی" اتنے میں اُسکے ابو اندر داخل ہوئے ساتھ ہی  
اپنی شان میں گستاخی سن کے ہنسے

ابو۔۔ پانی "تب ہی اُنکی بیٹی جلدی سے پانی کا گلاس بھر کے لائی

"ہاں تو دیکھیں۔۔۔ آج معاذ پورے مہینے بعد آیا ہے فرصت سے اور آتے ہی نکلا ٹھیک کر دیا" منہ بسور کے  
کہتی اپنا کپ خالی کر کے رکھا "بیٹا تو پلمبر کیوں نہیں بن جاتا؟ ساتھ کسی خیال کے تحت فوراً بولیں وہیں معاذ کی  
چائے منہ سے باہر آتے آتے نیچی تھی البتہ عفان کو ہنسی کا دورہ پڑ چکا تھا۔

"میری اور ابا کی وہی لڑائی۔۔۔۔ ابا گورنمنٹ جاب کے پیچھے اور میں بزنس کے پیچھے" سر کھجاتے کہا

" مل جائے گی۔۔۔ کیوں پریشان ہو رہے ہو " عفان سیدھا ہو کے بیٹھتا اُسکی شکل دیکھ کے بولا

"کہاں سے ملے گی؟ چاچو آپ ہی بتائیں ہم ڈگری کیوں حاصل کرتے ہیں؟ اچھی جاب کے لیے نا؟ پھر ڈگری کی ڈیمانڈ کے لیے انٹرن شپ ضروری ہے؟ انٹرن شپ کے لیے ایکسپیرینس کا ہونا ضروری ہے؟ ایکسپیرینس کے لیے پھر جاب کی ہی تو ضرورت ہے۔۔۔۔ اور یہی بات کسی کو سمجھ نہیں آتی " معاذ نے جل کے ایک ہی سانس میں کہا

"مائی گاڈ۔۔۔۔۔ام۔۔۔۔۔اس سے پہلے صبیح رحمانی اسکو روکتا ایک اور بیچ اُسکے گال پر پڑا

"اوکے، ون مور" لب بھینچے امان کی آنکھوں میں دیکھا وہ بھی جیسے تیار تھا فوراً گال پہ مارتے ہوئے ناجانے کیوں وہی مکا نیچے کر کے کندھے پر مارا

"مور؟ صبح نے بھنوؤ اچکا کے پوچھا اور جواب سننے سے پہلے ہی پوری قوت سے اُسکے جڑے پر مکا مارا جسکے لیے وہ تیار نہیں تھا تب ہی قلابازی کھا کے صوفے کی دوسری طرف جا کے گرا تھا

"آہ۔۔۔ فاول" صبح نے جو نہی صوفے کے اوپر سے جھانکا امان اسکو دیکھتا روٹھے پن سے بولا

"تُو نے دشمن کو کمزور کیوں سمجھا؟ ایک لمحے کے لیے ہی صحیح تیرے دل میں ہمدردی جاگی اور بدلے میں تجھ پے وار ہوا نا؟ یہ ایک پنچ تیری غلطی پر تھا" سنجیدہ نظروں سے دیکھ کے کہتا ہوا اُسکی طرف ہاتھ بڑھایا جسکو وہ فوراً تھام کے صوفے پر بیٹھا

"تُو نے میری بیوی کو کیوں رُ لایا تھا؟ تُو اپنی شرط بھول رہا ہے مسٹر" امان نے ایک دفعہ پھر اُسکے کندھے پے مارنا چاہا تھا جب وہ کمال پھرتی سے اپنا بچاؤ کرتا اُسکا ہاتھ پکڑ کے اُسی کی کمر سے لگا چکا تھا

"میں کچھ نہیں بھولا ہوں، تجھے مجھ پر یقین نہیں یا اپنی بیوی پر؟ دانت پیستے ہوئے اُسکے کان میں سرگوشی کی

"صبح تیری حرکتوں سے وہ اپ سیٹ ہو رہی ہے، اُسکی نظروں میں مشکوک ہو رہا ہے تو" اپنا بازو ایک جھٹکے میں چھڑوا کے سیدھا ہوا

"میں نے کچھ ایسا نہیں کیا۔۔۔ گاٹ اٹ؟ اُٹھ کے سائنڈ ٹیبل پے رکھی پانی کی بوتل اور گلاس لا کے واپس بیٹھ کر پانی پینے لگا امان کچھ دیر اسکو لب بھینچے گھورتا رہا جھٹکے سے اُٹھ کے باتھ روم کی طرف بڑھا

"ٹھوڑی سے خون نکل رہا ہے، پہلے صاف کروالے" پانی کی بوتل واپس اُسکی جگہ پے رکھتا بے نیازی سے بولا

"فوجی کا دل اتنا چھوٹا نہیں ہوتا کہ اتنے چھوٹے زخموں کو سنبھالتا پھرے" ناراضگی سے سر جھٹک کے دروازہ ٹھاہ کر کے بند کیا

"تو میرے معاملے میں دل، جگرا، سوچ سب کیوں چھوٹی ہو رہی ہے تیری؟ بند دروازے کے سامنے جا کے زور سے بولا

"جواب دے اب۔۔۔۔۔ اچھا باہر نکل لیٹس سٹارٹ اگیں، اگر ابھی بھی تیرا غصہ نہیں اترتا تو فائدہ کیا ہوا فائننگ کا؟ منہ بنا کے شیشے میں اپنے چہرے کا معائنہ کیا جہاں ایک گال میں سو جھن بڑھتی جا رہی تھی

"اب اپنی جان کو بار بار کون مارتا ہے بھلا؟ امان نہا کے تو لیے سے بال رگڑتا اُسکے پیچھے کھڑا ہو کے شرارت سے بولا جس پر صبیح نے ایک اور بیچ اُسکے کندھے پر مارا

"بیچ چیک کر رہا تھا، کام کرتا ہے کہ نہیں" اپنی بند مٹھی پر لب رکھتا آنکھ مار کے کہا اور باتھروم میں بند ہو گیا۔ جب کہ امان صدمے سے اسکو گھورتا کچن میں چلا گیا تھا۔ اتنی مار کے بعد دونوں کو انرجی کی ضرورت جو تھی

"ہائے سچی میری شادی اُن سے ہو رہی ہے۔۔۔ فائنلی؟ حائل کی آنکھوں سے نیند کو سوں دور تھی۔ جب سے اسکو پتہ لگا تھا دل خوشی سے پھولے نہیں سمارہا تھا

"مگر وہ تو کسی کو پسند کرتے تھے، شادی بھی اُن سے ہی کرنی تھی۔۔۔ پھر کیا ہوا ہو گا؟" لب چباتی سوچ رہی تھی

"کہیں اُس وقت مجھ سے جان چھڑانے کے لیے تو جھوٹ نہیں بولا تھا؟ دماغ میں فوراً سے کوند الپکالبوں پے ہنسی کھلی تھی اپنی اُس دن والی حرکت یاد آتے ہی چہرہ ہاتھوں میں چھپا گئی تھی

"اُنکو بلکل نہیں بتاؤں گی کہ میں وہی جھلی لڑکی ہوں، جس نے اُنکو پہلی نظر دیکھ کے ہی پروپوز کر دیا تھا" زیر لب مسکرا کے کہتی ہوئی جلدی سے الماری میں اپنے کپڑوں کے نیچے رکھے ہوئے چھوٹے سے ڈبے کو نکال کے بیڈ پر بیٹھی۔ ڈبہ کھولا جس میں وہی سرخ سکارف اچھے سے تہہ کیا ہوا رکھا تھا۔۔۔ احتیاط سے نکالا اور صبح کے آٹو گراف پر ہاتھ پھیرتے دل ہی دل میں شرمندہ سی ہو گئی تھی

"اگر وہ پہچان گئے مجھے تو؟ سکارف کو واپس تہہ کر کے احتیاط سے رکھا اور ڈبہ پیک کر کے واپس الماری میں رکھ دیا تھا

"دیکھی جائے گی۔۔۔ تب جھلی تھی، اب سمجھداری سے چلوں گی اور اُنکا دل جیت کے دکھاؤں گی" دل ہی دل میں عہد کرتی بالوں کا جوڑا بنا کے شال لیتی امی کے کمرے میں چلی آئی تھی جہاں اُسکی امی اور چھوٹی دونوں بہنیں صندوق کھولے سامان پیک کر رہی تھیں۔

"معاذ تمہارا بزنس میں انٹر سٹ ہے تو وہی کرنا چاہئے تم یہ بتاؤ ہینڈل کر لو گے؟؟ معاذ کے چاچو کچھ سوچ کے اُس سے مخاطب ہوئے

"جی چاچو بی بی اے میں بزنس سے ریلیٹڈ ہی تو پڑھایا جاتا ہے، اگر جاب ہی کرنی ہو تو" بی بی اے کی جگہ "بی بی جے اے" پڑھاتے نام مجھے، ابا" منہ بسور کے کہتا اُداس ہوا

"کیسا بزنس کرنا چاہتے ہو؟ چاچو نے چائے کا کپ اٹھاتے ہوئے عفان کو بھی گھورا جو اُٹھ کے اندر جانے کو پر طول رہا تھا

"یہ تو ابھی سوچا ہی نہیں" سرکھجا کے عفان کو دیکھا جو ہنسی ضبط کر رہا تھا، جانتا تھا اب اُسکے ابو بھی بے عزت کریں گے تب ہی تو اُٹھ کے جا رہا تھا

"شباباش۔۔۔ مجھے یہی اُمید تھی تم سے آخر ہو تو میرے بھتیجے ہی نا" کندھا تھپک کے اتنے میٹھے انداز میں بے عزت کیا کہ وہ ہونک بنا سمجھنے کی کوشش میں تھا۔ معاملہ تو تب سمجھ آیا جب عفان کو ہنسی ضبط کرنے کے چکر میں سرخ ہوتا پایا

"تمہاری چاچی ٹھیک کہہ رہی تھی پلمبر بن جاؤ" جھکتے ہوئے سنجیدگی سے بولتے ہوئے اپنی گُرسی اس طرح رکھی کہ اب معاذ کے ساتھ ساتھ عفان بھی نظر آ رہا تھا۔ جس پر عفان فوراً سیدھا ہو کے سیریس شکل بنا کے بیٹھا۔

"مطلب۔۔۔ اسپیر پارٹس کا بزنس، جیسا کہ تمہیں معلوم ہے کیسے فننگ کرنی ہے، کس چیز کی ضرورت ہے کیا چیز کہاں لگنی ہے، تمہارا دماغ ان چیزوں کو سمجھتا ہے یا نہیں؟" ایک نظر دونوں کو دیکھا جس پر وہ فوراً اثبات میں سر ہلا گیا البتہ عفان نظریں چرا کے اپنی چپل پر ریسرچ کرنے میں مصروف ہوا

"گڈ۔۔۔ ایک یہ موصوف ہیں انکو آج تک یہ نہیں پتہ بجلی کی سرخ اور سبز تار میں کیا فرق ہو سکتا ہے، ہاں بیٹا چیل کو لقمہ ہوا ہے یا فالج؟" عفان کے ابا کے توپوں کا رخ اُسکی طرف ہوا تو میٹھا میٹھا لٹاڑا جس پر وہ بوکھلا کے رہ گیا تھا اور اب معاذ کا بیٹھنا مشکل ہو گیا تھا۔ ہنسی کنٹرول کرنا دنیا کا مشکل ترین کام لگا

"کل آتا ہوں۔۔۔ بھائی صاحب سے ملنے پھر تم دونوں کو تو کسی کھونٹے سے باندھیں ذرا" دونوں کی اس موقع پر بھی ہنسی کو محسوس کرتے مایوس ہو کے نفی میں سر ہلا کر اندر چلے گئے تھے لیکن جاتے جاتے ایک دفعہ پھر میٹھی بے عزتی کرنا نہیں بھولے تھے

پیچھے وہ دونوں فوراً کمرے میں جا کے لوٹ پوٹ ہوتے بیڈ پر گرے

"جدھر جاؤ بڑی عزت سے بے عزت ہو رہے ہیں ہم دونوں" عفان پیٹ پے ہاتھ رکھتا ناک چڑھا کے بولا جس پے معاذ کا ایک دفعہ پھر قہقہہ نکلا۔

" A \_ S \_ A "

گھنے سے برگد کے درخت کے تنے پر لکھے حروف کو یک ٹک دیکھتی انوشے لب بھینچے کھڑی تھی۔  
تب ہی اپنے ٹریک پر بھاگتے ہوئے صبح کی نظر انوشے پہ پڑی تو سپیڈ سلو کر تا بھاگتا ہوا اُسکے دائیں جانب کھڑا  
ہو کر اُسکی نظروں کے تعاقب میں دیکھا۔

سامنے ہی درخت کے تنے پر ان تینوں کے ناموں کا پہلا پہلا حرف لکھا ہوا تھا۔

"انوشے\_صبح\_امان"

تینوں کی عادت تھی جس بھی شہر ساتھ گئے تھے وہاں درختوں پر اپنے نام کا "لوگو" بنا دیتے تھے۔

"وقت کے ساتھ جوں جوں درخت تناور ہوتا جا رہا ہے، ہمارے نام مزید گہرائی سے نقش ہوتے جا رہے ہیں نا"  
انوشے کے انداز میں کھڑے ہو کر درخت پہ نظر جما کے مخاطب ہوا

"ہممم مگر وقت کے ساتھ ساتھ دوستی گہری ہونے کی بجائے کمزور ہو رہی ہے۔۔۔ شاید "اچھتی نگاہ ڈال کے  
بازو سینے پہ باندھے

"یار میں تم دونوں کے درمیان کباب میں ہڈی بن کے نہیں آنا چاہتا تھا، بس یہ بات تھی تم ایویں اور ریکٹ کر رہی ہو" جھنجھلا کے صفائی دیتا بیچ پر بیٹھ گیا تھا انوشے بھی چھوٹے چھوٹے قدم اٹھاتی فاصلے سے بیچ پر بیٹھی۔ گہری سانس لیتی اُسکی طرف دیکھا۔

"ایک بات تو مانتے ہونا؟ تم عجیب ہوتے جا رہے ہو؟ کشمکش میں گہری اُسکی آنکھوں میں دیکھا۔ ناجانے کیوں اُسکی شادی کے بعد سے صبح میں کچھ تو الگ نظر آتا تھا۔ مگر کیا اس بات کا سراہا تھ نہیں لگ رہا تھا

"افویار۔۔۔ سن۔۔۔ میں پہلے کی طرح خود کو دفٹ نہیں سمجھتا تم دونوں کے درمیان، صرف اسلیے میں اسپیس دیتا ہوں"

نظریں چرا کے کہتا کھڑا ہوا

"کچھ مسنگ ہے، جو مجھے کھٹک رہا ہے" پر سوچ نظروں سے اسے دیکھتی زیر لب بولی  
"جی آپکے ہسبنڈ مسنگ ہیں، وہ کھڑے ہیں اور اب بھاگے ہوئے آرہے ہیں" اُسکی سرگوشی سنتا نفی میں سر ہلا کے کہا

"پتہ نہیں تم دونوں کے درمیان کیا چل رہا ہے، مگر مجھے اپنی بانڈنگ بہت پسند تھی" امان جو نہی قریب پہنچا  
ایک نظر دونوں کو دیکھتی جتا کے اپنے گھر کی طرف مڑ گئی تھی۔

"انوش۔۔۔۔۔وٹ ہسپنڈ؟ امان حیران ہوتا اُسکے پیچھے گیا مگر جاتا جاتا صبح کو گھورنا نہیں بھولا تھا جس پے وہ ہنس کے چند سیکنڈز کھڑا سوچتا رہا اور انہی کی سمت دوڑ لگا دی

"اوہ بھائی، یہ ہمارا گھر ہے۔۔۔ تو کیوں گھس رہا ہے؟ امان اور انوشے گھر پہنچ گئے تھے تب ہی صبح کو اپنے پیچھے داخل ہوتا دیکھ امان نے کڑی نظروں سے گھورا

"آج شام کو میرا سامان یہیں لے آئے، میں بھی یہیں رہوں گا پہلے کی طرح"

"کیوں میری بیوی تجھے جہیز میں لائی تھی؟ مام اور ڈیڈ کو آنے دے تیرا پتہ تو صاف کرواؤں نا" دانت پیس کے کہا

"تجھ سے زیادہ اُنکو میں پسند ہوں۔۔۔ تو یہ بھی آزما لے مگر اب رہنا تو یہیں ہے میں نے" شرارت سے کہنے پر امان اُسکے پیچھے بھاگا تو وہ بھی سیڑھیوں کی طرف بھاگ گیا تھا۔

پیچھے انوشے مسکرا دی تھی۔

"آئی مسڈ دس آلوٹ"

بھا بھی آپ پریشان نہ ہوں، جیسے ہی چھٹیاں پوسیل ہوئی۔ آپکو بتا دوں گی، آپ شادی کی تیاری پوری رکھیں  
--- صبح کی طرف سے میری گارنٹی ہے اسکو میں خود منالوونگی "

"دیکھ لو انوشے وہ ایسا ہی اکھڑ مزاج ہو گیا ہے، کہیں تمہاری بھی نہ سنے " نعیمہ بیگم ٹماڑ کاٹتے ہوئے ساتھ  
ساتھ موبائل کان سے لگائے بولیں

"اتنی مجال وہ میری نہ سنے؟ انوشے نے ہنستے ہوئے کہا تو وہ بھی ہنس دیں، " ویسے اسکو سیدھا بھی تم نے ہی کیا  
ہوا ہے، ورنہ میری تو ایک نہیں سنتا تھا یہ لڑکا " ہنستے ہوئے بول کے دونوں شادی کی باتوں میں لگ گئی تھیں

،

بادل پے چلتا ہوں میں،  
گر تا سنہجھلتا ہوں میں۔۔۔

خواہشیں کرتا ہوں میں،  
کھونے سے ڈرتا ہوں میں۔۔۔

جاگا، نہ سویا ہوں میں،

مسافر اک کھویا سا ہوں میں۔۔۔

کچھ سر پھر اس اہوں میں،

بدھو ذرا سا ہوں، میں۔۔۔

منیب اور معاذ اونچی آواز میں باری باری لائز گاتے ہوئے جھوم جھوم کے چل رہے تھے۔ باقی تینوں کا ہنس  
ہنس کے برا حال تھا۔

"بیروز گاری انکے دماغ میں چڑھ گئی ہے۔"

"اویہ ہم اتنی دور کیسے آگئے؟ اچانک منیب آنکھیں کھول کے آس پاس دیکھتا حیران ہوا  
"سمندر سے کافی دور نکل آئے ہیں تیری موسیقی سنتے سنتے" عامر بھی ہنسا

"آہ یہ وقت بھی آنا تھا ہماری لائف میں۔۔۔۔۔ ہر کوئی بے روزگاری کا طعنہ دے رہا ہے، سبکو ہماری نوکری  
کی فکر ایسے ہو رہی ہے جیسے اُنکے ٹکڑوں پے پل رہے ہوں" علی کچھ زیادہ ہی دل برداشتہ ہو رہا تھا  
"یونی والے دن ہی اچھے تھے" معاذ روڈ کے بچوں بیچ تسلی سے بیٹھا  
"گولڈن پیریڈ دیٹ واز" منیب بھی ٹھندی آہ بھرتا اُسکے ساتھ بیٹھا

"عفان کے دماغ میں کیا چل رہا ہے؟" معاذ نے آنکھیں چھوٹی کر کے عفان کو دیکھا جو پیٹ کی جیبوں میں ہاتھ ڈالے سست رفتاری سے روڈ پر چلتا جا رہا تھا۔

پیٹ کے پانچے ان پانچوں کے گھٹنوں تک مڑے ہوئے تھے، ٹی شرٹ پر جیکٹس چڑھائے، سیلپر پہنے بکھرے بالوں میں پانچوں آدھی رات کو ایک دوسرے کے ساتھ تھے جو کہ انکے مطابق انکی زندگی کا بیسٹ ٹائم ہوتا ہے۔ کم از کم کوئی ہے عزت کرنے والا تو نہیں ہوتا تھا۔

"فکر نہ فاقہ، عیش کر کا کا" منیب قدرے اونچی آواز میں خالی سڑک کے بیچ کھڑا ہو کے چلایا جس پر سب ہنستے ہوئے عفان کے پیچھے بھاگے تھے

"کیا ہوا، جگر؟ معاذ نے ہنستے ہوئے اُسکے کندھے کے گرد بازو پھیلائے

"مجھے نا۔۔۔۔۔ بہت افسوس سے کہنا پڑ رہا ہے" عفان کی آواز میں واضح شکستگی تھی

"کیا اوئے؟؟؟ کیا ہوا؟؟ بول نایار، کوئی مسئلہ ہے؟ ہمیں بتا ہم ہیں نا۔" چاروں کی ملی جلی آوازیں گونجی جس

پر عفان مسکراہٹ دباتا فٹ پاتھ پر بیٹھ گیا

"میرا سگریٹ پینے کا دل کر رہا ہے" منہ لٹکایا کیونکہ سب نے اسکو زبردست گھوری سے نوازا تھا

"بس۔۔۔۔۔ صرف آج نا" منہ بھی بسورا

"ویسے۔۔۔ میرا بھی دل کر رہا تھا مگر اپنے پانچوں کے عہد کی وجہ سے نہیں بولا " علی، عفان کے ساتھ جڑ کے بیٹھا۔

دراصل عفان اور منیب کو شروع میں سگریٹ کی بہت شدید والی عادت تھی۔ ان دونوں کی سگریٹ چھڑوانے کے لیے پانچوں نے عہد کیا تھا وہ جب بھی سگریٹ پیئیں گے ساتھ ہی پینی ہے۔۔۔ اور یوں انکی سگریٹ بہت کم ہو گئی تھی وجہ وہی "ایک دوسرے کا خیال تھا" اپنی وجہ سے دوسرے کو بیمار کرنا نہیں چاہتے تھے۔

آج صبح اور انوشے کی فلائٹ تھی لاہور کی۔

"تو کیوں نہیں جا رہا؟ پیکنگ کرتے ہوئے امان کو دیکھا جو صوفے پر لیٹ کے کتاب کی ورق گردن میں مصروف تھا

"میرا بھی کوئی کام نہیں وہاں، ہفتے تک تیری شادی میں آؤں گا" مصروف سا بولا

"کیا؟ کس کی شادی؟؟؟ حیران ہو کے اسکو دیکھا

"اوہو مطلب جب تیری شادی ہوگی اور جان چھوٹے گی تب ہی اب جاؤں گا لاہور" جلدی سے کہہ کے سر مزید کتاب میں گھسایا

"انوش سن لیتی تو سر ہی پھاڑ دیتی میرا" ہونٹ دبا کے ذرا سا سائڈ پے ہو کے کن انکھیوں سے صبح کی طرف دیکھا

"پانچ گولڈ لیف دینا" معاذ نے ٹوٹا پھوٹا سا کھوکا دیکھا تو سٹیل کے پرانے سے کاؤنٹر پے انگلی بجا کے بولا

"پیدائشی چرسی لگ رہا ہے" منیب نے اُسکے انداز پے ہنس کے کہا اور معاذ کو سگریٹ خریدتا دیکھ باقی چاروں نے سڑک پے چلنا شروع کر دیا تھا

"جلدی لے آ" جاتے جاتے اشارہ کیا جس پے وہ ذرا سا جھک کے اندر جھانکنے لگا

کھوکا چھوٹے بڑے ڈبوں اور پیکیٹس سے ناکوں ناکوں بھرا ہوا تھا۔ ڈبوں پے گرد کی مٹی کی تہیں جمی ہوئی تھیں۔ ناک چڑھا کے تھوڑا اور جھکانچے گھنگھرا لیے اُلجھے ہوئے بالوں کا گھچا سا نظر آیا تو نیچے گرتے گرتے بچا، اس سے پہلے وہ سمجھ پاتا سٹیل کے بنے اسی پرانے سے کاؤنٹر پر انسانی ہاتھ کی چار انگلیاں نظر آئیں دل اچھل کے حلق میں آگیا تھا۔

"پانچ گولڈ لیف۔۔۔ دے دیں" تھوک نگل کے بہادری دکھائی  
"دے رہا ہوں۔۔۔ دکھتا نہیں ہے؟ تب ہی وہ بوڑھا سا آدمی بھاری سی آواز میں ڈولتا ہوا بولا

"اف آواز سے ہی نشئی لگ رہا ہے، کھوکا تو بہانہ ہو گا اصل میں نشہ وشہ ہی کرتا ہو گا" دونوں ہاتھوں سے  
بالوں کو پیچھے سیٹ کرتا سر جھٹک کے خود سے مخاطب ہوا اور ساتھ ہی ارد گرد کا جائزہ بھی لیا گردن موڑ کے  
دیکھا اُسکے چاروں دوست کوئی بات کرتے دور ہوتے جا رہے تھے۔

"اور کتنی دیر ہے؟ بیزار ہو کر جھنجھلا کے کہا ساتھ ہی دیکھنے کے لیے ابھی نیچے جھکا ہی تھا جب وہی چار انگلیوں  
والا ہاتھ اب پوری طرح کاؤنٹر پر آیا جس کی جلد ٹھنڈ کی وجہ سے اتنی اکڑی ہوئی تھی جیسے ابھی پھٹ ہی جائے  
گی اوپر سے گرد سے بھرے ہوئے ہاتھ بہت ڈراؤنے لگ رہے تھے۔ جھر جھری لے کے نظریں پھیری۔ وہ  
آدمی اسی کاؤنٹر پر دونوں ہاتھوں کا زور دے کے کھڑا ہوا تو غیر ارادی نظر پڑتے چیخ نکلی

"نہیں ہے۔۔۔ سارا ڈھونڈ لیا" پیلے دانتوں کی نمائش کرتا بولا۔  
"زندہ لاش کہاں سے بھٹک کے آگئی کہیں قبرستان سے تو۔۔۔۔۔۔" یہ سوچ آتے ہی تھر تھر کا نپتا ہوا  
بھاگنے لگا تھا تب ہی اُس آدمی نے معاذ کا ہاتھ پکڑا

"امی جی۔۔۔۔۔۔" چیخ نکلی معاذ کی شکل پر ہوا سیاں اڑتی دیکھ اُسکی سرخ آنکھیں مزید پھیلی

"میاں، کچھ اور لے لو"

نہ نہیں "خشک لبوں کو تر کرتا اپنے دوستوں کی تلاش میں نظر گھمائی

"لے لو بھائی۔۔۔ خالی ہاتھ کیوں جاتے ہو؟

میں کوئی سوالی ہوں "دانت پیس کے سوچا

گو گولڈ لیف ہے تو بتاؤ" بمشکل آواز کو سخت کر کے کہا تو وہ سر ہلاتا دوبارہ نیچے بیٹھ کے سر ڈبوں میں گھسا چکا تھا

"ادھر کے لگتے نہیں ہو۔۔۔۔۔ نئی پارٹی کے ممبر ہو کیا؟ ذرا سا سراٹھا کے تنقیدی نظروں سے دیکھا معاذ نے

آگلی بات سننے سے پہلے دوڑ لگا دی تھی۔

"نئی پارٹی کا ممبر؟؟؟؟ مطلب میرا شک صحیح نکلا" اندھا دھند دوستوں کے پیچھے بھاگتا اپنے پیچھے مڑ کے دیکھنا

بھی ضروری نہیں سمجھا

"کیا؟؟؟؟؟ بچو میری شادی؟ کس سے اور کیوں؟ میں نے منع بھی کیا تھا" صبح اور انوشے آج ہی لاہور پہنچے

تھے گھر میں پینٹ وغیرہ ہو چکا تھا۔ باقی بھی تیاریاں مکمل تھیں آج آتے ہی اُسکے سر پرے بمب پھوٹا تھا

"مگر بجو میں سیر یس تھا۔۔۔ اب بھی سیر یس ہوں انکار کر دیں" صبح کی آواز اونچی ہوئی

"مگر جب میں روک چکا تھا تو پھر؟ مجھ سے پوچھے بغیر میرا نکاح؟ وہ بھی اچانک؟ دانت پیس کے کہتا نعیمہ کے پیچھے جا رہا تھا

"بھابھی کو میں نے منع کیا تھا تمہیں بتانے سے مجھے لگا۔۔۔۔۔" انوشے فوراً کھڑی ہو کے اُسکے راسے میں آئی

"کیا لگا؟؟؟؟ اٹس مائے لائف مسز امان حیدر صاحبہ۔۔۔۔ میری زندگی کے فیصلے میں ہی لے سکتا ہوں آپکو کس نے حق دیا ہے؟ میری مرضی جانے بغیر بچہ کو شادی کے لیے ہاں کرنے کا؟" انوشے کی بات درمیان میں کاٹنا غصے سے چیخا

"میں نہیں جانتا جیسے بھی کر کے اپنا بکھیرا خود سمیٹو مگر میں شادی میں نہیں آنے والا اور ہاں بتا دینا سب کو کسی نے بھی ایسا شغل کرنے کی کوشش بھی کی تو میں آج ہی پنڈی واپس چلا جاؤں گا" اچنتی نظر ڈال کے جھٹکے سے باہر نکل گیا تھا

"شادی کر لو۔۔ شادی کر لو دماغ خراب ہے جو میری بات سمجھ نہیں آتی انکو" اپنے کمرے میں آ کے دروازہ لاک کر تابیڈ پر گرا

"اتنا آسان نہیں ہے میرے لیے یوں اچانک کسی کو اپنی زندگی میں لے آؤں۔۔۔ میں خوش نہیں رکھ سکتا کسی کو بھی جب تک میں خود خوش رہنا ناسیکھ جاؤں" بے چینی بڑھتی جا رہی تھی

"مجھ سے غلطی ہو گئی جو امان کی شرط منظور کر لی تھی، اپنے پیروں پے خود کلہاڑی مار دی میں نے۔۔۔ کیا فائدہ ہوا؟ نہ تو یہ میرے دل سے نکلی اور نہ دماغ سے۔۔۔ ڈائن" دانت پے دانت جمائے دل ہی دل میں انوشے کا خیال جھٹک کے ساتھ ہی امان کو گالیاں دیتا تکیہ منہ پے رکھا

"کیا ہوا؟ صبح کہاں گیا۔۔۔ انوشے؟ نعیمہ کچن سے واپس آئیں تو سامنے ہی انوشے ہاتھوں میں سر گرائے بیٹھی نظر آئی

"بھابی وہ تو کچھ سننے کو ہی تیار نہیں، میں نے خواب میں بھی نہیں سوچا تھا وہ اس قدر غصہ ہو جائے گا" سرخ پڑتی بمشکل بولی آنکھیں رونے کی چغلی کھاتی نظر آئی

"کہا تھا ناشادی کے ذکر پر پتہ نہیں کیوں غصے میں آ جاتا ہے۔۔۔ ہزار دفعہ پوچھ چکی ہوں کوئی پسند ہے تو خود بتادے مگر نہیں وہ بھی نہیں کوئی۔۔۔ اب تم سے بھی لڑائی کر لی؟؟ نعیمہ سخت بیزار ہوتی آخر میں انوشے کی آنکھوں میں ٹھہری نمی کو دیکھتی نرمی سے بولی جس پر وہ اثبات میں سر ہلا گئی

"پوچھتی ہوں ذرا اسکو۔۔۔

"چھوڑیں بھابی۔۔۔ شادی آگے نہیں ہو سکتی؟؟ جھجھکتے ہوئے سر جھکا کے بولی

"نہیں۔۔۔ اب انکی طرف سے بھی تیاری مکمل ہے اب شادی تو اپنے وقت پر ہی ہوگی۔۔۔ کرتی ہوں میں کچھ" کچھ سوچ کے انوشے کا کندھا تھپک کے چلائی گئیں

"صبحِ رحمانی اب میں کبھی تمہارے راستے میں تو دور۔۔۔ بات بھی نہیں کروں گی، کرو اپنی من مانی، بہت ہوا  
"صبح کا غصہ ہونا جائز تھا مگر اتنی بری طرح انوشے کو سنانا جیسے وہ کوئی اسکی دشمن رہی ہو۔ اُسکی سمجھ سے باہر  
بھی تھا

"بھائی بلایا آپ نے" ولایت صاحب کے سامنے بیٹھتا عزت سے پوچھا  
"یس مائے ینگ مین۔۔۔ تمہاری آپا کوئی شکایت لے کے آئی تھیں" ولایت صاحب گُرسی سے اٹھ کر  
صوفے پر صبح کے ساتھ جا کے بیٹھتے ہوئے بولے جس پر وہ لب بھینچ کے سر جھکا گیا تھا  
"کیا چل رہا ہے دماغ میں؟ نرمی سے استفسار کرنے پر وہ ٹھنڈی سانس بھر کے رہ گیا تھا۔ اب کیا کہتا۔

"کچھ نہیں بھائی، بس ایک دم سے تو ہمیں جنگ کے لیے بھی آرڈرز جاری نہیں ہوتے جتنا اچانک شادی کا بمب  
پھوڑا ہے آپا نے میرے سر پر" منہ بسور کے کہتا ولایت کو ہنسا گیا تھا

"یار خواتین میں پتہ نہیں کونسی پھر کی فٹ ہوتی ہے، کچھ کرنے کا سوچ لیں تو جب تک وہ کام ہونہ جائے انکو سکون نہیں ملتا۔۔۔ افسوس تم بھی ان نند بھوج کے جال میں پھنس ہی گئے " مسکرا کے کہا تو وہ لب کاٹا سر جھکا گیا۔

"مجھے بالکل نہیں پتہ تھا کہ تمہاری مرضی جانے بغیر ہی یہ لوگ شادی کی تیاریوں میں لگے ہوئے ہیں۔۔۔۔۔ ورنہ بات اتنی آگے تک کبھی نہ پہنچتی، ہمیشہ سے تمہاری خواہش جاننے پر تمہارا ساتھ دیا ہے۔۔۔۔۔ اب اپنی آپا کی بات کا مان بھی رکھ لو، کبھی نہ کبھی تو کرنی ہی ہے نا تو اب ہی کیوں نہیں؟ مگر پھر بھی اگر تمہارا دل راضی نہیں تو مجھے بتادو میں سب سمجھا لوں گا" صبیح کے کندھے پر بازو رکھتے اسکو اپنے ہونے کا احساس دلایا۔ صبیح نے آنکھیں بند کر لی تھیں۔ وہ کیسے اس شخص کا احسان اُتارے گا جس نے باپ بن کے اسکو پالا تھا۔ اور بھائی بن کے ہر مقام پر اُسکا ساتھ دیا تھا۔ ابھی بھی اُسکی مرضی کو اہمیت دے کے بازی پلٹ دی تھی۔

"نہیں، بھائی جیسا ہو رہا ہے ہونے دیں" پست آواز میں آہستگی سے کہا۔ ولایت کی کسی بات سے انکار کرنا اسکے بس میں نہیں تھا

"تم بھی پھر ٹھیک ہو جاؤ اگر سب کی خوشی میں خوش ہونا ہی ہے تو ورنہ ابھی بھی وقت ہے مجھے بتادو۔۔۔۔۔ کوئی سیریس مسئلہ ہے؟ ولایت صاحب سنجیدہ ہوتے اُسکی شکل پر بختے بارہ کو محسوس کر کے مزید بولے



"لگتا ہے آگئیں پیسے مانگنے" لیلیٰ ہاتھ میں پانی کا گلاس لیے ابھی اندر داخل ہوئی تھی سامنے ساس کو دیکھ کے سر جھٹکا

"اچھا ہوا بہو تم بھی آگئی۔۔۔ میں سوچ رہی تھی جمائل کی شادی کا جوڑا اور باقی چھوٹی موٹی چیزیں لینے سب ایک ساتھ ہی چلیں" کچھ عرصے سے گھر میں سکون تھا تب ہی ارباز کی امی بھی خود کو نارمل کر کے آج خود انکو بلانے آئیں تھیں

"کیوں۔۔۔۔ اب ہماری یاد کہاں سے آگئی آپکو؟ رشتہ پکا کرتے وقت تو یاد نہیں آیا اس گھر میں آپکا اکلوتا بیٹا اور بہو بھی رہتے ہیں" طنزیہ انداز میں بول کے ارباز کو پانی دے کے اُسکے ساتھ ہی بیٹھ گئی

"بیٹا تب جو حالات تھے، اُسکے مطابق مجھے جو صحیح لگا میں نے وہی کیا" نرمی سے ارباز کو دیکھتی جواب دیا

"تو اب بھی اپنے بل بوتے پر کر لیجی نئے شادی، اب پیسے ختم ہو گئے کیا جو بیٹا بہو پے اتنا پیار آرہا ہے؟ آرم سے طنز کر کے ارباز کی طرف تائیدی نظروں سے دیکھا جو کھانا کھا کے ٹرے کھسکا چکا تھا۔

"ایسا نہیں ہے ارباز۔۔۔۔ تم کچھ کہتے کیوں نہیں؟ اُسکی امی کی آنکھوں میں نئی چمکی تھی

"یہ صحیح تو کہہ رہی ہے۔۔۔۔ سارے کام باہر و باہر ہی کرنے تھے تو اب ہماری یاد کیوں آرہی ہے آپکو؟ پیسے چاہئے تو میں بتا دوں میرے پاس ایک روپیہ نہیں ہے آپکی آوارہ بیٹیوں کے لیے" نفرت بھرے لہجے میں جواب دیا جس پے لیلیٰ فاتحانہ نظروں سے دیکھ کے مسکرا دی۔

"تیری بہنیں ہیں وہ بد بخت۔۔۔ اور تجھے کیا لگتا ہے میں تجھ سے مانگنے آؤں گی؟؟؟؟؟ جس دن مجھے احساس ہوا تھا تیری "بد زبانی" کا اسی دن سے میں نے خود محنت کرنا شروع کر دی تھی کیونکہ جانتی تھی وہ وقت دور نہیں جب تو اپنی ہی ماں اور بہن سے بے نیاز ہو جائے گا، اور مجھے میری ہی نظروں میں دو کوڑی کا کر دے گا " رندھی ہوئی آواز میں کہتیں افسوس سے دونوں کو دیکھتے ہوئے کمرے سے باہر نکل گئیں۔

"یار چل نا تو بھی۔۔۔ میرا بھائی نہیں ہے؟ معاذ عفان کو لاہور شادی پے جانے کے لیے منار ہا تھا

"یار میرے تو دور کے رشتے دار لگتے ہیں وہ ایویں آتے جاتے ٹیڑھی میڑھی نظروں سے دیکھیں گے مجھ معصوم کو" جھنجھلا کے کہتا اپنی بانک میں پیٹرول چیک کرنے لگا

"وہاں سب نے مجھے اکیلا سمجھ کے وہی طعنے مارنے ہیں جو آج کل ہمارا نصیب بنے ہوئے ہیں، پڑھائی ختم ہوتے ہی ہاں بیٹا نوکری لگی؟ ہائے فارغ ہی ہوا بھی تک؟ منہ بسور کے کہتا لوگوں کی نقلیں اتاری

"ہاہا۔۔۔ میں تو سمجھی تھی ہم لڑکیاں ہی مظلوم ہیں، مگر تم لڑکوں کو بھی بہت کچھ سہنا پڑتا ہے" عفان کی بہن ہنس کے کہتی اُنکو چائے دیتی ہوئی بولی

"یار تم ہی اپنے امیر سسرال میں سفارش لگوادو ہماری۔۔۔ اُنکی گاڑیوں کی صفائی ہی کر دیں گے ہم" معاذ منہ ٹیڑھا کر کے جل کر بولا تو وہ بھی ہنس دی

"آج کے دور میں کوئی خوش نہیں ہے، جسکے پاس بانک ہے وہ گاڑی کے پیچھے دوڑ رہا ہے اور جس کے پاس گاڑی ہے وہ جہاز کے پیچھے بھاگ رہا ہے، میرے سسرالی بھی ہر وقت اس حساب کتاب میں لگے رہتے ہیں کیسے دو کو چار اور چار کو آٹھ میں تبدیل کیا جائے" گہری سانس لیتی اندر چلی گئی تھی۔ سب دیکھنے والے اُسکی قسمت پے ریشک کرتے تھے آج کے زمانے میں بھی اسکو امیر کھاتہ پیتا گھرانہ جو مل گیا تھا۔ مگر کوئی اس سے پوچھتا وہاں سب، لوگوں سے زیادہ پیسے کے پیچھے بھاگتے تھے۔ پتہ نہیں اندیکھے مقابلے کی دوڑ میں لگے۔۔۔ پیسے کی بھوک مٹی کیوں نہیں تھی۔

"او کے چل میں ابو سے پوچھوں گا، کب ہے اُنکی شادی؟ عفان بانک کو اسٹینڈ پے لگاتا صحن میں ہی معاذ کے پاس بیٹھتے ہوئے بولا جس پر وہ دل کھول کے خوش ہوتا اسکو جھپپی ڈالنے بڑھا مگر اُس نے جلدی سے گرم چائے کا کپ اٹھا کے اسکو گھوری سے نوازا۔

"امی بس آج لاسٹ ٹائم جاؤں گی کالج۔۔۔ پکا کل سے چھٹیاں لے لوں گی" جمائل صبح صبح اپنی اماں کے آگے پیچھے تھیں جو اسکو اپنی طرف سے مایوں میں بٹھا چکی تھیں اسلیے اسکو کالج بھی نہیں جانے دینا چاہتی تھی

"نہیں آج سے تم گھر رہو کوئی کام نہیں کرنا بس اپنی کیئر کیا کرو شہاباش" مناہل کو زبردستی اٹھا کے بٹھایا تینوں کو ناشتا کروا کے تینوں کو اپنے ساتھ ہی لے کے نکلتی تھیں گھر سے، چھوٹی کو اسکول چھوڑ کے مناہل کو اُسکی اکیڈمی میں اور جمائل کو اُسکے کالج چھوڑ کے رکشہ لے کے خالہ جی کے گھر نکل جاتی تھیں۔ جو کہ بیمار خاتون تھی اپنے ایک پوتے کے ساتھ رہتی تھیں۔ اسلئے اُنکا کھانا پکانا کرنا انکا کام تھا۔ مگر آج کل جمائل کی شادی کی وجہ سے مناہل کو بھی گھر بٹھایا ہوا تھا۔

"امی لیب ہے آج میری۔۔۔۔۔ پکا کل سے اپلیکیشن دے کے آجاؤں گی" سست رفتاری سے ناشتہ کرتی آخری دفعہ کوشش کرنا چاہی۔

مناہل اٹھو تم بھی چلی جاؤ اکیڈمی۔۔۔ واپسی پے تم تینوں کو لیتی آؤں گی آج بھی جلدی آنے کی کوشش کروں گی " سرہلا کے مناہل کو بھی تیار ہونے کا کہتیں آخر میں خود سے مخاطب ہوئیں

"اہم اہم دلہن صاحبہ شادی والے دن تو چھٹی کریں گی نا؟ عشاء نے جمائل کو دیکھ کے شرارت سے کہا وہ سرخ پڑتی اپنی پریکٹیکل کی کاپی پر جھک گئی۔

"ایک تو یہ شرماتی ہی رہتی ہے، کتنی پیاری لگتی ہے نا اس طرح کے گلو میں " امبر اُسکے گال کھینچ کے پیار سے بولی تو باقی سب بھی ہنس دی

"یار امبر تمہیں برا تو نہیں لگا تھا اُس دن۔۔۔۔۔ تمہارے سامنے تمہارے آئیڈیل مین کی شادی تمہاری ہی بیسیٹی سے فکس ہو گئی، دل تو ٹوٹا ہو گا نا " شفاء زبردستی کا سنجیدہ نظر آنے کی کوشش میں اُسکا ہاتھ پکڑ کے شرارت سے بولی جس پر امبر نے تھپڑ رسید کیا تھا

"بہن میرا سگ منگیترا، چوٹی سے کود کے جان دے دیتا اگر میں اسکو چھوڑ کے سچ میں کسی اور کے خواب سجالیتی " ناک چڑھا کے وہ بھی شرارت سے بولی تو سب کا قہقہہ نکلا

"ویسے بھی تمہارے سگے منگیترا کی ناک اتنی لمبی ہے کہ چڑیا اپنا گھونسل بنا لے اُس پر " بیشا نے ہمیشہ کی طرح اُسکی دکھتی رگ پے ہاتھ رکھا کیونکہ اُسکے منگیترا کی ناک معمول سے تھوڑی لمبی ہی تھی

"جلو جلو جل ککڑیو۔۔۔ اب تو ہماری پارٹی میں حائل بھی شامل ہو گئی ہے۔۔۔ بس اب جلدی سے تم دونوں کی بھی شادی ہو تو ہی میرے "اُنکو" بخشوگی" مزے سے گُرسی پر نیم دراز ہوتی اپنا حساب برابر کیا عشاء اور حائل کا قہقہہ نکلا تو شفاء اور میثامنہ بنا کے اُنکے سامنے سے سارے سمو سے اٹھا کے اپنی پلیٹ میں رکھ کر کھانا شروع کر چکی تھیں۔

"شادی مبارک ہو جناب" امان اپنی فیملی کے ساتھ آج ہی پہنچا تھا لاہور کل صبح کی مہندی ہونی تھی۔

"سب سے ملتا ملتا اوپر آیا جہاں صبح ہینڈ فری کانوں میں لگائے دیوار سے ٹیک لگا کے آنکھیں بند کیے کھڑا ہوا تھا

"میں نے کہا شادی مبارک ہو" امان نے اُسکے کان سے ایک سائڈ نکال کے اپنے کان میں لگاتے ہوئے شرارت سے کہا مگر اگلے گی پل ہنسی نکلی

"قوالی؟؟؟؟؟ میں تو سمجھا تھا یہاں سب سے نظر بچا کے میری ہونے والی بھابھی سے بات کر رہا ہو گا مگر تو تو پورا جوگی بنا ہوا ہے" شرارت سے کہتے آخر میں سنجیدہ ہو کے دانت پیسے۔



جماںل سادہ سی زرد رنگ کی قمیض شلوار پے سبز دوپٹہ اوڑھے میک اپ سے پاک چہرہ لیئے مہندی کی دلہن بنی بہت پیاری لگ رہی تھی۔

دوسری طرف صبح کائی رنگ کے کرتے شلوار پے پیلا دوپٹہ اوڑھے بیزار شکل بنائے اسٹیج پر بیٹھا فنکشن ختم ہونے کے انتظار میں تھا۔

"کیا ماموں آپ بھی۔۔۔۔ منہ تو سیدھا کریں ایک بھی تصویر میں ہنستے ہوئے نہیں آئے آپ" تینوں اسٹیج پے آ کے زبردستی اُسکے ساتھ صوفے پر براجمان ہوئیں جب کہ رمیز کو اسٹیج کے سامنے کیمرادے کے کھڑا کر کے آئیں تھیں اپنی تصویریں کے لیے

"بس تمہارے ماموں کی شکل ہی ایسی ہے" صبح نے تینوں کو دیکھ کے منہ بنا کے کہا  
"کوئی نہیں۔۔۔ اتنے ہینڈ سم ماموں ہیں ہمارے" فوراً ساتھ جڑ کے سٹائل مار مار کے تصویریں بنوائی

"ویسے شیطان کی خالاؤں سب سے زیادہ تو قصور تم تینوں کا ہے۔۔۔ شادی کا شوشہ تم تینوں نے چھوڑا تھا نا اور دوست بھی پکڑ کے لے آئیں اپنی" کڑے تیور لیئے گھورا تو تینوں کا قبہ نکلا

"ایک تو اتنی پیاری شہزادی ڈھونڈ کے لائے ہیں ہم اپنے پرنس چارلس کے لیے اوپر سے ہم پے ہی الزام"  
میشا نے شرارت سے آنکھیں مٹکا کے کہا

"دیکھتے ہیں ایسی کون سی شہزادی پکڑ کے لائی ہو" اُسکے سر پہ چپت لگاتا انوکی طرف متوجہ ہوا جو گری پر بیٹھی موبائل میں مصروف تھی  
دل میں ہوک سی اٹھی توب بھینچتا نظریں گھما گیا تھا۔

دونوں کا نکاح ہو چکا تھا۔

صبح نے جو نہی دعا کے لیے ہاتھ اٹھائے ایک پل کو اپنا دل خالی خالی سا محسوس ہوا  
"اللہ بس اتنی ہمت دینا۔۔۔۔۔ اُنکے ساتھ کسی قسم کی زیادتی نہ ہو مجھ سے، زندگی میں آرہی ہیں تو دل میں بھی  
آپ ہی ڈالیے گا اب" بند آنکھوں سے چھوٹی سی دعا مانگ کے منہ پہ ہاتھ پھیرا ایک لمحے کو انوشے کا چہرہ  
آنکھوں کے سامنے آیا مگر فوراً سر جھٹک کے ولایت صاحب کی طرف متوجہ ہوا جو اسکو نکاح کی مبارکباد دیتے  
اُسکی طرف بڑھ رہے تھے۔

مختلف رسموں کے بعد جمائل رخصت ہو کے اُسکے ساتھ ریاست ہاؤس آچکی تھی۔ جہاں گرم جوشی کے ساتھ  
استقبال کیا گیا تھا۔ اُسکی چاروں دوستوں نے شادی والے دن بھی نہیں بخشا تھا۔ کوئی نا کوئی پلجھڑی چھوڑ دیتیں

جس پر جمائل کو اپنی ہنسی روکنا دنیا کا مشکل ترین کام لگا تھا مگر اسٹیج پر دلہن بنی قہقہے لگاتی تو یقیناً لوگوں نے اسکو پاگل ہی سمجھنا تھا۔ تب ہی کنٹرول رکھتی اُنکو دھمکیاں دیتی رہی تھی۔

"آج تمہیں سوچنے، یاد کرنے کا حق بھی چھن گیا" لب بھیج کے گہری سانس لی۔  
اُسکا سر بھاری ہو رہا تھا۔ دل و دماغ میں جنگ سی چھری ہوئی تھی۔

اندر بیٹھی لڑکی کو انتظار کروانا بالکل اچھا نہیں لگ رہا تھا مگر کیا کرتا اُسکا سامنا کرنے کی ہمت بھی پیدا نہیں ہو رہی تھی۔ تب ہی کھلی ہوا میں گہرے سانس لیتا خود کو نارمل کرنے کی کوشش میں لگا رہا

"اللہ جی۔۔۔۔۔ میرا خواب پورا کر دیا آپ نے" آنکھیں بند کرتی پورے دل سے مسکرائی پھر پورے کمرے پر نظر ڈالی جو نفاست سے سجایا گیا تھا۔ اُسکی دوستیں بیڈ پر جمائل کا فراک اور دوپٹہ پوری طرح سے پھیلا کے گئیں تھیں

"صبح سرنے دیکھتے ہی پہچان لیا تو؟ اپنی چوڑیوں سے کھیلتی دل میں سوچا

"ابھی تک آئے کیوں نہیں۔۔۔۔ کہیں ابھی بھی ویسے ہی سڑو کھڑس ٹائپ تو نہیں ہونگے جنہوں نے منٹوں میں میری بستی کر دی تھی؟ ایک نظر گھڑی پر ڈال کے دروازے کی طرف دیکھا اور ذرا سا تکیہ کھسکا کے اپنی کمر کے پیچھے رکھا

"خیر ہے۔۔۔ کھڑوس ہی بھی منظور ہیں" ٹیک لگانے سے سامنے دیوار پہ لگی صبح کی فوجی یونیفارم میں فوٹو پر نظر جما کے مسکرا دی

"کبھی سوچا نہیں تھا۔۔۔ اتنی خوش نصیب ہو گئی میں" سر بیڈ کراؤن کے ساتھ ٹیکا کے آنکھیں بند کی تو آنکھوں میں جلن محسوس ہوئی کافی دنوں سے صحیح طرح سے سوئی نہیں تھی اور آج بھی کتنے گھنٹے اسٹیجیو بن کے بیٹھنا پڑا تھا۔ اوپر سے میک اپ سے تنگ ہو رہی تھی

"ذرا سی کمر ہی سیدھی کر لیتی ہوں" بند آنکھوں سے ہی ذرا سی اور کھسک کے تقریباً لیٹ ہی گئی تھی۔

"میں کونسا سو جاؤں گی جیسے ہی دروازہ کھلنے کی آواز آئے گی جھٹ سے بیٹھ جاؤں گی" ٹانگیں سیدھی کرتی تکیہ بازو میں دبوج کے منہ ہی منہ میں بڑبڑا کے کب سو گئی پتہ ہی نہیں چلا۔

صبح دروازے کے باہر کھڑے ہو کے گہری سانس لیتا چند سیکنڈز خود کو تیار کیا اُسکی شکایت کرتی نظروں کا جواب دینے کے لیے۔ کیونکہ وہ بلا مبالغہ دو گھنٹوں کے بعد آیا تھا۔ ٹیرس پے کھڑے کھڑے ٹانگیں الگ شل ہو گئی تھیں

مگر کمرے میں داخل ہوتے ہی اعصاب ڈھیلے پڑے، سامنے ہی بیڈ پے اُسکی دلہن صاحبہ مزے سے خواب خرگوش کے مزے لے رہی تھیں۔

ایک دم ہی دماغ پُر سکون ہوا شیروانی کے بٹن کھول کے ایک سائنڈ پے رکھی اور صوفے کی طرف بڑھا۔ اُسکا ارادہ سونے کا تھا بہت تھک چکا تھا۔

تب ہی تکیہ لینے کے لیے بیڈ کی طرف آیا جہاں ملکہ عالیہ اپنی اجارہ داری پھیلائے دونوں تکیے قبضے میں لے کے سو رہی تھی بلا ارادہ نظر اُسکے چہرے کی طرف گئی ساتھ ہی اپنی بھتیجیوں کی بات ذہن میں آئی۔ تو ذرا سا جھک کے اُسکے چہرے کے نقش کو غور سے دیکھا

"یہ تو کہیں سے شہزادی یا حور پری نہیں لگ رہی" مٹامٹا پھیلا ہوا میک اپ زدہ چہرہ تھوڑا ڈراونا منظر پیش کر رہا تھا تب ہی منہ بنا کے غائبانہ اپنی شرارتی بھتیجیوں کی نقل میں جواب دیتا صوفے پر دراز ہوتے ہی آنکھیں بند کر لیں تھیں۔

جلد ہی اُسکے ہلکے ہلکے خراٹوں کی آواز کمرے میں گونج رہی تھی۔

صبح کے آٹھ بج رہے تھے جب حائل نیند سے بیدار ہوئی  
کروٹ لی ساتھ ہی چوڑیوں کی کھنک سے فوراً آنکھیں کھول کے دیکھا اور جھٹکے سے اٹھ کر بیٹھی۔

"اف میں اتنے بھاری کپڑوں میں سو گئی تھی؟ اوہ شٹ میں نے تو میک اپ بھی ریمو نہیں کیا تھا۔۔۔ اب  
پمپلز نکل آئے تو" پریشان ہوتی جلدی سے بیڈ سے نیچے پاؤں رکھے۔ سامنے صوفے پر صبح کو سوتا دیکھ وہیں  
ساکت ہو گئی تھی۔

دھیرے دھیرے چلتی گھٹنوں کے بل بیٹھ کر ناجانے کتنی دیر دیکھتی یقین کرنے میں لگا دیئے تھے۔ واقعی اُسکی  
خواہش، حقیقت کے روپ میں اُسکے سامنے ہے۔

"بیرڈ میں تو اور بھی پیارے لگ رہے ہیں" ہلکی سی مسکراہٹ کے ساتھ ہاتھ تھوڑی کے نیچے رکھ کے فرصت  
سے بیٹھ گئی تھی۔ دل ہی دل میں اُسکی بلائیں لیتی اللہ کا شکر ادا کر رہی تھی۔  
تب ہی صبح ذرا سا ہلاتو حائل آنکھیں میچ گئی۔ جب کافی دیر بعد بھی کوئی ہلچل نہیں ہوئی تو ایک آنکھ کھول کے  
دیکھا صبح ابھی بھی گہری نیند میں سو رہا تھا۔

"توبہ میری جان ہی نکال دی تھی" مسکراہٹ دبا کے دبے پاؤں ڈریسنگ ٹیبل تک آئی۔ نہایت آرام سے ساری جیولری اُتار کے وہیں رکھ کے دوپٹہ نکالا سسکی نکل گئی تھی پوری رات دوپٹہ ڈھیروں پنز کے ساتھ اُسکے بالوں میں لگا رہنے کی وجہ سے درد محسوس ہوا تو زبان دانتوں تلے دبا گئی تھی۔  
اب اگلی کروائی کے لیے ارد گرد نظریں گھما کے دیکھا

"کپڑے کہاں ہونگے میرے۔۔۔۔۔ الماری بھی نہیں ہے کوئی؟" آنکھیں پھاڑ کے کمرے میں چاروں طرف نظر گھمائی ایک سائنڈ پے شیشے دیوار میں نصب نظر آئے نزدیک آنے پر چھوٹا سا ہینڈل نظر آتے ہی کھولا اندر اُسکے کپڑے ٹنگے ہوئے تھے۔ نیچے جوتے رکھے ہوئے تھے الماری تقریباً بھری ہوئی تھی۔ سوٹ آگے پیچھے کر کے دیکھتی ہلکے آسمانی رنگ کا کھدر کا سوٹ نکالا ساتھ اُسی رنگ کے نازک سی سینڈل نکال کے باہر رکھی اور جلدی سے نہانے گھس گئی تھی۔

"یار ہم زیادہ نا سہی تھوڑے سے برگر فیملی سے ہوتے تو کیا ہو جاتا" میثاناک چڑھا کے بولی عشاء نے بھی بدلے میں دکھی منہ بنایا کیونکہ انکی اماں نے بستر تہہ کر کے رکھنے کے لیے ابھی ڈانٹ کے اوپر بھیجا تھا۔

"اتنی موٹی موٹی رضائیاں ہیں۔۔۔ اور ہمارے ہاتھ کتنے چھوٹے چھوٹے" اپنے ہاتھوں کو عشاء کے سامنے پھیلا کے ایک اور دکھی پوائنٹ نکالا

عفان نے مسکراہٹ ضبط کرتے کمرے سے ذرا سا باہر جھانکا دو لڑکیاں جو دیکھنے میں چھوٹے قد مگر لمبی زبان کی مالک لگ رہی تھیں۔ جینز کے ٹراؤزر پر لمبے سے کوٹ پہنے گلے میں مفکر لپیٹے اپنے آپ کو مظلوم ترین لڑکیاں سمجھ رہی تھیں۔

سر جھٹک کے معاذ کو میسج کیا جو نیچے ناشتے کے حالات دیکھنے گیا ہوا تھا۔ یہ دونوں معاذ کے ابا کے ساتھ آج صبح ہی پہنچے تھی ولیمے میں شرکت کے لیے۔

"ویسے یار میری نا ایک خواہش ہے" میشا ہاتھ جھاڑ کے بولتے ہوئے گیلری میں رکھی گرسی پر گرتے ہوئے بولی

"بس رہنے دے۔۔۔ نا ہی بتا تو اچھا ہے" عشاء دونوں ہاتھوں سے پونی کس کے ریلنگ سے نیچے جھانک رہی تھی

"سن تو یار۔۔۔ دیکھ برگر فیملیز میں دیکھا ہے تُو نے۔۔۔ اُنکی امی کیسے اُنکے پیچھے دودھ کے گلاس لئے لیے بھاگتی ہیں" اشتیاق سے اُسکے ساتھ کھڑی ہو کے ساتھ جھانکتے ہوئے کہا

"کیا چاہتی ہے؟ چچی تیرے پیچھے ایسے بھاگیں؟ عشاء کی ہنسی نکل گئی تھی

"میں چاہتی ہوں۔۔۔ کوئی میرے پیچھے چائے لے کے ایسے بھاگے۔۔۔ ہائے کوئی تو زبردستی کرے کہ بیٹا چائے پی لو تمہاری ہڈیوں کے لیے بہت ضروری ہے۔ تمہیں ڈاکٹر نے چائے کی کمی بتائی ہے اور تم ہو کے سنتی نہیں" میٹالہک لہک کے بولی تو عشاء ہنستی رہی

"آئی بڑی چائے کی نشئی" گرسی کھینچ کے اُسکی جگہ رکھ رہی تھی جب کسی کی دبی دبی ہنسی کی آواز آئی میٹالہک نے بھی فوراً مڑ کے دیکھا جہاں ایک لمبا تڑنگا لڑکا ہنسی دبانے کے چکر میں لال پیلا ہوتا نظر آیا مگر اس سے زیادہ تفتیش کی بات یہ تھی یہ آیا کہاں سے اور کون ہے؟

"آپ کون ہیں اور آئے کہاں سے ہیں؟ میٹالہک نے حیرت سے منہ کھول کے کہا کیونکہ سیڑھیوں کی طرف تو وہ دونوں کھڑی ہوئی تھیں یہ بندہ کہاں سے آگیا پھر

"یہ دیوار دیکھ رہی ہیں...؟ عفان نے سنجیدگی سے موبائل جیب میں رکھتے ہوئے اشارہ کیا جس پے دونوں نے میکا کی انداز لیے جلدی سے اثبات میں سر ہلایا

"بس اسے توڑ کے آیا ہوں" دونوں بازو سینے پے باندھ کر سنجیدگی سے کہا مگر آنکھوں میں شرارت واضح تھی

-

"مگر یہ دیوار تو صحیح سلامت ہے" میثانے سیریس سمجھ کے اپنی طرف سے عقلمندی دکھائی اب عفان کے ساتھ ساتھ معاذ کا قہقہہ بھی نکلا تھا جو ابھی ہی نیچے سے آیا تھا عفان کو بلانے کے لیے

"ہیلو ڈیر کزنز۔۔۔۔۔ ہی از مائے کزن، اور ہم آج صبح ہی پہنچے ہیں" عشاء کی طرف دیکھتے ہوئے ہونٹ دبا کے بولا کیونکہ وہ خون خوار نظروں سے اسکو ہی گھور رہی تھی

"آپ نے تو کہا تھا آپ شادی پر نہیں آرہے" آنکھیں چھوٹی کر کے تفتیشی انداز میں پوچھا تو میثانے جلدی سے کہنی ماری

"اب پھر سے کوئی بوئگی نہ مار دینا، چلو یہاں سے" کان میں گھس کے سرگوشی کی۔ عشاء نے بھی منہ کس کے بند کرتے ہوئے معاذ کی شرارتی آنکھوں میں دیکھ کے نظریں پھیر لی جس پے معاذ کی ہنسی نکل گئی

"او کے معاذ بھائی۔۔۔ نیچے آجائیں آپ لوگوں نے ناشتہ نہیں کرنا تھا کیا؟ ختم ہی نہ ہو گیا ہو" میشا نے مروت نبھانے کے لیے معاذ سے پوچھا مگر عفان کو دوبارہ دیکھنے کی غلطی بھی نہیں کی بنا دیکھے بھی وہ اسکو مسکراتا ہوا محسوس کر رہی تھی۔

تب ہی سرپٹ نیچے بھاگ گئی تھیں۔ پیچھے معاذ بھی اسکو بلا کے سیڑھیوں کی طرف بڑھا

"شی از ڈیم کیوٹ" ہنسی دباتے ہوئے معاذ کے پیچھے گیا  
"معاذ۔۔۔۔۔ نام کیا تھا انکا؟ تیزی سے معاذ تک پہنچ کے پوچھا  
"عشاء۔۔۔"

"اے یار بھابی کا نہیں۔۔۔ وہ جو ساتھ تھیں" دو تین سیڑھیاں رہ گئی تھیں جب وہ جھنجھلا کے بول کر وہیں کھڑا ہو گیا تھا۔ معاذ نے چند سیکنڈز کھڑے ہو کر گھورا

"میشا۔۔۔۔۔" سمجھنے والے انداز میں مسکرا کے نام بتاتا آخری سیڑھی بھی اتر گیا تھا جب کہ وہ ابھی تک وہیں جما ہوا تھا

"نام بھی اتنا ہی کیوٹ۔۔۔۔۔ میشا" زیر لب دہراتا معاذ کے پیچھے بھاگا



اثبات میں سر ہلا کے آنکھیں بند کرتا پُرسکون سانس لی۔ ورنہ اسکو یہی شک تھا کہیں صبح نے انوشے کو کچھ بتا تو نہیں دیا۔

جب کہ انوشے مگ ہاتھ میں پکڑے کھڑکی سے باہر دیکھتی بوجھل دل کے ساتھ آنکھیں موند گئی تھی۔ وہ اتنی بیوقوف بھی نہیں تھی جو صبح کے انداز سے پہچان نہ پاتی یا آنکھیں پڑھ نہ پاتی۔ بس اُس سے غلطی یہاں آ کے ہوئی تھی کہ وہ وقت پے صحیح فیصلہ لینے میں ناکام رہی تھی۔ اب تک جو کوششیں تھیں وہ اپنی غلطی کو سدھارنے کے لیے ہی تھیں۔

جماںل شیشے کے سامنے کھڑی ہو کے بال سلجھا رہی تھی۔ درمیان میں ایک نظر گھڑی پہ تو کبھی سوئے ہوئے صبح پے ڈال لیتی پھر سے تیاری میں لگ جاتی۔

"دس بج گئے۔۔۔ یہ اٹھ کیوں نہیں رہے" کن انکھیوں سے دیکھ کے شیشے میں اپنا جائزہ لیا۔ شارٹ شرٹ، کھلے ٹراؤز میں اُسکا قد دراز لگ رہا تھا۔ گلے پر پٹی لگا کے بڑے سٹونز والے بٹن لگے ہوئے تھے۔ سوٹ کو ستائشی نظروں سے دیکھتی اپنی خالی کلائیوں پر نظر پڑتے ہی پُرسوچ انداز میں کل والی چوڑیوں میں سے دو

موٹے کڑے نکال کے دونوں بازو میں ایک ایک ڈال لیا تھا۔ سب سے سہیل انگوٹھی نکال کے پہن کر اپنا جائزہ لیا۔ کچھ سوچ کے ہلکی گلابی رنگ کی لپسٹک بھی لگالی تھی۔

"اب اور کیا کروں۔۔۔۔۔ وقت تو گزر رہی نہیں رہا" ایک کندھے پر دوپٹہ ڈال کے سارے بال دوسرے کندھے پر کرتی بیڈپہ بیٹھ کے چور نظروں سے صبح کو دیکھنے لگی۔ نرمی سے قدم اٹھاتی صوفے کے پاس ہی نیچے بیٹھ کر چند سیکنڈز دیکھنے کے بعد ہاتھ بڑھا کے اسکا کندھا ہلایا

"صبح۔۔۔۔۔ سر اٹھ جائیں" تھوک نکل کے دو تین آوازیں لگائی

صبح دھیرے سے آنکھیں کھول کے سامنے بیٹھی لڑکی کو یکسر فراموش کیے حیرت سے دیکھ رہا تھا۔ جو صبح کی آنکھ کھلتے ہی نظریں جھکا گئی تھی۔ صبح ابھی بھی میکائی انداز لیے اسکو دیکھ رہا تھا جب اس نے ذرا سی نظر اٹھا کے دیکھا اور مسکرا دی

"گڈ مارنگ سر۔۔۔ اٹھ جائیے بہت دیر ہو گئی ہے" نرمی سے بولی صبح بھی دنیا میں واپس آیا۔ یہ لڑکی تو اُسکی بیوی تھی۔ ساتھ ہی دماغ میں جھماکا ہوا۔

اُسکی کالی بڑی بڑی خوبصورت آنکھیں چہرے کے اطراف گری کالی لٹیں۔ سادگی میں وہ زیادہ پُرکشش لگتی تھی۔

ایک جھٹکے میں بیٹھ کے اپنا بازو دبایا۔ جسم میں درد کی لہر دوڑ رہی تھی کیونکہ صوفے کا سائز اُسکی جسامت کے مقابلے میں کافی چھوٹا تھا۔ ایک ہاتھ سے کندھا دباتا آنکھیں بند کر کے دوبارہ کھولیں

"آپ فریش ہو جائیں۔۔۔ میں کپڑے نکال دوں؟ لب کچلتی آہستگی سے بولی  
"نوائس اوکے" الماری سے ٹراوزر شرٹ نکال کے باتھ روم میں گھسنے سے پہلے بے ساختہ نظر کمرے میں  
گھمائی۔ جمائل کافراک وغیرہ سب کچھ بکھرا پڑا تھا۔ ڈریسنگ ٹیبل پے جیولری کا سیلاب آیا ہوا لگ رہا تھا

"پلیز۔۔۔ یہ سب سمیٹ دیں" گہری سانس لیتا ایک نظر اسکو دیکھ کے اندر چلا گیا تھا۔

"کھڑوس" بال کانوں کے پیچھے کرتی خفت سے جلدی جلدی چیزیں سمیٹنا شروع کی

"امی کو میری پہلے دن ہی نالا نفی کا پتہ لگ گیا نا۔۔۔ خوب ڈانٹیں گی" ساری جیولری دراز میں ڈال کے اپنا  
فراک اور بھاری دوپٹہ ہاتھوں میں اٹھا کے آس پاس دیکھا

"ہائے ایک بھی کھونٹی نہیں ہے؟؟؟ دل کی تسلی کے لیے دروازے کے پاس جا کے بھی دیکھا مگر مایوس ہو کے رہ گئی

"ہمارے گھر تو سارے کپڑے ہی دروازے کے پیچھے ٹنگے ہوئے ملتے تھے" ہونٹ لٹکا کے کمرے میں نظر دوڑائی جہاں وہ اپنا پھیلا وہ رکھ سکے تب ہی اُسی الماری کی طرف بڑھ کے گول مول کرتی کپڑوں کے اوپر والے خانے میں زبردستی ٹھونسا اور ہاتھ جھاڑ کے کھڑی ہو کر ایک نظر پورے کمرے پے دوڑائی

"ہائے اتنا سارا کام جھٹ پٹ کر لیا میں نے تو" بالوں کو سمیٹ کے واپس ایک کندھے پے ڈال کے صبح کی طرف متوجہ ہوئی جو ابھی باتھ روم سے نکلا تھا۔

صبح ڈریسنگ ٹیبل کے سامنے کھڑا ہو کے بال بنا رہا تھا شیشے سے نظر جمائے پے پڑی جو شکل پے دردناک زاویے لیے اسکو ہی دیکھ رہی تھی

"آریو اوکے؟"

"مجھے بہت بھوک لگ رہی ہے، کل سے ناشتہ کیا ہوا ہے صرف" منہ بنا کے بولی تو صبح کے چہرے پر سائل آگئی تھی

"پہلے بتائیں آپ۔۔۔ یا باہر چلی جاتی آپ کی فرینڈز کا ہی راج ہے، کچھ ناکچھ تو دے ہی دیتیں وہ کھانے کے لیے" فوراً ہی سر برش رکھ کے اُسکے انداز پر ہنسی دبا کے اُسکی طرف دیکھا

"آپکے بغیر؟ آنکھیں پھاڑ کے پوچھا

"اوکے اوکے لیٹس گو" کندھے اچکا کے اُسکی طرف آیا

"آپ ان کپڑوں میں جائیں گے؟ رف سے ٹراؤزر شرٹ میں ملبوس صبح کو حیرت سے دیکھا

"صحیح نہیں لگ رہا؟ پتہ نہیں کیوں صبح نہ چاہتے ہوئے بھی اُس کے ساتھ گھل مل رہا تھا

"آپ کوئی اور۔۔۔ مطلب میں اتنا تیار ہو گئی اور لگوں گی" اپنا مدعا سمجھانے کی کوشش کی  
"اوکے چلیں چینج کر لیتا ہوں۔۔۔ گیومی فائیو منٹس"



صبح بھی ہلکے آسمانی رنگ کے کرتا شلوار میں باتھ روم سے باہر نکلا۔  
ہم رنگ کے کپڑوں میں دیکھ کے حائل کی آنکھوں کی چمک بڑھی تو ہونٹوں پہ مسکراہٹ لیے ستائشی نظروں  
سے صبح کو دیکھا۔

ایک نظر حائل کو دیکھ کے مسکرا کر سیدھا شیشے کے سامنے جا کے پرفیوم نکالنے کے لیے دراز کھولا  
۔۔۔ جبرے کس کے حائل کی طرف دوبارہ دیکھا۔

"دیکھیں آپ مجھے پھوہڑ نہیں سمجھی مئے گا۔۔۔۔۔ میں تسلی سے سارا سمیٹ دوں گی" دراز میں اُسکی جیولری  
کے سیلاب میں کام کی چیزیں چھپ چکی تھیں  
ایک دفعہ پھر جی بھر کے شرمندہ ہوتی اُسکے پیچھے کھڑے ہو کے اپنی صفائی دی۔  
اُسکے بچوں کی طرح اپنی پوزیشن کلیئر کرنے پر صبح کا ہلکا سا تہقہ نکلا۔  
شیشے میں دونوں کے عکس نمایاں ہوئے تو صبح کو برا نہیں لگ رہا تھا۔ یہ لڑکی جواب اُسکی بیوی تھی اس سے  
کوفت بھی نہیں ہو رہی تھی۔ شاید اُسکے رویے نے پُر سکون کر دیا تھا

اُسکی جگہ اگر کوئی اور لڑکی ہوتی جو غمگین رہتی اور ماحول کو سنگین بنا کے رکھتی یا اُسکے رویے پر صبح اٹھ کے  
ناراضگی ظاہر کرتی، اسکو الزام دیتی تو شاید صبح اتنی جلدی اُسکی طرف متوجہ بھی نہ ہو پاتا۔ حائل کا نادانستگی

میں اعلیٰ ظرفی دکھانا ہی صبح کو اُسکی سب سے بڑی خوبی لگی تھی۔ تب ہی اُسکی موجودگی سکون کا باعث بن رہی تھی۔ ورنہ انوشے کے علاوہ کسی اور کا سوچنا ہی بے چینی کا سبب بن جاتا تھا کجا کہ اپنی زندگی میں شامل کرنا۔

اُسکے سادہ پُرکشش چہرے کو نرم نظروں سے دیکھتا جمائل کی طرف بڑھا  
"آئی ایم سوری رات کو میں نے آنے میں دیر کر دی تھی" گولڈن رنگ کے ڈبے سے نیکلس نکالتے ہوئے  
نرمی سے بولا

"نہ نہیں۔۔۔ آئی ایم سوری میں سو گئی تھی" اُس نے تو خوابوں میں بھی نہیں سوچا تھا کھڑوس سوری بھی  
کرے گا سرخ پڑتی جلدی سے جواب دیا تو وہ سر ہلاتا اُسکا رخ شیشے کی طرف موڑ چکا تھا۔

"اصل منہ دکھائی تو اب ہوئی ہے۔۔۔ سو یہ آپکی منہ دکھائی کا تحفہ" ہک بند کر کے شیشے میں اُسکے عکس کو  
ستائشی نظروں سے دیکھتا دھیرے سے بولا۔ جو نظریں جھکا گئی تھی۔

اُسکی حیا سے محظوظ ہوتا ہاتھ تھام کے دروازے کی طرف بڑھا۔

جمائل ہزاروں جذبوں کے ایک ساتھ اٹیک ہونے پر حیران پریشان اور حیا کی ملی جلی کیفیت کو چھپاتی ایک ہاتھ  
سے دوپٹہ سر پہ جما کے اُسکے ہمراہ چلتی جا رہی تھی۔

"سوچا نہیں تھا۔۔۔ بیزار زندگی میں کوئی ارتعاش بھی پیدا کر سکتا ہے" دوپٹے کے ہالے میں لپٹا سادگی سے بھرپور چہرہ۔ یک دم دل دھڑکا گیا تھا۔  
اس سے پہلے اُس پر دل کے مزید انکشاف ہوتے اپنی بھتیجیوں کی چیخ پر بوکھلا کے سامنے دیکھا۔

"سٹاپ۔۔۔۔۔ ماموں اینڈ ممانی جان صبر نہیں ہوا نیچے ہی آگئی؟ تینوں دور سے چلاتی ہوئی آئیں تھیں مگر آخری بات میثا نے حائل کے کان میں گھس کے کہی وہ سٹیٹا کے رہ گئی تھی

"یار ماموں دیٹس ناٹ فیئر، ہم نے سر پر انز پلان کر رکھا تھا" شفاء نے منہ بنا کے کہا جب کہ عشاء ارد گرد سے بے خبر دونوں کی ویڈیو بنانے میں لگی رہی

"ماشاء اللہ بہت پیارے لگ رہے ہو دونوں" نعیمہ بیگم تو دور سے بلائیں لیتیں آئیں۔ "صائمہ دیکھو آگئے دونوں" ساتھ اپنی دیورانی کو آواز دیتی آئیں جو کچن میں تھیں فوراً باہر نکلی دیکھتے دیکھتے سارے گھر والے آگئے تھے۔ دونوں کو پیار دیتے واری صدقے جارہے تھے  
حائل کا سر گھوم گیا۔ تھوک نکل کے میثا کو دیکھا

"بیٹا جوائنٹ فیملی" آنکھ مار کے کان میں گھسی۔ سارے رشتے داروں کو بھی فیملی کا نام دے کے حائل کی گھبراہٹ میں اضافہ کیا

"ارے کوئی ناشتہ پانی بھی پوچھ لو" بڑی پھوپھو نے نعیمہ کو کہا تو وہ فوراً سر ہلاتی ٹیبل کی طرف بڑھی۔ صرف گھر والے اور دولہا دلہن ہی رہ گئے تھے ناشتہ سے اسلیے باقی سب بھی اپنے اپنے کمروں کی طرف نکل لیئے تھے۔

"بہت بہت خوش آمدید مسٹر اینڈ مسز صبیح رحمانی۔۔۔ اُمید ہے آپ کو ہمارا انداز پسند آیا ہو گا" اتنی دیر میں عیشاء اور شفاء آخری سیڑھی کے اطراف میں کھڑے ہو کر جاپانی سٹائل میں جھک کے ایک ہاتھ سینے پر رکھتی دوسرے ہاتھ سے پھولوں کا بکے اُن دونوں کی طرف بڑھا کے بولیں

صبیح اور حائل کے ہونٹوں پر خوبصورت مسکراہٹ رینگ گئی تھی۔

"شکریہ جناب۔۔۔ مجھے یقین نہیں تھا میری بھتیجیاں اتنی ٹیلنٹڈ ہیں" صبیح نے بھی اُنکے انداز میں جھک کے شرارت سے کہا

"کیا ماموں، بے عزتی لازمی کرنی تھی" عشاء رو ہانسی ہوتی چلائی تھی

"ماموں ان بیچاروں نے بڑی مشکل سے گاڑھی اردو بولنے کی پریکٹس کی تھی" رمیز نے آنکھوں کے سامنے سے کیمرہ ہٹا کے انفودینا ضروری سمجھا

"بچو تم اپنے کام پے لگو صرف۔۔۔ پیسے دیئے ہوئے ہیں" شفاء نے بھی اسکو چڑایا  
"اچھا اب ہم جاسکتے ہیں؟" صبیح نے انکو بلی چوہوں کی طرح لڑتے دیکھا تو جلدی سے اجازت لینا ضروری  
سمجھی جواب میں مزے سے انکار آیا۔ ابھی ایک پار ٹنر رہتی ہے ہماری وہ آگئی

"کیا ہوا مانک نہیں ملا؟ میشا کو خالی ہاتھ آتا دیکھ چلائی۔ نفی میں سر ہلاتے عینک کو ناک پے سیدھا کیا۔ جو کہ اسکی  
ابو کی ہونے کی وجہ سے سائز میں کافی بڑی تھی۔ ساتھ ہی اپنے موبائل کی ریکارڈنگ آن کر کے عین ماموں  
اور جمائل کے سامنے کھڑی ہو کے گلا کھنکارا

"ہیلو گائز۔۔۔ اٹس می دی گریٹ میشا، کیمرامین رمیز کے ساتھ۔ لاہور، ہمارے آج کے مہمان کی طرف چلتے  
ہیں" موبائل اپنے سامنے کرتی رپورٹ بننے کی کوشش میں سب کو ہنسا گئی تھی

"زیادہ وقت نہیں لیا جائے گا، چند باتوں کا جواب چاہیے صرف" زبردستی کی سنجیدگی طاری کر کے تیکھی  
نظروں سے دونوں کو دیکھا۔

"بس کر دو لڑکیوں۔۔۔ آنے بھی دو انکو " نعیمہ نے تنبیہی انداز میں غصے سے کہا تو میثاکے ہاتھ سے موبائل چھوٹ کے گرنے لگا ساتھ عینک بھی دھڑام سے گر کے چپکنا چور ہو گئی تھی۔

"بجو۔۔۔ کرنے دیں جو کر رہی ہیں " صبیح نے فوراً انکو سائنڈلی تو تینوں پھر سے پُر جوش ہوتی میدان میں اتریں

"وقت کی شدید قلت کی وجہ سے سیدھا پوائنٹ پے آتی ہوں۔ سو مسٹر صبیح۔۔۔ میرا مطلب صبیح ماموں کیسا لگ رہا ہے شادی کے بعد؟" مسٹر کہنے پے صبیح نے گھورا تو فوراً رد و بدل کر گئی

"ویل، سوچا نہیں تھا شادی کالڈ و اتنا معصوم بھی ہو سکتا ہے " ایک نظر جمائل کے مسکراتے چہرے کو دیکھتا آنکھوں میں شرارت لیئے جواب دیا۔

جمائل نے حیران ہو کے اُسکی طرف دیکھا ہی تھا جب شرارتی ٹولے کی ہوٹنگ کانوں میں پڑی سرخ ہوتی سر جھکا گئی

"سو مس میثا۔۔۔ آپ بتائیے ہماری آفیشل ممانی بننے کے بعد کیسا محسوس ہو رہا ہے؟ موبائل اُسکے سامنے کرتی سوال کیا۔

لب کچلتی آنکھوں ہی آنکھوں میں اُس کو انکار کیا مگر میثا ڈھیٹ بنی کھڑی رہی۔

"بولیں نا۔۔ اندر تو بڑی باتونی لگ رہی تھیں" صبیح نے مسکرا کے ہلکی آواز میں کہا تو وہ ان تینوں کو خون خوار نظروں سے دیکھتی سیدھی ہوئی

"بنا جواب دیئے آپ کہیں نہیں جاسکتیں" میثا نے شرارت سے کہا

"میں اپنے خدا کا جتنا شکر ادا کروں اتنا کم ہے۔۔ اللہ نے انکو میرا محرم بنا کے مجھے مکمل کر دیا ہے" دھیرے سے جواب دیا۔

ایک اظہار سے ہی صبیح کا مان کئی گنا بڑھا گئی تھی۔ چمکتی آنکھوں سے اُسکی آنکھوں میں دیکھنے کی سعی میں نظر سامنے کھڑی انوشے پے گئی تھی۔

دماغ میں سنسناہٹ سی دوڑی رات کو کمرے میں جانے کے بعد سے اب تک انوشے کا خیال ایک دفعہ بھی نہیں آیا تھا۔ اتنے سالوں میں ہونے والی اس انہونی پے صبیح کا دل زور سے دھڑکا تھا۔

انوشے بجھی نظروں مگر مسکراتے ہونٹوں سے اُن دونوں کی طرف ہی متوجہ تھی۔ ساتھ امان کھڑا صبیح کی ایک دِن کی کایا پلٹ پر جتنا حیران ہوتا اتنا کم تھا۔

بیک وقت دونوں کے تاثرات نے صبح کی سوچیں گڈ مڈ کی تو گہری سانس لیتا حائل کا ہاتھ مضبوطی سے تھام کے دونوں کو اگنور کر تا ٹیبل کی طرف بڑھ گیا تھا امان غش کھا کے گرنے کی ایکٹنگ میں انوشے سے ٹکرایا۔ انوشے نے فوراً نا محسوس طریقے سے آنکھوں میں آئی نمی کو پیچھے دھکیلا اور ہنستے ہوئے اُسکا ہاتھ تھامے ٹیبل تک آ کے بازو بلند سلام کیا۔

انوشے کو دیکھتے ہی حائل فوراً کھڑی ہو کے اُنکی طرف بڑھی تو مسکراتے ہوئے نرمی سے اپنے ساتھ لگایا

"مبارک ہو جگر، مگر یہ کیا ایک ہی دن میں کایا پلٹ گئی تیری۔۔۔۔ تیرے بڑے بڑے دعوے کہاں گے؟ شادی کے نام سے بھی بھاگتا تھا نا تو تو" امان نے جھک کے صبح کے گرد بازو پھیلا کے کان میں سرگوشی کی۔ بنا کچھ بولے جبرے کس کے چیخ زور سے ٹیبل پر رکھی تو امان قہقہہ لگاتا حائل کی طرف بڑھا

"تم تو چھوٹی سی ہو۔۔۔ بھا بھی کہا تو منہ میں درد ہو جائے گا" حائل کے چہرے کی معصومیت بتا رہی تھی عشاء والوں کی ایک اور حمایتی آگئی

"چلیں آج سے آپ فوجی کی بیگم۔۔۔ فوجن کہا کروں گا" شرارت سے ہنس کے کہتا اُسکے سر پر ہاتھ رکھا۔

صبح کے تنے اعصاب ڈھیلے ہوئے امان کی ایک چھوٹی سی حرکت ہی اُسکا دل نرم کر گئی تھی۔

"آج تم لوگ جلدی آگئے واک سے؟ نعیمہ نے انوشے کو دیکھ کے سوال کیا

"جی بڑی بھابی انوش اُداس تھی کہتی صبح کے بغیر خالی خالی لگ رہا ہے" امان کپ میں چائے انڈیلتے ہوئے بولا

انوشے نے سٹیٹا کے امان کو دیکھا تب ہی صبح نے سنجیدہ نظروں سے انوشے کو ایک نظر دیکھ کے پلٹ کے

جھانک کی طرف دیکھا مگر اُس نے شاید سنا ہی نہیں تھا۔

"میشا مجھے بہت ٹھنڈ لگ رہی ہے" ہاتھ مسل کے میشا کو آہستہ سے کہا

"اف ٹھنڈی ہوئی پڑی ہو۔۔۔ کوئی جرسی سویٹر کچھ بھی نہیں پہنا ہوا؟" اُسکے ہاتھ پے ہاتھ رکھتی تشویش ہوئی

"مجھے کیا پتہ تھا باہر اتنی سردی ہوگی۔۔۔ کمرے میں تو بالکل بھی نہیں تھی" کپکپاتے ہوئے شرمندہ سی ہوئی

"پاگل کمرے میں ہیٹر ہے۔۔ تمہیں نظر نہیں آیا تھا؟ اپنے کوٹ کے بٹن کھولتے ہوئے اسکو حیرانی سے دیکھا

"مجھے تو الماری نہیں مل رہی تھی۔۔ ہیٹر کہاں سے نظر آتا" منہ بسور کے دونوں ہاتھ ہونٹوں پے رکھے

کیوں کہ اب باقاعدہ دانت بجنا شروع ہو گئے تھے۔

"بچو تیری جگہ میں ہوتی تو ساری تلاشی لے چکی ہوتی" شرارت سے ہنس کے اپنا کوٹ اُسکے کندھوں پر ڈالا اور خود کمرے میں چلی گئی تھی کوئی سوٹر پہننے

"کیا ہوا بیٹا سردی لگ رہی ہے؟ صائمہ فوراً متوجہ ہوئی صبح نے بھی ناشتہ چھوڑ کے اُسکی طرف دیکھا جو کندھوں پر براؤن کوٹ ڈالے سر پر دوپٹہ اوڑھے جس میں سے کچھ لٹیں باہر جھول رہی تھیں۔ کپکپاتے دانتوں پر ہاتھوں کی مٹھی رکھے بہت کیوٹ لگ رہی تھی۔ صبح کے چہرے پر سائل آگئی تھی۔ اس سے پہلے وہ کچھ کہتا شفاء نے گرم گرم چائے کا کپ اسکو دیا

"یہ پی لو۔۔۔ ٹھنڈ کم ہو جائے گی" حائل اثبات میں سر ہلا کے کپ کو دونوں ہاتھوں میں لے کے بیٹھ گئی تھی۔ تاکہ ہاتھوں کو گرمائش ملے

"بوا یہ پراٹھا حائل کو دے دیں گرما گرم کھائے گی تو سردی اتر جائے گی۔۔۔ امی اسکو بہت ٹھنڈ لگتی ہے" عشاء نے بوا کو کہہ کے اپنی امی کو ساتھ بتایا بھی

"بیٹا خیال رکھا کرو۔۔۔ انوشے، حائل کو اسکی ساری چیزیں دکھا دینا بچی کو جرسی ملی نہیں ہوگی" نعیمہ نے انوشے کو کہا تو وہ اثبات میں سر ہلا گئی۔ جب کہ حائل اپنی تینوں دوستوں کو نم آنکھوں سے دیکھ رہی تھی۔

آج اگر یہ تینوں نہ ہوتی تو شاید وہ اتنی جلدی اجنبی ماحول میں فٹ بھی نہ ہو پاتی، لڑکیوں کا بڑا دل ہی ہوتا ہے جو اپنا گھر چھوڑ کے اجنبیوں کے گھر اکیلی آ جاتی ہے اور رچ بس بھی جاتی ہے۔ مگر اس میں وقت لگنا تو ظاہر سی بات ہے۔

"تو اتنا اُداس شکل بنائے کیوں بیٹھا ہے؟ عفان نے معاذ کی طرف دیکھ کے ٹھوکا دیا  
"میری چھوڑ تو بتا چہرے پے اتنی رونق۔۔۔ خیر تو ہے نا؟ معاذ نے اُسکے مسکاتے چہرے کو دیکھتے ہوئے چڑایا

"یار۔۔۔۔۔ وہ تیری کزن، میرا مطلب میٹھا کہیں انگلیجڈ تو نہیں؟ عفان جھجھکتے ہوئے بالآخر پوائنٹ پے آہی  
گیا تھا

"میری کزن پے کوئی نظر ڈالے۔۔۔ میں اُسکی آنکھیں نہ نوچ لوں" حیران ہو کے اُسکے انداز کو سمجھتا  
شرارت سے بولا

"سو مین۔۔۔۔۔ بد تمیز بتانا" عفان دانت کچکچا کے رہ گیا تھا

"مجھے جہاں تک پتہ ہے۔۔۔ شی از سنگل بٹ عشاء سے کنفرم کر دوں گا" موبائل اٹھا کے لیٹتے ہوئے ایک مکہ مار کے جواب دیا

"نہیں تُو نہ پوچھنا۔۔۔ بس میں امی کو بتاؤں گا وہ تائی سے خود بات کر لیں گی اور تائی یہاں "عفان نے فوراً انکار کیا

"بیٹا میری سفارش کی ضرورت پڑے گی" دل ہی دل میں میثاک کے لیے خوش ہوتا اسکو تنگ کرنے سے باز نہیں آیا

"ایسے نہ گھور ورنہ میں نے تیری اتنی برائی کرنی ہے کہ ممانی نے کبھی اپنی بیٹی تجھ جیسے آوارہ کو نہیں دینی" عفان نے بدلے میں گھورا تو جذباتی تقریر جھاڑی جس پے عفان نے مکوں کی برسات کر دی تھی۔

"مذاق کر رہا تھا میرے بھائی۔۔۔۔۔ میری کزن کے لیے تجھ پر آنکھیں بند کر کے اپنا اوٹ دوں گا" اپنا بچاؤ کرتا زور سے بولا تو وہ بھی تکیہ پھینک کے اُسکے گلے سے لگا

"کیا ہوا سوئی؟ انوشے، جمائل کو کمرہ دکھا رہی تھی اور اسکو تیار کرنے آئی تھی محلے کی آنٹیاں دیکھنے آرہی تھیں

"کچھ نہیں میم" حائل جھینپ سی گئی تھی

"انو کہا کرو تم بھی" شیشے میں دیکھ کے اُسکا ہیر سٹائل بناتے ہوئے کہا تو وہ اثبات میں سر ہلا گئی

"امی۔۔۔ منابل اور چھوٹی کیا کر رہی ہو نگی، موبائل بھی نہیں ہے اُنکے پاس کال بھی نہیں ہو سکتی۔۔۔۔۔ بھابھی کو کروں؟ نہیں نہیں بس شام کو اللہ خیریت رکھنا بھابھی اگر آئیں تو میری عزت بھی آپکے ہاتھ میں ہے" گود میں رکھے اپنے ہاتھوں کو دیکھتی دل میں سوچ کے رہ گئی تھی

"اف کس نے کہا تھا اتنا بھاری فراک پہننے کا" عشاء دونوں ہاتھوں میں فراک اٹھائے بمشکل سیڑھیاں چڑھتے اوپر آئی تھی۔

"وہاں سب لوگ جانے کو تیار ہیں اور یہ محترم یہاں کھڑے ہیں" معاذ کی پشت کو گھور کے نزدیک آئی "کیوں بلایا ہے۔۔۔ آپ بھول گئے کیا؟ میں ناراض ہوں" تیکھی نظروں سے گھور کے مخاطب کیا معاذ بلیک ڈنر سوٹ بوٹ میں تیار کھڑا کافی پیارا لگ رہا تھا۔ پیچھے مڑتے ہی ساکت ہوا کیونکہ عشاء کی بھی آج چھب ہی نرالی تھی۔ انگوری رنگ کے لانگ گھیر دار فراک میں خوبصورت ہیر سٹائل بنائے میک اپ اور

ڈارک لپسٹک میں بہت الگ اور پیاری لگ رہی تھی۔ ناراض ناراض سی رخ موڑ کے جانے لگی جب معاذ نے آواز دی

"یہ گفٹ لے کے آیا تھا تمہارے لیے" چھوٹی سی کالی مخملی ڈبی اُسکی طرف بڑھائی

"کیا ہے اس میں؟ فوراً اشتیاق سے پوچھتی ڈبی کھولی تو آنکھیں پھٹی کی پھٹی رہ گئی

"سونے کی بالیاں؟ معاذ یہ کیوں؟ جتنا حیران ہوتی اتنا کم تھا

"کیونکہ مجھے پتہ تھا میرے سر پر انزدینے پر تم خوش ہونے کی بجائے ناراض ہو جاؤ گی تو منانے کے لیے گفٹ پہلے ہی لے کے آ گیا تھا" معاذ نے شرارت سے کہا تو عشاء کے ہونٹوں پر مسکراہٹ رینگئی

"تو بیوقوف۔۔۔ اسکا بہتر حل یہ تھا آپ مجھے ناراض ہی نہ کریں" خوشی سے لبریز لہجے میں جواب دیا

"میں منانا چاہتا تھا۔۔۔ کیسا لگا گفٹ؟ اُسکی آنکھوں میں چمکتے ستاروں پر دل ہارتا محسوس ہو رہا تھا تب جلدی سے پوچھا

"کس سے اُدھار لے کے لائے ہیں؟ چھوٹی چھوٹی نازک بالیوں پر اُنکلی پھیرتی بولی

"دوستوں سے۔۔۔ کیوں تمہیں کیسے پتہ چلا؟ معاذ تو اُسکے صحیح تھے پر حیران ہوا

"اتنا کمنا شروع کر دیں۔۔۔ تاکہ اپنے پیسوں سے مجھے گفٹ دیں پھر میں رکھ بھی لوں گی معاذ" آہستگی سے نرم آواز میں کہا کہ برانا لگے

"چلو جی بس ایک تم ہی رہ گئی تھی۔۔۔ دے دیا نابیر وزگاری کا طعنہ "زبردستی کا دکھی نظر آنے کی کوشش کی

"زیادہ ڈرامے نہیں کریں۔۔۔ نیچے سب میرے تاج ہال کے لیے نکل رہے ہیں آپ بھی آجائیں" گھور کے جواب دیا  
"رکو تو میری بات۔۔۔"

"میں امی کو بتاتی ہوں اُنکا ہونے والا داماد آپکی بیٹی کے ساتھ کچھ زیادہ ہی فرینک ہونے کی کوشش کر رہا ہے"  
شرارت سے دھمکی دی

"کہاں یار، میں تو اتنا شریف ہوں تمہاری تعریف بھی نہیں کی کہیں خوشی کے مارے گلے نالگ جاؤ" قہقہہ لگا کے اُسی کے انداز میں جواب دیا جھینپ کے جانے لگی تھی جب معاذ نے گفٹ ایک دفعہ پھر سامنے کیا۔

"معاذ۔۔۔ آپکو مشکل ہوگی قرض اتارنے میں" عشاء نے جھجھکتے ہوئے کہا مگر معاذ ڈبی کوٹ کی جیب میں رکھتا تیزی سے نیچے کی طرف چلا گیا تھا۔

"معاذ سنیں تو۔۔۔ معاذ؟ عشاء لب کچلتی پیچھے آئی بھی مگر وہ جاچکا تھا۔ مرے مرے قدموں سے نیچے آئی جہاں میشا اُسی کے انتظار میں کھڑی تھی۔ دونوں باہر نکلے اور پراڈو میں سوار ہو گئی

"میشا بیٹا اچھی طرح چیک کر کے آئی ہونا اندر کوئی رہ تو نہیں گیا؟

"جی بابا۔۔۔" جواب دیتی اپنی سیٹ سمجھالی

"دیکھنے کے لیے بھی آپ نے کس کو بھیجا تھا، جسکو اپنا ہوش نہیں ہوتا" صائمہ نے لتاڑا

"امی ہر جگہ تو ناڈاٹا کریں" بد مزہ ہوتی عشاء کی طرف دیکھا جو پھولے گالوں کے ساتھ شیشے سے باہر دیکھ رہی تھی تب ہی نعیمہ بیگم گھر کا گیٹ لاک کر کے سوار ہوئیں

"آگئیں تم دونوں۔۔۔ کہاں تھیں؟ پورا گھر چھان مارا تھا مجال ہے جو اپنی ماں کا خیال ہو کوئی" عشاء کو گھور کے سنایا

"امی ماموں کی شادی ہے آج تو نہ ڈانٹیں" عشاء روہانسی ہوئی پہلے ہی معاذ کی وجہ سے دل اُداس تھا۔

"آپ نے امان سے پوچھا پار لڑ چلا گیا ہے؟

نعیمہ بیگم سر جھٹک کے ولایت صاحب سے مخاطب ہوئیں

"راستے میں ہیں وہ پہنچنے والے ہیں" سر ہلا کے جواب دیا

"بابا گاڑی تیز چلائیں۔۔۔ ہم نے دلہن سے پہلے پہنچنا ہے" میثانے پریشان ہو گئے اونچی آواز میں کہا شفاء، امبر اور ریز پچھلے چکر میں ہی ہال چلے گئے تھے

"ہاں میرا بیٹا۔۔۔ ہم بس ابھی پہنچ جائیں گے" نہایت پیار سے جواب دیا میثا اور عشاء تو اسی میں راضی ہو گئیں تھیں۔ باپ کی محبت پے فوراً گردن اکڑا کے پلاننگ میں جت گئی تھیں۔ جو حمل کے ساتھ کرنا تھا اُن لوگوں نے۔

جو نہی حائل ہال کے داخلی دروازے پر پہنچی۔ سب استقبال کے لیے آئے تھے۔۔  
حائل کو جو گھبراہٹ کل ہونی چائے تھی اُسکی جگہ آج ہو رہی تھی۔ وجہ ان سب کی اتنی توجہ اور محبت تھی۔  
گاڑی کا دروازہ کھولے صبح ہاتھ بڑھا کے کھڑا تھا۔ لرزتے ہوئے ہاتھ اُسکی گرفت میں دیا تو ہر طرف سے  
ہوٹنگ سٹارٹ ہو گئی تھی۔

مووی میکر مختلف زاویوں سے مووی بنا رہا تھا۔

"سرپلیزر کیئے گا" دولہا دلہن کو انٹرنس پے اکیلے کھڑے رہنے کا اشارہ دیتا مووی بنانے لگا

حائل کو اپنا آپ کسی شہزادی جیسا لگ رہا تھا۔ پیازی رنگ کی گھردار لمبی ٹیل والی میکسی جسکے بازو، کلائیوں تک  
فٹ تھے۔ اونچا سا اسٹائلش جوڑا بنا کے پورا دوپٹہ پیچھے کی طرف سیٹ تھا۔۔ ہائی ہیلز اور خوبصورت ڈریس میں  
بہت پیاری لگ رہی تھی۔ دونوں ہاتھوں میں روایتی کلچ کی جگہ پھولوں کا گلہ ستہ تھا۔ یہ سارے انوشے کے  
آئیڈیاز تھے۔ حائل کے ولیمہ کا پورا تھیم انوشے نے سیلکٹ کیا تھا۔

صبح ڈارک بلیوڈز سوٹ میں ہلکی بڑھی داڑھی اور بالوں کو جیل لگا کے سیٹ کیے مسکراتا ہوا بہت فریش لگ رہا  
تھا۔

کل کی نسبت آج صحیح معنوں میں اپنی شادی انجوائے کر رہا تھا۔ دل سے مسکرا کے حائل کے ساتھ چلتا سیٹج تک  
پہنچ کے خود اوپر چڑھا تھا۔ اس سے پہلے حائل کا ہاتھ تھام کے اوپر آنے میں مدد کرتا،

شرارتی ٹولہ سرخ نیٹ کا دوپٹہ کھینچ کے انکے درمیان دیوار بنا چکی تھی۔  
اپنی بھتیجیوں کی شرارت کو سمجھ کے صبح کا قہقہہ نکلا۔ سرخ نیٹ میں سے صبح کو ہنستے دیکھ حائل مبہوت رہ گئی  
تھی۔ بیساختہ ہوائوں میں اڑنے کو دل مچلا

زندگی میں خوشی-----تیرے آنے سے ہے،  
ورنہ جینے میں غم-----ہر بہانے سے ہے،  
یہ الگ بات ہے-----ہم ملے آج ہیں،  
دل تجھے جانتا۔۔۔۔۔اک زمانے سے ہے!

دل سے مسکراتے ہوئے آنکھیں بند کر کے اللہ کا شکر ادا کیا۔ جس نے اُسکی خواہش کو اس قابل سمجھا کہ اُس  
پے "کن" فرما دیا تھا۔



"اب یہ کیا ہے" لب دبائے اسٹیج پر کھڑی لڑکیوں کی لمبی لائن کو دیکھ کے شرارت سے پوچھا جنہوں نے صبح  
اور حائل کے درمیان نیٹ کی دیوار کھڑی کی ہوئی تھی



"کیسی ہے میری بیٹی" حائل کی امی کافی دیر سے اسکو دور سے دیکھتیں خوش ہو رہی تھیں۔ پاس آ کے روہی پڑی۔ انہوں نے کبھی نہیں سوچا تھا حائل کی قسمت یوں بھی چمکے گی پہلی نظر میں ہی اپنی بیٹی کے چہرے کی خوشی اور چمک بھانپ گئیں تھی دل ہی دل میں شکرانے کے نوافل کی نیت کرتیں صدقہ نکالا۔

"ہائے آپ بہت بہت بہت پیاری لگ رہی ہیں" مناہل بھی اسٹیج سے اتر کے حائل کو پیچھے سے ہگ کرتی بولی تو وہ مسکرا دی

"ماشاء اللہ کہو۔۔۔ جاہل" چھوٹی نے مناہل کو گھور کے بڑی بی کی طرح کہا تو حائل نے ہنستے ہوئی اسکے گال پے پیار کیا۔

"چلو اپنا خرچہ تو نکلو ایاموں سے" صبیح نے پیسے دیئے تو اُنکو لہراتی باقی لڑکیاں بھی اسٹیج سے اتر گئی تھیں۔ صبیح نے ہاتھ بڑھایا جسکو تھامتی صوفے پر اُسکے برابر بیٹھ کے اپنا ہاتھ کھینچا لیکن صبیح کی شوخیاں بھی آج عروج پے تھیں۔ دماغ پُر سکون ہوا تو ہر چیز ہی اچھی لگ رہی تھی

تھوڑی دیر ہی سکون سے بیٹھی تھی عشاء میثا شفاء، امبر چاروں اسکو زبردستی کھینچ کے ہال کے کارنر تک لے گئیں تھیں۔

"ماموں آپکا فوٹو شوٹ ایک گھنٹے بعد ہے" جاتے جاتے شرارت سے کہا تو وہ بھی ہنس کے جینٹس سائڈ پے چلا گیا

"یار بس کرو سب دیکھ رہے ہیں۔۔ کیا کہیں گے کتنی بے شرم دلہن ہے" مووی اور تصویریں بنوا بنوا کے تھک چکی تھی

"اُوئے چپ کرا سپیشل آج کے دن کے لیے ہم نے ایک جیسی ڈریسنگ کی تھی اور اب ڈھیروں یادیں جمع کرنے دے" چاروں میں سے کسی نے اُسکی فریاد کو سننے کی ضرورت محسوس نہیں کی تو وہ بھی مسکرا کے اُنکے بتائیے ہوئے پوز بنانا کے اُنکا ساتھ دینے لگی۔

کچھ لوگوں کی نظروں میں دلہن کے لئے ستائش اور محبت تھی وہیں اُسکی بھابھی کی آنکھوں میں جلن بھرتی جا رہی تھی۔

لیلیٰ کا آج آنے کا کوئی ارادہ نہیں تھا مگر پھر ناجانے کیوں دل میں شیطانی خیال آیا

"چلو دیکھو تو سہی جمائل بی بی کا سسرال" مگر یہاں آ کے ہال کی چمک دمک، لذیذ کھانا۔۔ جمائل کو ملتا پروٹوکول اور سب سے بڑھ کر ناتو ساس کرخت مزاج کی لگی اور نہ ہی کوئی نند نظر آئی۔ نہ اسکی دوستوں کا منہ بنا ہوا تھا۔ اور تو اور اُسکا شوہر اسکو اتنا مسکرا مسکرا کے دیکھ رہا تھا۔ لیلیٰ کی آنکھیں پھٹی کی پھٹی رہ گئی تھیں۔ تب

ہی جلتے بھونٹے کر سی پے جم کے بیٹھ گئی۔ ایک دو دفعہ اُسکی ساس اور جمائل کی ساس اسکو بلانے بھی آئیں مگر اُس نے صاف انکار کر دیا۔ نہ اسٹیج پے گئی اور نہ ہی کوئی سلامی کے پیسے دینے کا ارادہ تھا۔

"لگتا ہے میں نے غلطی کر دی تھی۔۔۔ اُس دن نہ اس پے بہتان لگاتی تو اتنی جلدی اسکی ماں نے شادی کا سوچنا بھی نہیں تھا" ٹانگ پے ٹانگ رکھے اضطراری کیفیت میں پاؤں جھلاتی اپنے آپکو کوس رہی تھی

"ہو نہ میری وجہ سے ملا ہے اسے یہ سب، ورنہ اسکی اوقات تھی ہی کب" گردن آکڑا کے تنفر سے جمائل کی ہنسی کو دیکھ کے سارا کریڈٹ خود کو دیا اور قدرے پُر سکون ہوتی کافی کا گھونٹ بھرا۔

"بیٹا رسم کے مطابق جمائل کو آج ہم اپنے ساتھ لے جانا چاہتے ہیں۔۔۔۔۔ آپ بھی چلیے نا" ولیمے کے بعد جمائل کی امی نے کہا تو صبح مسکرا دیا

"جی ضرور آئی۔۔۔۔۔ مگر میں کل آ جاؤں گا انکو لینے بھی اور آپکے ہاتھ کا کھانا بھی کھاؤں گا" نرمی سے جواب دے کے جمائل کو دیکھا جس نے بے اختیار ہی سکون کا سانس لیا تھا۔ فنکشن تو اللہ اللہ کر کے گزر گیا تھا مگر لیلیٰ کے تیور بتا رہے تھے آج ضرور تماشا لگے گا۔ صبح نے اُسکا دل ہلکا کر دیا تھا۔

"ابھی آپ گھر چلیں ہمارے ساتھ۔۔۔ چائے وغیرہ پی کے جمائل کو لے کے نکل جائے گا" نعیمہ نے کہا تو وہ انکار نہ کر سکیں۔

"بیٹا تم بھی چلو ہمارے گھر" لیلیٰ بیزار سی شکل بنائے ارباز کی طرف بڑھی جو ابھی اندر آتا نظر آیا تھا۔ نعیمہ نے دیکھا تو دونوں کو کہا

"نہیں بہت تھک گئی، آرام کروں گی" اس سے پہلے ارباز کوئی جواب دیتا لیلیٰ نے سپاٹ انداز میں کہہ کے باہر کی طرف قدم بڑھائے۔ ارباز بھی غصہ دبا کے اُسکے پیچھے ہو لیا۔ جمائل کے ساتھ اُسکی بہنیں اور امی کو سبکی سی محسوس ہوئی تھی

"سٹاپ سٹاپ انوش" انوشے شیشے کے سامنے کھڑی ہو کے جیولری اتارنے لگی تھی جب امان نے چلا کے کہا

"کیا ہوا؟ پریشان ہو کے اُسکی طرف دیکھا

"آج تم اتنی پیاری لگ رہی تھی، میں نے دیکھا بھی نہیں دل بھر کے اور تم چہنچ کرنے لگی تھی۔۔۔۔۔ بے مروت؟ اُسکے خوبصورت سراپے کو سراہتا گھور کے بولا

انوشے رائل بلیو میکسی پر ہم رنگ ٹاپس پہنے بہت پیاری لگ رہی تھی۔

"اچھا جی بس دیکھ لیا؟ اب چہنچ کرنے دو تنگ آگئی اس ڈریس سے" جو ابا گھور کے کہتی اپنا آپ چھڑایا "شرافت سے واپس آؤ" منہ بنا کے شیشے سے ٹیک لگا کے کھڑا ہوا۔

انوشے مسکرا کے دو قدم بڑھا کے اُسکی طرف آئی امان بھی نیوی بلو تھری پیس میں ہینڈ سم لگ رہا تھا۔

"کیا بات ہے آج تو میرا شوہر اتنا ڈیشنگ لگ رہا ہے" شرارت سے سر سے پاؤں تک دیکھتی مسکرائی

"ادھر آؤ میں بتاتا ہوں ذرا" کلائی پکڑ کے کھینچا تو وہ زور سے ہنسی۔ اس لمحے صبح کو فراموش کر چکی تھی۔۔۔ یا شاید جان بوجھ کے کرنا چاہتی تھی۔

"میرے لیے امان کی محبت ضروری ہے۔۔۔ کیونکہ یہ میرے محرم ہیں" امان کے سینے سے لگی آنکھیں بند کر کے دل سے مسکرائی۔

آج اُسکے دل پر سے بہت بڑا بوجھ سرکا تھا۔

"شکر صبح کی نظروں میں اذیت کی جگہ سکون نے لے لی بس ناراضگی ہے وہ بھی میں ختم کرنے کی کوشش کروں گی " امان نے اُسکے گرد بازو لپیٹے تو وہ بھی پُر سکون ہوتی سو گئی تھی۔

امان کا دل بھی صبح کو ہنستا مسکراتا دیکھ کے ہلکا محسوس کر رہا تھا دل ہی دل میں صبح سے بات کرنے کا سوچ کے انوشے کے بالوں پر لب رکھ کے آنکھیں بند کرتے ہی سو گیا تھا۔

"آپکو برا تو نہیں لگا؟" ایک نظر حائل کو دیکھ کے سنجیدگی سے پوچھا

"کس لیے؟ حیران ہو کے شیشے میں سے دیکھ کے واپس اپنے کام میں لگی

"میں نے جانے سے منع جو کر دیا تھا "

"نہیں، ویسے میں سوچ رہی تھی کل ہی آپکے ساتھ جاؤں مگر امی نے جانے کا کہا تو میں کیا کہتی " مسکرا کے

نظریں چرا کے بولی لیلیٰ کی وجہ سے ابھی بھی شرمندگی محسوس کر رہی تھی

"آئیڈیا برا نہیں ہے ویسے " جوتے اتار کے ریک میں رکھے اور پلٹ کے دیکھا جو دوپٹہ اتارنے میں ہی اُلجھی

ہوئی تھی ابھی تک

"کیا خیال ہے پھر کل چلیں ساتھ ہی؟ ٹشو سے ہاتھ صاف کر کے اُسکی طرف بڑھا اور بیٹنیں اتارنے میں مدد کی

"امی... " لب کچلے تو صبح زور سے ہنس

"مذاق کر رہا تھا۔ ابھی تو آنٹی کا حق ہے لے جانے کا آپ بے فکر ہو کے جائیں بہنوں کے ساتھ وقت گزاریں " پیسز کھلنے سے جوڑا بھی کھل گیا تھا بال کمر پے بکھر گئے

"بیوٹیفل " شیشے میں اُسکے عکس کو دیکھتا ہے اختیار ہو کے بولا تو وہ اندر ہی اندر سمٹی عام پہننے والے کپڑے اٹھا کے ہاتھروم میں بند ہو گئی تھی۔

"سادگی میں زیادہ پیاری لگتی ہیں یا تیاری میں " دل میں ایک خیال سا آ کے گزرا اپنی بے اختیاری پے مسکراتا آنکھیں بند کر کے حائل کے باہر نکلنے کے انتظار میں لیٹ گیا تھا۔

"اتنی جلدی میرے دل سے انوشے کا خیال محو ہو گیا؟ اتنی جلدی میں اسکو بھول کے حائل کی طرف مائل ہو رہا ہوں؟ اتنی جلدی کتنے سالوں کی خلش ختم ہو گئی؟؟ اتنی جلدی کیسے میں، میرا دل مطمئن ہو گیا؟"

"کیا حائل، انوشے سے زیادہ خوبصورت ہے؟ انوشے بھرے بھرے نقوش، گوری رنگت اور سنہری بالوں والی جاذب نظر لڑکی تھی جب کہ حائل سانولی سلونی سی، اسمارٹ اور پُرکشش تھی۔" مگر میں تو کبھی انوشے کی خوبصورتی کی وجہ سے اُسکی طرف اٹریکٹ نہیں ہوا تھا۔ اور نہ حائل کی خوبصورتی نے اٹریکٹ کیا ہے " حائل کا صبح والا سادگی سے بھرپور چہرہ ذہن میں گھما تو ہونٹوں پے مسکراہٹ دوڑ گئی تھی۔

"شاید انکی سادگی نے۔۔۔۔۔"

نہیں شاید انکی معصومیت نے؟

نہیں نہیں۔۔۔۔۔ شاید انکی مسکراہٹ نے؟

یا شاید انکے دل موہ لینے والے انداز نے میرا دل جیتا یا نہیں جیتا مگر دماغ میں حاوی ضرور ہو گئی ہیں۔ دل و دماغ کے سکون کا سبب بنا دیا ہے انکو آپ نے اللہ " مسکرا کے آنکھیں بند کرتا اللہ سے مخاطب تھا

"اب سمجھ آئی ہے۔۔۔۔۔ میرے دل میں ایک دم وسعت کس نے پیدا کی " جھٹکے سے آنکھیں کھول کے

بیٹھا

"آپ نے۔۔۔ اللہ جی آپ نے ڈالی ہے یہ وسعت۔۔۔ نکاح کے وقت میری مانگی ہوئی صرف ایک دعا جسکو میں نے سچے دل سے مانگا تھا آپ نے قبول فرما دیا۔۔۔۔۔ اب سمجھ آیا اتنی جلدی میرا دل کیوں پھیر دیا آپ نے، پانچ سال کم نہیں ہوتے کسی کو سوچتے، دل میں رکھتے اور یوں دودن میں بھلا دینا؟ معجزہ ہی ہونا میری ساری بے چینی کو آپ نے لمحوں میں ختم کر دیا، میرے دل میں میری محرم کے لیے وسعت پیدا کی۔ شکر ادا کرنا تو واجب ہے" کھڑکی سے نظر آتے کالے بادلوں کو دیکھتا زیر لب اپنے رب سے راز و نیاز کرتا بلآخر اپنا جواب حاصل کرنے میں کامیاب ہو گیا تھا۔ تب ہی شکر انے کے نفل ادا کرنے کا ارادہ کرتا وضو کرنے چل دیا۔

نصیب پے صبر کرنا، نکاح میں بندھنے کے بعد سچے دل سے اپنی محرم کیلئے دل سے دعا کرنا ہی اُسکے دل کا سکون بن گیا تھا۔ حائل کو اپنے گھر والوں کے ساتھ گئے کافی دیر ہو گئی تھی اور صبح تب سے ہی اپنے آپ سے اُلجھتا بالآخر پُر سکون ہو گیا تھا۔

"یہ حائل اتنی حور پری بھی نہیں ہے جو سارے اُسکے آگے پیچھے پھر رہے تھے" گھر آتے ہی لیلیٰ نے جیولری اُتار کے پھینکی اور ساتھ جل بھن بھی رہی تھی۔



"سو جینس لیلیٰ" ایک ہاتھ کی انگلی پے بال لپیٹی مسکرائی تھی اور موبائل اٹھا کے دروازے سے باہر جھانکا لاک کر کے ایک تنقیدی نظر ارسلان پے ڈال کے صوفے پے لیٹ گئی تھی۔ اب جب تک سب آنہیں جاتے وہ آرام سے کال پے بات کر سکتی تھی۔

صبح کی آنکھ آج پھر دیر سے کھلی تھی۔ واک پے بھی نہیں جاسکا تھا۔ افسوس کرتا نیچے آگیا تھا جہاں سارے لوگ بیٹھے باتوں میں مصروف تھے۔

نعیمہ نے ناشتا بنا کے دیا ساتھ باقی سب سے گپ شپ کرتا واپس اوپر آتے ہی ٹیرس پے چلا گیا تھا۔

"تمہاری چائے" انوشے چائے کا مگ لے کے ٹیرس پے آئی

"تم نے کیوں تکلف کیا؟ بچو بنا تو رہی تھیں" نظریں ملائے بغیر مگ پکڑ کے چھوٹی دیوار کے اوپر رکھا۔ صبح کے دس بج رہے تھے ہلکی ہلکی دھند ابھی بھی تھی۔

انوشے لانگ شرٹ ٹراؤزر پے ہمیشہ کی طرح اپنی جیکٹ پہنے ہوئی تھی جیکٹ کی زپ ٹھوڑی تک کھینچ کے ہاتھوں کو آپس میں رگڑ کے دیوار سے ٹیک لگا کے کھڑی ہو گئی۔

"امان کہاں ہے؟" چائے کا گھونٹ بھر کے واپس رکھا اور اُسکی طرف متوجہ ہوا

"وہ بھی آرہا ہے۔۔۔۔۔ کال پے بات کر رہا تھا" ہلکا سا مسکرا کے جواب دیا

"تمہیں ٹھنڈ لگ رہی ہے تو کیوں کھڑی ہو یہاں؟" انوشے کو شاید زیادہ ہی ٹھنڈ لگ رہی تھی جب ہی ہاتھوں کو رگڑتی سرخ ناک چڑھاتی سوں سوں سٹارٹ ہو چکی تھی۔ صبح اس سے زیادہ لا تعلقی نہیں دکھاسکا تھا

"مجھے اور امان کو کچھ بات کرنی تھی تم سے" سیدھی ہو کے دیوار سے نیچے جھانکتی ہوئی کہا تو صبح لب بھینچ گیا

"تم نیچے جاؤ۔۔۔ میں وہیں آرہا ہوں" ایک نظر اُسکے جھکے سر کو دیکھا۔ سنہری بال پونی سے نکل کے بکھرے ہوئے تھے۔ اُداس آنکھیں اور سرخ ناک بار بار چڑھاتی کوئی گڑیا ہی لگی تھی۔

"انو۔۔۔ میں نے کہا ہے نیچے جاؤ" اُسکی نظروں کے تعاقب میں نیچے دیکھا اور پھر واپس ایک نظر اسکو دیکھ کے کہا

"میری چائے کہاں ہے ظالم" اتنے میں امان نے اوپر آتے ہی دہائی دی۔  
"تمہیں دے کے تو آئی تھی.... یہ کیا ہے؟" حیران ہو کے پلٹی مگر اُسکے ہاتھ میں کپ دیکھ کے گھور کے پوچھا

"انوش تمہیں ٹھنڈ لگ رہی ہے؟ فوراً آگے ہو کے انوشے کے گال پے ہاتھ رکھ کے استفسار کر رہا تھا

"نہیں مزا آرہا ہے" صبیح کے سامنے امان کا یوں خود کی فکر کرتے دیکھ کے خود میں سمٹ سی گئی تھی تب ہی  
منہ بسورا۔

"آج انکویوں ساتھ دیکھ کے مجھے اتنی تکلیف نہیں ہوئی۔۔۔ جتنی پہلے ہوتی تھی" ایک پاؤں دیوار کے ساتھ  
لگا کے ٹیک لگا کر کھڑا ہو گیا تھا۔ نظریں ان دونوں پے مگر سوچ ایک دفعہ پھر گڈ مڈ ہو رہی تھیں۔ انوشے کے  
گالوں پے پھیلتی سرخی پر اُس نے نظریں گھما کے امان کو دیکھا جو اپنی ٹوپی اتار کے اسکو پہنارہا تھا۔ جب کہ اُسکی  
بچی ہوئی چائے انوشے پی رہی رہی۔

دونوں ساتھ اتنے مکمل لگے کہ زندگی میں پہلی دفعہ ان دونوں کو ایک ساتھ دیکھ کے ہونٹوں پر مسکراہٹ پھیلی  
تھی۔

"تم دونوں یہیں رہو میں ہی چلا جاتا ہوں نیچے، لو برڈز" کپ کو دیوار پرے واپس رکھ کے ہنسی دبا کے کہتا جانے لگا  
تھاجب امان نے بازو پکڑا

"کوئی کہیں نہیں جا رہا" نروٹھے پن سے کہہ کر منہ موڑ گیا

"اب تو توروٹھی ہوئی محبوبہ بنا ہوا ہے۔۔۔ انوشے سے بات ہو چکی ہے سو میرا کیا کام اب یہاں؟ بھنوؤ اچکا  
کے امان کو دیکھ کے سوال کیا۔ انوشے مسکرا دی

"آئی ایم سوری صبیح۔۔۔ بھابھی نے مجھ سے ڈسکس کیا تو میں نے ہی اُنکو کہا تھا تم سے شادی کی بات چھپانے  
کے لیے۔ کیونکہ کہیں نا کہیں تمہارے انکار کی وجہ سمجھ آگئی تھی مجھے" انوشے دھیمی آواز میں بول رہی تھی۔  
صبیح سینے پر ہاتھ باندھے سن رہا تھا مگر لاسٹ بات پر چونک کے دیکھا

"تمہاری جھجک بے معنی لگی۔۔۔ تمہارے سارے بہانے بچوں والے لگتے تھے ایسے لگتا تھا تم شادی کے نام  
سے دور بھاگ رہے ہو صرف، یا خود سے روٹھے ہوئے ہو جیسے تم سے تمہارا پسندیدہ کھلونا ٹوٹ گیا ہو جسکی وجہ  
سے تم نے کبھی نہ کھیلنے کے قسم کھالی ہو" اُسکی آنکھوں میں دیکھ کے نرمی سے سمجھایا۔ صبیح نظریں پھیر گیا تھا

"پسندیدہ چیز کھو گئی تھی۔۔۔ یہ سمجھ آگئی اب محترمہ کو " دل و دماغ میں جنگ چھیڑ گئی تو امان کو دیکھا جو بظاہر انکی طرف متوجہ نہیں تھا۔ مگر نظریں صبح پر ہی تھیں۔ جتنی نظروں سے امان کو دیکھ کے گہری سانس لی

"اُس اوکے انوشے امان حیدر۔۔۔۔۔ رات گئی بات گئی۔ اور ہاں بالکل صحیح پہچانا تم نے بلکہ یوں کہنا چاہیے تم تو میری رگ رگ سے واقف ہو " کندھے اچکا کے جواب دیا جس پر امان نے دانت پیس کے اسکو زبردست گھوری سے نوازا

"تم دل صاف نہیں کر سکتے اپنا؟ انوشے کو اُسکے انداز میں طنز کی آمیزش لگی تو آنکھوں میں نمی پھیلی تھی

"انومیرادل بالکل صاف ہے تم کس ٹینشن میں گھل رہی ہو پگی؟ صبح نے جلدی سے صفائی دی انوشے کی آنکھ میں آنسو دیکھ کے تکلیف ہوئی تھی

"پھر تم مجھ سے اور امان سے کھینچے کھینچے کیوں رہنے لگے ہو؟ جب سے ہماری شادی ہوئی ہے تم کچھ زیادہ روڈ ہونے لگے ہو " زکام زدہ آواز میں بولتی چھوٹی بچی لگی تو صبح نے قہقہہ لگایا

"یار تم تو ہم سب کی ڈول ہو۔۔۔ تم سے کون ناراض ہو گا؟ بس وقتی غصہ تھا کسی نے بھی میری بات نہیں مانی تھی۔۔۔ مگر اب مجھے کوئی شکوہ نہیں کسی سے بھی۔۔۔ تمہیں بھی کافی سنا دیا تھا نائیں نے " شرارت سے مسکرا کے کہا تو وہ فوراً اثبات میں سر ہلا کے رخ موڑ کر امان کے پیچھے ہو گئی تھی۔ امان کے ہونٹوں پر بھی مسکراہٹ پھیلی۔

"سوری یار انو۔۔۔۔ روٹھ کے چھپنے کے لیے یہ سناڈ ہی ملا تھا تمہیں؟ امان سے نظریں ملی فوراً پھیر گیا تھا مگر انوشے سے مخاطب ہوا تو آنکھوں کے ساتھ ہونٹ بھی مسکرا رہے تھے

"یار یہ میری اور تمہارے شوہر کے بیچ کی لڑائی ہے کچھ حساب کتاب رہتا ہے ہمارا۔۔۔۔ تم کیوں آدھی ہو رہی ہو؟" امان کو جتا یا تو وہ گردن جھٹک کے انوش کی طرف متوجہ ہوا

"بس ہو گئی تسلی؟ کہا تھا نا ہمارا دوست ہمارا نہ رہا دودن میں ہی پرایا ہو گیا ہے " امان نے بھی مسکرا کے انوشے کو دیکھتے ہوئے صبح سے بدلہ لیا۔

"ایسے تو نہ کہو یار۔۔۔۔ ہماری دوستی کے درمیان کون آسکتا ہے بھلا؟ صبح نے چبا چبا کے جواب دیا

"پتہ نہیں تم دونوں مشکوک کیوں لگنے لگے ہو۔۔۔ صبح، حائل بہت اچھی لڑکی ہے معصوم ہے" انوشے نے سنجیدگی سے سمجھایا امان نے چڑاتی نظروں سے دیکھا

"انو۔۔۔ حائل کیسی ہیں کیسی نہیں، میں نہیں جانتا، میں صرف اتنا جانتا ہوں کہ اب وہ میری ہیں تو ہر حال میں قبول ہیں"

دونوں ہاتھ ٹراؤز کی جیب میں ڈال کے اعتماد سے جواب دیا۔  
"سوچ لے بھائی" آنکھ مار کے اُسکا ضبط آزماتا امان اس وقت ظالم ساس لگ رہا تھا

"جتنا سوچنا تھا سوچ لیا۔۔۔ میری بے لگام سوچیں صرف نکاح سے پہلے تک کی تھیں۔ نکاح ہوتے ہی میں کسی اپنی" کا پابند ہو گیا ہوں "نظروں ہی نظروں میں امان کو اپنے دل میں پینپتے حائل اور انوشے کے درمیان کا فرق واضح کر دیا تھا۔

"گریٹ برو۔۔۔ بوم" امان نے قائل ہونے والے انداز میں سر خم کیا اور ہاتھ کی مٹھی اٹھائی جواباً صبح نے بھی مٹھی بنا کے اُسکے پیچھے ماری تو وہ خوش ہوتا گلے سے لگا

"پراوڈ آف یو۔۔۔ میرے یار" بولا تو دل سے تھا مگر صبح کو تنگ کرنے کے لیے آنکھ بھی ماری

"ثواب مجھے بلاوجہ تنگ کرتا ہوا نظر آیا تو نتائج کا ذمے دار تو خود ہو گا" صبح نے بھیجی آواز میں کہا تو وہ زور و شور سے اثبات میں سر ہلا کے الگ ہو گیا تھا

"رکھتے ہیں میٹنگ جلد ہی" ہاتھ تھپک کے مسکرایا صبح بھی سمجھنے والے انداز میں مسکرا دیا۔  
انوشے ابھی تک دونوں کو دیکھ رہی تھی۔

"اب تو کوئی شکایت نہیں نامیری بیگم کو؟ انوشے کے کندھے پر بازو پھیلا کے پوچھا تو وہ مسکرا دی

"نہیں بس یہ دوستی نہیں تو ٹینی چائیے" نم آنکھوں سے صبح کو دیکھ کے امان کے ساتھ آگے بڑھ گئی صبح نے راستہ دے کے مسکرا کے دیکھا۔

انوشے کی آنکھ سے آنسو نکل کے بالوں میں جذب ہو گیا تھا۔  
آج آخر وہ اپنی تینوں کی دوستی بچانے میں کامیاب ٹھہری تھی۔

حیرت انگیز طور پر رات کو لیلیٰ نے کوئی تماشا نہیں کیا تھا اور نہ ہی ان لوگوں سے ملنے آئی تھی۔ سوتی بنی رہی تھی۔ صبح بھی امن کے بادل نظر آئے تو چاروں ماں بیٹی پر سکون ہو کے تیار یوں میں لگی رہی تھیں۔

"یار وہاں سب بہت اچھے ہیں۔۔۔ بس فیملی بڑی ہے مگر سب ہنس مکھ ہیں سب سے بڑھ کر میری فرینڈز۔۔۔" اف ان تینوں کی وجہ سے مجھے وہاں پے جھجک بھی نہیں ہوئی زیادہ۔۔۔ بلکہ اعتماد آ گیا تھا "مناہل کے پوچھنے پر جمائل خوش ہوتی ساری روداد سنار ہی تھی۔

"جمائل تم تیار ہو گئی؟؟؟ صبح آتا ہو گا کسی بھی وقت" اُسکی امی نے کچن سے ہی آواز لگائی

"جی امی تیار ہوں" کتھی رنگ کے کپڑوں پر کالی جرسی پہنے کالی ہی شال لپیٹے کانوں میں چھوٹے چھوٹے ٹاپس پہن کر بالوں کی فرنیچ چٹیا بنا کے کندھے پر ایک سائڈ پر ڈالی ہوئی تھی۔ ہلکے میک اپ میں کھلی کھلی سی بہت پیاری لگ رہی تھی۔ مناہل اور جمائل دھوپ میں بیٹھی باتیں کر رہی تھی۔ چھوٹی اور اُسکی امی کھانا تیار کر چکی تھیں بس اب صبح کا انتظار تھا۔

انتظار تو لیلیٰ کو بھی بہت تھا

"یار کل کالج بھی جانا ہے" میٹھا صوفے پر ٹانگیں سمیٹ کے بیٹھتی ہوئی ناک چڑھا کے بولی

"جما ل جائے گی کیا؟ شفاء بھی پُر سوچ انداز میں قریب ہوئی۔ سب لوگ ڈانٹنگ ہال میں بیٹھے چائے سے لطف اندوز ہو رہے تھے۔

"مجھے نہیں لگتا" جواب دے کے عیشا کو دیکھا جو ٹھوڑی تلے ہاتھ رکھے کچھ سوچنے میں مصروف تھی۔

"ہے۔۔۔ کیا ہوا؟

"کچھ نہیں۔۔۔ موبائل انلاک کرتی نفی میں سر ہلایا تو وہ دونوں پھر باتوں میں لگ گئی تھی۔ جب کہ عشاء نے معاذ کو میسج سینڈ کرنے کے بعد سنجیدہ نظروں سے اُسکی طرف دیکھا جو سامنے والے صوفے پر امان اور رمیز کے ساتھ باتوں میں مصروف تھا۔

نوٹیفکیشن آتے ہی موبائل نکال کے میسج دیکھا پھر سامنے بیٹھی عشاء کو دیکھا۔ بنا جواب دیئے موبائل واپس رکھتے اُنکی طرف متوجہ ہو گیا تھا۔

"بد تمیز انکو تو میں بتاتی ہوں" عشاء کا تو منہ کھلا رہ گیا تھا۔ ایک ہاتھ کا انگوٹھا ایبوجی پر رکھا اور دوسرے ہاتھ کا انگوٹھا سینڈ کے آپشن پر رکھے نان سٹاپ دبا نا شروع ہو گئی تھی۔

"بھائی ار جنٹ میسج ہیں شاید" پے در پے ہوتی رنگ پے رمیز نے کہا تو معاذ نے کھسیا کے فوراً رپلائی دیا  
"کیا ہے اب؟"

"آپ ناراض ہیں؟"

"نہیں۔۔۔۔ ناراض ہونے کی پریکٹس کر رہا ہوں"

"سوری نامعاز"

او کے او کے ٹھیک ہے"

"کیا ٹھیک ہے؟"

"میرے گھر کے ساتھ ہی ایک لڑکی رہتی ہے اب یہ گفٹ میں اسکو دوں گا۔۔۔ بیچاری خوش ہو جائے گی"

تفصیلی جواب دے کے کن آنکھوں سے اُسکی لال پیلی ہوتی صورت دیکھی

"میں ابھی پھپھو کو بتاتی ہوں آپکا" دھمکی دی

"بتا دو۔۔۔ امی کچھ نہیں کہیں گی کیونکہ وہ لڑکی شکل سے اتنی مسکین ہے کہ امی خوش ہو جائیں گی میں نے مدد

کردی" ہنسی دبائی

"باز آجائیں۔۔۔ میں نے ابھی سب کے سامنے سر پھاڑ دینا ہے آپکا" ساتھ گھورا بھی تو معاذ نے کندھے اچکا کے موبائل جیب میں رکھا اور امان کے ساتھ باتوں میں لگ گیا۔ میشا اور شفاء اپنی دوست کی حالت سے محظوظ ہوتی جان بوجھ کے اگنور کر کے باتوں میں لگی رہیں

"بھئی نعیمہ اب تو میں ایسے ہی جا رہی ہوں، جو نہیں اپنے معاذ کی نوکری لگی اگلے دن ہی آجاؤں گی بارات لے کر" فاخرہ بیگم (معاذ کی امی) نعیمہ سے مخاطب ہوئیں

"جی جی باجی آپکی امانت آپکی ہی بیٹی ہے عیشاء" نعیمہ نے فوراً پیار سے جواب دیا تو وہ مسکرا نے لگیں۔ شکر کرتی تھیں کہ بھابھیاں اچھی ملی ہیں۔ تب ہی انکا میکہ آباد تھا ابھی تک۔

وہیں نعیمہ اور صائمہ بھی خوش رہتی تھیں کہ نندیں انکا گھر خراب کرنے والی نہیں ملی۔ انکے آپس کے حالات شروع سے ٹھیک رہے تھے تب ہی دلوں میں جگہ بھی تھی۔

"میرے دو بیٹے اور ہوتے تو تینوں شہزادیوں کو اپنے گھر کی رونق بنا ڈالتی عیش کرتیں اپنی پھوپھو کے گھر"  
نہایت پیار سے اپنی تینوں بھتیجیوں کو دیکھ کے حسرت سے کہا انوشے بھی مسکرا دی تھی۔ عشاء لڑکیوں میں سب سے بڑی تھی اسلیے معاذ کے ساتھ نسبت تہہ تھی بچپن سے ہی۔

"باجی اتنی جلدی بھی کیا ہے جانے کی؟ سال میں ایک دفعہ بڑی مشکل سے چکر لگتا ہے آپکا" فاخرہ اور معاذ کا کل صبح نکلنے کا پروگرام تھا۔ جب کہ انکا شوہر، دونوں بیٹیاں، عفان کے ساتھ ولیمے کے بعد ہی چلے گئے تھے پورا ہفتہ تو ہو گیا مجھے یہاں آئے ہوئے"

"آپکی دیورانی بنا تو دیتی ہیں کھانا وغیرہ" صائمہ نے بھی حصہ لیا

"ہاں بھلی خاتون ہے وہ، جب اُس نے کہیں جانا ہو میں کر دیتی ہوں سب کچھ اُسکی وجہ سے ہی تو یہاں اتنی بے فکری سے رہ لی" مسکرائیں تو وہ دونوں بھی اثبات میں سر ہلا گئیں

"اُنکا بیٹا بھی اچھا ہے اخلاق بھی اور ویسے بھی کافی مدد کی ہے معاذ اور عفان نے یہاں کے کاموں میں، امان کو تو خیر ڈرائیور ہی بنا دیا تھا بیچارے کو۔۔۔ ہال کے کوئی دس چکر لگائے ہونگے اس نے" نعیمہ کے تبصرے پر سب ہنس دیئے تھے۔

"آپکو تو بہت مزا آتا ہو گا نا بھائی۔۔۔ مجھے بھی آرمی میں جانے کا بہت شوق تھا" صبح کو آئے گھنٹہ ہو گیا تھا۔ منابل اور چھوٹی تب سے ہی شوق سے لگی ہوئی تھی۔ پہلے تو جھجھکی مگر صبح کی آنکھوں میں نرم تاثر دیکھ کے جلد ہی گھل مل گئی تھیں۔ جمائل کو الگ ہی طرح کی شرم آرہی تھی۔ تب ہی باہرامی کے ساتھ مل کے کچن میں لگی رہی۔

"بیٹا منہ ہاتھ دھو کے آ جاؤ کھانا کھا لو، بچو بس کرو سانس بھی لینے دو صبح کو" جمائل کی امی نے تینوں کو کہا تو وہ دونوں کھسیانی سی ہوتی باہر آ گئی تھیں۔

"جاؤ دیکھو کسی چیز کی ضرورت نہ ہو" جمائل گُرسی کھینچ کے بیٹھنے ہی لگی تھی جب اُسکی امی نے گھورا

"امی وہاں سب رکھا تو تھا" منمناتے ہوئے دیکھنے آئی جو تو لیے سے ہاتھ صاف کرتا انکی طرف ہی آرہا تھا

"مجھے دے دیں" فوراً آگے بڑھ کے تولیہ لے کر واپس ٹانگ کے دیکھا تو وہ انتظار میں کھڑا ہوا تھا

"تیار ہے نا واپس جانے کی؟"

"جی" مری مری آواز میں جواب دیتی اُسکے ساتھ ہی ٹیبل تک آئی تھی

"مجھے تو جانتے ہی ہونگے۔۔۔ حائل کی اکلوتی بھابھی ہوں، لیلیٰ"

"ہاں۔۔۔ بیٹھے بھابھی" صبح کو اُسکی نظروں میں سرکشی محسوس تو ہوئی مگر انور کرتا مسکرا دیا

"ہاں بھئی بیٹھوں گی ہی۔۔۔ صبح سے کام کر کر کے تھک جو گئی" نزاکت سے دوپٹہ شانوں پر سیٹ کر کے اپنی گُرسی کھینچی

"یہ لیں نائیں نے نیورسپیسی ٹرائے کی تھی" حائل کے چہرے پر اڑتی ہوائیوں سے لطف اندوز ہو کے اسپیکھٹی سے بھرا ہوا باول بڑھایا۔ صبح کی زیرک نگاہیں ایک پل کو لیلیٰ کی نظروں سے ملی اُسکی آنکھوں کی بے باکی نے سب سمجھا دیا تھا۔

"جماںل چاول دینا" لیلیٰ کو اگنور کرتا جمائل سے مخاطب ہوا۔ لیلیٰ نے مسکرا کے باؤل واپس رکھا اور اپنی پلیٹ میں ڈال کے کانٹے سے کھانے لگی

"ویسے کافی خوشنصیب ہیں آپ دونوں۔۔۔ جسکو چاہا پا بھی لیا" بظاہر کھانے میں مصروف تھی مگر انداز طنزیہ تھا جمائل کو پھندہ لگ گیا تھا۔

"آپی پانی" چھوٹی نے فوراً پانی بڑھایا۔ منابل دانت پیس کے لیلیٰ کو دیکھ رہی تھی جب کہ انکی امی نے درزیدہ نظروں سے صبح کو دیکھا جسکے اطمینان میں کوئی فرق نہیں آیا تھا۔ جمائل کے کھانسنے پر لمحہ بھر کو اُسکی طرف متوجہ ہوا اور دوبارہ کھانا کھانے لگا

"بھئی کافی دفعہ میری یہ بھولی بھالی سی نند کالز کرتی ہوئی پکڑی تھی اسکے بھائی نے۔۔۔ تب سے ہی اندازہ تھا اسکا آپکے ساتھ چکر ہے" زور سے ہنستے ہوئے شرارت سے کہا صبح نے جبراً کس کے غصے کو کنٹرول کرنے کی کوشش کی تھی۔

جمائل کا چہرہ لٹھے کے مانند سفید پڑ چکا تھا۔

"لیلیٰ وہ غلط فہمی تھی۔۔۔ جانتی ہونا؟ اُسکی ساس نے سختی سے چپ کروانا چاہا

"غلط فہمی تو آپ لوگوں کو تھی امی جان۔۔۔۔۔ جمائل کی زلفوں کے اسیر تو یہاں بیٹھے ہیں، کیوں صبیح صاحب صحیح کہانا؟ قدرے جھک کے رازداری سے بولی۔ صبیح کی آنکھوں میں پھلتے سرخ ڈورے دیکھ کے ہونٹوں پر طنزیہ مسکراہٹ پھیلی

"بھابھی حسد کا کوئی علاج نہیں ہے، پلیز کھانا کھالیں اگر آج آپ کمرے سے باہر نکل ہی آئی ہیں" مناہل نے اکتا کے لیلیٰ کو سنائی تو وہ ایک دم بے عزتی کی وجہ سے سرخ پڑی تھی۔

"بچے نہیں کرو" اُسکی امی نے نرمی سے روکا۔ آج پہلی دفعہ صبح آیا تھا انکے گھر اور تماشا بنتا جا رہا تھا۔ جسکا انڈائریکٹ اثر حائل کی ازدواجی زندگی پر ہی پڑتا اسلیے وہ بے بس سی حائل کو دیکھتی رہ گئیں تھیں۔ جو پہلے ہی سفید پڑی ہوئی تھی۔ چھوٹی گھبرائی گھبرائی۔ مگر مناہل ان سب میں نڈر تھی۔ سچ بھی یہی تھا کہ لیلیٰ کو کوئی چپ کروا سکتا تھا تو وہ مناہل ہی ہوتی تھی۔

صبح نے تو صیفی نظروں سے مناہل کو دیکھا۔ اور تاسف سے جھائل کو دیکھ کے نامحسوس انداز میں اُسکی طرف جھکا

"کھانا ٹھنڈا ہو جائے گا۔۔۔ پھر ہمیں نکلنا بھی ہے" نرمی سے کہا تو وہ بوکھلا کے جلدی سے چچ بھر کے منہ میں لے گئی۔

"میں تو مذاق کر رہی تھی، حسد کیوں سمجھا تم نے بھلا؟ ایسی کون سی چیز ہے جو میرے پاس نہیں ہے؟ لیلیٰ سمجھل چکی تھی تب ہی ہاتھوں میں پہنے ہوئے سونے کے کڑوں پر ہاتھ پھیرتے مناہل کو طنزیہ دیکھا۔

"ہاں لیلیٰ کو مذاق کرنے کی عادت ہے ہنس مکھ ہے کافی۔۔۔ مناہل جاؤ کھیر کا ڈونگا نکال کے لاؤ" حمائیل کی روہانسی شکل دیکھ کے اُسکی امی نے ماحول کو ٹھیک کرنے کی کوشش کی صبیح بھی جان بوجھ کے مسکرا دیا۔ مناہل نے کھیر سرو کی تو دل کھول کے تعریف کی۔

"چکھیں تو سہی بہت مزے کی ہے" چچ بھر کے حمائیل کی طرف بڑھایا وہ جھجھکتے ہوئے منہ کھول گئی تھی۔ مگر صبیح کی آنکھوں کی سنجیدگی دل دہلا رہی تھی۔

"یہ بھی شک کریں گے اب مجھ پر۔۔۔ ساری زندگی بھائی نے بے عزت کیا ہے اب باقی کی زندگی یہ کریں گے" آنکھیں میچ کے آنسو پینے کی کوشش کر رہی تھی

"آسودگی بھرے لمحے جی بھی لیئے کیا میں نے؟؟؟ اب دوبارہ دھتکار ہی ملا کرے گی کیا؟" دل پھٹ رہا تھا۔

"خیر وہ کال والا سین کلیر نہیں کیا آپ دونوں نے ابھی تک۔۔۔ بھئی مجھے تجسس ہے آپ دونوں کے بارے میں جاننا کا اور۔۔۔" سب چائے پی رہے تھے جب لیلیٰ نے ایک دفعہ پھر شگوفہ چھوڑا

"جی وہ میں ہی تھا۔۔۔ انکے ساتھ کال پے اور ہاں خوش نصیب واقعی کوئی کوئی ہوتا ہے" سنجیدہ نظروں سے لیلیٰ کی سوچ پے کڑھتا ہٹ دھرمی سے اُسکی بات کاٹ کے دل جلانے والے انداز میں جواب دیا۔

ایک دفعہ تو لیلیٰ بھی گڑبڑا گئی تھی۔ ہتک محسوس ہوئی تو آئیں بائیں شائیں دیکھنے لگی۔ اُس نے تو جھوٹ کہا تھا اُس دن۔۔۔ پھر صبح نے اب حامی بھر کے بازی ہی پلٹ دی تو دانت پیس کے رہ گئی۔ اب کہنے کو اور کچھ رہا نہیں تھا۔ اگر وہ چکنا گھڑا تھی تو صبح بھی اس سے بڑا چکنا گھڑا ثابت ہوا تھا۔ جو اپنی بیوی کے بارے میں اتنے انکشاف سننے کے بعد بھی نارمل نظر آ رہا تھا۔

لیلیٰ کو ایک دفعہ پھر مات ہوئی تھی۔ ٹانگ پے ٹانگ چڑھائے لب بھینچے خود کو پُر سکون کر رہی تھی۔ باقی سب صبح اور جمائل کو دروازے تک چھوڑنے گئے ہوئے تھے۔

"بھابھی آخر آپکو آپنی سے مسئلہ کیا ہے؟ کیوں اُنکے پیچھے پڑی رہتی ہیں؟ شادی سے پہلے کتنی دوستی تھی آپ دونوں میں۔۔۔۔۔ بلکہ امی، ابو کو منایا بھی آپنی نے تھا بھائی کے ساتھ آپکی شادی کے لیے اور آپ ان سے ہی جلتی ہیں" انکی امی دونوں کو روانہ کر کے مختلف آیات کا ورد کرتی اندر آئیں سامنے مناہل لیلیٰ کو سنار ہی تھی۔ جب کہ وہ بے نیازی سے بیٹھی چائے کے گھونٹ بھری رہی

"جلتی ہے میری جوتی۔۔۔۔۔ ہنہہ" جھٹکے سے کپ نیچے پھینک کے پاؤں پٹخ کے کمرے میں بند ہو گئی تھی۔ پیچھے تینوں ہکا بکا کھڑی رہ گئیں تھیں۔

شام کے چھ بج رہے تھے جب وہ دونوں گھر پہنچے۔ پورے راستے میں صبح نے بات نہیں کی تو حائل بھی چپ سادھے آنسو پینے کی کوشش میں ہلکان ہوتی رہی تھی۔

"اور میڈم کیسار ہا دِن" سب کے پاس بیٹھی رہی تھی ابھی اٹھ کے تینوں لڑکیوں کے ساتھ اندر آئی تھی۔

"ٹھیک رہا بس" صبح کی طرف سے پریشانی لگی ہوئی تھی جو اسکو گھر چھوڑنے کے دس منٹ بعد ہی واپس باہر نکل گیا تھا اور اب جب سب لوگ رات کا کھانا بھی کھا چکے تھے مگر وہ ابھی بھی نہیں آیا تھا۔

"اوائے ماموں یاد آرہے ہیں کیا" عشاء نے شرارت سے جھک کے پوچھا اُسکی آنکھوں میں فوراً نمی چمکی

"یار پاگل ہے؟ ماموں کی کال آئی تو تھی وہ کہیں مصروف ہو گئے تھے اسلیے نہیں کھانے پے بھی آئے نا" میثا نے فوراً ساتھ لگا کے پچکارا وہ اور شدت سے رودی

"جماں کیا ہوا ہے؟؟ امی کو بتاتی ہوں" اس سے پہلے شفاء کھڑی ہوتی جماں نے پھرتی سے ہاتھ پکڑا

"نہیں، تجھے میری قسم ہے بیٹھ جا" ہچکی لیتی بمشکل بات پوری کی

"اچھا پھر ہوا کیا ہے؟؟ کیوں رو رہی ہے یار؟ ماموں نے ڈانٹا ہے؟ اُنکے سوالوں پر فوراً نفی میں سر ہلا کے گھٹنوں میں سر دے کے زور و شور سے رونے لگی

"او کے نابتا، میں ماموں کو ہی کال کرتی ہوں"

"تمہارے ماموں نے کچھ نہیں کہا۔۔۔۔۔ وہ مجھے نا اپنا کمرہ یاد آرہا ہے" سوسوس کرتی بہانہ لگاتینوں نے مشکوک نظروں سے گھورا

"او کے اور؟ میثا نے بھنؤ اچکائی

"اور صبح تم لوگ کالج جاؤ گی نا؟؟ اگر مجھے بھی زبردستی بھیج دیا تمہارے ماموں نے تو" کافی حد تک کنٹرول کر چکی تھی تب ہی ایک اور بہانہ لگایا جس پر تینوں کا قہقہہ نکلا

"حمائل بی بی۔۔۔۔۔ بس یا اور؟"

"اور اگر نہ جانے دیا تو تم تینوں چلی جاؤ گی میں مس کروں گی" منہ بسور کے پاؤں سیدھے کئے

"پوائنٹ۔۔۔۔۔ ہم ماموں کو منالیں گے تمہارا ہمارے بغیر دل نہیں لگتا اسلیے ہم لے کے جارہے ہیں"

"نہیں نہیں۔۔۔۔۔ پانچ گھنٹے ہی تو ہیں میں رہ لوں گی" حمائل نے تیزی سے انکار کیا تو تینوں لوٹ پوٹ ہوتی ہنسنے لگی

"سب سمجھ آرہی ہے۔۔۔ ہمارے بغیر رہ لے گی مگر ماموں کے بغیر نہ رہنا پڑے تجھے، ہے نا؟ عشاء نے ٹانگ کھینچی

"بد تمیز چلو بھاگوا ب مجھے سونا ہے" تینوں کو گھور کے ڈریسنگ ٹیبل کے سامنے کھڑی ہو کے جیولری اتارنے لگی

"ماموں کا تو آنے کا ارادہ نہیں لگ رہا، کیوں ناہم تینوں مووی دیکھیں"

تینوں بیڈ پر لائن سے لیٹ کے ریموٹ سمجھا ل چکی تھیں۔ جمائل نے ہنس کے تینوں کو دیکھا اور الماری سے کپڑے نکالنے لگی

"آج یہ والا پہنو" شفاء نے جلدی سے ایک ڈریس نکال کے سامنے کیا  
"سونے کے لیے کوئی آرام دہ پہننا ہے میں نے۔۔۔ ڈانس کرنے نہیں جانا" جمائل نے فینسی ڈریس دیکھ کے گھورا

"اچھا میں سمجھی صبح کے لیے نکال رہی ہے۔۔۔ چل پھر یہ تو ڈن ہے" ہینگر آگے پیچھے کرتی ایک اور ڈریس نکالا  
پیچ رنگ کی فراک اور ساتھ سمپل ٹراؤزر تھا۔

"ہاں یہ ٹھیک ہے" اُسکے ہاتھ سے ہینگر لے کے چینج کرنے گھسی

"یہ ڈریس ہم تینوں نے پسند کیا تھا تیرے لیے۔۔۔ ابھی تو ایک دوسوٹ اور بھی ملیں گے ہماری چوائس کے " حائل چنچ کر کے نکلی اور تینوں کو گھورتا دیکھنے شرات سے جواب دیا

"جو کر لگ رہی ہوں نا میں؟ دانت پیس کے شیشے کے سامنے آئی۔ فراک کے گلے میں ہی ڈھیروں چٹائیں ڈلی ہوئی تھیں۔ جس سے فراک کم جھپلا زیادہ لگ رہا تھا۔

تب ہی صبح کمرے میں داخل ہوا ایک پل کو اپنی بیوی کو بچوں والے حلے میں دیکھ کے مائنڈ فریش ہوا۔ جو گھیر دار، چھوٹے چھوٹے پھولوں والے فراک اور کھلے ٹراؤزر میں چٹیا کمرے جھول رہی تھی مگر بال بکھر کے کندھوں پر گرے ہوئے تھے۔

"ماموں دیکھیں ہماری چوائس کو جو کروں والی سمجھ رہی ہے " شفاء نے فوراً شکایت لگائی حائل جھٹکے سے مڑی اور شرم سے ڈوبنے کا دل کیا۔

"پہلے ہی ناراض ہیں اوپر سے میری حرکتیں۔۔۔ چھپھوری لڑکی ہی سمجھیں گے " لب کاٹتی کن انکھیوں سے دوپٹہ ڈھونڈ رہی تھی۔ جب کہیں نہیں ملا تو تیزی سے ہاتھ روم سے اپنا پہلے والا دوپٹہ ہی لپیٹ کے باہر آئی جہاں تینوں لڑکیاں صبح کو حائل کی شکایتیں گنوار ہی تھیں جو تھوڑی دیر پہلے اُس نے خود انکو بتائی تھیں۔

دانت کچکچا کے تینوں کو گھورا اور جان بوجھ کے الماری میں سرگھسالا

"ماموں سمجھالئے اپنی بیگم کو جس نے ابھی ندیاں بہا کے ہمیں ڈبونے میں کوئی کسر ہی نہ چھوڑی" بیڈ سے اترتے ہوئے بھی عشاء نے لقمہ دیا تو وہ بھی ہنس دیا

"کھانا لاؤں آپکے لئے؟ دروازے سے نکلتے نکلتے میٹھا نے گردن اندر کر کے پوچھا  
"نہیں سوؤں گا اب بس" دروازے کا پٹ تھامے جواب دیا

"سوری ممانی جی" صبح کے بازو کے نیچے سے جمائل گھورتی ہوئی نظر آئی تو اونچی آواز میں شرارت سے کان پکڑ کے تنگ کرتی بھاگ گئی تھیں۔ صبح نے سنجیدگی سے دروازہ لاک کیا اور پیچھے دیکھا جو جلدی سے واپس مڑ کے الماری میں ہی سر دے چکی تھی۔

سر جھٹک کے بیڈ پر بیٹھ کے جوتے اتارے۔ دونوں ہاتھ سر کے نیچے رکھ کے آنکھیں بند کرتا وہیں لیٹ گیا تھا

جمائل نے تھوک نگل کے کافی نظروں سے پیچھے دیکھا اور اسکو لیٹا ہوا دیکھ کے پوری گھوم گئی تھی۔

"اتنے ناراض ہو گئے یہ۔۔۔ میرے ہونے نہ ہونے سے کوئی فرق ہی نہیں پڑ رہا؟ صدمے سے آنکھیں پھاڑے دیکھتی رونے کے قریب ہی تھی۔

"نہیں جمانل آج چپ نہیں رہنا۔۔۔ انکو آج ہی منالے ویسے بھی امی نے کہا تھا شوہر کی ناراضگی کو طول نہیں دینا، پہل کر کے منالینے سے میں چھوٹی نہیں ہو جاؤں گی" دل ہی دل میں مصمم ارادہ باندھتی کانپتی ٹانگوں سے بیڈ تک پہنچی۔

"س سر" اتنی دھیمی آواز نکلی کہ خود کے کانوں میں بمشکل پڑی مگر صبح تو ہمہ تن گوش تھا تب ہی اُسکا سر کہنا بھی سن گیا تھا۔ پھر بھی اُسی حالت میں لیٹا رہا

"صبح سر۔۔۔۔" اس دفعہ قدرے اونچی آواز میں کہتے ہوئے ساتھ بیٹھی

"سرہوں میں آپکا؟ بند آنکھوں سے سنجیدگی سے سوال کیا

"نہ نہیں۔۔۔ آپ تو شوہر ہیں" جلدی سے جواب دیا۔

"تو اب 'صبح شوہر' کہیں گی؟ لب دباتا آنکھیں کھول کے اُسکی طرف دیکھا۔ جو لرزتی ڈرتی ہوئی خود میں سمٹ بھی رہی تھی مگر منانا بھی چاہ رہی تھی۔

"جی۔۔۔ میرا مطلب، نہیں" فوراً حامی بھرنے لگی تھی مگر صبح نے جو نہی آنکھیں کھول کے دیکھا فوراً سر جھکا کے نفی میں سر ہلایا

"سابقے اور لاحقے کے بغیر مخاطب کرنا آتا ہے یا نہیں؟ بیٹھ کر سنجیدہ نظروں سے گھورا

"جی جی" درزیدہ نظروں سے اُسکی سنجیدگی کو دیکھتی اثبات میں سر ہلایا۔

"اوکے کر کے دکھائیں"

"صبح۔۔" بمشکل نام لیتی ادھر ادھر دیکھنے لگی۔ وہیں صبح کو اپنا نام سننا اچھا لگا

"کیا سنائی نہیں دیا؟ جان بوجھ کے روعب دکھایا

"صبح" حائل رونے کے قریب ہی تھی۔ روہانسی ہوتی نام لے کے بھری آنکھوں سے اسکو دیکھا جوا بھی بھی سنجیدہ تاثرات سجائے بیڈ سے اتر اور ٹراوزر شرٹ جھٹکے سے نکال کے ہاتھروم میں چلا گیا تھا۔

"ہائے اللہ جی اب کیا کروں؟ بھا بھی میں نے آپکا کیا گاڑا ہے آخر۔۔۔۔۔ کیوں انکے دل میں بھی شک پیدا کر دیا آپ نے، کیوں" دل ہی دل میں شکوہ کرتی رونے میں مشغول تھی جب صبح باہر نکل کے اب شیشے کے سامنے کھڑا بڈی سپرے کر رہا تھا۔

"مجھے انکا دل اپنے لیے صاف کرنا ہی ہے بس" دونوں ہاتھوں سے گال رگڑتی صبح کے پاس آگئی تھی۔

"آپ پلیز مجھ پر شک نہیں کریں" صبح نے سختی سے ہونٹ بھیچے۔ یوں ہونٹ بھیچنا حائل کی نظروں سے مخفی نہیں رہا تھا آنسو ایک دفعہ پھر لڑی کی صورت گالوں پر پھسلے

"آپ میری بات تو سنیں" بھیگی آواز میں آہستگی سے بولی تو صبح نے رخ موڑ کے ڈریسنگ ٹیبل کے ساتھ ٹیک لگائی اور سینے پے بازو باندھ کے سنجیدہ نظروں سے اسکو دیکھا۔ جسکی شال کندھے سے جھولتی زمین کو چھو رہی تھی۔ صبح کی بنی ہوئی چٹیا میں سے بال نکلے بکھرے ہوئے تھے۔ اپنے وزن سے زیادہ بھاری فراک اور کھلے بازو میں ڈھکی چھپی ہوئی بار بار گال رگڑتی سرخ ناک اور سرخ ہی آنکھیں لیے اسکو مناتی بہت کیوٹ لگ رہی تھی۔

صبح نے اطمینان سے اُسکی طرف دیکھ کے ہنسی دبائی۔ کیونکہ وہ یہی چاہتا تھا حائل اپنی ذات کے لیے بولنا شروع کرے۔

"جلدی بولیں۔۔۔ مجھے نیند آرہی ہے" حائل کو خاموشی سے آنسو بہتے دیکھ صبح نے بیزاری دکھائی

"صبح۔۔۔ میرا یقین کریں بھابھی نے جو کچھ کہا ہے اُس میں کوئی سچائی نہیں ہے۔ پتہ نہیں کیوں اُنکو مجھ سے کیا مسئلہ ہے مگر وہ ہمیشہ ایسے ہی کرتی ہیں۔ پہلے انہوں نے بھائی کے دل میں شک پیدا کیا اور اب آپ کے سامنے بھی۔۔۔۔۔" ہچکیوں سے رونے لگی صبح نے بے ساختہ آگے ہو کے اسکو اپنی پناہ میں لیا

"پہلے بابا دور ہو گئے۔۔۔ پھر بھائی بھی دور ہوتے گئے مگر اب آپ۔۔۔۔۔ آپکو خود سے دور نہیں ہونے دینا میں نے، چاہے بھابھی لاکھ کوشش کر لیں اب " ہچکیوں کے درمیان ہی اپنے عزائم بتائے جس پر صبح کے ہونٹوں پر مسکراہٹ رینگئی

"میں کیوں ہونے لگا آپ سے دور؟ شوہر ہوں آپکا ابھی تھوڑی دیر پہلے ہی تسلیم کیا ہے نا آپ نے" حائل کے سر پر ٹھوڑی رکھتا نرمی سے کہا

"آپ اتنا غصہ جوتھے۔۔۔ اور ناراض بھی " مری مری آواز میں دھیرے سے بولی

"ہمم۔۔۔ حائل میں غصہ آپ پر تھا، نہ کے آپ کے بارے میں سنے گئے جھوٹے انکشافات پر " سنجیدگی سے جواب دیتے بازوؤں کا گھیر اکھول کے اسکا چہرہ اپنے سامنے کیا

"اگر مجھے آپ پر شک ہی کرنا ہوتا تو کال والی بات پر خود کوفٹ کیوں کرتا؟ اُسکی حیران آنکھوں میں جھانک کے ہلکے پھلکے انداز میں سوال کیا جس پر وہ ایک دفعہ پھر شرمندہ سی ہو کے سر جھکا گئی۔

"میں نے کسی کو کال نہیں کی تھی۔۔۔ وہ بھابھی نے غلط بیانی کی تھی پہلے بھی اور اب بھی " ہونٹ کا کونا کاٹتی صفائی دی

"آپ جانتی ہیں نا وہ غلط بیانی سے کام لیتی ہیں؟ تو آپ نے انکو پہلے ہی ٹوکا کیوں نہیں تھا؟ اُنکے سامنے ڈرنے لرزنے سے کیا مراد ہے آپکی؟ یقین کریں جب آپ اُنکی وجہ سے ڈر رہی تھیں۔ مجھے خود پر غصہ آرہا تھا۔ آپکا شوہر آپکا محافظ آپکے پہلو میں بیٹھا ہے۔ جو اُس کو سیریس لے بھی نہیں رہا مگر آپ ہیں کہ چپ رہ کر اُنکو شہ دیئے جارہی تھیں۔"

جبرے کس کے اپنا غصہ دبانے کی کوشش کی

"میں اُنکا مقابلہ نہیں کر سکتی۔۔۔ وہ میرے بھائی کی بیوی ہیں۔ اُس بھائی کی جو ہماری جان ہوا کرتا تھا ہم بہنوں کا لاڈلا بھائی تھا وہ اب اُسی بھائی نے ہمارا سانس لینا بھی مشکل کیا ہوتا تھا۔ اگر امی ہمت نہ دکھاتیں ہم نے گھٹ گھٹ کے ہی مر جانا تھا۔" آنسو صاف کرتی جواب دیا

"میں کسی کو اپنی ذات کی صفائی کیوں دوں؟ میں کیوں کہوں میرا کردار صاف ہے؟ میں کیوں ہر دوسرے دن بھابھی کی باتوں میں آ کے اُنکا مقابلہ کرنے جاؤں اور بھائی بنا سچائی جانے بے عزت کر دیں مجھے، تب کیا جگہ رہ جائے گی اُنکے دل میں میرے لیے؟ میں نے کچھ نہیں کیا ہے میں جانتی ہوں میرا اللہ جانتا ہے۔" خود ہی سوال کرتی خود ہی جواب دیا

"ہاں آپکو آئیڈیل مانا تھا اپنا۔ مگر کبھی کوئی چیپ حرکت نہیں کی۔ صرف دعا کی تھی۔ دعا کرنا تو حق تھا نا میرا؟ اللہ سے مانگا ہے میں نے۔۔۔ آپ سے ہی آپکو بھی نہیں مانگا تھا کبھی۔" ایک ہی سانس میں لڑتی جھگرتی روتی ہوئی آخر میں اپنا دل بھی کھول کے رکھ دیا تھا صبح نے حیران ہو کے دیکھا لب بھینچ کے اسکو واپس اپنی طرف کھینچتا بازوؤں میں بھرا اور سر تھپک کے پُر سکون کرنے لگا۔

"مجھے آپ پر شک نہیں تھا اور نہ ہے" جب خوب سارا رولی تب صبح نے نرمی سے تسلی دی۔ حائل کو تو نئی زندگی مل گئی تھی جیسے۔ بے یقینی میں جھٹکے سے سراٹھا کے اُسکی آنکھوں میں سچائی دیکھنا چاہی۔

"آپ سوچ رہی ہوں گی۔۔۔ میں تو جانتا بھی نہیں آپ کو تو ایک دن میں ہی ہیر و بن کے کیسے آپ پر یقین بھی کر لیا اور آپ کی بھابھی کے سامنے آپ کی سائنڈلے کے خود کو فرشتہ بھی سمجھ بیٹھا" شرارت سے جواباً اُسکی آنکھوں میں جھانکا جسکی آنکھوں میں بے یقینی واضح تھی تب ہی اُسکے دل کا سوال خود کر دیا تھا۔ وہ فوراً نظریں جھکا گئی تھی۔

"دنیا میں اتنا ظرف کس کا ہو سکتا ہے؟" یہی سوال اُسکے دل میں بھی قلبا یا تھا۔

"چلیں جواب بھی خود ہی دے دیتا ہوں" چہرے کے اطراف بکھرے بالوں کو کان کے پیچھے کرتا مسکراہٹ دبا کے کہا

"یہ سچ ہے کہ میں آپ کو جانتا نہیں تھا۔۔۔ مگر اب جاننے لگا ہوں" بھیگی پلکوں پر اُننگی کی پور پھیر تادھیرے سے بولا

"میرے لیئے میری بیوی کی سادگی اور معصومیت زیادہ اہم ہے ناکہ حاسد لوگوں کے الزامات " انگوٹھے سے اُسکا ہونٹ دانتوں سے آزاد کرواتا اسکو نیا مان بخشا

"مرد کی نگاہ عقاب کی سی نگاہ ہوتی ہے حائل۔۔۔ ہمیں ایک نظر میں اگلے انسان کی ذہنیت کا پتہ چل جاتا ہے " نرمی سے اُسکے ہاتھ اپنے ہاتھوں میں لیتا اُسکا ڈرنکالنے کی کوشش کی

"جانتی ہو کیوں؟ کیونکہ ایک مرد اپنے سے جڑے رشتوں کا محافظ ہوتا ہے، اسکو اپنی آنکھیں اپنے کان چوکنے رکھنے ہوتے ہیں۔ اُنکی طرف بڑھتے طوفان سے اکیلے نمٹنا ہوتا ہے۔ اپنے کانوں کی جگہ دوسرے کے کانوں کا استعمال کرنے والا انسان محافظ کیسے ہوا؟ وہ تو کھڑپتلی ہوا نا؟ جسکی ڈور کسی اور کے ہاتھوں میں ہے جیسے چاہے اشاروں پر چلا لے؟ جیسے آپکی بھابھی کے عزائم تھے " حائل یک ٹک دیکھتی صبیح کے لب و لہجے اور الفاظ پر اُسکی سوچ کی قائل ہوئی تھی۔

"آپکی بھابھی کی خصلت کو پہچان لینا میرے لیئے مشکل نہیں تھا۔۔۔ مگر میں نہیں چاہتا میری بیوی دوسروں کو خود پر حاوی کرے،

آپکا ڈر اُنکو خوشی دے رہا تھا۔ آپکی چپ اُنکو بولنے کا حوصلہ دے رہی تھی۔ آپکا خوف سے پڑتا چہرہ اُنکو اُنکی جیت کا پتہ دے رہی تھی۔ آپکا لرزنا کانپنا اُنکو آپ پر حاوی ہونے کا راستہ دے رہا تھا۔"

کیا آپکو خود پے یقین نہیں؟ میں مانتا ہوں آپکی ساری باتیں جو ابھی آپ نے کی تھیں۔ لیکن اُنکو اس حد تک آپ خود لائی ہیں حائل۔۔۔ اچھا ایک بات بتائیں مناہل پر کبھی انہوں نے الزام لگائے ہیں؟ حائل کی گردن خود باخود نفی میں ہلی

"کیوں؟ وجہ جان سکتا ہوں؟ سنجیدگی سے سوال کیا

"کیونکہ وہ اُنکا الزام لگانا چپ چاپ سہتی نہیں تھی۔۔۔ جواب طلب کرتی تھی " تھوک نگل کے نظریں چرا کے جواب دیا۔ دل ہی دل میں خود کو بھی جواب مل گیا تھا تب ہی آنکھیں بند کی

"بیشک ایک چپ سلفظوں پر بھاری ہوتی ہے۔۔۔ مگر صرف وہاں جہاں آپکے اندر سوافاظ سننے کا حوصلہ بھی ہو۔ اگر آپ اُنکا مقابلہ نہیں کرنا چاہتی تو اُنکے سامنے ڈر کے بڑھاوا بھی نہیں دینا آئندہ کبھی۔۔۔ فوجی کی بیگم ہیں اب ذرا دل جگر ابڑا کر لیں " اسکو شرمندہ سادیکھ کے جان بوجھ کے شرارت سے کہا تو وہ خود ہی دو قدم آگے بڑھ کے اُسکے سینے سے لگی

"آئی ایم سوری" دھیرے سے بولی صبیح ہنس دیا

کے شرارت سے کہا وہ بھی ہنس دی تھی۔

بھی اپنا یقین نہ دلا یاتی

کر کے دنیا کی خوش نصیب لڑکی لگی خود کو۔

"جاگی ہوئی ہیں آپ؟ صبح نے جو گرز پہنتے ہوئے حائل کو دیکھا جو کمبل میں چھپی سوتی بنی ہوئی تھی۔ صبح کی آواز سن کے مزید کمبل میں دبک گئی

"آپ نے کبھی بلی کے بچے دیکھے ہیں؟ مسکرا کے اُسکے منہ سے کمبل ہٹایا۔ حائل نے سوالیہ نظروں سے دیکھا

"وہ بھی ایسے ہی چھپ جاتے ہیں جب اُن سے بات کرو" شرارت سے ہونٹ دبا کے کہا حائل نجل سی ہوتی نظریں گھما گئی

"فریش ہو جائیں پھر واک پر چلیں میرے ساتھ۔۔۔ نماز کے بعد سونے کی جگہ واک بہتر ہے " جیکٹ پہنتے ہوئے کن انکھیوں سے حائل کو دیکھ کے ہنسی دبائی

"میں۔۔۔۔ میں کیوں؟؟؟؟ میں اتنی تو اسمارٹ ہوں " جلدی سے انکار کیا

"میں کونسا پہلوان ہوں؟ پھر بھی جاتا ہوں نا۔۔۔ صبح صبح واک سے صحت اچھی رہتی ہے " ٹیڑھی نظروں سے گھور کے جواب دینے پر حائل ایک دفعہ پھر نظریں گھما گئی

"چلیں۔۔۔۔ اٹھیں " سنجیدگی سے دیکھ کے ہاتھ بڑھایا

"آپ کہہ رہے ہیں چلی تو جاؤں گی مگر کلفی جم جائے گی میری۔۔۔ باہر بہت ٹھنڈ ہے" ہونٹ لٹکا کے اُسکا بڑھا ہوا ہاتھ تھا ساتھ ہی کمبل ہٹا کے پاؤں نیچے رکھتے ہی سردی چڑھ گئی تھی۔

"اف ایک تو اتنی نازک بیگم ملی ہے مجھے" واپس ہی اوپر ہونے کا اشارہ کرتا کمبل درست کر کے باہر کی طرف بڑھا

"آپ بس ایک جیکٹ میں جائیں گے؟

"رنگ میں بہت پسینہ آتا ہے۔۔۔ یہ بھی بری لگتی ہے پھر" اپنی جیکٹ کی طرف اشارہ کرتا مسکرا کے باہر نکل گیا تھا۔

"اللہ جانے مجھے اتنی ٹھنڈ لگتی کیوں ہے" دل ہی دل میں خود کو کوستی ٹائم دیکھا۔  
چھ نچ رہے تھے۔ ساتھ ہی اپنی امی کی صبح جلدی اٹھنے کی نصیحتیں یاد آئیں۔

"اچھا صرف پانچ منٹ اور لیٹوں گی۔۔۔ سردی اتر جائے تو فریش ہو کے نیچے چلی جائیں گی" خود سے مخاطب ہوتی اچھی طرح دبک کے لیٹی تھی۔ مگر کب آنکھ لگی پتہ ہی نہیں چلا

"شکر ہے آج صبح صاحب کی تشریف آوری ہوئی ہے" پارک میں اُس پر نظر پڑتے ہی امان نے چڑایا

"ہے ڈول کیسی ہو" جواباً امان کو گھور کے۔۔۔ انوشے سے مخاطب ہوا

"فائن" کندھے اچکا کے مسکرا کے جواب دیا

"ریس ہو جائے؟ آہستگی سے بھاگتے ہوئے اُس سے چند قدم آگے جا کر واپس مڑ کر پوچھا

"ہار جاؤ گے" ہاتھوں کو آپس میں رگڑتی بھاگتے ہوئے ہی جواب دیا

"میں امان نہیں ہوں" کن آنکھیوں سے امان کو دیکھ کے کہا جس پر وہ تیزی سے اُسکی طرف لپکا

"اپنے شوہر کو گھر باندھ کے آیا کرو، مجھ معصوم کی جان لینے پر تیار ہتا ہے" اپنے بچاؤ میں انوشے کی دوسری

طرف ہو کے بھاگتا ہوا اونچی آواز میں بولا

"بچو تُو سدھر جاسدھر جا" امان نے دانت کچکچائے انوشے مسکراتی ہوئی ان دونوں کے بیچ آہستہ آہستہ بھاگتی

رہی اور وہ دونوں آج لڑنے پر تیلے رہے۔

"یہ دیوار چین درمیان میں نہ ہوتی تو بتاتا میں تجھے" امان نے کسی بات پر انوشے کو نشانہ بنا کے صبح کو دھمکی دی

جس پر انوش بھی اب انکی لڑائی میں شامل ہو چکی تھی۔

آج بہت عرصے بعد تینوں جاگنگ کے دوران لڑتے جھگڑتے پہلے والے دوست لگ رہے تھے۔

"اف کتنا سونا ہے حائل؟؟؟" صبح جو نہی کمرے میں داخل ہوا حائل ہنوز سوتی ہوئی ملی اونچی آواز میں کہا مگر وہ گہری نیند میں تھی۔

جیکٹ اتار کے صوفے پر رکھی۔ جاگرز اتار کے ریک میں رکھے اور کپڑے اٹھاتا نہانے چلا گیا تھا۔  
"حائل اٹھ جائیں، فاخرہ باجی اور معاذ نکل رہے ہیں کراچی کے لیے، ملنا نہیں ہے آپ نے؟ تو لیے سے بال رگڑتا اسکے پاس بیٹھ کے بازو ہلایا  
"کون فاخرہ باجی؟" ہڑبڑا کے اٹھتی ادھر ادھر دیکھ کے بوکھلائی

"آپکی دوستوں کی پھوپھو" کان کھجا کے فاخرہ باجی کے ساتھ اپنا رشتہ سوچا جب کچھ خاص پلے نہیں پڑا تو یہی جواب دے دیا۔

"اوہ تو آپ اب جگا رہے ہیں مجھے" روہانسی ہوتی تیزی سے بیڈ سے اتر کے باتھ روم میں بھاگی  
"ہیں؟؟؟؟ جگانے پر بھی مجھے ہی سنا گئیں محترمہ" ہلکی بڑھی داڑھی پر ہاتھ پھیر کے ہنس دیا

"کیا ہوا؟ حائل دھلے دھلائے منہ کے ساتھ باہر نکلی تو صبح اسکورات والے حلیے میں دیکھ کے حیران ہوا

"کپڑے چنچ کرنے کا ٹائم نہیں ہے۔۔۔۔۔ یہی نہیں ٹھیک؟ چٹیا کے بل کھولتی اُسکی طرف مڑی صبح کو وہ ہر انداز میں ہی الگ سی لگنے لگی تھی۔

"بہت کیوٹ لگ رہی ہیں آپ اس ڈریس میں" بیساختہ تعریف سے حائل بلش کرتی جلدی جلدی بالوں میں ہاتھ پھیر کے جوڑے میں لپیٹے اب جرسی پہن رہی تھی۔ اچھی طرح شال لپیٹ کے صبح کی طرف دیکھا جو اُسکی کارروائی دیکھتا ہنسی دبا رہا تھا۔

"آپ ایسے کیا دیکھ رہے ہیں" منہ بسورا تو وہ قہقہہ لگاتا نفی میں سر ہلا گیا تھا۔

جاتے جاتے معاذ نے عشاء کی طرف مسکراہٹ اچھالی جواب میں نظریں گھما کے ایسے پوز کیا جیسے اُس سے اسکا کوئی لینا دینا ہی نہیں۔ معاذ کی مسکراہٹ گہری ہوئی۔۔۔۔۔

"اوکے سسٹرز آنا کبھی سمندر کی سیر کرواؤں گا" شرارت سے جمائل سمیت میثا شفاء کو مسکرا کے کہا جو فوراً اثبات میں سر ہلا گئیں تب ہی فاخرہ نے عشاء کو ڈھیر سارا پیار دیا۔

"میری بچی بس اب اگلے چکر میں تجھے لینے ہی آؤں گی" چٹاچٹ گالوں پر پیار کرتی گل افشانی کی جس پر سب کی دبی دبی ہنسی نکلی۔ عشاء سرخ پڑتی سمجھنے کی کوشش میں لگی رہی۔ غلطی سے معاذ کی طرف نظر اٹھی تو سب سمجھ آ گیا تھا۔ اُسکی آنکھوں کی شوخی بتا رہی تھی شادی کی بات اُس نے ہی کی ہے۔

"تُو قدر نہ جانی۔۔۔۔۔ او دلبر جانا

نہ برف نہ پانی۔۔۔۔۔ اوہ دلبر جانا"

"الہی خیر۔۔۔۔۔ پھر سے دل ٹوٹ گیا نواب زادے کا؟" لان میں ہلکی ہلکی پڑتی دھوپ میں رمیز گھاس پے لیٹا گن گنارہا تھا۔ شفاء ہاتھ میں کینو کی ٹوکری اٹھائے باہر آئی اور تاک کے نشانہ مار کر چڑ کے بولی

"آہ۔۔۔۔۔ زخمی دل کی آہ لگے گی تمہیں" کینو لگنے سے کندھا پکڑے دہائی دی



"یار بد نصیب کہو۔۔۔۔ پہلی دفعہ ہاں پہلی دفعہ کسی لڑکی کے لیے سیریس ہوا تھا میں مگر چھوڑ گئی بس اسی لیے میں کسی کے لیے سیریس نہیں ہوتا زندگی میں۔۔۔ ہائے رے جاتی جاتی روگ لگا گئی اس خوبصورت نوجوان کو۔۔۔ اب درد کی ٹھوکریں کھاتا ہر لڑکی میں اُس شہزادی کا چہرہ ڈھونڈھے گا یہ لڑکا" دونوں ہاتھ سر کے نیچے رکھے آسمان کو دیکھتا اپنی ہی بولے جارہا تھا۔ شفاء کے ہاتھوں میں سستی سی آئی تھی۔ لب بھینچ کے اُسکی طرف غصے سے دیکھا حالانکہ جانتی تھی بھونڈے مذاق کرنا عادت ہے اسکی مگر دل کی حالت تو عجیب کر دی تھی نا

"کیوں اب کیوں بھگادی؟ سست رفتاری سے چھلکے اتارتی دھیرے سے پوچھا

"یہ الزام مت لگاؤ کہ میں نے بھگادی؟ ارے میرا بس چلے ہر صوبے سے ایک خوبصورت سی دلہن لے کے آجاؤں مگر ہائے ری قسمت۔۔۔ لگتا ہے ایک کوجی ہی متھے لگے گی" کن انکھیوں سے شفا کے پھولے پھلے گالوں کو دیکھتا دہائی دی۔

"مر جاؤ کو جے۔۔۔ میں تو منہ بھی نہ لگاؤں" چھلا ہوا کینو ہی کھینچ کے مار کر غصے سے لال پیلی ہوتی اندر کی طرف بڑھی

"اوتے تم کیوں غصہ ہو گئی۔۔۔۔۔ میں تو کوجی سے مخاطب تھا" اُسکا پھینکا ہوا کینواٹھا کے منہ میں رکھ کے پیچھے سے ہانک لگائی۔

"بد تمیز انسان کو جالفنگا ایک نمبر کا ٹھہر کی ہے بندر کہیں کا" جب بھی ریمز کی زبانی دوسری لڑکیوں کا سنتی تھی جل بھن جاتی تھی

"بہت اچھا ہوتا ہے لڑکیاں چھوڑ جاتی ہیں، ہے ہی اسی قابل چُھچھندر سا" سارا غصہ کمرے میں آ کے نکال رہی تھی۔

"لوجی اب پھر سے ان محترمہ کو دورہ پڑ گیا" عشاء نے کانوں پے تکیہ رکھ کے جھنجھلا کر کہا

"یار میرا بھائی معصوم ہے۔۔۔۔۔ بس لڑکیاں ہی اسکو گھاس ڈالے جاتی ہیں" میثا نے بھی رضائی سے سر نکال کے ریمز کی سائنڈلی۔ بنا پوچھے ہی دونوں جان گئی تھیں شفاء کا میٹر ریمز نے ہی گھمایا ہو گا



"امی ہم کہاں جا رہے ہیں؟ چھوٹی اسکول سے آئی جب مناہل اور اُسکی امی رکشے پر اپنا سامان لوڈ کروا رہی تھیں

"تم جاؤ پانی وغیرہ پی کے آ جاؤ۔۔۔ ہم بس نکلنے لگے ہیں" مناہل نے جواب دیا۔

"امی بتائیں نا" مناہل کو انگور کرتی اپنی امی کی طرف آئی

"ہم تینوں نئے گھر میں شفٹ ہو رہے ہیں" بھیگی نظروں سے پیچھے مڑ کر گھر کو دیکھا جہاں شادی کر کے آئیں تھیں۔ اس گھر میں انکی پوری جوانی گزری تھی۔ اسکی ایک ایک اینٹ اپنے ہاتھوں سے سنواری تھی۔ اب اس سے پہلے انکے گھر میں فساد زور پکڑتے بھائی بہن ایک دوسرے کی شکلیں دیکھنے کو ترستے۔ انہوں نے یہ قدم اٹھالیا تھا۔ دور رہیں گے تو دلوں میں جگہ بھی رہ جائے شاید۔

"اجنبی بن کے ایک چھت کے نیچے رہنے کی جگہ، کبھی کبھی مہمان کی طرح ملنا وارے میں پڑتا ہے"

بھرائی نظروں سے الوداعی نظر گھر پے ڈالتیں اپنی بیٹیوں کے ساتھ رکشے پر سوار ہو گئی تھیں۔  
انکو کل شام کی باتیں یاد آئیں تو آنکھیں نئے سرے سے بھیگی تھیں۔

جماں اور صبح کے جانے کے بعد جب رات کو ارباز گھر آیا تو لیلیٰ نے نئے سرے سے فساد مچایا تھا اور ارباز اپنی اماں کے سر پر سوار ہو گیا تھا

"امی کیا سچ ہے یہ کہ کال اُسی نے کی تھی؟ ارباز کا صبح کی طرف اشارہ سمجھ کے اُسکی امی دھک سے رہ گئی۔

"ارباز، صبح نے تو لیلیٰ کی باتوں سے تنگ۔۔۔۔

"پھوپھو جی۔۔۔ سچ ہی بتائیے گا، قسم ہے آپکو، جواب دیں ہاں یا نہ؟" لیلیٰ نے تنفر سے بات کاٹ کے قسم دی

"بھابھی آپ۔۔۔۔ منا ہل لب بھیجئے آگے بڑھی

"تم چپ کرو اندر جاؤ چھوٹی ہوا بھی تم۔۔۔۔ امی جان آپ سچ بولیں "ارباز کے سامنے لیلیٰ بھی شیر بنی ہوئی تھی تب ہی منا ہل کو چپ کروایا اور ساتھ ہے اپنی ساس کو طنزیہ دیکھا

"ارباز بیٹا۔۔۔ ادھر آبات سن میری " اسکو انگور کرتی اپنے بیٹے کی طرف بڑھی

"امی جواب دیں آپ اُس فضول انسان کی اتنی ہمت " بد تمیزی سے اُنکے ہاتھ جھٹکے

"ہاں، صبیح نے اقرار کیا تھا مگر صرف اور صرف لیلیٰ کی۔۔۔۔۔"

"کیا میری؟ ایک تو اس گھر میں ہر مسئلہ مجھ سے شروع ہو کے مجھ پر ہی کیوں ختم ہوتا ہے؟" سوس سوس کرتی ایک دفعہ پھر اُنکی بات کاٹی۔ ارباز مٹھیاں بھینچے کھڑا غصے سے مناہل کی طرف بڑھا چھوٹی رونے لگی تو وہ اسکو لے کے فوراً کمرے میں بند ہو گئی۔

"آج سے ان دونوں کا باہر نکلنا بند ہے، لیلیٰ نے بہت دفعہ آپ سب کی اصلیت بتانا چاہی تھی مگر میں ہی یقین نہیں کرتا تھا۔ حائل بھی نکلی نا ایسی ہی؟ اپنا بر خود ڈھونڈنے کے لیے آزاد چھوڑا ہوا ہے آپ نے انکو۔۔۔۔۔" تب ہی اُسکی امی نے آگے بڑھ کر تھپڑ مارا

"تیری بہنیں ہیں یہ جنکو اپنا راز دار بنائے پھرتا تھا۔۔۔ اسی حائل نے تیری اور تیری اس بیوی کی شادی کے لیے منایا تھا نا تیرے باپ کو؟ وہ تو ہی تھا نا جس نے اپنی بہن کو اپنی پسند کے لیے سفارشی بنایا تھا؟؟؟ اپنی دفعہ غیرت نہیں جاگی تھی تیری؟؟؟ اب کون سی غیرت جاگ رہی ہے؟

اور ہاں ایک بات کان کھول کے سن لے میری بیٹیاں ہیں یہ انکی ماں اور باپ دونوں بن سکتی ہوں تیری پابندیوں اور غیرت کی ضرورت نہیں ہے۔ رہی بات صبح کی تو تو خود تو یہاں موجود نہیں تھا۔ تیری بیوی سے قسم دے کے ہی پوچھ اس نے صبح کے سامنے کیا تماشا کیا تھا۔ حائل کے کردار کو بار بار مشکوک بنا رہی تھی اُسکے سامنے۔ وہ ہوتا کوئی تیرے جیسا بے غیرت ہی تو کل ہی میری بیٹی کو اسی گھر میں چھوڑ کے جا چکا ہوتا۔ مگر وہ مرد تھا غیرت مند مرد۔ جسکو تیری بیوی کی نیت کا اندازہ ہو گیا تھا تب ہی اقرار کیا اُس نے کال کا اور قسم خدا کی جاتے ہوئے مجھ سے معافی مانگی تھی اپنے جھوٹ بولنے پر "دو تین تھپڑوں سے ہی ارباز کی اکڑ نکلی تھی لیلی بھی اپنی ساس کو پہلی دفعہ اتنے جلال میں دیکھ کے چپکی کھڑی رہی۔

"بہت غیرت ہے نا تجھ میں؟؟؟ چل اپنی ماں بہن کو چھوڑ اپنی بیوی کے حقوق ہی پورے کر دیا کر۔۔۔ اس کی حرکتوں پر نظر رکھ لیا کر۔۔۔ اور رہی بات ہماری تو اس ذمے داری سے تجھے آج خود آزاد کرتی ہوں" گہرے سانس لیتی گرسی پے بیٹھ گئی تھیں۔

"تو اپنی بیوی کو لے کے الگ ہو جا۔۔۔ میری طرف سے پہلے بھی روک ٹوک نہیں تھی" اپنے خود کے بیٹے کو الگ ہونے کا کہتے ہوئے زبان لڑکھڑای تھی۔

"کیوں --- ہم تو کہیں نہیں جائیں گے امی آپ ہمیں گھر سے نکلوانا چاہتی ہیں؟؟ یہی ہے آپکا سارا کھیل؟ لیلیٰ نے فوراً آگے بڑھ کے مظلومیت سے کہا تو آج اُسکی ساس نے زندگی میں پہلی دفعہ اُسے بھی تھپڑ دے کے مارا۔

"کاش یہ تھپڑ تم دونوں کو بہت پہلے لگ جاتے تو آج مجھے اس حد تک مایوس نہ کرتی میری ہی اولاد" لیلیٰ تو ہکا بکا کھڑی تھی۔ ارباز بھی حیران سا کھڑا رہا اپنی بیوی کے لیے ایک لفظ نکالنے کی بھی ہمت نہیں ہو سکی۔

"میری نرمی کا ناجائز فائدہ اٹھایا ہے تم دونوں نے۔۔۔ آج اپنی ہی ماں کے منہ کو آرہے ہو؟ اتنی بدنصیب ہے تمہاری ماں؟" جذبات کی شدت سے آواز کانپ رہی تھی۔

"امی اندر چلیں پلیز۔۔۔ آئیں" مناہل نے فوراً آ کے اُنکو کندھے سے تھاما

"آج میری اولاد میری ہی پرورش پر سوال اٹھا رہی ہے؟ لرزتے بدن سے بے یقینی لیے مناہل کو دیکھا جو مسلسل آنسو بہاتی اُنکو اندر لے جانے کے لیے پر طول رہی تھی۔

"مجھے کہتا ہے تیرا بھائی میں نے اپنی بیٹیوں کو آوارہ چھوڑا ہوا ہے؟ پتھرائی نظروں سے مناہل کو دیکھتی استفسار کر رہی تھیں۔ ارباز برآمدے کے پلر کے ساتھ ٹیک لگائے کھڑا رہا تھا۔ لیلیٰ دانت پیستی اُسی کی پشت کو دیکھتی اپنے اندر پکتا لاوا دبا رہی تھی۔

"اوائے تو آئی کیوں نہیں تھی؟ کتنی دفعہ بلایا ہم نے" پانچوں دوستیں آخر آج مل کے ان تینوں کے کمرے میں بیٹھی ہوئی تھیں۔ تب ہی میثا نے امبر کی کمر میں مکہ مارا "یار بس ایسے ہی نا" منہ بنا کے فرازا اٹھا کے منہ میں رکھے

"ہنہ کہاں گئی اپنی پلاننگ شادی کے بعد ہماری پارٹیوں کی" عشاء نے بھی منہ بنا کے اسکو گھورا جسکی وجہ سے انکا پارٹی کا پلان خراب ہوا تھا۔

"خیر ہے پھر کبھی کر لیں گے" کھسیانی ہنسی سے بولی تو شفاء نے اُسکی پونی کھینچی

"تو وجہ بتا، آئی کیوں نہیں تھی" کڑے تیوروں سے گھورا۔ حائل ابھی نہا کے آئی تھی سورشائی میں دہکی انکی باتیں سن رہی تھی۔

"یار وہ نا۔۔۔ امی کہتیں وہ چاروں تو کبھی نہیں آتیں اور ایک تو ہے روز وہاں جانے کی پڑی ہوتی ہے" مظلوم شکل بنائے اتنی معصومیت سے اپنی امی کا طعنہ انکو بتایا تھا کہ چاروں ہکا بکا دیکھتی رہ گئیں اور جب سمجھ آیا اُسکی پٹائی کرنے میں جت چکی تھیں۔

"میرے اتنی جلدی جانے کا سن کے پتہ نہیں یہ کیسا ریکٹ کریں گی" صبح اپنے کپڑے چھوٹے سے بیگ میں بھرتا ہوا حائل کے لیے پریشان ہو رہا تھا۔ اُسکی چھٹیاں ختم ہونے والی تھیں۔ دو دن پہلے ہی وہاں جا رہا تھا کیونکہ آج کل موسم خراب تھا شدید دھند کی وجہ سے ایئر لائنز بند کر دی جاتی تھیں۔ بائے روڈ جانے میں بھی رسک ہونا تھا۔

"ویسے یہ تو زیادتی ہے اُنکے ساتھ۔۔۔ وہ اس گھر میں میرے نام سے آئی ہیں اور میں ہی اتنی جلدی اُنکو چھوڑ کے چلا جاؤں" منہ بسور کے بیگ کی زپ زور سے بند کی اور گرسی پر پٹنا

"مجھے پہلے پتہ ہوتا شادی ہے تو میں زیادہ چھٹیاں لے آتا" سر جھٹک کے موبائل اٹھا کے امان کو میسج کر کے ٹکٹس کنفرم کی

"ویسے-----پہلے پتہ ہوتا تو شاید میں نے تو آنا ہی نہیں تھا" موبائل کو سائنڈ ٹیبل پے رکھ کے بازو آنکھوں پر رکھ کے لیٹ گیا تھا

"انو اور بجو جھوٹ بول کے نہ بلاتے تو کیا میں آجاتا؟؟؟" لب کاٹنا خود سے سوال کیا

"شکر اللہ نے میرے لیے آسانی پیدا کر دی، بیشک حلال رشتوں میں برکت اسی کا نام ہے" بند آنکھوں سے جمائل کو سوچ کے مسکرایا

"پتہ نہیں کیا سوچ کے یہ انوکھی سی لڑکی آپ نے میرا نصیب بنادی" مسکراتے ہوئے ہی بیٹھ کر اللہ سے مخاطب ہوا

"انوکا خیال ابھی بھی دماغ سے نکلتا نہیں ہے مگر جب جب حائل میرے آس پاس ہوتی ہیں تب تب مجھے انویاد بھی نہیں آتی" دل ہی دل میں اعتراف کرتا حائل کو بلانے کے لیے اٹھنے ہی لگا تھا جب وہ اپنے آپ میں مگن اندر داخل ہوئی۔ اور صبح کو مبہوت کر گئی تھی۔

سرخ نیٹ کے شارٹ فرائڈ اور پاجامے میں جیکٹ پہنے ہاتھوں میں دستانے پاؤں میں جرابیں پہن کر سر پہ اوئی ٹوپی لی ہوئی تھی۔ ہلکے سوکھے بال ٹوپی سے نیچے کمر پر پھیلے ہوئے تھے۔ سامنے صبح کو دیکھ کے ٹھٹکی۔

"آپ کب آئے؟" جلدی سے دستانے کھینچتے ہوئے سوال کیا

"کب کا آیا ہوا ہوں، کہاں تھیں آپ؟ اُسکے پاس آتے ہوئے ہاتھ پکڑ کے بیڈ پر بٹھایا اور خود بھی ساتھ بیٹھا۔

"وہ میں ہماری ایک دوست آئی ہوئی تھی" جربز ہوتی جواب دیا

"ابھی آپکے گینگ کی ایک اور دوست بھی ہیں؟ ہنس کے پوچھا تو وہ بھی مسکرا دی

"جی ہم چار تو مل گئیں مگر بس ایک رہ گئی" ذرا سی اُداس ہوئی

"میرا ایک اور بھائی ہوتا تو آپ چاروں کانیکسٹ مشن اپنی پانچویں دوست کو لانا ہونا تھا " شرارت سے تنگ کیا تو وہ بھی ہنسنے لگی

"یہ کیا حلیہ بنایا ہوا ہے آپ نے؟ اُسکی ٹوپی اُتار کے سائڈ پر رکھتا سوال کیا

"میں نہا کے میٹا لوگوں کے کمرے میں چلی گئی تھی اُن لوگوں نے مجھے بچوں کی طرح پیک ہی کر دیا " دونوں ہاتھ اور پاؤں اُسکے سامنے کرتی معصومیت سے جواب دینے پر صبح کا تہقہ نکلا۔

"اچھا یہ دیکھیں، کل آپکے لیئے نیا موبائل لے کے لایا تھا " ہلکی سی مسکن سجائے حمال کی طرف نیو موبائل بڑھایا جسکو پکڑتے ہوئے اس کی نظر سامنے گُرسی پے رکھے چھوٹے سے سفری بیگ پر گئی

"یہ کس کا بیگ ہے؟ کوئی کہیں جا رہا ہے کیا؟ صبح نے ہونٹ بھینچ کر اسکو دیکھا جو حیران سی سوال کر رہی تھی۔

"شکر جان چھوٹی " لیلیٰ نے پورے گھر پر طائرانہ نظر ڈال کے اونچی آواز میں کہا تو اپنی ہی آواز گونج کے کانوں میں پڑی۔

"ہیلو۔۔۔ جی امی" فرصت سے صوفے پر لیٹ کر پاؤں ٹیبل پے رکھے اور اُنکی باتوں کے جواب دینے لگی

"جی جی۔۔۔ خود گئی ہیں، میں نے کیا کہنا تھا بھلا اُنکو۔۔۔ آپکو تو پتہ ہی ہے سارا دن یہ بہن بھائی پاگلوں کی طرح لڑتے تھے۔"

"ارے امی میں الگ ہونا نہیں چاہتی تھی، وہ لوگ ہی چاہتے تھے تو ہو گئے الگ"

"اچھا ہاں امی یاد آیا۔۔۔۔ آپ تو جانتی ہیں نا حائل سے میری کتنی دوستی رہی ہوئی ہے اور ابھی تک بھی ہے  
-اب تو خیر سے اُسکا سسرال بھی بڑا امیر خاندان ہے تو وہ جتنی دفعہ آتی ہے میرے لیے مہنگے گفٹس لاتی ہے  
۔۔۔۔۔ ار باز کبھی آپ سے پوچھیں تو آپ کہنا یہ سب کچھ آپ مجھے دیتی ہیں "اپنے بیش قیمت ڈریس اور  
سونے کی چوڑیوں پر ہاتھ پھیرتے مسکرا کے بولی

"افوہ امی بتایا تو ہے ان بھائی بہنوں میں بالکل ہی پیار محبت نہیں ہے۔۔۔ ارباز نے سنا حائل مجھے گفٹ دیتی ہے تو غصہ ہی نہ ہو جائے، اب آپ تو جانتی ہیں حائل کو میں نے کزن ہی نہیں بہن مانا تھا اب اُسکے دیئے تحفے پھینک تو نہیں سکتی نا؟ جھنجھلا کے اپنی ماں کو تسلی دے کے فون کاٹ کر صوفے پر پھینکا۔

چند لمحے یو نہی بیٹھی رہی پھر ایک نظر پورے گھر پر ڈالتی مسکرا دی۔

"مائے ہاؤس، لیلیٰ کا گھر" اپنے سینے پر ہاتھ رکھ کے دھڑکن محسوس کرتی آنکھیں بند کر گئی۔

"آخر امی ابو نے ہم پر ہر چیز کی پابندی لگائی کیوں تھی؟ اب دیکھیں وہ لوگ آج انکی بیٹی جیسے چاہے ویسے سانس لیتی ہے۔۔۔ اپنی مرضی سے جیتی ہے اپنی ساری حسرتیں پوری کرتی ہے۔ سب کو اپنی انگلیوں پر نچاتی ہوں۔۔۔۔۔ آہ آپ کی بیٹی پر اب کوئی روک ٹوک نہیں ہے۔" لب بھیج کر اپنے والدین سے مخاطب ہوئی جن کی بے جا سختیوں اور پابندیوں کی وجہ سے لیلیٰ اس حال تک پہنچی ہوئی تھی۔

"آپ مجھے موبائل اسلیے نہیں لے کے دیتے تھے نا کہ میں غلط کام کروں گی؟ آپکو بھروسہ نہیں تھا نا مجھ پر؟؟ ہنہہ دیکھیں اب آکے میں غلط کام ہی کرتی ہوں اور یہ پاگل لوگ مزید پاگل بن بھی جاتے ہیں۔ اتنے پیسے بھیجتے ہیں مجھے کہ ہر خواہش پوری کرتی ہوں اپنی، ارباز تو بس ایک سیڑھی تھا جسکو پھنسا کے میں اس گھر میں آنا چاہتی

تھی۔ جہاں بیٹیوں کو اتنی محبت، مان اور اعتماد دیا جاتا تھا۔ میں بھی اس آزاد ماحول میں سانس لینا چاہتی تھی۔ اور ان سب کی سانسیں تنگ کر دینا چاہتی تھی " قہقہہ لگا کے خود ہی تالی بجائی

" مگر پھوپھا جی کے جاتے ہی سارا ٹھپ ہو گیا، آپکا داماد تو بہت ہی نکمانگلا ابا جان۔۔۔۔۔ پھر میں نے دوسروں کو الو بنانا شروع کیا جیسے ارباز کو بنایا تھا " اپنے ابا سے ایسے مخاطب تھی جیسے وہ واقعی سامنے بیٹھے ہوں

" آپکو پتہ ہونا چاہیے۔۔۔۔۔ آپکی بیٹی جو چاہتی ہے وہ حاصل کر کے رہتی ہے، مگر ہاں آپکی بیٹی بہت ہمت والی محنتی لڑکی ہے " منہ لٹکایا

" بہت پا پڑ بیلنے پڑتے ہیں مجھے تب جا کے اتنے عیش و آرام حاصل کیئے ہیں " ناخن چباتی خود سے بولے جارہی تھی۔

اب یہاں سوال یہ پیدا ہوتا ہے۔ معاشرے میں بگاڑ پیدا ہونے کا قصور وار کس کو سمجھا جائے؟  
" اُن ماں باپ کو جنہوں نے اپنی ہی اولاد کو خود باغی بنایا؟ وجہ کوئی بھی ہو لوگوں کا ڈر ہو یا اپنی بیٹیوں کی حفاظت کے لیئے ایسا کیا ہو "

آخر ہر کوئی اپنے اپنے گھروں میں بیٹھی ذمے داریاں خود کیوں نہیں نبھاتا؟ آج کل ہر انسان ہمدرد واقعی ہوا ہے مگر صرف اوروں کے لیے، اپنے گھر والوں کے لیے بیزاری ہی کیوں؟ اگر سب اپنے اپنے گھروں پر توجہ دے لیں تو دوسروں کے لیے ہمدردیاں بانٹنے میں بہت کمی آسکتی ہے۔ جب ہر کسی کو اپنے حق کی مکمل محبت اور اعتماد مل جائے تو اسکو کبھی کسی تیسرے کی ہمدردی کی ضرورت نہیں رہے گی شاید۔۔۔۔۔۔۔۔

ناجانے کس جذبے کے تحت لیلیٰ کی آنکھیں نم تھیں۔

"تھی تو یہ بھی انسان ہی۔۔۔ کبھی کبھی دوسروں کی بے اعتباری انسان کو اندر ہی اندر توڑ کے رکھ دیتی ہے۔ یہی حال لیلیٰ کا تھا۔ خاص طور پر ماں باپ کا اپنی ہی اولاد پر اعتماد نہ کرنا انکی ذات کی تذلیل کا باعث بنتی ہیں پھر یہی بچے باہر والوں کی ہمدردی، محبت کی بھوکے ہونے لگتے ہیں۔ یہی وجہ ہے جن بچوں کو گھر میں مکمل حق نہیں

ملتا پھر وہ اپنے حق کے لیے خود لڑنا شروع کر دیتے ہیں، خود کو ثابت کرنے کے لیے کسی بھی حد تک جاسکتے ہیں۔  
پھر چاہے اس سب کے لیے انکو غلط راستہ ہی کیوں نہ چننا پڑے۔  
کوئی بھی انسان فطری طور پر ظالم نہیں پیدا ہوا، وقت اور حالات بناتے ہیں انسان کو ایسا، کمزور ایمان کے بے  
صبرے جذباتی لوگ جن کو اپنا بدلا خود لینا ہوتا ہے وہ پھر اس راہ کے مسافر بن جاتے ہیں۔"

"اے زندگی آبیٹھ چائے پیتے ہیں  
تو بھی تھک گئی ہوگی مجھے بھگاتے بھگاتے"

نم آنکھوں سے ہی گہری سانس بھرتی پاؤں صوفے پر رکھ کر اور کپ ہاتھ میں اٹھائے اونچی آواز میں خود سے  
مخاطب ہوئی۔ ہونٹوں پر بو جھل مسکراہٹ کا بسیرا اور آنکھوں میں نمی اُسکے دل کی کیفیت کو بیان کرنے کے  
لیے کافی تھی۔

"بتائیے نا؟ یہ کس کی تیاری ہے؟" بیگ کو دیکھتی ایک دفعہ پھر سوال کیا۔

"آپکا شوہر نامدار فوجی بندہ ہے مادام۔۔۔ اُسی کی واپسی ہے کل" صبیح نے ہلکے پھلکے انداز میں ہنس کے جواب دیا

"اتنی جلدی؟ حائل روہانسی ہو گئی تھی

"حائل میں جلدی واپس آنے کی کوشش کروں گا۔۔۔ ابھی آپکو ساتھ بھی نہیں لے کے جاسکتا، پہلے آپکے رہنے کا بندوبست کرنا ہے وہاں پھر آکے آپکو لے جاؤں گا۔۔۔ اور ہاں میں تو کافی عرصے سے یہیں شفٹ ہونا چاہتا تھا۔ دیکھو ٹرانسفر ہو جائے شاید کچھ عرصے تک" دونوں ہاتھ تھام کے تسلی کروائی جس پر اُس نے بچھے انداز میں ہی سر ہلایا۔

صبح کو اچانک اپنی کچھ چیزیں یاد آئیں تو وہ اُنکو بھی پیک کرنے لگا جب کہ حائل دونوں ہاتھوں کی کٹوری میں چہرہ رکھے نم آنکھوں سے اُسکی تیاری دیکھ رہی تھی۔ صبح کو محسوس تو ہو رہی تھی اُسکی اُداسی مگر کیا کہتا۔

"آئیں کچھ دیر باہر چلتے ہیں" نرمی سے ہاتھ بڑھایا جسکو وہ دھیرے سے تھام کے کھڑی ہو گئی تھی۔ صبح نے مسکرا کے اُسکی نم آنکھوں میں جھانکا۔ اور اپنا بلیک اوور کوٹ خود آگے بڑھ کر اسکو پہنانے لگا

"آپ اتنی اُداس ہیں کہ یہی بھول گئیں آدھی رات کو باہر ٹھنڈ کس حد تک ہوگی؟ زپ اچھی طرح بند کرتے اُسکے سرخ گالوں پے نظر جمائے شرارت سے بولا جو مزید سر جھکا گئی۔

"یہ بھی پہنیں" اونی ٹوپی سر پر رکھ کے کوٹ کی ہڈی بھی سر پے ڈالی۔۔۔ لمبے بازو جنکا سائز ہاتھوں سے بھی لمبا تھا اُسکے ہاتھ پکڑ کے اُسی کی جیبوں میں ڈالے اور رخ شیشے کی طرف کیا۔

"اب لگ رہی ہیں میری ٹیڈی بیئر... کیوٹو" اُسکے عکس کو دیکھتا ہنس کے کہا جمائل منہ بنا کے خود میں سمٹی مگر صبح مرر سیلفی کلک کر چکا تھا۔

"آجاؤ آجاؤ۔۔۔ اباسوئے ہوتے ہیں اس وقت کچھ نہیں ہوتا" دیوار سے کودنے کے بعد چاروں نیچے صحن میں کھڑے علی کو پچکار رہے تھے جو دیوار پے چڑھ کے ٹانگیں لٹکائے بیٹھا تھا نیچے اترنے کے لیے راضی نہیں ہو رہا تھا تب ہی چاروں کابس نہیں چل رہا تھا نیچے دھکا دے لیں۔

"نہیں یار میں یہیں ٹھیک ہوں جیسے ہی تیرا باتم چاروں کو بھوننے کی تیاری کرے گا میں یہیں سے بھاگ جاؤں گا" عفان کی پہنچ سے اپنی ٹانگیں دور کرتا معاذ کو جواب دیا۔

"ایک آواز بھی نکلی تو ہم تجھے بھن دیں گے" معاذ اور عفان نے ہاتھ اوپر کر کے ایک ایک ٹانگ کھینچی اور منیب نے دیوار پر چڑھ کے اسکو دھکا مارا

"اوو وپس معصوم علی غنڈوں میں پھنس گیا" عامر نے آنکھ مار کے اُسکی حالت پے مذاق اڑایا۔ سب کی دبی دبی ہنسی نکلی

"اچھا سنو تم لوگ جوتے ہاتھوں میں لے لو۔۔۔۔۔ اور ہاں جیسے ہی اشارہ کروں تب آنا میرے پیچھے" معاذ نے دونوں ہاتھوں میں جوتے اٹھا کے چوکنا ہو کے چاروں طرف دیکھنے کے بعد جھکے ہوئے ہی ہدایت نامہ جاری کیا جس پر چاروں نے سلیوٹ مارتے ہوئے فوراً عمل بھی کر لیا تھا۔

"سلولی سلولی چلنا ہے۔۔۔۔۔ اپنی آہٹ خود کے کانوں میں بھی نہ پڑے" سرگوشی میں ایک اور ہدایت دی جواب میں عفان نے کمر میں جوتا کھینچ کے مارا

"خود کو زیادہ کمانڈو نہ سمجھ۔۔۔۔۔ بس اپنے ہٹلر ابا سے بچالے پلیز" معاذ نے جو نہی تڑپ کے پیچھے مڑ کر چاروں کو دیکھا عفان نے کھینچائی کی

"لیٹس گوجوانوں" عفان کو مزید چڑانے کے لیے دیوار پے تین انگلیاں مار کے جو سیمنٹ لگی تھی وہ گال پر پھیر کے تین لائین بنائی اور شرارت سے آنکھ مار کے جو نہی دروازے سے اندر داخل ہو کے اندھیرے میں ڈوبے برآمدے کو دیکھا۔ خوش ہو کے اپنے دوستوں کا اشارہ کرنے ہی لگا تھا جب کلک کی آواز کے ساتھ لائٹ آن ہو گئی۔ معاذ کے ساتھ باقی چاروں کی سانسیں بھی اوپر کی اوپر اور نیچے کی نیچے رہ گئیں

"وہیں کھڑا رہ" معاذ جو دبے پاؤں اندر داخل ہو رہا تھا ابا کی چنگھاڑ پے چلیں ہاتھ سے چھوٹ کر نیچے گری

"مل گیا ٹائم گھر آنے کا؟؟ آپکے آوارہ دوستوں نے اجازت دے دی نواب کو؟" رات کے دو بج رہے تھے۔ اور آج وہ گیٹ کی چابی لے جانا بھول گیا تھا تب ہی اپنے دوستوں کے ساتھ دیوار پھلانگ کے اندر آیا تھا۔ جب کہ باہر کھڑے اسکے پورے گینگ کو اپنی جان کے لالے پڑ گئے تھے۔

"ناہنجار اپنے ہی گھر کی دیوار پھلانگتے تیرا دل نہیں کانپا" گرجدار آواز میں چیخے سدا کا ڈرپوک علی کے منہ سے چیخ نکلنے لگی تھی جب عفان نے اُسکا منہ دبایا

"ابا۔۔۔۔۔ بس آج ہی دیر ہو گئی تھی" کن انکھیوں سے پیچھے صحن میں نظر ڈال کے مینمنایا

"نہ میرا بچہ یہ کیوں نہیں کہتا اب بس آج ہی رنگے ہاتھوں پکڑا گیا ہوں" اُسکے ابا کی طنزیہ آواز پے منیب کا قہقہہ نکلنے لگا تھا سختی سے دونوں ہاتھ منہ پر رکھے

"سوری ابا۔۔۔۔ آج کے بعد نہیں جاؤں گا باہر" منہ لٹکا کے ایک دفعہ پھر من منایا

"ہاں سارا دن پڑا رہیے پھر گھر۔۔۔۔ کام دھندہ تو ہے نہیں تجھے اور تیرے آوارہ دوستوں کو کوئی" ایک دفعہ پھر طنزیہ جواب آیا

"ابا کوشش کر تو رہا ہوں۔۔۔ اور کیا کریں اب ہم" امی کو کچن سے نکلتے دیکھ کے ہی جذباتی ہوا

"خاک کوشش کر رہا ہے؟ ابا نے گھورا تو وہ سٹیٹا کے امی کی طرف مدد طلب نظروں سے دیکھنے لگا

"بس بھی کریں معاذ کے ابا، ابھی عمر ہی کیا ہے اسکی مل جائے گی نوکری بھی۔۔۔ آپکو تو بس موقع چاہیے ہوتا ہے میرے بیٹے کو ڈانٹنے کا" پانی کا گلاس اسکو دیتیں اپنے دوپٹے کے پلو سے معاز کا چہرہ پونجھا اور اُسکے ابا پر بگڑے۔

"ابا۔۔۔۔۔" معاذ نے منہ لٹکایا

"آپ نے جو وہ ڈیٹھ سرٹیفکیٹ دیا تھا وہ بھی جعلی تھا اب میں تو۔۔۔۔۔"

"کیا کروں میں سچ میں مار دوں اب کیا خود کو" ابانے جھنجھلا کے کہا جہاں معاذ شر مندہ سا ہو کے آگے بڑھا وہیں اُسکے چاروں لفنگے دوستوں نے ایک دوسرے کی طرف دیکھا تھا۔

معاذ کی امی تو منہ پے دوپٹے کا گولہ رکھے اس سے پہلے رونا شروع کرتیں معاذ نے اُنکو اپنے حلقے میں لے کر ابا کو دیکھا

"اللہ نہ کرے ابا" تڑپ کے دھیرے سے بولا آنکھوں میں نمی سی چمکی تھی اُسکے ابا بھی جذباتی ہو کے بول گئے تھے۔ مگر اپنے جوان بیٹے کی آنکھوں میں اپنے لئے چمکتی نمی سے سینہ مزید چوڑا ہو گیا تھا۔ دل تو کیا آگے بڑھ کر اسکو سینے سے لگالیں مگر اظہار کے ہمیشہ کچے ہی رہے تھے۔ تب ہی کمرے میں چلے گئے پیچھے پیچھے اُسکی امی

بھی کچن میں بھاگی اور پانی کا گلاس لیئے اُنکے پیچھے داخل ہوئیں جو تھکے ہارے آنکھیں بند کئے بیڈ پر بیٹھے ہوئے تھے۔

"کیا ہو جاتا ہے آپکو" نروٹھے پن سے سو سو کرتی بولیں تو جھٹ سے آنکھیں کھول کر اپنی بیوی کی طرف دیکھا

"کھانا کھلاوا سے۔۔۔ وہ بھوکا ہی نہ سو جائے" نظریں چرا کے پانی کا گلاس اُن سے لیتے ہوئے کہا تو آواز میں نرمی واضح تھی

"اتنی فکر ہے تو ڈانٹتے ہی کیوں ہیں" بھرائی آواز میں کہتیں باہر نکل گئیں تھیں۔ جانتی تھیں معاذ کے ابا کوئی جواب نہیں دیں گے۔ ہمیشہ سے یہی حال رہا تھا دونوں باپ بیٹے کا۔

"اوائے عشاء تیرے لیئے ایک سر پرانز ہے" صبح سنڈے تھا سو آج ان تینوں نے مل کر آدھی رات تک مووی دیکھی تھی

"کیا؟ بیزاری سے جواب دیتی بار بار موبائل چیک کر رہی تھی شاید معاذ نے میسج کیا ہو

"وہ۔۔۔۔۔ ہمارے شریف جیجی نے تمہارے لیے کچھ دیا تھا ہمیں" میثا نے مزید قریب ہو کے آہستگی سے کہا

"وہاٹ؟ کیا" آنکھیں پھٹی

"مس کر رہی ہونا کسی کو" شفاء نے بھی شرارت سے کندھا مارا۔

"یار بتاؤ کیا دیا تھا" عشاء بے صبری سے بولی تو میثا اور شفاء نے زور سے قہقہہ لگایا

"پہلے وعدہ کر ہمیں کار نیو کھلاو گی" دونوں نے ہتھیلیاں اُسکے سامنے پھیلانی

"بھو کیو ٹھونس لینا اب بتاؤ نایار" منہ لٹکایا جسکا ان دونوں پر پھر بھی اثر نہیں ہوا تھا اچھی طرح تنگ کرنے کے بعد جب وہ رونے والی ہو گئی تھی تب میثا الماری سے کالی ویلوٹ کی ڈبی نکال کے اُسکے سامنے بیٹھی

"یہ دے کے گئے تھے معاذ بھائی ہائے کتنے سویٹ ہیں یار وہ" عشاء کے سامنے ڈبی کرتی کافی مرعوب نظر آرہی تھی۔

"یہ۔۔۔۔۔ یہ تو وہی ہے" عشاء نے پھٹی آنکھوں سے فوراً جھپٹی اور کھول کے دیکھا تو وہی چھوٹی چھوٹی سی سونے کی بالیاں نظر آئیں

"ہاؤرومینٹک یار۔۔۔۔۔ بھائی کو کتنا خیال ہے تمہارا" شفاء نے جو نہی کہا میثا نے اُسکے سرپے چپت لگای

"شرم کر تیرے سامنے تیری بڑی بہنیں بیٹھی ہیں" اکڑ کے گردن اٹھا کے کہا شفاء نے ہنس کے اُسکی بات ہوا میں اڑائی جب کہ عشاء تو سکتے میں ہی بیٹھی تھی۔

"صدمہ نہ لگالیئے بہن۔۔۔۔۔ معاذ بھائی نے اسی دن یہ ہمیں دے دیا تھا اور کہا تھا جس دن اُنکی یہ نخریلو بندری سیڈ لگے اسکو یہ گفٹ دے دینا" دونوں نے یک زبان ہو کے معاذ کی بات دہرائی عشاء کی مسکراہٹ پھیلتی جا رہی تھی۔ بلش کرتی فوراً تکیہ منہ پر رکھتی وہیں لیٹ گئی

"ہاہ لگتا ہے ابھی بھی قبول نہیں ہے گفٹ۔۔۔۔۔ چل ہم دونوں ایک ایک رکھ۔۔۔۔۔ اس سے پہلے شفاء اپنی بات پوری کرتی عشاء اُسکے ہاتھ سے ڈبی جھپٹ کر واپس اُسی حالت میں لیٹ گئی تھی۔ دونوں اُسکی جلد بازی پر زور سے ہنس دیں۔

"آپ اتنی کم چھٹیاں لے کے کیوں آئے تھے" باہر دور دور تک دھند ہی دھند نظر آرہی تھی۔ کالی لمبی سڑک پر اس وقت اکا دکا گاڑیاں گزر رہی تھیں۔

"مجھے پتہ ہی نہیں تھا میری شادی ہے" صبح بھی اپنے خیالوں میں جواب دے گیا تھا۔

"مطلب۔۔۔۔۔؟" جمائل نے رک کر اُسکی پشت کو دیکھا۔

"مطلب کچھ نہیں۔۔۔۔۔ آپ ان لمحوں کو میرے ساتھ میمورائیل بنائیں تاکہ میں آپکے سنگ بہت ساری یادیں لے کر جاؤں واپس" چند قدم واپس پیچھے آ کے اُسکے سامنے کھڑے ہو کر کہا تو وہ بھی مسکرا دی۔

"جمائل۔۔۔۔۔ آپ نے کبھی کسی کو آئیڈیلاز کیا ہے؟"

دھیرے سے چلتے ہوئے اُسکا پہلو میں لٹکا ہاتھ اپنے ہاتھ میں لے کر پوچھا۔ وہ لب کاٹتی خاموش ہی رہی۔

"چپ کیوں ہیں؟ صبح نے گرن موڑ کے دیکھا جو آس پاس دیکھتی اپنے آپکو مصروف ظاہر کر رہی تھی۔

"ہممم تو ایسے کرنا ہے اب آپ نے " زیر لب مسکرا کے دیکھا

"کسی کو تو آئیڈیل مانا ہو گا میری معصوم بیگم نے؟" ہنسی دبا کے بیچ سڑک ہی رک کر اُسکا رخ بھی اپنی طرف کیا

"آپکے انداز بتا رہے ہیں میں ہی تو نہیں وہ خوش نصیب " شرارت سے جھک کے کہنے پر حائل سٹپٹا گئی۔

"بہت تیز ہیں آپ" روہانسی ہو کے کہتی آگے بڑھنے لگی تھی جب صبح نے بازو سے پکڑ کے اپنی طرف کھینچا اور اُسکی کمرے بازو لپیٹے۔

"آپ۔۔۔۔۔ روڈ ہے یہ" جمائل تو حیرت کے مارے کبھی صبح کو تو کبھی دائیں بائیں دیکھ رہی تھی کوئی آنہ جائے۔ صبح کے اطمینان میں کوئی فرق نہیں آرہا تھا ویسے ہی کمر سے تھامے نچلا لب دبائے اُسکی حواس باختہ شکل دیکھتا رہا یہاں تک کہ جمائل نے خود ہی بالآخر اُسکی آنکھوں میں جھانکا۔

"کل آپ نے ایسے کیوں کہا تھا کہ آپ نے مجھے اللہ سے مانگا ہے؟" جو نہی نظریں ملی صبح نے سابقہ انداز میں تھامے ہوئے ہی نرمی سے سوال کیا۔ دھند کے باعث سانس کے ذریعے دونوں کے منہ سے دھواں نکل کر آپس میں گڈ مڈ ہو رہا تھا۔

جمائل نظریں جھکا گئی مگر ابھی بھی صبح کی پُرشوق نظریں خود پر محسوس کرتی اُسی کی پناہ میں چھپ گئی تھی۔ کئی خاموش لمحے یو نہی سر کے،

"بتائیں گی نہیں تو آج یہاں سے ہل بھی نہیں سکیں گی آپ" صبح نے بھی بازو کا گھیرا تنگ کر کے اسکو دھمکی دی

"ایک شرط پے بتاؤں گی" جمائل نے یو نہی منہ چھپائے شرارت سے کہا

"مجھے دو بھی منظور ہیں" بند آنکھوں سے ہی جھٹ منظور دی

"پہلے آپ بتائیں وہ کون تھیں جن کا آپ کے دل و دماغ پر بسیرا تھا" بولی تو آواز میں شرارت واضح تھی مگر صبح کو حقیقت کی دنیا میں پٹخنے کے لیے کافی تھا۔ فوراً آنکھیں کھولتا اپنے آپ سے نظریں چرا کر نرمی سے جمائل کو خود سے الگ کیا۔

"یہ کس نے کہا ہے آپ کو؟ بولا تو آواز میں شکستگی واضح تھی۔

"اس کا مطلب سچ میں تھیں کوئی" انداز ابھی بھی شرارتی ہی تھا۔ صبح نے خاموش نظروں سے اس کی پشت کو دیکھا، جو روڈ کے سائڈ پر لگی گرل سے نیچے جھانک رہی تھی۔ جہاں ٹریفک کا بہت رش لگا ہوا تھا۔ وہ دونوں چلتے چلتے فلائی اوور پر آگئے تھے۔

"جمائل۔۔۔۔ میں کچھ جھوٹ بولنا نہیں چاہتا مگر سچ یہ ہے کہ ہاں سوچوں پر قابض تھیں کوئی" آہستگی سے اُس کے ساتھ ہی گرل سے ٹیک لگا کے کھڑا ہوا۔

"دیکھا آپ نے میں بھی تیز ہوں" نیچے دیکھتے ہوئے ہی اترائی تو وہ بھی بو جھل سا مسکرا دیا

"دل میں تو اب آپ ہیں، بس دماغ میں ہی تھیں نا کوئی" جواب میں اس نے بھی جان بوجھ کر شرارت سے کہا  
حمائل نے تیکھی نظروں سے گھورا

"ویسے بھی کیا فرق پڑتا ہے۔۔۔ میں کیسے کسی اور کا ہو سکتا تھا جب کوئی مجھے اتنی شدت سے دعاؤں میں مانگ  
رہا تھا" مسکرا کے اُسکے ماتھے سے اپنا ماتھا ٹکڑا کے کہا حمائل کے چہرے پر خوبصورت سمائل بکھری۔

"جانتی ہیں آپ کی چاہ اور میری چاہ میں فرق کیا تھا؟ میں بہت کنفیڈنٹ تھا جو میرا ہے وہ بس میرا ہی ہے اسلیے  
کبھی اللہ سے مانگا ہی نہیں تھا پھر جب میرے سامنے ہی حالات بدل گئے تب پتہ لگا میں جس کے پیچھے بھاگ رہا  
تھا وہ تو کچھ تھا ہی نہیں وہ تو میرا وہم ثابت ہوا"

"حمائل۔۔۔۔۔ یہ سچ ہے میں شادی نہیں کرنا چاہتا تھا۔۔۔ وجہ یہی تھی کہ مجھے لگتا تھا میں آنے والی کو وہ خوشی  
نہیں دے پاؤں گا جو اُسکا حق ہو گا، اُسکے لیے پہلے مجھے اپنے آپ میں مکمل ہونا تھا مگر گھر والوں نے بناتائے ہی  
شادی طے کر دی سو۔۔۔ میں شاید تب بھی نہ کرتا مگر ولایت بھائی کے پوچھنے پر مجھ سے انکار نہیں ہو سکا آج  
تک میں نے اُنکی کوئی بات نہیں ٹالی ہے تو یہ کیسے ٹالتا؟" صبح سامنے دیکھ کر بولتا آج یہ گتھی اُسکے سامنے کھول  
ہی دینا چاہتا تھا جب کہ حمائل اسکو یک ٹک دیکھتی بنا کچھ سوچے بس اسکو سننا چاہتی تھی

"اور پھر نکاح ہو گیا، میں نہیں جانتا مگر نکاح کے وقت میرے دل سے بس ایک ہی دعا نکلی تھی۔۔۔۔۔ اپنی شریک حیات کے لیے" ذرا سی نظریں گھما کے حائل کی آنکھوں میں دیکھا جس میں یک دم نمی گھلی تھی مگر ہونٹ مسکراہٹ میں ڈھلے

"پھر ایسی ہی ٹھنڈ میں ناجانے کتنی دیر میں اپنے آپ میں چھڑی جنگ سے نمٹتا رہا" اُسکے مسکراتے لبوں پر نظریں جمائے مزید بولا

"اندر اپنے انتظار میں بیٹھی لڑکی کے بارے میں سوچنے کے لیے دل و دماغ بو جھل ہو رہا تھا۔۔۔ اور آپکے نکاح میں آنے کے بعد کسی اور کے بارے میں سوچنا مجھے اندر ہی اندر مار رہا تھا" حائل کی بائیں آنکھ سے آنسو لڑھکتا گال پر پھسلا تو وہ لب بھینچ گیا۔

"آخر اپنے اندر ہمت جمع کرنے کے بعد آپکو سنانے والی لمبی اسپینچ تیار کی اور بو جھل دل سے جو نہی کمرے میں آیا۔۔۔۔۔ آپ نے نادانستگی میں ہی مگر میری ذات پر ایک بہت بڑا احسان کیا ہوا تھا حائل" اُسکے گال پر اپنا انگوٹھا گر کے ہلکے پھلکے انداز میں بتایا

"مجھے اُس وقت شاید صرف ذہنی سکون کی ہی طلب تھی جو آپ نے پوری کر دی تھی اور وہ رات میری پانچ سالوں میں آنے والی پہلی رات تھی جب میرے دل میں کوئی بے سکونی نہیں تھی، کوئی پرانی یاد نہیں تھی تو آنے والے کل کی فکر بھی یکدم دل و دماغ سے نکل گئی تھی تب ہی فوراً لیٹتے ہی سو گیا تھا اور صبح بھی ایک پیاری سی صورت دیکھ کے ہوئی تو کیسے نازندگی اچھی لگتی؟" مسکرا کے دونوں ہاتھوں میں اُسکا چہرہ تھام کے پیار سے کہا تو وہ بھی پھینکی سی مسکرا دی۔

"اللہ نے منظر ہی جب خوبصورت بنا دیا تھا تو باقی سب پس منظر میں چلا گیا ہے، حائل آپ ہیں میرا خوبصورت منظر، میری محرم میری معصوم سی بیگم۔۔۔۔ آپکے علاوہ سب کی اب ثانوی حیثیت ہے" اُسکی پھینکی مسکراہٹ سے دل جیسے کسی نے مٹھی میں لیا تھا تب ہی فوراً دل کے جذبات کو زبان دی

"آپ اس دنیا کے سب سے بیسٹ والے ہی ہیں" صبح کی ساری باتیں بھول کر اپنی حیثیت اُسکے دل میں جاننا ہی آسمانوں میں اڑانے کو کافی تھا۔ جلدی سے کندھے سے لگی بچوں کی طرح اظہار کرنے پر صبح نے حیرت سے اسکو شانوں سے پکڑ کے سیدھا کیا۔

"آپ کو بھروسہ ہے ابھی بھی مجھ پر؟" اُسکی آنکھوں میں جھانکا

"بہت زیادہ والا۔۔۔۔۔ آپ میرے آئیڈیل میں، میری خواہش، میری دعا، میرے محرم میرا سب کچھ ہیں، میں آپ کی آنکھوں میں نظر آنے والا منظر ہوں نا؟ تو پس منظر میں کیوں جیئیں؟" پورے اعتماد سے جواب دیتے دیتے آخر میں شرارت سے بولی تو صبح کے ہونٹوں پر بھی خوبصورت مسکراہٹ پھیلی

"آپ ہمیشہ میرے لیے سکون کا باعث بن جاتی ہیں حائل" اسکو سمجھ نہیں آ رہا تھا کیسے بتائے اسکو "ہر جذبے سے بڑا جذبہ ہی دل کا سکون ہے، اور وہ سکون اس لڑکی کے سنگ ہے۔"

"ویسے بھی دل میں تو میں ہوں۔۔۔۔۔ دماغ میں بھی جلدی گھس جاؤں گی" ایک دفعہ پھر شرارت سے کہا تو صبح کا قہقہہ نکلا

"بے فکر رہیں، دل اور دماغ کی جنگ میں جیت ہمیشہ۔۔۔۔۔۔۔۔۔۔ بیوی کی ہوتی ہے" حائل نے حیران ہو کے سمجھنے کی کوشش کی اور جب سمجھ آیا زور سے ہنستی سر ہلا گئی تھی۔

"مظلوم شوہر حضرات بیچارے" ناک چڑھا کے بولتی آگے کی طرف بڑھی صبح بھی دل سے ہنستا اُسکے قدم سے قدم ملا کر چلنے لگا۔

آج اُسکے دل سے ایک اور بوجھ سرک چکا تھا۔ اور ساتھ ہی ساتھ اُسکے طرف کا قائل بھی ہوا تھا۔

جماں نے بھی آنکھیں بند کر کے گہری سانس لی۔

"صبح کے ظرف کے آگے یہ تو بہت کم ہے۔۔۔ انہوں نے کل میرے گھر والوں کے سامنے میری ذات کا بھرم رکھ کے جو احسان کیا تھا اُسکے مقابلے میں تو یہ کچھ بھی نہیں ہے، آپ اب میرے ہیں، میرے لیے یہی کافی ہے"

دل ہی دل میں نم آنکھوں سے اقرار کیا تھا

معاذ چل اندر کھانا کھالے "اُسکی امی برآمدے میں واپس آتی ہوئی بولیں اور ساتھ ہی صحن میں جھانکا

"آجاؤ بچو، منہ ہاتھ دھو لو اور کھانا کھالو چلو" جہاں معاذ نے چونک کے انگو دیکھا وہیں وہ چاروں بھی جی بھر کے شرمندہ ہوئے

"وہ تائی جان اصل میں ہم۔۔۔ عفاں شرمندہ سا آگے بڑھتا بولنے لگا تھا

"پٹو گے کسی دن تم پانچوں کے پانچوں۔۔۔ یہ کوئی وقت ہے گھر آنے کا اور وہ بھی اس طرح؟ ابھی شکر کرو معاذ کے ابا کو یہ نہیں پتہ پورا اثر ارتی ٹولہ آیا ہوا ہے" عفان کے سر پر چپت مار کے تارپے لٹکے تو لیے انکی طرف بڑھائے تب ہی معاذ نے آ کے پیچھے سے جھپی ڈالی

"لو یو اماں تم سچ میں انمول ہو" آواز بھاری تھی

"بد معاش چل اپنے دوستوں کو دھیان سے چھت پر لے جا اور دیکھ صابن وغیرہ ہے کہ نہیں" اُسکے بازو کھول کے ساتھ ہدایت دی تو پانچوں شرافت سے گردن ہلا کے خاموشی سے سیڑھیوں کی طرف بڑھے اور اُسکی امی کچن میں چلی گئیں تھی۔

"اماں کیا بنا رہی ہو" تھوڑی دیر میں ہی معاذ ہاتھ منہ دھوئے واپس کچن میں موجود تھا

"میں نے تو بس تیرے جتنا سالن نکال کے رکھا ہوا تھا وہ تو پورا آئے گا نہیں اسلئے فٹ آلو کے پراٹھے بنا دیتی ہوں" آلو کو کاٹ کے بوائکل ہونے رکھے اور دوسری طرف مسالا تیار کرتی تفصیل سے جواب دیا

"سوری اماں آدھی رات کو بھی آپکو تنگ کرتا ہوں نا" جگ میں پانی بھرتے ہوئے منہ بسورا تو انہوں نے بنا جواب دیئے کام جاری رکھا

"آپ ناراض ہیں" پانی کا جگ اور گلاس ایک ڈش میں رکھتا دھیرے سے پوچھا

"آدھی آدھی رات کو گھر آنا ٹھیک ہے کیا؟ سختی سے پوچھنے پر معاذ شرمندہ سا ہو گیا

"امی وہ آج بس زیادہ لیٹ ہو گئے سوری نا، ابا بھی غصہ ہیں" اُنکے ہاتھ سے ہری مرچیں لے کے خود کاٹتے ہوئے شرمندہ تھا۔ اُسکی امی پورا دن کام کرتی رہتی تھیں اور اس وقت جب اُنکے سونے کا وقت تھا تو بھی اُنکی خاطر لگی ہوئی تھیں

"چل بس کریہ میں خود کاٹ لوں گی تو کافی لے جا اوپر جب تک پراٹھے بنتے ہیں پھینٹ کے رکھ لئے جاشا باش" مرچیں واپس لینے لگی

"آپکے ہاتھوں میں پھر جلن ہوتی ہے مرچیں کاٹ کے" اُنکے ہاتھوں میں زیادہ لگتی تھیں اسلئے جب بھی وہ مرچیں کاٹتی نظر آ جاتی تھیں معاذ قینچی سے خود کاٹ کے دے دیتا تھا

کافی اور چینی ایک مگ میں ڈال کے تھوڑا سا پانی ڈالا اور کانٹالے کے سب کچھ ایک ڈش میں رکھتا کچن سے نکل گیا تھا۔

"اماں جب بن جائے آواز دے دینا میں آ جاؤں گا" جاتے جاتے کہتا اوپر چلا گیا تھا۔

"کیا ہوا یارو" معاذ جو نہی اوپر پہنچا چاروں خاموشی سے اپنے آپ میں گم تھے منیب دیوار سے ٹیک لگائے نیچے ہی بیٹھا ہوا تھا، علی چارپائی پر ٹانگیں لٹکائے بیٹھا کسی سوچ میں گم تھا، عامر اوندھے منہ لیٹا ہوا تھا جب کہ عفان جیسوں میں ہاتھ ڈالے ٹھل رہا تھا۔ معاذ کی آواز پر چاروں سیدھے ہو کے اُسکی طرف متوجہ ہوئے اور چھت پر بچھی دو چارپائیوں پر آ کے بیٹھ گئے تھے۔

"لادے میں پھینٹ دیتا ہوں" عفان نے اُسکے ہاتھوں سے کافی کا مگ لیا تو وہ بھی دھپ کر کے چارپائی پر لیٹ گیا تھا۔

خنکی بڑھتی جا رہی تھی مگر یہ پانچوں کمرے کی بجائے باہر ہی بیٹھے رہے۔

"کیا سوچ رہا ہے؟ معاذ کو یک ٹک آسمان کو تکتے ہوئے پا کر عفان نے بلایا۔ وہ دونوں ایک ہی چارپائی پر تھے

"یار۔۔۔ بس کچھ کرنا ہے اب، کچھ بننا ہے" بازو آنکھوں پر رکھتے دل سوز آواز میں جواب دینے پر عفان نے بھی لب بھینچے۔

"مثلاً۔۔۔ کیا چل رہا ہے تیرے دماغ میں؟ عفان نے مگ منیب کو دیا اور خود معاذ کے برابر لیٹ کر دھیرے سے پوچھا

"کب تک جابز کی تلاش میں دھکے کھائیں گے؟ اب تک جتنی فیسیں ہم نے جاب کے لیے ایپلائے کرنے کے لیے بھری ہیں، یہ ساری کسی جگہ انویسٹ کر لیتے تو شاید چھوٹا موٹا ہی صحیح مگر بزنس شروع ہو چکا ہوتا" بنادیکھے ہی تفصیل دی عفان نے بھی سمجھنے والے انداز میں سر ہلایا

"بزنس سٹارٹ کر تو لیں مگر ر سکی ہے یار۔۔۔ قرضہ لیں اور کامیاب نہ ہوئے تو سارا ٹھپ اور مقروض الگ سے" منیب نے کہا تو عفان سر نفی میں ہلاتا بیٹھ گیا تھا

"اور اگر کامیاب ہو تو؟؟؟؟ اب ہر چیز کے اثرات دو طرح کے ہوتے ہیں، تو ہم صرف نقصان کا سوچ کے آج تک ہمت نہیں کر سکے" عفان نے سنجیدگی سے کہا تو معاذ بھی اٹھ کر بیٹھا

"ایگزیکٹولی یہی تو۔۔۔ یار رسک تو اب ہر چیز میں ہی ہے کیوں ناہم خود انویسٹ کریں" معاذ نے بھی سوال کیا دیکھا

"بس کرو۔۔۔ ہر روز ایک نیا پلان بنا رہے ہوتے ہو تم لوگ، بھروسہ کوئی کرنا نہیں چاہتا ہم پر۔۔۔ باہر والوں کو چھوڑو گھر والے ہی ایک ڈھیلا بھی نہیں دیں گے انویسٹمنٹ کے لیے" علی نے بیزاری سے اُنکی بات کاٹی

"تو ہی بتا پھر اب۔۔۔ یو نہی خوار ہوتے رہیں؟ آریا پار والا راستہ ہی بچتا ہے اب اپنے پاس" منیب نے تیز آواز میں کہا تو عفان نے فوراً اُسکے کندھے پر ہاتھ رکھا

"ہاں تو وہیں جو توں کے اسٹور پر جاب مل تو رہی تھی۔۔۔ وہاں کیوں نہیں کی؟ بیٹا جی پیسے کمانے ہیں تو ناک بھی نیچے رکھنی ہوگی" علی نے تیوریاں چڑھائے ایک دفعہ پھر بیزاری دکھائی۔ باقی چاروں نے تاسف سے اسکو دیکھا

"علی۔۔۔ تو بھی جانتا ہے اُس دکان کا مالک کام بارہ گھنٹوں کا دے رہا تھا اور سیلری کی جگہ بس دو ٹائم کا کھانا۔۔۔ وہ جاب اس قابل تھی کہ کریں؟" عامر نے نرمی سے جواب دیا

"ہاں تو تجربہ حاصل کرنے کے لیے ایسی ہی جاب ملیں گی" سر جھٹک کے جواب دیا۔ معاذ خاموشی سے بیٹھا ان چاروں کو دیکھ رہا تھا کہ نیچے سے امی کی آواز آئی۔ تو خاموشی سے نیچے چلا گیا

"علی۔۔۔ کول ڈاؤن کیوں لڑ رہا ہے؟ عفان اُسکے کندھے پر بازو پھیلا کر بولا

"میں تنگ آ گیا ہوں روز روز کے ان تماشوں سے۔۔۔ ہم سے اچھی تو لڑکیاں ہوتی ہیں پڑھیں یا نہ پڑھیں بس شوہر کماتا ہو اور وہ گھر میں بیٹھ کر عیش کرتی رہیں" منہ بسور کے کہا

"اب لڑکی کا معاملہ کہاں سے آگیا؟ منیب نے آنکھیں چھوٹی کر کے دیکھا

"معاذ بیچارہ خود خوار ہو رہا ہے مگر اسکی منگیتر کو تو بس سونے کی بالیاں چائے تھی نا"

"چپ کر علی۔۔۔ کیا بکو اس ہے یہ؟" عفان نے جھڑکا دیا تو وہ لب بھینچ گیا۔

"معاذ نے سن لیا ہونا تو کتنا دکھ ہو گا اُسے" سیڑھیوں پر کسی کے قدموں کی آواز سے عفان نے جھٹکے سے اسکو پیچھے کرتے چارپائی سے اتر کر سیڑھیوں کی طرف بڑھا۔

"تائی جان مجھے پکڑ ادیں" جیسے ہی سیڑھیوں تک پہنچا معاذ اور اُسکی امی اوپر تک پہنچی ہوئی تھیں۔ عفان دیکھ تو معاذ کو رہا تھا مگر مخاطب اُسکی امی سے ہوا۔

دل میں بس یہی فکر تھی معاذ نے علی کی بات سن نہ لی ہو، پہلے ہی مشکل وقت چل رہا تھا ایسے میں انکی معصوم سی دوستی کسی خطرے میں نہ پڑ جائے۔۔۔۔۔ کیونکہ غلط فہمی ایک دفعہ پیدا ہونے کی دیر ہوتی ہے پھر وہ رشتہ پہلے جیسا بھروسے کے قابل بننے میں وقت لگتا ہے۔

صبح کے آٹھ بج رہے تھے۔ صبح، انو اور امان ابھی جاگنگ سے واپس آئے تھے اور ہال میں ہی بیٹھے ہوئے تھے۔ جب انہوں نے آج واپسی کا بتایا نعیمہ، صائمہ لوگ سب یک دم اُداس ہوئے تھے۔

"اتنی جلدی جانا ضروری ہے کیا؟ اتنے سال ہو گئے تھے مگر آج بھی صبح لوگوں کا واپس جانے والا دن انکے لیئے بھاری پڑتا تھا۔

"جی بچو۔۔۔ آپکو بتایا تھا نا اگلے ہفتے وہیں سے وزیرستان پوسٹنگ ہو جائے شاید کچھ دنوں کے لیے" صبیح نے پہلے سے ہی آگاہ کیا

"نہیں بس تو یہیں آجا۔۔ اور تم دونوں بھی کوشش کرو لاہور ہی پوسٹنگ ہو جائے" وزیرستان جانے کا نام سنتے ہی نعیمہ کا دل دھلا تھا۔ اپنے پیاروں کو خود سے اتنی دور بھیجنے کے لیے کافی بڑا دل ہی چاہیے ہوتا ہے

"بچو بچو پریشان نہیں ہونیں۔۔ فوجی کبھی ایک جگہ ٹکا ہے آج تک؟ جہاں جہاں ہمارے وطن کو ہماری ضرورت ہے ہم وہاں وہاں تک جانے کو ہر پل تیار ہوتے ہیں" انوشے خاموش ہی بیٹھی تھی اس دفعہ نا جانے کیوں اُسکا اپنا دل بھی اُداس ہو رہا تھا واپس جاتے ہوئے

"مجھے نہیں پتہ تم لوگ کہیں اور چلے جاؤ مگر وہاں نہیں" نعیمہ کی رندھی آواز سن کے انوشے کو اٹھ کر اُنکے پاس آنا ہی پڑا

"بھابھی۔۔ وہاں آپریشن کی وجہ سے ہماری ضرورت ہے۔ میڈیکل یونٹ کا وہاں ہونا بھی ضروری ہے اس وقت، آپ کیوں پریشان ہیں بلکہ یہ دیکھیں فرنٹ لائن میں جو پاک آرمی کے نوجوان ہوتے ہیں اُنکے گھر

والوں پر کیا گزرتی ہوگی؟ ہم تو پھر وہاں پر صرف فرسٹ ایڈ دینے کے لیے جاتے ہیں " کندھوں پر ہاتھ پھیلا کے نرمی سے آسان لفظوں میں سمجھایا جس سے اُنکی آنکھیں مزید تیزی سے بھیگ رہی تھیں۔  
صبح نے لب بھینچ کے کھڑکی سے باہر نظریں گھمائی۔ ہمیشہ سے انکے لیے یہ وقت مشکل ثابت ہوتا آیا تھا۔ پہلے گھر والوں کی یاد ستاتی تھی اس دفعہ حائل کی اداس من موہنی سی صورت ابھی سے دل کو بے چین کر رہی تھی۔

"یار نہ اداس ہو۔۔۔ اللہ نے چاہا تو ہم جلد اپنوں کے درمیان ہوں گے" امان نے بھی اُسکی اداسی بھانپ لی تھی تب ہی ہاتھ دبا کے تسلی دی وہ بھی پھیکا سا مسکرا دیا۔ دوستی اور دشمنی کو بیک وقت نبھانے والا یہ بندہ صبح کو عزیز بھی بہت تھا۔

"بجو۔۔۔ آپ فارغ ہیں؟ حائل اپنے بالوں سے اُلجھتی نعیمہ کے سامنے آئی تھی۔ صبح نے حیرت سے اُسکے طرزِ مخاطب پر اسکو آنکھیں پھاڑ کے دیکھا

"ہاں چندہ۔۔۔ اٹھ گئی میری بچی اور وہ تینوں ابھی تک سو رہی ہیں؟ چند پل پہلے کے اُداس ماحول کو حائل کی آمد نے توڑا تھا۔ تب ہی تینوں شرارتی لڑکیاں جھولتی ہوئی نیچے آئیں۔ ہال میں بیٹھے سب ہی نفوس کے ہونٹوں پر مسکراہٹ پھیلی تھی۔

"کیا امی۔۔۔ اپنی بھابھی کے ساتھ ہماری چغلیاں کرتی رہتی ہیں" میثا نے جمائی روکتے ہوئے کہا تو سب کا قبضہ نکلا۔

صبح کے ہنسنے کی آواز سنتے ہی حائل نے فوراً پلٹ کے دیکھا جہاں امان اور صبیح دونوں صوفے پر بیٹھے ہوئے تھے سٹیٹا کے شال سر پہ لیتی خفیف سی ہوئی۔

"اٹھتے ہی شگوفے چھوڑنے شروع کر دیے" انوکے کہنے پر باقی سب بھی مسکرا دیئے

"حائل کیا کہہ رہی تھی؟ نعیمہ نے اسکو بیٹھنے کا اشارہ کرتے پوچھا

"کچھ نہیں۔۔۔ وہ میں بس" لب کاٹے

"ارے کیا کچھ نہیں۔۔۔ بولونا مممانی جی سب اپنے ہی ہیں " عشاء نے شرارت سے کہا تو سب کی نظریں اُس پر جمی۔ جو جلدی سے نفی میں سر ہلا گئی۔

"وہ مجھ سے بال۔۔ میرا مطلب وہ مجھے بال باندھنے نہیں آتے، وہاں امی...." شرمندہ سی ہو کے بات ہی چھوڑی تینوں لڑکیوں کے ساتھ صبح بھی ہنس دیا تھا

"بس اتنی سی بات؟ ارے مجھ سے بنو الیا کرو۔۔۔ جھجھکو نہیں اب یہ تمہارا بھی گھر ہے " نعیمہ کو صبح ہی اتنا عزیز تھا تو اُسکی بیوی کو کیسے ناسر آنکھوں پر بٹھاتیں۔ بازو سے پکڑ کے نیچے بیٹھنے کا اشارہ دیتی اُسکی شال سر سے ہٹا کے ہیر برش پھیرنے لگی

"ہائے کوئی تو چٹکی کاٹو۔۔۔۔۔ یہ امی ہیں؟ میثا نے صدمے سے کہا تو نعیمہ نے گھورا

"ہائے اللہ جی ماموں آپ بھی دیکھیں کتنا تضاد پایا جاتا ہے اس گھر کی بیٹیوں اور بہوؤں میں۔۔۔۔۔ ابھی میں اپنی چھوٹی سی زلفیں لیے امی کو کہتی نا مجھ سے پونی نہیں ہو رہی، امی نے پہلے سنانا تھا پھر بچپن کے ریکارڈز نکال نکال کے نئے سرے سے ڈانٹنا تھا۔۔۔۔۔ اور اور " میثا جھوٹ موٹ کے آنسو بہاتی دہائیاں دیتی سب کو ہنسائے جارہی تھی

"اور۔۔۔۔۔ ہمارے تو بال بھی دو تین ہی ہیں صرف" شفاء نے اُسکا ادھورا جملہ پورا کیا سب کا زور سے قہقہہ نکلا

"انہی پر اتراتی نہیں تھکتی، گنجیو" رمیز نے شفاء کی بات سنتے ہی چڑایا اور میشا کی پونی کھینچی

"امی دیکھیں اسکو" میشا اور شفاء دونوں نے چڑکے کہا نیچہ نے بھی ہنسی دبا کے تینوں کو گھورا۔ جمائل کی چوٹی بنا کے ایک سائڈ پر آگے کر دی تب ہی اُسکی نظر صبح سے ملی جس کو کب سے اگنور کرنے میں لگی تھی۔ نظریں ملتے ہی صبح مسکرایا تو وہ جھینپ کر ہیمز برش لیتی واپس صوفے پر بیٹھ گئی۔

باقی سب کا موڈ بھی اب بدل چکا تھا۔ تب ہی ناشتے کا خیال دل میں آیا تو اُٹھ کے تیاریوں میں لگ گئے۔

دن کے دو بجے کی انکی فلائٹ تھی اور اب دس بج رہے تھے جب صبح نے جمائل کو نیچے سے بلایا

"جی۔۔۔؟ مہرون رنگ کی لونگ شرٹ اور ٹراؤزر پے شال لپیٹے بہت پیاری لگ رہی تھی

"آپ تیاری کر لیں۔۔۔ ایک گھنٹے کے لیے آپکے گھر ہو آتے ہیں" صبح نیم دراز ہوتا بولا

"سچ؟ جوش سے پاس آ کے بیٹھتی حیرت سے پوچھا

"جی مچ، میرے جانے کے بعد آپ نے ٹائم ضائع نہیں کرنا عشاء والوں کے ساتھ ڈیلی کالج جانا ہے، دل لگا کے پڑھنا ہے اوکے نا؟۔ اور آج ہی ہم آپکی بکس لینے جا رہے ہیں۔ باقی یونیفارم وغیرہ جو جو ضروری چیزیں ہیں کالج کی سب لے کے آجائیں آج ہی" صبح کی بنی چوٹی سے کچھ باریک لٹیں چہرے کے اطراف جھول رہی تھی انگلیوں سے کان کے پیچھے کرتے ہوئے اپنے ارادے بتائے۔

"ابھی بھی پڑھنا پڑے گا؟ منہ بنا کے بولی تو صبح نے ہنسی دبائی

"جی اب تو اور زیادہ پڑھنا پڑے گا، چلیں تیاری کر لیں صرف دس منٹ ہیں آپکے پاس" سنجیدگی سے کہنے پر جمائل برے برے منہ بناتی ڈریسنگ ٹیبل کے سامنے جا کے لپسٹک لگانے لگی۔

صبح بھی والٹ اٹھاتا اسکے چلنے کے انتظار میں دروازے پر ہی کھڑا تھا

"صبح۔۔۔ اچانک کچھ یاد آنے پر حائل نے بلایا تو اُس کا دل پل بھر کودھڑکا تھا۔ یہ لڑکی بہت تیزی سے اُسکی زندگی کا حصہ بنتی جا رہی تھی۔

"آپ کی واپسی کب ہے؟ اس سے پہلے صبح کوئی جواب دیتا حائل نے جوتے پہنتے ہوئے مصروف سا پوچھا۔ صبح نے گہری سانس لی کل سے اسی سوال سے بچتا پھر رہا تھا۔ وہ کیا بتاتا وہ تو خود نہیں جانتا تھا۔

"کیا ہوا؟ بتائیے نا" شال لپیٹ کے پرس ہاتھ میں اٹھاتی قریب آ کے دوبارہ پوچھا

"حائل، ایک فوجی اور ایک ڈاکٹر، انکے آنے اور جانے کا کوئی ٹائم فکس نہیں ہوتا کیونکہ اس فیلڈ میں آنے والے لوگ انسانیت کی خدمت اور حفاظت کے لیے آتے ہیں" نرمی سے سمجھانا چاہا

"صبح آپ کی واپسی کب ہے؟ حائل نے جیسے کچھ سنا ہی نہیں تھا۔ اپنا سوال ایک دفعہ پھر دہرایا

"جلدی ہی آ جاؤں گا اپنی معصوم بیوی سے زیادہ دن دور رہوں گا کیا؟ اُسکی آنکھوں میں اضطرابی دیکھ کے صبح نے بازو کے حلقے میں لے کے تسلی دی تو وہ سر ہلا گئی

"ابھی سے ڈر گئیں؟؟ فوجی کی بیوی کو تو بہت بہادر ہونا پڑتا ہے" نظریں چرا کے کہتے ہوئے اُسے خود سے الگ کیا۔ بو جھل دل سے اُسکا ہاتھ تھام کے باہر نکل گیا تھا۔

"کبھی پرچم میں لیپے ہیں  
کبھی ہم غازی ہوتے ہیں۔۔۔۔!"

گاڑی چلاتے ہوئے دماغ میں صرف یہی دولا سنیں چل رہی تھیں۔

"ماما کھانا" لیلیٰ کے گھٹنوں کو ہلا کے کوئی تیسری دفعہ ارسلان نے اپنی طرف متوجہ کیا

"بنادیتی ہوں صبر نہیں ہے؟ نظریں موبائل پر جمائے ہوئے ہی غصے سے جواب دیا

"دادو پاس جانا ہے" لیلیٰ کے انداز سے فوراً سہم کے ہونٹ نکال کے رونے لگا تھا

"اف ایک تو ناان باپ بیٹے نے دماغ خراب کر دیا ہے" ایک نظر بند کمرے کے دروازے پر ڈال کے پاؤں

پٹختی کچن میں گئی۔ اربازرات سے ہی تھوڑا بچھا بچھا سا تھا۔ تب سے اپنی امی کے کمرے میں ہی بند تھا۔

"یہ ہر دفعہ میں اپنے ہی جال میں کیوں پھنس جاتی ہوں؟ پھپھو لوگ اگر یہاں تھیں تو کتنا سکون تھا نا مجھے " بغیر دھلے برتنوں سے کچن بھرا پڑا تھا۔ اُبکائی آئی تو فوراً برآمدے میں واپس آ کے صوفے پر بیٹھی سوچنے لگی

"جو بھی تھا سارا کام تو وہ لوگ کر ہی لیتی تھیں، ایسے ہی انکے الگ ہونے پر خوش ہو رہی تھی کل سے " اندر ارسلان کے رونے کی آواز پر دوبارہ پاؤں جھٹکتی کچن میں جا کے فریج کا جائزہ لینے لگی

"اس دفعہ اُس مسٹر نے بھی پیسے نہیں بھیجے۔۔۔ اسکو تو پہلی فرصت میں فارغ کر دوں گی۔" سویٹی نیو گھر بنا رہا ہوں نا تو ہاتھ تھوڑا تنگ ہے " منہ ٹیڑھا کر کے غائبانہ اُسکی نقل اتارتی دودھ اور بسکٹ ہی پلیٹ میں رکھ کے لے آئی تھی۔

"کام والی کے رکھنے کا نام سنتے ہی تیرا ابا چھت کے لگ کر نیچے پڑے گا، نکما کہیں کا " ارسلان کے سامنے غصے سے دودھ کا گلاس پٹخ کے ارباز پر بھی غصہ نکالا

جمائل اور صبیح دونوں اپنی اپنی سوچوں میں گم تھے جب اسکے گھر پہنچے۔

جماں نے جو نہی بیل بجانے کے لیئے ہاتھ اٹھایا گیٹ تھوڑا کھلا ہوا دیکھ کر حیرت سے اندر داخل ہوتے ہی چاروں طرف نظر دوڑائی۔

"اتنی خاموشی۔۔۔ آج تو ہے بھی سنڈے" ہاتھ بڑھا کے گلاب کے پھول کو چھوا  
"کیا ہوا۔۔۔ آپ یہیں کھڑی ہیں" تب ہی صبح گاڑی لاک کر تا اندر آیا اسکو بیگانہ انداز لیئے آس پاس دیکھ کے پریشان ہو کر سوال کیا۔

"ہاں نہیں وہ بس آپکا انتظار تھا چلیں؟ چونک کے صبح کو دیکھ کے ذرا سا مسکرائی  
"امی، منا ہل چھوٹی؟؟؟ ار سو؟ آس پاس دیکھ کے باری باری سب کی بلار ہی تھی  
"پھپھو آگئی" ارسلان تو اپنا نام سنتے ہی بیڈ سے اتر کے باہر بھاگا آیا تھا پیچھے پیچھے لیلیٰ آئی۔

"ار سو۔۔۔ کیا ہوا بچے" اپنی ٹانگوں سے لپٹے ارسلان کے سر پر دونوں ہاتھ رکھتی لیلیٰ کی طرف دیکھا جو بے  
نیاز بنی ارسلان کی طرف بڑھ رہی تھیں

"جماں۔۔۔ تمہیں تمہاری امی نے جانے سے پہلے بتانا بھی گوارہ نہیں کیا؟ وہ لوگ کل صبح ہی یہ گھر چھوڑ گئے  
تھے" تمسخر سے ایک نظر دونوں کو دیکھ کے ارسلان کا بازو کھینچا  
"چلے گئے؟؟ کہاں گئے وہ؟ بھا بھی بھائی؟ ار باز کو کمرے سے نکلتا دیکھ فوراً لپکی

"میں نہیں جانتا، کل جب گھر آیا تو وہ جاچکی تھیں" نظریں پھیر کے صبح کو دیکھا جو لب بھینچے کھڑا ان سب کو ہی دیکھ رہا تھا

"آپکو نہیں پتہ؟؟؟ ک کیا کہا تھا آپ دونوں نے اُنکو؟" حیرت کی زیادتی سے آواز پھٹ گئی تھی۔

"بھابھی بولیں نا" ارباز کو چھوڑ کے لیلیٰ کی طرف بڑھی

"میں نے کچھ نہیں کہا اپنے بھائی سے پوچھ لو بیشک" جو اباً تیز آواز میں بول کے بازو دو بوجھا۔

"بھابھی۔۔۔ میری وائف سے بات کر رہی ہیں آپ" صبح نے بھینچے بھینچے انداز میں کہا تو لیلیٰ کی گرفت خود ڈھیلی پڑی۔

"بھائی۔۔۔ ڈھونڈا ہے آپ نے کہیں؟ ایسا پہلے کبھی نہیں ہوا تھا۔ حائل کا پریشان ہونا بھی بنتا تھا تب ہی ایک آخری اُمید سے ارباز کو دیکھا جو نفی میں سر ہلا کے نظریں چرا گیا تھا۔

"کیسے مرد ہیں آپ؟؟؟؟؟ مرد تو پورے پورے خاندان سنبھالتا ہے بھائی، مگر آپ سے اپنی ماں اور بیوی کے درمیان توازن رکھنا نہیں آیا؟؟؟ چلیں ہمیں چھوڑیں ہمیں جتنا بے اعتبار سمجھنا تھا سمجھے آپ۔۔۔۔۔ مگر امی

۔۔۔۔۔"

"چپ کرو حائل میں دیکھ لوں گا خود" ارباز نے غصے سے کہا تو وہ طنزیہ ہنس دی  
"ابھی بھی کہہ رہے ہیں دیکھ لوں گا؟؟؟ آپ کے دل میں ہمارا یہ مقام رہ گیا ہے بس؟؟ آنسو پیتے ہوئے  
تاسف سے دونوں کو دیکھتی باہر نکل گئی تھی۔ ارباز بھی غصے سے ٹانگ مار کے کرسی گرا کے واپس کمرے میں  
چلا گیا تھا۔

"ابھی بھی وقت ہے لیڈی۔۔۔ آپ بھی سدھر جائیں" صبیح اور لیلیٰ اکیلے رہ گئے تھے تو وہ بھی کہتا باہر نکل  
گیا

"کہاں چلیں؟ انکیشن میں چابی گھما کے حائل کو دیکھا جو دونوں ہاتھوں میں منہ چھپائے رونے میں مشغول  
تھی  
"جہاں امی کھانا بنانے جاتی تھیں ایک دفعہ وہاں چیک کرتے ہیں مجھے یقین ہے وہیں ہوں گی" گال رگڑ کے  
بھاری آواز میں ہی جواب دیا تو وہ سر ہلا گیا تھا۔

"امی آپ لوگ اچانک یہاں کیوں شفٹ ہو گئے؟ خالہ جی کے گھر کی انیکسی میں اُسکی امی اپنی دونوں بیٹیوں  
کے ساتھ شفٹ ہوئیں تھیں۔

"خالہ جی اکیلی ہوتی تھیں گھر پر تمہیں پتہ تو ہے کتنا بلاتی تھیں مجھے " صبیح کو چائے دیتے ہوئے مسکرائیں۔ تو وہ دونوں بھی مطمئن ہو کے مسکرا دیے

بارہ بجے کے قریب وہ دونوں واپس گھر آئے تھے۔

ایک بجے انوشے، امان اور صبیح کو پنڈی کے لئے نکلنا تھا۔ دو بجے کی فلائیٹ تھی۔ ڈائننگ ہال میں سب اکٹھے بیٹھے ہوئے تھے۔

" صبیح، تم جمائل کو بھی ساتھ لے جاؤ ایک ہفتہ گھوم پھر کے واپس آجائے گی " نعیمہ، صبیح سے مخاطب ہوئیں "بجو ایک گھنٹے میں نکلنا ہے ہمیں " ہنستے ہوئے جواب دے کے جمائل کی طرف دیکھا جو خود حیران تھی اُنکی بات پر

"تم لوگوں نے پہلے کیوں نہیں بتایا آج جانے کا؟ اتنی جلدی اپنی دلہن کو چھوڑ کے جانا ٹھیک ہے کیا صاحبزادے " صائمہ نے بھی تنگ کیا تو وہ مسکرا دیا۔ جمائل جھینپ گئی تھی

"شروع کے دن ہی تو ہوتے ہیں گھومنے کے، لے جاؤ ساتھ " نعیمہ نے ایک دفعہ پھر کہا جمائل نے اپنے ساتھ بیٹھی انوشے کو اشارے سے انکار کیا جس نے گھوری سے نوازا۔

"کھا نہیں جائے گا، شوہر ہے تمہارا " گھور کے چپ کر دیا تو وہ صبیح کو دیکھنے لگی

"اچھا چلو ایسا ہے تو ایک پروگرام بناتے ہیں، ابھی ہم جارہے ہیں لیکن اس ویک اینڈ پر اس پورے ٹولے کو بھیج دینا آپ ریمز کے ساتھ۔۔۔ ہم مری کاٹور رکھ لیں گے۔۔۔ کیسا؟" تائیدی نظروں سے سب کو دیکھا لڑکیاں تو خوشی کے مارے صبح کو لیٹ ہی گئی تھیں۔

صبح تیاری کرنے کے لیے کمرے میں گیا تو حائل بھی اٹھ کے آگئی تھی۔  
"میں جانتا تھا اتنی جلدی آپ کی تیاری ممکن نہیں اس لیے منع کیا تھا۔۔۔ کہیں ظالم شوہر تو نہیں سمجھ رہیں نا آپ مجھے  
"حائل کے ہاتھ سے جرابیں لیتا شرارت سے پوچھا تو وہ بھی مسکرا دی  
"نہیں بلکہ ٹھیک کیا، فرینڈز کے ساتھ جانے میں بھی اپنا ہی مزہ ہے" ڈریسنگ ٹیبل کی طرف مڑتی جواب دیا  
مگر صبح کڑے تیور لیے راستے میں حائل ہو گیا تھا

"میڈم آپ کی شادی اس ناچیز سے ہوئی ہے، اُن جنگلی بلیوں سے نہیں جو اُنکے ساتھ چپکی رہتی ہیں" سینے پے ہاتھ باندھے نروٹھے پن سے کہا حائل دل کھول کے ہنسی تھی  
"کوئی جیلس ہو رہا ہے کیا؟" شرارت سے کہنے پر صبح نے بھی ہنس کے کلائی پکڑ کے اپنی طرف کھینچا تھا۔ اپنی بیوی کو ہنستا ہوا ہی چھوڑ کے جانا چاہتا تھا۔ کل سے بجھی بجھی سی حائل کو دیکھ کر دل کی حالت بری ہو رہی تھی۔

جہاں بھی صبح کے سامنے مضبوط بنی مگر اُسکے جانے کے بعد کافی دیر تک روتی اُسکی سلامتی کی دعا کرتی رہی تھی

-

"یہ محبت سے زیادہ عزت اور مان دینے والا شخص دنوں میں ہی رگوں میں خون کی جگہ دوڑنے لگا تھا۔ اب جب دور جا رہا تھا تو دل بری طرح بے چین کر گیا تھا۔

"امی مجھے کچھ پیسے چاہئے تھے" اگلی صبح ہی معاذ نے ہمت کر کے اپنی امی کو کہہ دیا تھا

"کیوں؟ کیا ہوا معاذ؟ حیرت سی اُسکے پاس چار پائی پر آ کے بیٹھیں  
"امی ضرورت ہے، میں نے واپس کرنے ہیں کسی کے" نظریں چرا کے اُنکی گود میں سر رکھا  
"اللہ خیر تو نے قرضہ لیا ہوا ہے کسی سے؟ اور کتنا؟ پریشانی سے پوچھا

"پچاس ہزار" دھیرے سے منمنایا

"کیا؟ اتنے پیسے کس سے لیے؟ اور کیا کرنا تھا تو نے؟؟؟؟ بول؟

"ضرورت تھی نا۔۔۔ اب پلینز کچھ کر دیں پیاری امی ہیں نا" ندامت سے نظریں جھکائے اُنکے ہاتھ پکڑ کے  
آنکھوں سے لگایا اب کیا بتا تا عشاء کے لیے کچھ اچھا لینا چاہتا تھا۔

"عشق، واقعی معصوم ہے" دل ہی دل میں خفیف سا ہوانا جانے اُسے کیا سو جھی تھی جو اتنا مہنگا گفٹ دینے کا خیال آگیا تھا

"میری انگوٹھی بیچ دے" معاذ کا سر گود سے ہٹا کے الماری کی طرف بڑھیں  
"نہیں امی، یہ مطلب نہیں تھا میرا آپ کوئی کمیٹی ڈلوادیں" تڑپ کے بیٹھ کر اُنکی پشت دیکھی  
"یہ انگوٹھی پرانے زمانے کی ہے بناملاوٹ کے سونے کی بنی ہوئی ہے، بیچ دے" ایک بڑی سی انگوٹھی اُسکی ہتھیلی پر رکھی

"نہیں امی یہ آپکی" دل ہی دل میں خود کو کوسا

"بے فکر رہ تیرے باپ کو پتہ نہیں چلے گا۔ یہ انگوٹھی میرے بھائیوں کی ڈالی ہوئی ہے" پیار سے پچکارا  
"امی پلیز، بس میں کچھ اور کرتا ہوں"

"معاذ دیکھ، تو کاروبار شروع کرنا چاہتا ہے نا؟ چھوٹے پمانے پر شروع کر لے تیرے باپ کو میں سمجھا لوں گی اور ہاں اپنے باپ سے بدگمان نہیں ہونا بیٹا وہ تیرے لیے یہ گھر تک گروی رکھوانے کا سوچ رہے تھے۔"  
رسانیات سے سمجھایا

"کیا؟؟؟ مگر کیوں امی؟؟؟ معاذ کی آنکھیں پھٹی باپ سے بدگماں پہلے بھی نہیں تھا اب تو دل کی حالت عجیب ہوئی

"وہ ایک جگہ رشوت" نظریں چرا کے بتانے سے رک گئیں

"امی پلیز ابو کو سمجھائیں سرکاری نوکری میں اب کچھ نہیں رکھالا کھوں کی رشوت دے کے چند ہزاروں کی نوکری لگ بھی جائے تو کیا حاصل؟ صرف اسلیے اب اسرکاری چاہتے ہیں ناکہ فیوچر سیکور ہو جاتا ہے ہمیشنن آتی رہتی ہے؟ رہائش مل جاتی ہے؟ مگر اتنا سب تب اچھا لگے ناجب سفارش، رشوت نہ دینی پڑے میرٹ پر بھرتیاں ہوں۔ سرکاری ہو یا پرائیویٹ ہر جگہ سفارش چاہیے ہے اور ایک موٹی گدی نوٹوں کی، امی اگر نوکری کے لیے بھی یہی کرنا ہے تو اتنا پڑھاتے لکھتے کیوں ہیں ماں باپ؟ میں کسی کے انڈر اب کام نہیں کروں گا۔ ہم دوستوں نے بزنس ہی شروع کرنا ہے۔ اتنے پیسے دے کے چند ہزاروں کے لیے کسی کی ڈانٹ پھٹکار سننے کا حوصلہ نہیں ہے اب ہم میں "بے بسی سے اپنی کیفیت بتا کے واپس لیٹ گیا تھا۔"

"ہیلو" ساحل سمندر پر اپنے گینگ کے ساتھ بیٹھ کے مسکرا کر دیکھا

"کہاں تھا؟ تیرے گھر بھی آیا تھا میں" عفان نے اسکو گہری نظروں سے دیکھ کے پوچھا

"بہنوں کے اسکول میں کام تھا پر نسل نے بلایا تھا" دھیرے سے بول کے جیب میں ہاتھ ڈال کے پیسے نکالے

"تم سب کی امانت۔۔۔۔ بہت شکریہ یارو میری مدد کرنے کے لئے" چاروں کو ایک نظر دیکھ کے مسکرایا وہیں علی چور سا ہوا منیب نے بھی گٹار پہلو میں رکھ کے اسکو دیکھا۔ عامر نے عفان کی طرف دیکھا جو لب بھینچے معاذ کو دیکھتا سمجھنے کی کوشش کر رہا تھا

"کیا ہوا؟؟؟ تم سب کی امانت لوٹا رہا ہوں۔۔۔۔ عیدی نہیں دے رہا" ہنستے ہوئے کہتا خود ہی اُنکے پیسے الگ الگ کرتا پکڑانے لگا

"معاذ، تو ایسے اچانک" عامر کے پوچھنے پر وہ ہنس دیا

"یار امی سے ڈسکس کیا تو انہوں نے بزنس کے لئے بھی کافی مدد کر دی ہے۔ اب بس تم لوگ اپنا اپنا حصہ لو اور جسکے پاس جتنا بھی بنتا ہے۔ انوسٹمنٹ میں حصہ ڈال لو، اب جلد از جلد ایک دکان سے شروعات کر لیتے ہیں پانچوں۔۔۔۔ اب مزید دیر نہیں کرنی۔۔۔۔ محنت کرنی ہی ہوگی یار اب ہمیں اس سے پہلے کہ نوکریوں کے پیچھے بھاگ بھاگ کے ہمارے گھر والے بھی کنگلے ہو جائیں۔" ہلکے پھلکے انداز میں کہتا علی کی طرف اُسکا حصہ بڑھایا

"معاذ تو نے میری بات سن تو نہیں لی تھی؟ یار میرے کہنے کا مطلب یہ نہیں تھا سٹمی" علی کی آنکھوں میں نمی چمکی تھی۔ دنیا کا پتہ نہیں مگر دوستی ادھر سے ادھر نہیں ہونی چاہئے تھی

"جانتا ہوں یا رتو فکر نہ کر۔۔۔ مگر ہاں ایک بات کہوں؟ مسکرا کے گلے لگا کے کہا جو شر مندہ سا سر ہلا گیا باقی سب بھی چپ سادھے بیٹھے تھے

"لڑکیاں گھروں میں ہی شہزادی کی طرح راج کرتی اچھی لگتی ہیں۔۔۔۔۔ اُنکی چھوٹی چھوٹی ضدیں، خواہشیں اُن سے جڑے مرد ہی پورے نہیں کریں گے تو کون کرے گا؟ اُس نے تو لینے سے بھی انکار کر دیا تھا مگر میرے دل کی خوشی تھی اُسکے دل میں اپنے لیے یہ احساس دیکھنا کہ اُسکے پاپا کے بعد بھی کوئی ہے جو اسکو شہزادی بنا کے رکھے گا، ان شاء اللہ" ٹھہر ٹھہر کے بولتا اتنا پیارا لگا عفان نے جھٹ سے آگے بڑھ کر سینے سے لگایا۔ علی بھی شر مندہ سا مسکرا کے بڑھا تو معاذ نے اسکو بھی ساتھ لگالیا تھا۔ باقی کیوں پیچھے رہتے فوراً ان تینوں کی طرف لپکے اور گتھم گٹھا ہو چکے تھے۔

ڈوبتا سورج بھی ان کی دوستی پر مسکرایا تھا۔ شکر تھا کہ انکی دوستی بھی ایک غلط فہمی میں پڑ کے ڈوبنے سے بچ گئی تھی۔

"دل جتنی جلدی صاف کر لیے جائیں، ہمارے اپنے حق میں بہتر رہتا ہے"

"کہاں سے یہ ہوا آئی....؟ منیب نے فوراً گٹار بجا کے سر لگانا شروع کیا

"گھٹائیں، کالی کیوں چھائی" عامر نے اگلی لائن گنگنائی

"خفا ہو گئے ہم" عفان نے بھی معاز کو آنکھ مار کے اپنا حصہ ڈالا

"جدا ہو گئے ہم" علی نے زبردستی دکھی ہونے کی اداکارہ کی۔ چاروں معاذ کو اپنے ساتھ گانے پر اکسار ہے تھے تو وہ بھی مسکرا کے انکا ساتھ دینے لگا

"وہ لمحے، وہ باتیں کوئی نہ جانے، تھی کیسی راتیں ہو دو دو برساتیں۔۔۔۔۔ وہ بھیگی بھیگی یادیں" پانچوں اپنے بچپن کا پسندیدہ گانا گاتے ہوئے بالکل بچوں کی طرح لوٹ پوٹ ہوتے رہے تھے۔

ویک اینڈ پر پروگرام کے مطابق سب لوگ مری گھومنے آئے ہوئے تھے۔ دو دن خوب ہلا گلا کیا تھا۔ اب صبح انوشے، امان اور صبح کو یونٹ کے ساتھ وزیرستان کے لیے روانہ ہونا تھا جب کہ چاروں لڑکیوں نے ریمز کے ساتھ واپس لاہور آنا تھا۔ اُداسی نے سب کو اپنی لپیٹ میں لیا ہوا تھا۔ خاص کر جمائل کی آنکھوں میں نمی جم سی گئی تھی۔ تب ہی عشاء، میثانے "سونگ دی باٹل" گیم سٹارٹ کر دی تھی۔ کافی دیر ٹرو تھ اینڈ ڈیر دیتے رہے اور انجوائے کرتے رہے تھے۔

جمائل بر فباری میں بیٹھی یہ خوبصورت منظر آنکھوں میں قید کر لینا چاہتی تھی۔ خاص کر کہ جس میں صبح موجود ہو ہمیشہ۔

"ماموں آپکا ڈر ہے پورا تو کرنا پڑے گا" شفاء نے منہ بسور کے کہا تو جمائل خیالوں سے نکل کے اُسکی طرف متوجہ ہوئی

"اٹھیں نا" عشاء نے بھی ہاتھ پکڑ کے اٹھانا چاہا تو وہ مسکراتا ہوا کھڑا ہو گیا تھا ساتھ ہی حائل کی طرف ہاتھ بڑھایا۔ حیران ہو کے سمجھنے کی کوشش کر رہی تھی جب ہر طرف سے ہوٹنگ سٹارٹ ہوئی

"اٹھو نایار، اتنی مشکل سے ماموں ڈیر پورا کر رہے ہیں" میثا نے حائل کو ٹھوکا دیا

"کیل ڈانس کرنا ہے صرف" شفاء نے شرارت سے اسکو آگاہ کیا تو وہ سرخ پڑتی صبح کا ہاتھ تھامے کھڑی ہو گئی تھی۔

"ماموں گانا بھی خود ہی گائیں گے آپ، کوئی ہیلپ نہیں کرے گا" عشاء نے تنبیہی نظروں سے امان کو دیکھا تو اس کا قہقہہ نکلا کیونکہ اشارہ سمجھ چکا تھا۔ صبح اور امان ہمیشہ مل کے فوجی ٹورز کو یاد گار بناتے تھے۔ انوشے کی زبانی لڑکیوں کو پتہ چلا تھا تب ہی انہوں نے اسکو یہ ڈیر دیا تھا۔

"ڈر تو نہیں لگ رہا؟ حائل کا ایک ہاتھ اپنے کندھے پر رکھ کے دوسرے ہاتھ کو اپنے ہاتھ میں لیا۔

"نہیں" لب دبائے نفی میں سر ہلایا۔ صبح کو وہ اس وقت دنیا کی سب سے حسین لڑکی لگ رہی تھی۔ بلیک ہائی نیک پر سکن اوور کوٹ میں پونی ٹیل کئے اُسکے ساتھ کھڑی بہت بچ رہی تھی۔

"ماموں ہمیں آواز نہیں آرہی سونگ کی" تینوں نے اونچی آواز میں کہا تو صبح کا ارتکا زٹوٹا۔ مسکرا کے ہلکے سے گنگنایا

"نگاہوں میں دیکھو،

میری جو ہے بس گیا۔۔۔

وہ ہے ملتا تم سے،

ہو بہو۔۔۔۔۔

جانے تیری آنکھیں تھیں یا،

باتیں تھیں وجہ۔۔۔

ہوئے تم جو،

دل کی آرزو!

ایک ہاتھ سے ذرا سا گھما کے خوبصورت لب و لہجے میں اعتراف کرتا حائل کو دل کے بالکل قریب لگا تب ہی خود پر رشک کرتی پورے دل سے مسکرا دی تھی۔ جواب میں صبح نے بھی مسکرا کے اُس کا ساتھ دیا تھا۔

اُن لوگوں کو وزیرستان آئے ہوئے مہینہ ہو گیا تھا، تب ہی ایک دن صبح اور امان پر دشمن کی جانب سے اچانک حملہ ہوا۔

صبح۔۔۔۔۔ "امان چلاتا ہوا اُسکی طرف بڑھا تھا مگر وہ تب تک دشمن کی گولی کا نشانہ بن چکا تھا۔ امان نے دانت پے دانت دبائے جوابی فائر چھوڑتے۔

وہ دونوں اکیلے پھنس گئے تھے۔ اس سے پہلے پاک فوج کے جوان وہاں تک پہنچتے امان بھی اُنکی گولی کا نشانہ بنا صبح کے برابر ہی گرا تھا جو تکلیف چھپائے مسکراتے ہوئے اسی کی طرف دیکھتا کچھ کہنا چاہتا تھا۔

امان نے خون آلود ہاتھ اُسکی طرف بڑھایا، صبح نے بھی کانپتا ہاتھ اُسکے ہاتھ میں دیتے ہی خوبصورت مسکراہٹ نے دونوں کے لبوں کو چھوا تھا۔

کلمہ پڑھتے دونوں کے چہرے ایک الگ ہی داستان سنارہے تھے۔

دور کہیں سے اللہ اکبر کی صدائیں گونجتی پاک فوج کی کامیابی کا راز بیان کر رہی تھیں۔ ادھ کھلی آنکھوں سے اپنے فوجی بھائیوں کو اپنی طرف بڑھتے دیکھ آسودگی سے آنکھیں موند گئے تھے۔

"کبھی پرچم میں لپٹے ہیں۔۔۔"

کبھی ہم غازی ہوتے ہیں!"

"یہ کیا ابھی تک تم دونوں نے فنش نہیں کیا؟" انوشے اپنی چھوٹی سی ناک چڑھائے صبح اور امان کو گھور رہی تھی۔

امان کی ایک ٹانگ جب کہ صبح کے دائیں بازو پر پلاسٹر چڑھے ہوئے تھے۔ دونوں ایک ہی بیڈ پر لیٹے پاکستان کا کرکٹ میچ دیکھنے میں اتنے مگن تھے کہ انوشے گھنٹہ پہلے سیب کاٹ کے انکو دے کے گئی تھی وہ کھانا ہی بھول گئے تھے۔

"نہیں ہاں بس یہ صبح سست ہے" امان نے فوراً سیب کا قتلہ صبح کے منہ میں ڈالا جسکو وہ فرمانبرداری سے کھانے لگا

"صرف پانچ منٹ ہیں، ختم کرو دونوں سوپ بھی تیار ہے" سنجیدگی سے ہی وارن کرتی باہر جانے لگی۔  
"یخ ہم نہیں پیئیں گے یار کون سے جنم کے بدلے لے رہی ہو؟ صبح شام سوپ" دونوں نے ایک ساتھ منہ بنا کے انکار کیا

"مکہ ماروں گی نا عقل ٹھکانے آجائے گی، میں نے کہا تھا دونوں سینہ تان کے اُنکی بندوقوں کے آگے جاؤ"  
حسبِ عادت انوشے غصے سے پھنکاری تھی۔ البتہ آنکھوں میں نمی تھی۔ دو ہفتے گزر گئے تھے اس واقعے کو مگر انوشے کا دل ابھی تک کانپتا تھا۔ جب صبح اور امان دونوں کو اپنے سامنے خون میں لت پت ہوش و خور دے بیگانہ پایا۔ اُس وقت اس مضبوط اعصاب کی آرمی آفیسر کا دماغ بھی اتنی بری طرح چٹخ گیا تھا خود بھی وہیں بیہوش ہوتی اپنی ساتھی آفیسر کی بازو میں جھول گئی تھی۔

امان کی ٹانگوں اور بازو جب کہ صبح کے کندھے، بازو اور پیٹ پر گولیاں لگی تھیں۔ جسکی وجہ سے خون کافی بہہ گیا تھا۔ جیسے ہی پاک فوج نے خون کے لیے اناؤنسمینٹ کی۔۔۔ آس پاس کے قبائل کے قبائل اگئے تھے اپنا اپنا خون دینے کیلئے۔

جہاں پاک فوج کی جرات قابلِ تحسین ہے وہیں ہر پاکستانی کے دل میں پاک فوج کے لیے اپنی جان سے بڑھ کر محبت کسی سے ڈھکی چھپی نہیں ہے۔

اللہ کے فضل اور ڈاکٹروں کی محنت سے آپریشن کامیاب رہے تھے۔

اڑتالیس گھنٹوں کے طویل انتظار کے بعد صبح کو ہوش آیا تھا۔ ناجانے کتنی دیر سمجھنے میں لگی اور جیسے ہی اپنی نئی زندگی کی رمتق محسوس کرتے ہی بے اختیار آنکھیں بند کرتا اللہ کا شکر ادا کیا تھا۔  
"بیشک، تو ہی حفاظت کرنے والا ہے" پلکوں سے آنسو نکلتے تکیہ بھگوتے رہے تھے۔

"امان؟؟؟؟؟ امان میرے ساتھ تھا" یک دم دماغ میں جھمکا ہوا ساتھ ہی آنکھیں کھول کے آس پاس دیکھا گردن موڑنے سے داہنے کندھے میں درد کی ٹیسیں اٹھی تھیں۔

"اللہ بیشک تو ہی زندگی اور موت دینے والا ہے۔۔۔۔۔ میرا دوست" تکلیف سے آنکھیں بند کرتا دعا گو تھا۔  
ایک لمبے تڑنگے جوان کو روتا دیکھ لیتا کوئی اُس انسان کی قسمت پر رشک کرتا۔  
"صبح" دروازے میں کھڑی انوشے نے تڑپ کے اسکو بلایا تھا جو روتا ہوا کوئی چھوٹا بچہ ہی لگ رہا تھا۔  
"انو، انو میں ٹھیک وہ امان کہاں ہے؟ کیسا ہے؟ میں ملنا" انوشے کو دیکھتے ہی بیتابی سے امان کا پوچھا جو خود اپنے آنسو پر ضبط کھو چکی تھی۔

"وہ بھی ٹھیک ہے مگر اُسے ہوش نہیں آیا ابھی تک" دونوں ہاتھوں سے اُسکے آنسو پونچھتے صبح کے بیتاب دل کو سکون دیا تھا۔ پورا جسم ڈھیلا چھوڑ کے آنکھیں بند کرتا دل ہی دل میں اُسکے ہوش میں آنے کی دعا کرنے لگا۔  
جب کہ انوشے آنسو پیتی اپنے اس پیارے سے دوست کے لیے شکر ادا کر رہی تھی۔

"تم ٹھیک ہو؟ چند لمحوں بعد ہی صبح نے آنکھیں کھول کے اس لڑکی کو دیکھا جو دسترس میں نہ ہونے کے باوجود دل کے بہت قریب رہی تھی۔ اب بھی اُسکے آنسو تکلیف دے رہے تھے۔

"دو انسانوں کے درمیان دل کا رشتہ ضروری نہیں شادی تک ہی جاتا ہو۔۔۔ کچھ لوگوں سے دل جڑنے کی وجہ اُن سے انسیت ہوتی ہے "

"تمہیں ہوش آگیا ہے، آدھی ٹھیک ہوگئی ہوں " ہتھیلیوں سے گال رگڑ کے مسکرا کے کہنے پر صبح بھی مسکرا دیا تھا۔

"گھربات ہوئی تمہاری؟ انوشے کو انجکشن بھرتے ہوئے دیکھ کے جلدی سے پوچھا

"ہممم " لب بھینچے ہی اثبات میں سر ہلایا

"جمائل، کو۔۔۔۔ دھیرے سے پوچھنے لگا

"وہ جانتی ہے " جھکی نظروں سے ہی اُسکے بازو پر انجکشن رکھا

"ک کیوں بتایا۔۔۔ وہ " سوئی کی چھن صرف اک لمحے کو محسوس ہوئی

"صبح، تمہیں کسی کی دل سے دعا کی ضرورت تھی۔۔۔ میں جانتی تھی جمائل سے زیادہ کوئی تڑپ کے تمہارے ٹھیک ہونے کی دعا نہیں کرے گا " ہاتھوں سے دستانے اُتار کے اُسکے بالوں میں ہاتھ پھیرا۔ جسکے چہرے پر جمائل کے ذکر پرے ایک الگ ہی چمک دیکھنے کو ملی تھی۔

"پریشان نہیں ہونا، تمہارے آپریشن کے کامیاب ہونے کی سب سے پہلی خبر حائل کو ہی دی تھی" اُسکے چہرے پر نظر رکھے رکھے اسکو تسلی دی جو اب غنودگی میں جا رہا تھا

"تو کیا میں حائل کو خوش قسمت سمجھوں؟ اتنی تکلیف میں بھی صبح کے ہونٹوں پر خفیف سی مسکراہٹ دیکھتے انوشے نے دھیرے سے پوچھا

مگر وہ شاید سوچکا تھا۔ بھاری ہوتی سانسیں محسوس کرتی گہری سانس لی۔

"تم اتنی ہی محبت کرنے والی اور محبت دینے والی ہمسفر ڈیزرو کرتے تھے" نرمی سے کہتی جانے لگی تھی۔  
"بہت پہلے کسی سے سیکھا تھا، شادی اُس سے کرو جو آپکو چاہتا ہو، نہ کہ اس سے جسے آپ چاہتے ہوں" صبح کی بھاری دھیمی آواز پر حیران ہو کے پلٹی

"تم نے صبح فیصلہ لیا تھا انو۔۔۔۔۔ میرا نصیب حائل ہی تھیں۔ محبت سے گندھی یہ لڑکی مجھے بہت بھانے لگی ہیں" ذرا کی ذرا نظریں اٹھا کے انوشے کی خوبصورت آنکھوں میں جھانکا۔  
"تم اب ناراض تو نہیں" پُر امید نظروں سے اُسکی طرف دیکھتی بولی

"نہیں، تم بچپن سے میری دوست ہو اور ہمیشہ رہو گی۔ جانتی ہونا گھر بھر کی لاڈلی ہو تم" مسکرا کے اسکو دوستی کا مان بخشا جو بھیگی آنکھوں سے روتی روتی مسکرا دی تھی۔ کیونکہ لاڈلی وہ واقعی تھی۔ گھر والوں کی بھی، اپنے شوہر کی بھی اور اپنے اس پیارے سے دوست کی بھی۔۔۔ لیکن انوشے اپنی حدود جانتی تھی جیسے اب بھی جان گئی تھی۔۔۔ حائل کی صبح کے دل میں جگہ کیا ہے"

ایک ہفتے کے بعد ہی تینوں پنڈی واپس آگئے تھے۔ اور یہاں انوشے نے دن رات ایک کر دیا تھا ان دونوں کو مکمل صحت یاب دیکھنے کے لیے۔

"اس حادثے کے بعد ہماری دوستی زیادہ پکی نہیں ہو گئی۔۔۔" صبح آہستہ سے چلتا ہوا ڈریسنگ تک گیا تھا۔ اور ہیمز برش لا کے امان کو دیا۔

"پہلے بھی پکی والی ہی تھی" شرارت سے اسکو بیٹھنے میں مدد کی۔ پھر خود اُسکے بالوں میں پیچھے کی طرف برش پھیرا

"دیکھ نا تو میرا بازو بنا ہوا ہے۔۔۔ اور میں تیرے قدم" صبح کا ایک بازو پلاسٹر میں ڈال کے گلے میں لٹکا ہوا تھا۔ اس لیے کوئی بھی کام کرنا مشکل ہوتا تھا وہیں امان کی ٹانگ پوری پلاسٹر میں کور تھیں۔ وہ ابھی تک بیڈ سے بغیر سہارے نہیں اتر سکتا تھا۔ تب ہی دونوں ایک دوسرے کے ساتھ خوب اچھی طرح ٹائم سپینڈ کر رہے تھے مگر ساتھ ہی ساتھ انوشے کے ناک میں دم کر کے رکھا ہوا تھا۔

"چل ہیرو۔۔۔ اب مجھے ریموٹ بھی اٹھا کے لا دے" پیار سے پچکارا تو وہ بھی مصنوعی سے گھور کے آہستہ آہستہ چلتا ریموٹ اٹھا کے واپس بیڈ تک آیا۔

"آج کس کے ساتھ ہے پاکستان کا میچ؟ ٹیوی آن کرتے ہوئے سوال کیا مگر وہ ٹیک لگا کے آنکھیں بند کر گیا تھا  
"اوائے طبیعت ٹھیک ہے؟ خاموشی محسوس کرتا اُسکی پیشانی پر ہاتھ رکھا  
"امان، آئی ایم سوری" بند آنکھوں سے ہی دھیرے سے بولا  
"اب سمجھ آئی ہے۔۔۔۔ جو آپکا نصیب ہوتا ہے وہ ہی آپ کے پاس آتا ہے، کوئی آپ سے چھینتا نہیں ہے"  
امان کے جواب نہ دینے پر آنکھیں کھول کے اُسکی آنکھوں میں دیکھ کے کہا

"چل ناب زیادہ سیٹی نہ بن" امان نے مسکرا کے سائڈ ٹیبل سے فروٹس کی پلیٹ دونوں کے درمیان رکھی  
"یہ ختم کرو ورنہ میری بیوی نے گلا دبا دینا ہے۔۔۔ سرجری کے بعد سے ناراض ہی ہے مجھ سے" کیلے کا چھلکا  
اتار کے صبح کی طرف بڑھایا

"تُو بالکل بیویوں کی طرح خیال رکھ رہا ہے میرا" اُسکے ہاتھ سے کیلا لے کے شرارت سے کہا  
"تُو اویں خوش نہ ہو، تیری خدمت اسلئے کرتا ہوں تاکہ جلدی ٹھیک ہو کے اپنی اصل بیوی کے پاس چلا جائے  
اور پھر میں اپنی بیوی سے نخرے اٹھوا سکوں" قہقہہ لگا کے کہتا خود بھی فروٹ کھانے لگا نظریں ٹیوی پر تھیں۔  
"ویسے کیسے جان نکلتی تھی نا تیری، کہیں انوکو تیرے خلاف نہ کر دوں۔" صبح نے ایک دفعہ پھر شرارت سے  
تنگ کیا

"اوہ جا جا۔۔۔ تجھ سے ڈرتا نہیں تھا وہ تو سالے صاحب تو اپنا رقیب لگنے لگا تھا" امان نے بھی اسی کے انداز میں تنگ کیا تو دونوں ہنستے ہوئے اپنی رکھی شرط کو یاد کر کے ہنس دیئے تھے

ماضی؛

"اوائے صبح۔۔۔ ایک بات کہوں" امان نے صبح کو کہنی ماری۔ دونوں ہی کھلے آسمان تلے لیٹے ستاروں کو تک رہے تھے۔

"ہممم" صبح نے ہنکارا بھرا

"یار ایک فیور چاہئے تھی" معصوم سامنے بنا کے اٹھ کر اُسکی طرف دیکھا جس نے زبردست قسم کی گھوری سے نوازا

"اچھا اب ایسے تو نہ دیکھ یار۔۔۔ مجھے پہلے ہی گھبراہٹ ہو رہی ہے" منہ بسور کے واپس لیٹ گیا تھا

"بول نہ یار، بس فیور والی بات دوبارہ نہ کریئے" صبح قہقہہ لگا کے اُسکی طرف متوجہ ہوا

"یار وہ۔۔۔۔۔ مام ڈیڈ تمہارے گھر رشتہ بھیجیں گے، تو تو صرف میرے حق میں مننا مناسب کو، اوکے نا؟ امان کا

دل بری طرح دھڑک رہا تھا

"رشتہ؟ صبیح کو بالکل سمجھ نہیں آیا تو سوالیہ دیکھا

"انوش کے لیے" آنکھیں بند کر کے دل سے نام پکار رہا تھا وہیں صبیح کا دل جیسے ڈوب ہی گیا تھا  
"ک کیا مطلب؟ انو سے پہلے پوچھنا پڑے گا امان" صبیح نے جلدی سے انکار کیا کیونکہ انوش کے بارے میں  
آنکھیں بند کر کے بھی اسکو یقین تھا کہ وہ صبیح میں انٹر سٹڈ ہے۔

"وہ راضی ہے، بس تو گھر والوں کو منالینا یا روکے نا؟ امان نے تیزی سے جھوٹ بولا وہ انوش کو کھونے کا تصور  
بھی نہیں کر سکتا تھا۔

دل ہی دل میں انوش کو منانے کے لیے ارادے باندھے۔ اپنی ٹینشن میں صبیح کا سفید پڑتا چہرہ بھی دیکھ نہیں  
پایا تھا۔

"مجھے کوئی اعتراض تو نہیں نا؟ اچانک امان نے اُسکا کندھا ہلا کے پوچھا وہیں انوش کے قدم ٹھٹھکے تھے۔ جو ان  
دونوں کو بلانے آرہی تھی۔

"ک کس میں؟ صبیح کا دماغ ماؤف تھا بالکل۔۔۔

"میری اور انوش کی شادی سے؟" امان نے دھیرے سے دوبارہ پوچھا  
"نہ نہیں۔۔۔ میں تو بہت خوش" صبیح کے لبوں نے حرکت کی تھی مگر دل کی دھڑکن جیسے رُکنا چاہتی تھی۔  
اُسکے وہم و گمان میں بھی کبھی امان نہیں آیا تھا۔ پھر انوش راضی کیسے ہو گئی؟؟ میں نے تو اُسکی آنکھوں میں  
اپنے لیے ہمیشہ محبت دیکھی ہے" آنکھیں زور سے میچ کے دکھتی کپٹی دبائی

" میری اور امان کی شادی؟؟؟ صبح کو بھی اعتراض نہیں؟؟؟ اسکو آج تک میری محبت نظر کیوں نہیں آتی اللہ جی میرے لیے اتنا پتھر دل کیوں ہے اسکا " انوشے پوری رات روتی شکوہ کنہ رہی تھی۔

" صبح۔۔۔ تمہارے دوست امان کے والد کی کال آئی تھی " دوپہر کے کھانے کے بعد ولایت نے صبح کو رشتے کے بارے میں بتایا جو بت بنا اپنے اشتعال کو دباتا بمشکل باہر آیا تھا۔

" تجھے میں نے روکا تھا نا بھی؟ رشتہ بھیجنے سے " پارک میں امان کو بلا کے اسکے آتے ہی پوری قوت سے مکہ مارا وہ اس حملے کے لیے تیار نہیں تھا تب ہی لڑکھڑاکے گرنے لگا تھا کہ صبح نے ایک اور پنچ مارا

" بول منع کیا تھا نا میں نے " ہانپتے ہوئے اسکا گریبان پکڑا

" صبح۔۔۔ ڈیڈ نے خود کال " امان نے نرمی سے جواب دینا چاہا

" انوشے سے پوچھنا تھا ابھی، تو نے جلد بازی کیوں مچائی " اُسکی بات کاٹ کے دھاڑا

" انوش راضی ہے صبح میں۔۔۔۔۔

" جھوٹ بولتا ہے تو، بکو اس کرتا ہے وہ کیسے راضی ہو سکتی ہے؟ وہ ہمیشہ سے مجھے چاہتی آئی ہے تُو نے اسکو ٹریپ

کیا ہے۔۔۔۔۔ تُو ہمارے درمیان آرہا ہے امان، انو میری۔۔۔۔۔ " صبح ہزیرانی انداز میں بتاتا جا رہا تھا جب امان

نے اُسکی بات کے درمیان میں جوابی مکے مارے

" انوش کے بارے میں آئندہ یہ بکو اس کی تو دیکھئے " صبح کی ناک سے نکلتا خون دیکھ کے امان رکا تھا۔ مگر

وارن کرنا نہیں بھولا

"میرا یقین کر امان۔۔۔ ہم دونوں ایک دوسرے کے لیے ہیں وہ تیرے ساتھ خوش نہیں رہے گی" صبیح نے منت کرتے ہوئے کہا امان نے اپنا آپ جھٹکے سے چھڑوا کے اپنی شرٹ سیدھی کی چکڑاتے سر کو دونوں ہاتھوں میں تھام کے بیچ پر بیٹھ گیا تھا۔ صبیح وہیں گھاس پے کرنے کے انداز میں بیٹھا۔

"آج صبح ہی میں نے انوش سے پوچھا ہے۔۔۔۔ قسم سے میں نے کوئی زبردستی نہیں کی مگر وہ مان گئی تھی صبیح" ایسے ہی سر جھکائے جھکائے مخاطب ہوا

"میں نے اُسے کبھی بتایا نہیں ہے میں اُسکے لیے کیا محسوس کرتا ہوں" صبیح نے تھکے ہوئے جواری کی طرح جواب دیا

"مجھے غلط فہمی ہوئی ہوگی، اگر اُسکے دل میں تیرے لیے کچھ ہوتا تو وہ کم از کم مجھ سے وقت تو مانگتی" امان نے دھیرے سے ایک اور دلیل دی، صبیح نے دھندلی نظروں سے اسکو دیکھ کر لب بھیچے۔

"ایک شرط لگائے گا؟ اچانک امان نے سر اٹھا کے اُسکی طرف دیکھا جو میکاکی انداز میں ہی سر ہلا گیا

"اب ہم کچھ نہیں کہیں گے، اب فیصلہ انوش اور گھر والوں کا ہو گا۔۔۔۔۔ اگر انوش نے انکار کر دیا تو میں اُسے

کبھی نہیں بتاؤں گا کہ میں اُسے کتنا پسند کرتا ہوں لیکن اگر۔۔۔۔۔ امان نے رک کے اُسکی طرف دیکھا

"لیکن اگر انوش مان گئی تو تو کبھی اپنی محبت کا اسکو احساس تک نہیں ہونے دے گا، منظور ہے؟ ناک سے خون

کی پتلی دھار سی نکلی تھی۔ اُنکی سے رگڑ کے واپس صبیح کی طرف دیکھا

"منظور ہے" دھڑکتے دل سے حامی بھری اور وہیں لیٹ کر گہری سانس بھری تھی۔

اسکو یاد آیا تھا انوشے ہمیشہ سے اسکو پسند کرتی آئی تھی۔ جب جب کوئی لڑکی صبح سے آٹو گراف بھی لینے آتی تھی انو جلیس ہو کے اُس سے روٹھی روٹھی سی رہتی تھی۔ صبح کو اُسکے انداز بہت بھاتے تھے تب ہی ان خاموش جذبوں کو نکاح سے پہلے کوئی نام نہیں دینا چاہتا تھا۔ مگر یہ بھی سچ تھا ہوش کی دنیا میں قدم رکھنے کے ساتھ ہی انو کو اپنے دل و دماغ پر قابض پایا تھا۔ اور آج اتنے سالوں بعد اسکو اپنا دل بند ہوتا محسوس ہو رہا تھا۔ تب ہی شرط منظور کر لی تھی۔ دل میں ایک موہوم سی اُمید ابھی بھی باقی جو تھی۔

مگر یہ اُمید بھی جلد ہی دم توڑ گئی جب شام کو سارے گھر والے انوشے سے اُسکی مرضی پوچھ رہے تھے اور اُس نے ایک بھی نظر صبح پر ڈالے بغیر اپنی رضامندی دے دی تھی۔

امان نے باقاعدہ بھنگڑے ڈالے تھے۔ صبح کا دل اور دماغ بری طرح چٹخ رہے تھے۔ انوشے کمرے میں بند آخری دفعہ اُس ظالم پتھر دل کے لیے جی بھر کے رونا چاہتی تھی۔ جسکی چاہ اُسکے دل میں تب سے تھی جب اُسے سمجھ بوجھ تک نہ تھی۔ انوشے کے مطابق اُسکی فیملنگز یک طرفہ تھیں۔ کیونکہ صبح نے کبھی اسکو محسوس جو نہیں ہونے دیا تھا۔ اب صبح بھی شرط اور اپنے دوست کے وعدے کا پابند ہو چکا تھا تب ہی خاموشی سے پیچھے ہٹ گیا مگر آخری دفعہ امان کو صفائی ضرور دی تھی کہ انو اسکے پیچھے نہیں تھی کبھی بلکہ صبح کو وہ پسند تھی۔ وہ نہیں چاہتا تھا اب جب انوشے کی شادی امان سے ہو رہی ہے تو اُسکے دل میں انو کے لیے کوئی شک باقی رہے۔

"مجھے تو راضی لگتی ہے،  
جیتی ہوئی بازی لگتی ہے"

گنگنا تھا ہوا امان دولہا بنا اس وقت بہت خوبصورت لگ رہا تھا۔ صبح دل پے پتھر رکھے اُسکے ساتھ ساتھ تھا۔ نکاح کے وقت اسکو اپنا دم گھٹتا محسوس ہوا تو باہر نکل گیا تھا۔ امان کو افسوس تھا اپنے دوست کے لیے مگر اُسکے مطابق انوشے اسی کو پسند کرتی ہے تب ہی راضی ہو گئی تھی۔ یہی سوچ کے مطمئن تھا۔

"تم نے فیصلہ لینے میں جلدی نہیں کر دی؟" یونٹ کے کافی فرینڈز انوائسٹڈ تھے۔ تب ہی برائیڈل روم کی کھڑکی سے انوشے کی ساتھی کو لیگ کی آواز کانوں میں پڑی

"نہیں، نائلہ۔۔۔۔۔ ایک طرفہ جذبے کبھی کامیاب نہیں ہوتے، صبح کو میں پسند کرتی تھی یہ سچ ہے مگر امان مجھے پسند کرتا ہے یہ اس سے بڑا سچ ہے۔ میں کس کے سہارے بھائی کو امان کے لیے انکار کرتی؟ اُس پتھر دل کے لیے جسکو آج تک میری محبت کا اندازہ ہی نہیں ہو سکا؟ بچپن سے ہے نامیرے ساتھ؟ پھر کیوں مجھ سے بے نیازی برتی؟ میرا قصور کیا تھا؟ بھرائی آواز سے سوال کرتی صبح کا سانس لینا مشکل ہو رہا تھا۔

"پھر میں نے بہت سوچنے کے بعد فیصلہ لیا تھا۔ شادی اُس سے کرو جو آپکو چاہتا ہے۔۔۔۔۔ اسلیے میں نے امان کے لیے ہاں کر دی۔ اب کبھی صبح کو اپنی محبت کی بھنک بھی نہیں پڑنے دوں گی۔ امان کے نکاح میں ہوں اب میں، میں کبھی اُسکے جذبوں سے منہ نہیں موڑوں گی جیسے صبح نے میرے ساتھ کیا میں امان کے ساتھ وہ نہیں

ہونے دوں گی۔ میں اسکو بتاؤں گی کہ محبت ہونا بھی خوش قسمتی ہے۔۔۔ "نم آنکھوں سے نائلہ کو جواب دیتی  
پُر عزم تھی۔ صبح کی آنکھ سے آنسو نکلنے لگا تھا۔ جسکو فوراً صاف کر کے عینک لگا تا میرتج ہال سے ہی باہر نکل گیا  
تھا۔

موبائل پر ہوتی رنگ نے اسکو ماضی سے نکالا تھا۔ گہرا سانس لیتا موبائل اٹھا کے دیکھا "حمائل کی ویڈیو کال  
تھی، چہرے پر خوبصورت مسکراہٹ بکھری۔

"یہ ہیں میرا آج، میرا سکون" سرشاری سے سوچتے ہوئے کال لیس کر کے سلام دعا کے بعد ہی حمائل نے  
بے صبری سے اپنا سوال دہرایا، جو کہ وہ دن میں کوئی دس دفعہ پوچھتی تھی۔  
"آپ نے کب آنا ہے" منہ بسورے سوال کیا

"بس دو دن اور۔۔۔ پھر آپکے پاس ہوں گا" سنجیدگی سے جواب دیا مگر آنکھوں میں نرمی تھی  
"آپ ناراض کیوں ہیں" انگلیاں چٹختے نظریں چرائی

"آپ کالج کیوں نہیں جارہیں؟ اب تو ٹھیک ہوں میں" اُسکے آپریشن کا گھر میں اور کسی کو نہیں پتہ تھا سوائے  
حمائل کے۔ جو صبح کی ٹینشن میں خود بیمار ہو گئی تھی۔

میشا نے شکایت لگائی تھی کہ وہ بالکل ہی کمزور ہو گئی ہے نہ کھاتی پیتی ہے اور نہ ہی کمرے سے باہر نکلتی ہے۔ کالج

بھی نہیں جاتی۔

تب ہی آج صبح نے کلاس لینے کا سوچا

"آپ آجائیں پہلے" نظریں گھما کے بے نیاز بنی

"حمائل، آپکے ایگزیمز ہیں میثا بتا رہی تھی" سنجیدگی سے دیکھا

"ہاں تو تیاری ہے میری۔۔۔ بس کالج نہیں جانا" روہانسی ہو کے منمنای

"ٹھیک ہے میں بھی جب تک مکمل ٹھیک نہیں ہو جاتا میں نہیں آ رہا" دھمکی دی

"نہیں۔۔۔ آپ نے کہا تھا ویک اینڈ پر آنا ہے" دو آنسو نکل کے گال پر پھسلے تو وہ گہری سانس لیتا اسکی طرف

دیکھ کے سمجھانے لگا

"میثا یہ کون لوگ ہیں؟ رمیز ایک ہاتھ میں بیٹ اور دوسرے ہاتھ سے بال اچھالتا ہال تک پہنچا جہاں ایک

خاتون، ایک لڑکے کے ساتھ بیٹھی چائے بسکٹ کھا رہی تھیں۔

"اپنی شفاء کا ہاتھ مانگنے آئے ہیں" کان میں سرگوشی نما بول کے حمائل کے پاس جا کر بیٹھ گئی تھی جو اکیلی زروس

سی اُنکے اُلٹے سیدھے سوالوں کے جواب دیتی خود کو اماں بی سمجھ رہی تھی۔

"شفاء کی شادی" دل ایک دم گھبرا ایا تھا بال کو زور سے دیوار پر ہٹ کر تا شفاء کے کمرے کی طرف بھاگا

" آرہی ہوں یار دو منٹ تیار تو ہو جاؤں " دروازہ ناک کرنے پر اُسکی جھنجھلائی ہوئی آواز میں جواب سن کے تیوری چڑھا کے بند دروازے کو ہی گھورا

" شفاء دروازہ کھولو ، میں ہوں " رمیز نے آواز میں نرمی رکھنے کی کوشش کی۔ شفاء کے تیزی سے چلتے ہاتھ تھم گئے تھے

" ہنہ۔۔۔۔۔ اب بھی جاؤ اپنی پرکٹی دوشیزاؤں کے پاس " اندر سے ہی جل کے جواب دیتی دروازہ کھولا مگر رمیز کی آنکھوں کی سرخی سے حیران ہوئی

" تم۔۔۔ تم کس سے پوچھ کے ان لوگوں کے سامنے نمائش کرنے جا رہی ہو اپنی " ادھ کھلے دروازے کو پاؤں مار کے پورا کھولتا اُسکے روبرو ہو کے دھاڑا تھا

" ت تمہیں کیا، میں جس مرضی..... " شفاء سہی معنوں میں ڈر گئی تھی

" تم اس کمرے سے اس حلے میں نکلی تو ٹانگیں توڑ دوں گا تمہاری " اُسکی تیاری پر نظریں چرا کے دھمکی دی۔ جو ہلکے گلابی رنگ کی ٹاپ اور بلیو جینز میں مفلر گلے میں ڈال کے بال دونوں کندھوں پر پھیلائے بنامیک اپ کے بہت پیاری لگ رہی تھی۔

" میں جاؤں گی " تیکھی نظروں سے دیکھ کے واپس شیشے میں دیکھتی پسٹک لگانے لگی

" شفاء، باہر صرف وہ عورت نہیں اُسکے ساتھ لڑکا بھی ہے " نہ چاہتے ہوئے بھی آرام سے کہنا پڑا

"کیا مسئلہ ہے خود جو ہزاروں لڑکیوں پر دن رات مرتے ہو۔۔۔۔۔ تب کیا ہوتا ہے؟" کندھے اچکا کے دل ہی دل میں اُسکی حالت پر ہنسی دبائی

"شفاء سمجھنے کی کوشش کرو یار، میں تو بس یو نہی میرا مطلب آج تک کسی لڑکی کو دیکھا تک نہیں ہے میں نے" ریز کو سمجھ نہیں آ رہا تھا کیسے اسکو بس اسی کمرے میں قید کر دے کچھ دیر کے لیے۔

"ہاں میں بھی بس یو نہی، اپنا ڈیشن دینا چاہتی ہوں" طنزیہ نظروں سے گھور کے بیڈ پر بیٹھ کے اپنے گلابی اسٹرپس والی سینڈل پہننے لگی

"تم، اس طرح نہیں جاسکتی شفاء" کسی طرح بھی اسکو نہ مانتا دیکھ چبا چبا کے بولتا دروازے کی طرف بڑھا

"پچھے ہٹو" تیزی سے دروازے کا ہینڈل پکڑ کے اُسکی آنکھوں میں دیکھ کے دبے دبے غصے سے بولی کیونکہ ریز اسکو کمرے میں لاک کرنے والا تھا

"تم میرے علاوہ کسی سے شادی نہیں کرو گی یار" دھیرے سے بول کے اُسکی آنکھوں میں دیکھنا چاہا مگر وہ سٹپٹا کے نظریں گھما گئی

"میں آج ہی امی سے بات کر لوں گا یار پلیز سمجھو نا اب تو" ہینڈل پے رکھے اُسکے ہاتھ پر اپنا ہاتھ رکھ کے آہستگی سے کہا

"کس معاملے میں؟ تیزی سے اپنا ہاتھ کھینچ کے گھبرا کے پوچھا

"میں تمہارے علاوہ کسی کا نہیں ہو سکتا، یہ سب خود آتی ہیں، انکا مقصد پتہ ہوتا ہے مجھے۔۔۔۔۔ یہ ٹائم پاس کرنا

چاہتی ہیں یا پھر اپنے خرچ ہم جیسے معصوموں سے نکلوانا چاہتی ہیں، ان میں سے پتہ نہیں کتنی توفیق آئی ڈی ہوں گی یار۔۔۔ میں تو انکو سبق سیکھا کے قسم سے خود ہلاک کر دیتا ہوں، دیکھو میری ہلاک لسٹ " فوراً میسنجر کھول کے ہلاک لسٹ نکال کے اُسکے سامنے کی جہاں لمبی لائن تھی عجیب عجیب ڈی پی اور ناموں والی لڑکیاں کسی اچھے گھرانے کی تو بالکل معلوم نہیں ہو رہی تھیں۔ شرم سے سرخ ہوتی موبائل کھینچ کے اسکو گھورا جو اُسکی حالت پر خفیف سا مسکرا دیا تھا

" نہیں یقین تو چیٹ بھی پڑھو ادوں؟ نچلا لب دبائے معصومیت سے پوچھنے پر شفاء جھنجھلا کے باہر نکل گئی تھی۔

" یار اب تو نہیں جاؤ۔۔۔ اور کیسے یقین دلاؤں تمہیں " حیرت سے پیچھے لپکا

" مجھے تم پر بالکل یقین نہیں ہے ٹھکر کی بندر " اتنے سالوں سے رمیز نے اسکو جلایا تھا اب شفاء کی باری تھی تب ہی ہنسی دبا کے سنجیدگی سے کہتی اُسکا ہاتھ جھٹک کے ہال میں چلی گئی تھی۔

" آؤ آؤ۔۔۔ ماشاء اللہ چاند کا ٹکڑا ہے یہ تو سچ میں " ہال میں بیٹھی وہ خاتون نے شفاء کے کچھ زیادہ ہی صدقے واری جاتی اسکو جھپی ڈال کے اپنے پاس ہی بٹھایا

" دب گئی میں " نظروں ہی نظروں میں حائل کو دیکھ کے التجاء کی موٹی خاتون کا آدھا وزن اپنے اوپر محسوس کرتی سانس رک رہی تھی

" آنٹی جی، آپ نے تو کچھ کھایا ہی نہیں یہ بھی لیں نا " جمائل اور عشاء فوراً انکی طرف لپکے شفاء کو آزاد کروا کے کباب کی طرف متوجہ کیا

" جب سے آئیں ہیں کھا ہی رہی ہیں " میثا نے زیر لب سنا کے شفاء کو گھوراجواب پچھتا رہی تھی کیونکہ سامنے بیٹھا لڑکا ٹکڑا ٹکڑا اُسے ہی دیکھتا شرمانے کی ادا کار کر رہا تھا۔

" ہے بھائی۔۔۔۔ نکالئے؟ میثا نے اس بھائی کا ارتکاز محسوس کر کے ہتھیلی پھیلائی

"ک کیا؟ بو کھلا کے دیکھا

" ٹیکس، کیونکہ ہمارے گھر میں اس عجوبہ کو دیکھنے کے لیے بھی ٹیکس لگتا ہے " آنکھیں پٹپٹا کے کہنے پر جمائل سمیت سب کا قہقہہ نکلا جب کہ خاتون اور اُسکا شکل سے ہی آوارہ بیٹا منہ کھولے ان لڑکیوں کو سمجھنے کی کوشش کرنے لگے

ریمز نے بھی حیران ہو کے واپس ہال کی طرف قدم بڑھائے، اور وہیں کھڑے ہو کے اپنی شرارتی لڑکیوں کی کارروائی دیکھنے لگا کیونکہ آج پورا گھرانے رحم و کرم پر جو تھا۔ گھر کے سارے بڑے پنڈی گئے ہوئے تھے۔ انوشے اور امان کا پتہ کرنے جب کہ صبیح کو واپس لانے کے لیے۔

" ہائے پیاری ہی اتنی ہے میری ہونے والی بہو " زبان میں چاشنی بھر کے دوبارہ شفاء سے لپٹی۔

" بیٹا کیا کرتی ہو سارا دن؟ انگلی سے اُسکی ٹھوڑی پکڑ کے چہرہ اٹھا کے پچکارا

"بس آنٹی جی ایک جاب کرتی ہوں، اچھا خاصا کمالیتی ہوں اسی سے" نظریں جھکائے جواب دیار میز کی آنکھیں اُبل کے باہر کو آئیں باقی سب نے ہنسی دبائی

"میں صدقے، میں واری اتنی پیاری لڑکی کو کیا ضرورت جاب کی باپ اتنا تو کماتا ہے مگر آج کل اپنے پیروں پر کھڑا ہونا بھی اچھی بات ہے" آنٹی کی تودلی خواہش پوری ہوئی تھی چٹا چٹ گال چومے

"کیا کام کرتی ہیں" لڑکے نے بھی شرماتے ہوئے حصہ ڈالا

"وہ جی بس دو تین گروپس میرے انڈر چلتے ہیں، صبح دو تین پوسٹیں کرتی ہوں شام تک دو چار لائیکس اور ایک دو کمینٹس کمالیتی ہوں، اللہ کا شکر اچھا گزارا ہو رہا ہے" شرمائی شرمائی سی جواب دے کے ہنسی دبائی آنٹی نے تو جھٹ سے خود سے الگ کیا جب کہ لڑکا بد مزہ ہوتا اپنی امی کو دیکھنے لگا۔ جو سہانے خواب دکھا کے ہی یہاں رشتہ لے کے آئیں تھیں

"اُمید ہے آپکو ہماری لڑکی بالکل پسند نہیں آئی ہوگی، اب آپ لوگ جاسکتے ہیں" اس سے زیادہ ر میزان لوگوں کو برداشت نہیں کر سکتا تھا تب ہی سنجیدگی سے اس لڑکے کے سامنے کھڑا ہو کے باہر جانے کا راستہ دکھایا

"ہاں ہاں ہمیں بھی تمہاری نفسیاتی لڑکی نہیں چاہیے" اپنا پرس بغل میں دبا کے ہنکارا بھرا

"اپنے نکھو بیٹے پر محنت کر لیں آپ۔۔۔۔ ہماری لڑکی نفسیاتی نہیں آپکا بیٹا ہے جو بیوی کے کندھوں پر سوار ہو کے آرام دہ زندگی گزارنے کا خواہشمند ہے" ریمز کو غصے میں دیکھ کے چاروں لڑکیوں نے ایک دوسرے کو گھورا

"چل ہٹ۔۔۔ شہزادہ بیٹا میرا کیوں کام کرے گا کوئی" اپنے بیٹے کو بازو سے پکڑ کے ریمز کو جواب دے کے چلتی بنی

"اپنے شہزادے کو گھر میں ہی رکھیں۔۔۔۔۔ آج کل بری نظر کسی کی بھی لگ جاتی ہے" پیچھے سے ٹھوکا دیا وہ سر جھٹکتی گیٹ سے نکل گئیں جب کہ لڑکیوں کا ہنس ہنس کے برا حال تھا۔

"کیا تھا یہ سب؟؟ حائل آپ بھی انکے ساتھ؟ سنجیدگی سے سینے پر بازو باندھ کے میثا اور عشاء کو دیکھا پھیر حائل پر حیرت ہوئی

"افواتنے مزے کا سین بن رہا تھا ابھی تو اور تم نے خراب کر دیا، لالچی خاتون تھیں اور اپنی شفاء کے پیچھے ہاتھ دھو کے پڑی ہوئی تھیں۔ ہم نے سوچا آج گھر پہ کوئی نہیں ہے تو کیوں نا انکو سبق سکھایا جائے" میثا اور عشاء نے صوفے پر لیٹ کے مزے سے اپنے ارادے بتائے۔ جس نے تاسف سے سر ہلا کے ایک نظر شفاء کی طرف دیکھا۔ جو بے نیاز بنی نمکو کی پلیٹ گود میں رکھ کے کھانے میں لگی رہی۔

دل ہی دل میں خود پر غصہ بھی آیا جو آج اس کے سامنے اپنا آپ عیاں کر دیا تھا اب یہ اسکو بخشتے گی تو نہیں اور

ہوا بھی یہی اُس نے سب کو بتا دیا تھا۔ بلکہ آتے جاتے اسکو تنگ کرنے کا ایک موقع ہاتھ سے نہیں جانے دیتی تھی۔

ریمز سے سارے بدلے سود سمیت واپس لیئے تھے۔

آج پھر چاروں لیٹ ہو گئیں تھیں۔۔ وجہ امبر تھی جو آج پہلی دفعہ رات کو اپنی دوستوں کے ساتھ انکے گھر کی تھی۔ ارادہ گروپ اسٹڈی کا تھا مگر پوری رات یہ لوگ پارٹی کرنے کے بعد فجر کے بعد سوئے تھے تب ہی آج کچھ زیادہ لیٹ ہو گئی تھیں۔ ریمز نے گاڑی کے ہارن پر ہاتھ رکھے جھنجھلا کے باہر دیکھا۔ جہاں وہ پانچوں آگے پیچھے ایک دوسرے کو دھکے مارتی گاڑی میں پہنچی

"گاڑی جلدی چلاؤ گبر ہمیں پانچ منٹ میں کالج پہنچا دو پلیز تم ہماری کھڑوس میم کو نہیں جانتے کلاس سے ہی باہر کر دیتی ہیں" آئی بھی خود لیٹ تھیں اور اب چڑھائی بھی ریمز پر کی ہوئی تھی۔ اور پھر گاڑی میں نہ ختم ہونے والی جنگ شروع ہو گئی تھی کم اگر لڑکیاں نہیں تھیں تو آگے بھی انکے جیسا ہی نمونہ تھا۔

ریمز کا اپنا لیکچر نکل گیا تھا اسلیے جان بوجھ کے پندرہ منٹ کا سفر چالیس منٹ میں کاٹا انکی گھوری کو نظر انداز کرتے جیسے ہی پانچوں اُتری گاڑی بھگا کے لے گیا تھا۔

"یار اتنی دیر ہو گئی، اب نہیں جاتے کلاس میں" شفاء نے جل کے ابھی کہا ہی تھا جب راؤنڈ پر نکلی میم انکی

سامنے کھڑی ہو کے گھورتی رہیں

- "کہاں سے آرہی ہے شاہی سواری؟ طنزیہ پوچھنے پر پانچوں لائن سے کھڑی ہو گئیں۔

"بادشاہ اکبر کے تاج محل سے" میثانے زیر لب جواب دیا جو میم کے کانوں تک تو نہیں پہنچا البتہ باقی چاروں کی دبی دبی ہنسی نکلی

"میم شاہدہ کی سٹوڈنٹس ہیں نا آپ پانچوں" کرخت لہجے میں کہتیں اپنے پیچھے آنے کا اشارہ کیا  
"آج کا دن ہی منہوس ہے" عشاء نے مرے مرے انداز میں کہا تو سب نے تائید میں گردن ہلای  
"اللہ دو ظالم خواتین کے تشدد سے بچالے مجھے پلیز" امبر نے ہلکی آواز میں دعا مانگی  
"اور ہمیں؟" جمائل نے بازو پر زور سے چٹکی کاٹی

جسکی چیخ پر میم مڑ کے تنبیہ نظروں سے گھور کے واپس سامنے دیکھتیں روم میں داخل ہوئیں پیچھے پانچوں  
مختلف دعاؤں کا ورد کرتی بالآخر اس کالج کی ہٹلر ٹیچر کے سامنے کھڑی اپنی کلاس پر ایک نظر ڈالی جو ہنسی دبائے  
ان معصوم مجرموں کی ہونے والی بے عزتی کو انجوائے کرنے کے لیے فل ریڈی تھی۔ اور ہوا بھی وہی میم شاہدہ  
نے تو انکی جو کلاس لی۔ اچھی طرح ڈانٹ کے جب دل بھر گیا تو پورے ہفتے کے لیے اپنے لیکچر میں نہ بیٹھنے کی  
سزا سنائی تھی۔

"جس پر پانچوں کی بانچھیں کھلی تھیں۔ جب کہ میم نے اپنی طرف سے بڑی سخت سزا دی تھی ساتھ ہی کلاس  
سے باہر جانے کا اشارہ کرتیں اپنی گرسی پر بیٹھ گئیں تھیں۔

"ہائے شکر پورا ہفتہ سکون سے گزرے گا" ہنستے ہوئے کنٹین میں آ کے لوٹ پوٹ ہوئیں

"یار میم خود تو موبائل پے گیسٹیں لگاتی رہتی ہیں، بچوں کو اوپس ڈانٹ دیتی ہیں" شفاء نے منہ بنایا

"چپ۔۔۔۔۔ ٹیچر ہیں اپنی" حائل نے شرارت سے گھورا تو سب کا قہقہہ نکلا مگر فوراً ہونٹوں پر اُننگی رکھ کے سموسوں کا آرڈر دیتی مزے سے انتظار میں ٹیبل بجا بجا کے گانے گاتی رہیں۔

آج یوں کلاس سے بے عزت ہو کے نکلنا بھی ان جھلی لڑکیوں کو ایک بڑا اعزاز لگ رہا تھا۔

مجھے اپنے سرہانے پر تھوڑی سی جگہ دے دو،

مجھے نیند نہ آنے کی کوئی توجہ دے دو"

امان نے شرارت سے اُسکے تکیے پر لیٹ کر انوش کا ایک ہاتھ تھام کے اپنے سینے پر رکھا تا کہ اب یہاں سے بھی نہ بھاگ جائے۔ اتنے دن گزر گئے تھے مگر انوش کی ناراضگی ہنوز قائم تھی۔

وہ امان کی حرکت پر چند سیکنڈز تو گھورتی رہی مگر آنکھوں میں تیزی سے آنسو جمع ہونے لگے تو فوراً سینے سے لگی "انوش... کیا ہوا، اچھا بابا سوری ناب ہمیں کیا پتہ تھا ہم روسٹ ہونے جارہے ہیں؟ آہ" امان کے کندھے پر دھپ سے مکہ لگا تھا

"امان، میں نے کبھی بتایا نہیں ہے مگر میں تمہارے بغیر نہیں رہ سکتی" کالر دبوچے خوفزدہ سی بولی تو امان مسکرا دیا۔ بنا کچھ بولے آج کھل کے رونے دیا۔

"بہت بری ہوں نا میں، اب کبھی نہیں ماروں گی۔۔۔ لڑوں گی بھی نہیں اور ہاں ناراض بھی نہیں رہوں گی کبھی مگر ابھی میں ناراض ہوں"

"باپ رے۔۔۔ عجیب لڑکی ہو یا یہ بتانے کے لیے کہ اب ناراض نہیں ہو گی۔۔۔ تو اسکے لیئے بھی

ناراض ہو کے دکھا رہی ہو" شرارت سے کہنے پر اُس نے ایک دفعہ پھر زور سے مکہ مارا

"اوپس۔۔۔ پھر سے مار دیا" زبان دانتوں تلے دبائی

"تم ایسی ہی رہنا ہمیشہ لڑتی، جھگڑتی روٹھی ہوئی بیگم کو منانے کا بھی تو اپنا ہی مزہ ہے" اپنی پناہ میں لے کے شرارت سے کہا تو وہ بھی دل کھول کے مسکرا دی تھی۔

"اس تاریخ کی خاص وجہ؟" صبح کو آئے تین دن ہو گئے تھے۔ جمائل کے ایگزیم ہونے والے تھے تب ہی زبردستی اسکو پڑھنے کے لیے بٹھایا ہوا تھا۔ پورے بیڈ پر کتابیں پھیلائے بورنگ کیمسٹری کے رٹے لگانے میں

مصرف تھی جب صبح کو اُسکی کتاب پر لکھی تاریخ اور نیچے جلی حروف میں لکھی سطریں نظر آئی تھیں  
" یہ بس میں کشمکش میں تھی تب لکھی تھی، سوچا تھا ہر مہینے کی اس تاریخ کو دیکھا کروں گی اب میری زندگی کس  
ڈگر پے دوڑ رہی ہے " ذرا سا اچک کے صبح کی نظروں کے تعاقب میں دیکھا  
" تو پھر کس ڈگر پے ہے " شرارت سے پوچھنے پر حائل نے منہ بنایا  
" خود دیکھ لیں " بکس کی طرف اشارہ کیا تو صبح کا قہقہہ نکلا

" ابھی دو گھنٹے مزید پڑھنا ہے آپ نے، تب جا کے چھٹی ملے گی " صبح کے تنگ کرنے پر حائل نے بھی ناک  
چڑھا کے جواب میں تنگ کیا

میں آپ سے محبت کرنا نہیں چاہتی، مگر ہوتی جا رہی ہے۔۔۔۔۔ کھڑوس ہی "

" اور میں محبت کرنا چاہتا ہوں، مگر مجھے محسوس نہیں ہوتی، میری معصوم بیگم " صبح نے بھی دل جلانے والے  
انداز میں کہہ کے اپنی طرف کھینچا تو وہ کھل کھلا کے ہنس دی  
" آپ کو برا نہیں لگا " کلانی پکڑ کے کھینچ کر بھنوا اچکائی "

نہیں، آپ جتنے بڑے دل کے مالک ہیں، میری جیسی دو تین مزید آئیں تو بھی ہم ایڈجسٹ کر لیں گی " شرارت  
سے کہتی کلانی چھڑوا کے بھاگ گئی تھی "

ابھی بھی جھلی ہی ہیں۔۔۔۔۔ کس نے کہا سمجھدار ہو گئیں آپ " دوپٹے سے واپس اپنی طرف کھینچ کے تھوڑی دیر پہلے والی بات یاد دلائی جب صبح کے ہاتھ حائل کا وہی سکارف لگ گیا تھا جس پے اُسکا آٹو گراف تھا۔ اور حائل نے فرمایا تھا " دیکھیں تب تو میں جھلی تھی، اب ایسی ویسی لڑکی نہیں سمجھئے گا اب میں سمجھدار ہو گئی ہوں " صبح تب بھی ناجانے کتنی دیر ہنستارہا تھا۔

اور اب جب بازوؤں میں تھی اپنی زندگی تو کیوں ناخدا کا شکر ادا کرتا۔  
عقیدت سے حائل کے ماتھے کو لبوں سے چھو تادل سے مسکرا دیا تھا۔

صبح، بھابی مجھے بلارہی ہیں " حائل نے کال بند ہوتے ہی پریشانی سے بتایا  
" کیا ہوا؟ خلاف معمول صبح نے بھڑکے بغیر وجہ جانی چاہی۔ مگر حائل بھی نہیں جانتی تھی تب ہی صبح خود اُسکے ساتھ بھابی کے گھر اسکو چھوڑنے آیا تھا۔  
" حائل کچھ کرو پلینز، تمہارے بھائی کو پتہ لگ گیا تو میں کہیں کی نہیں رہوں گی، وہ مجھے بلیک میل کر رہا ہے۔۔۔ میں نے اس سے کافی پیسے لیے تھے۔ مگر اب میں واپس کیسے کروں پلینز تم مجھے کچھ پیسے دے دو پلینز میں جلد لوٹا دوں گی " لیلیٰ جس بندے سے ایک سال سے پیسے بٹورنے کا کام کر رہی تھی۔ اب اسکو خود ہی اپنی شادی کا بتا کے پھنس گئی تھی۔ لیلیٰ نے تو اسلیے بتایا تھا کہ وہ اسکی جان چھوڑ دے گا مگر وہ دھمکیوں پر اتر آیا تھا۔ یا تو اُسکے سارے پیسے واپس کرے ورنہ وہ جس اکاؤنٹ میں پیسے بھیجتا تھا اُسکے ذریعے لیلیٰ کے گھر تک بھی پہنچ سکتا ہے۔

بہت سوچنے کے بعد آخر حائل سے پیسے مانگنے کا خیال ذہن میں آیا تھا تب ہی آج اُسکے سامنے روتی ہوئی التجاء کر رہی تھی۔

"بھابی آپ نے پیسے لیے کیوں تھے" حائل نے پریشانی سے پوچھا  
"تمہارے بھائی کو صرف اڑانے آتے تھے۔۔۔۔۔ کبھی خرچہ میرے ہاتھ پر نہیں رکھا تھا۔ میں میری خواہشیں آخر کب تک گھٹ گھٹ کے جیتی؟ میں نے بھی پھر اپنا آپ منوایا ہے یہ دیکھو" اپنی الماری سے سارے برانڈڈ کپڑے، جوتے جیولری نکال کے اُسکے سامنے پھینکتی جا رہی تھی۔ حائل افسوس کے سوا کیا کر سکتی تھی مگر زمین پیروں تلے تب نگلی جب صبح کے ساتھ ارباز کو کمرے میں کھڑا پایا۔ لیلیٰ پریشانی سے ہریانی کیفیت میں تھی۔ اسکو معاملے کی سنگینی کا اندازہ تب ہوا تھا جب ارباز نے اُسکے منہ پر تھپڑ دے کے مارا تھا۔

"بھائی" حائل کی چیخ نکلی۔ مگر ارباز لیلیٰ کو دو تین پے درپے تھپڑ مارنے کے بعد اب خود کو مار تا پیٹتا زمین پر بیٹھا تھا۔ آج سہی معنوں میں بھری دنیا میں خود کو اکیلا محسوس کر رہا تھا۔ ناماں تھی پاس اور بیوی میلوں کے فاصلے پر کھڑی نظر آئی تھی۔ جہاں تک پہنچنا اُسکے لیے ناممکن لگ رہا تھا۔  
"بھابی نمبر دیجئیے" صبح ارباز کے آگے بڑھتے ہی کمرے سے باہر نکل گیا تھا۔

ایک جگہ ضروری کال کر کے باقی کی ڈیٹیلز لیلیٰ سے لی اور پیسے واپس کروا کے معاملہ اندر ہی اندر رفع دفعہ کروا دیا تھا۔ فوجی بندہ تھا کیسے نامد کر تا پھر چاہے وہ انسان کتنا ہی برا کیوں نہ لگتا ہو۔

لیلیٰ ذہنی طور پہ ٹوٹ پھوٹ کا شکار ہو رہی تھی۔ غلطی لیلیٰ کی تھی تو ارباز کو اپنی بھی برابر کی لگی تھی تب ہی امی

کے سامنے رو کے اُنکو واپس گھر لے آیا تھا مگر لیلیٰ کا پردہ رکھ کے اُسکی ذات پر جو احسان کیا۔ وہ اسکو اپنی ہی نظروں میں ندامت سے بھرپور کر گیا تھا۔

پانچ سالوں کے بعد؛

آج اتنے سال گزرنے کے بعد بھی جہاں سب کچھ ٹھیک تھا۔ باقی دونوں بہنوں کی بھی شادی ہو گئی تھی۔ لیلیٰ ایک بالکل گھریلو بیوی کے روپ میں ارسلان کو سنبھالتی پھرتی تھی۔ ارباز کی سرد مہری میں کمی ضرور آئی تھی مگر دوریاں مٹ نہیں سکی تھیں۔

حیرت کی بات تو یہ تھی لیلیٰ جیسی لڑکی جو جب کوئی چیز ملتی نہیں تھی تو اسکو چھین کے لینے پر یقین رکھتی تھی آج صبر سے دن رات اپنے آپ میں یا ارسلان میں گم رہتی تھی۔ بنا کوئی شکایت کیے ارباز کا ہر ایک کام خود اپنے ہاتھوں سے کرتی تھی مگر ارباز کے اور اُسکے بیچ ایک اجنبیت کی دیوار جو پہلے روز کھڑی ہو گئی تھی وہ جوں کی توں تھی۔

دونوں کے لیے شاید یہ سزا کافی تھی۔ مگر لیلیٰ کو ابھی بھی کوئی شکوہ نہیں رہا تھا۔ ارباز کا اُسکا پردہ رکھنا اور اپنے نکاح میں رکھنا ہی اُسکے لیے بہت بڑی بات تھی۔ اپنی زندگی سے کسی حد تک مطمئن ہوتی ہر حال میں اللہ کا شکر

ادا کرنا سیکھ گئی تھی۔

عفان کی شادی میثا اور معاذ کی عشا سے تین سال پہلے ایک ساتھ ہوئی تھی۔ جب کہ رمیز اور شفاء کی شادی کو دو سال ہو گئے تھے۔

آج عفان، میثا اور عشا، معاذ کی تیسری ویڈنگ انیورسری تھی۔ تب ہی ان لوگوں نے سب دوستوں کو کراچی انوائٹ کیا ہوا تھا۔

ایک بھر پور دن گزارنے کے بعد سب لوگوں کو اپنی پسندیدہ جگہ ساحل سمندر پر لے آئے تھے۔ جہاں مصنوعی برقی قمقے، لائٹنگ غباروں اور ہلکی پھلکی آتش بازی کے درمیان چاروں نے مل کر کیک کاٹا تھا۔ ان پانچ سالوں میں بیروز گارگینگ مطلب ان پانچوں کا بزنس ترقی کی طرف گامزن تھا۔

"چلو اپنی پارٹی کی خوشی میں کچھ سناہی دو" علی، منیب اور عامر بھی اپنی اپنی بیگمات کے ساتھ پارٹی میں موجود تھے۔

عشا، میثا، شفاء، امبر، جمائل بھی یہیں موجود تھیں۔

انوشے، امان اور صبیح بھی یہیں تھے۔ گو کہ سب دوست اپنے دوستوں کے ساتھ اس پارٹی کا حصہ تھے۔ باقی سب کے گھر والے بھی ایک طرف بیٹھے انجوائے کر رہے تھے۔

"ہو جائے پھر؟ عفان نے شرارت سے کہا تو منیب نے ہنستے ہوئے اپنا گٹار سمجھالایا جگہ آج بھی منیب کی تھی۔

علی اور عامر نے دو مائک انکی طرف بڑھائے تھے۔ جو کہ انکی طرف سے سر پر اتر تھا۔ باقی سب تجسس سے معاذ اور عفان کو ہی دیکھ رہے تھے جو کچھ سوچتے بل آخر ایک سونگ پر متفق ہو گئے تھے۔ ایک نظر سب پے ڈال کے گلا کھنکارا

" پرانی جینز۔۔۔ اور گٹار " منیب کی طرف دیکھ کے شرارت سے لائن گائی سب کی طرف سے ہونٹنگ شروع ہو گئی تھی

" محلے کی وہ چھت۔۔۔ اور میرے یار " دماغ میں پرانے پل گھومے تو پانچوں دوستوں کی نظریں ملی تھیں۔

" وہ راتوں کو جاگنا۔۔۔۔۔ صبح گھر جانا کو د کے دیوار " بھولی بھٹکی یاد پے سب کا تہقہ نکلا

" وہ سگریٹ پینا گلی میں جا کے۔۔۔۔۔ وہ کرنا دانتوں کو گھڑی گھڑی صاف " عفان نے گاتے ہوئے بھی معاذ کی کمر میں مکہ مارا، بروں کی طرف سے کھنکارنا کی آواز پر سب کی دبی دبی ہنسی نکلی تھی۔

" پہنچنا کالج ہمیشہ لیٹ۔۔۔۔۔

وہ کہنا سر کا گیٹ آؤٹ فرام داکلاس " لڑکیوں کا بھی کچھ یاد آنے پر ہنسی کا فوارہ نکلا

" وہ باہر جا کے ہمیشہ کہنا۔۔۔۔۔

یہاں کا سسٹم ہی ہے خراب " میٹھانے ناک چڑھا کے پرانے وقت کی نقل اتاری عفان اُسکی اداپے مسکرا دیا۔

"وہ جا کے کینٹین۔۔۔ ٹیبل بجا کے

"وہ گانے گانا۔۔۔ یاروں کے ساتھ"

"بس یادیں، یادیں۔۔۔ یادیں رہ جاتی ہیں،

کچھ چھوٹی، چھوٹی۔۔۔ چھوٹی باتیں رہ جاتی ہیں"

معاذ اور عفان کے ساتھ ساتھ سب مسکرائے تھے مگر آنکھوں میں نمی چمک رہی تھی

"وہ پاپا کا ڈانٹنا۔۔۔ وہ کہنا مئی کا چھوڑیں جی آپ" بڑوں کی طرف سے بھی قہقہہ نکلا تھا۔

"تمہیں تو بس نظر آتا ہے۔۔۔ جہاں میں بیٹا میرا ہی خراب" معاذ کی امی نے اُسکے ابا کو دیکھا تو وہ فخر سے اپنے

بیٹے کو دیکھ کے مسکرا دیئے تھی

"وہ دل میں سوچنا۔۔۔ کر کے کچھ دکھا دیں"

"وہ کرنا پلاننگ روز نئی یار" سب ہنس دیئے تھے۔

"وہ لڑکپن کا پہلا پیار۔۔۔" بیک وقت عفان نے میشا، معاذ نے عشاء، رمیز نے شفاء کو دیکھا تھا۔ وہیں انوشے

نے بلا ارادہ صبح کی طرف دیکھا جو اُسی کو دیکھتا مسکرا دیا تھا۔

نظریں گھما کے پہلو میں بیٹھی جمائل سے ٹکرائی جو خوبصورت جذبے لیے اُسی کو دیکھتی مسکرا رہی تھی۔ صبح کا ماتھے سے ماتھا ٹکرانے پر جھینپ کے نظریں جھکا گئی۔ سب کو اپنی لڑکپن کی نادانیاں یاد جو آگئیں تھی۔

"وہ دینا تحفے میں سونے کی بالیاں۔۔۔۔"

"وہ لینا دوستوں سے پیسے اُدھار" اس بار لڑکیوں کا بھی انکے ساتھ قہقہہ نکلا تھا۔ عشاء نے سرخ پڑتے ہوئے معاذ کو گھورا جو دلکشی سے مسکرا دیا

"بس یادیں، یادیں، یادیں۔۔۔۔ رہ جاتی ہیں۔"

کچھ چھوٹی، چھوٹی، چھوٹی۔۔۔۔ باتیں رہ جاتی ہیں"

"ایسا یادوں کا موسم چلا۔۔۔۔ بھولتا ہی نہیں دل میرا"

بس یادیں □

اور کچھ چھوٹی باتیں!

"علی حیدر"

سب کی آنکھیں نم مگر ہونٹوں پر مسکراہٹ تھی۔ یادیں ہوتی ہی ایسی چیز ہے جو اچھی ہوں یا بری مگر انسان کو ایک الگ ہی دنیا میں لے جاتی ہیں۔

معاذ اور عفان کی پر فار منس ختم ہو چکی تھی پانچوں دوست ہنسی مذاق کرتے نظر آرہے تھے۔ لڑکیاں اپنے ساتھ جمائل کو بھی کھینچ کے لے گئی تھیں۔ سب کے چھوٹے چھوٹے بچوں کی ابھی سے دوستی تھی۔ تب ہی الگ

پارٹی بنائے ریت میں کھیلتے پھر رہے تھے۔

صبح نے ذرا سی نظر تر چھی کر کے انوشے اور امان کی طرف دیکھا آج تک دونوں سے دوستی اٹوٹ رہی تھی، واپس مسکرا کے جمائل کی طرف دیکھا نظریں ملنے پر وہ خوبصورتی سے مسکرا کے نظریں جھکا گئی تھی۔ صبح کی آنکھوں میں ناجانے کتنے ہی خوبصورت پلوں کی فلم سی چلی تھی۔

"دوستی کیا ہے؟

دوستی۔۔۔ عشق ہی تو ہے۔

اور عشق معصوم ہی تو ہوتا ہے بلکل دوستی کی طرح۔

کون کہتا ہے عشق ظالم ہے؟ کون کہتا ہے عشق ہو تو انسان در در کی ٹھو کریں کھاتا ہے؟

ایک در پر رہو تو عشق ایمان بن کے رگوں میں دوڑتا ہے، در در پے روندتا نہیں ہے۔

وہ ایک در۔۔۔ جو صرف اللہ کا ہے، اُس پر اور اُسکی مصلحت پر یقین ہو تو ہر انسان اپنے میسر رشتوں کی قدر کرنے پر مجبور ہو جاتا ہے۔

کیونکہ، قدر کرنا ہی تو کسی بھی رشتے سے دوستی ہے اور دوستی عشق ہے۔۔۔۔ اور عشق، عشق تو معصوم ہے نا "

ختم شد

اور یہاں میرے دوسرے ناول کا سفر بھی ختم ہو گیا ہے۔

بالآخر اس ناول کی پپی انڈینگ رہی جسکی وجہ یہی ہے کہ کسی بھی کہانی کا اختتام دکھوں پر ہو تو وہ کہانی ادھوری لگتی ہے۔

جب اللہ کسی بھی شے کو اُسکی طاقت سے زیادہ آزمائش میں نہیں ڈالتا، تو انسان کیسے خود کو دکھوں کا مارا سمجھ کے مایوس ہو سکتا ہے؟ کیسے جینا چھوڑ سکتا ہے؟ اللہ ہمیں صبر اور شکر کرنے والا بنائے اور ہمارا حامی و ناصر ہو۔ امین

فی امان اللہ۔

دعاؤں کی طالب

"عائشے کرن راجپوت"

